

بِسْمِ اللَّهِ الرَّحْمَنِ الرَّحِيمِ

مَكْتَبَةُ كُتُبِ الْإِسْلَامِ
بِكَلْبَتِهَا

పవిత్రమైన ఈ పుటలలో సమస్త సత్యవేద (సార)మును గలదు.

ము ర్ ఆ ఁ ప రీ ష్

సవివరణ అంధ్రానువాదము

(లఘువ్యాఖ్యాన సహితము



మొహమ్మద్ ఖాసింఖాన్, ఎమ్. ఏ.

రెండువసంపుటము

హైదరాబాదాంధ్రసాహిత్య పరిషత్తు

హైదరాబాద్ (హక్కా)

1943

పరిషత్పరిచయము ౪.

بِسْمِ اللَّهِ الرَّحْمَنِ الرَّحِيمِ

مَكْتَبَةُ مَدَنِيَّةِ كُتُبِ قَيْسِيَّةِ

పరిషత్మైన ఈ పుటలలో సమస్త సత్యవేద (సార)మును గలదు.

మిర్ ఆఫ్ పరిష్

సవివరణ అంధానువాదము

(లఘువ్యాఖ్యాన సహితము)



మొహమ్మద్ ఖాసింఖాన్, ఎమ్. ఏ.

రెండవ సంపుటము

హైదరాబాదాంధ్రసాహిత్య పరిషత్తు

హైదరాబాద్ (హక్కా)

1943

సర్వస్వామ్య సంకలితము

వెల : ఒక రూపాయి

హైదరాబాదు ఆంధ్ర సాహిత్యపరిషత్తు,
నాంపల్లి, హైదరాబాదు, దక్కన్.

శ్రీమద్భగవద్గీతా

మ న వి

అనుకొనినంతత్వరలో రెండవ సంపుటమును ప్రచురింపజాలక పోతిని. ఆలస్యము అనివార్యమైనది.

ఐతే ప్రథమసంపుటములో రెండు భాగములే యుండెను. ఈ సంపుటములో మూడు భాగములకుపైగా ఉన్నవి.

పారాయణసౌకర్యమునకై ఖర్చు ఆగ్రంథము 30 భాగములుగ విభజింపబడినది. ఇది విషయవిభజనము కాదు. ఒక్కొక్క-ప్పుడు ఒక విషయమునుధ్య ఒక భాగము పూర్తియైపోవును. అందుచే సంపుటమునకు రెండేసి భాగముల నొప్పన ప్రకటించు ఉద్దేశమును మానుకొని అధ్యాయముల ననుసరించి సంపుటవిభాగమును చేయదలచితిని. ఈ సంపుటముతో నాల్గు అధ్యాయములు పూర్తియైనవి.

పని తొందరపడి చేయదగినది కాకపోవుటచే తక్కిన గ్రంథమంతయు ఎంతవరకు పూర్తిచేయగలనో చెప్పజాలను. అల్పజ్ఞుడనగు

నే నీ మహాత్మా-ర్యమును చేయబూనుట భగవదనుగ్రహమేకాని మరొకటి కాదు.

ఈసారి 'తఫ్ఫీరె ఇబ్నె కసీర్' అను గొప్ప అరబీభాష్యమును, పెక్కు ఇతర ఉద్ద్రంధములను చదివి అందలి పెక్కు విశేషాంశములను వ్యాఖ్యానభాగమున చేర్చితిని. అభిప్రాయభేదములనుకూడ ఉల్లేఖించితిని.

మిత్రులు, హితాభిలాషులు పల్వరు ప్రథమ సంపుటమందలి నా అనువాద వ్యాఖ్యానముల మంచి చెడ్డలను విమర్శించి తమ అభిప్రాయముల నిచ్చిరి. వారికి మిక్కిలి కృతజ్ఞుడను. ఈ సంపుటమును కూడ అట్టి విమర్శకదృష్టితోనే పరిశీలించి నా ఉద్యమమునకు తొడ్డుదురుగాక యని వారి నర్థించుచున్నాను. సుహృద్భావముతో చేసిన ఎట్టి సూచనయైనను నాకు శిరోధార్యమే.

గ్రంథమంతయు పూర్తియైనపిదప, అంతవరకు మిత్రులు సూచించు సవరణ లన్నిటితోను పునర్ముద్రింతును. మిత్రులు, పండితులు, భాషాభిమానులు, జిజ్ఞాసువులు దీని నొక చిత్తుప్రతిగ భావించురుగాక !

నా యీ ఉద్యమమునకు చేయూత నొసగుచున్న పల్వరు అభిమానులకు నా కృతజ్ఞతాలు. ప్రత్యేకముగ ఆచార్య రాయప్రోలు సుబ్బారావుగారు, ఆచార్య కుమగంటి సీతారామయ్యగారు, ఆచార్య పింగళి లక్ష్మీకాంతంగారు, బ్రహ్మశ్రీ మల్లాది సూర్యనారాయణ శాస్త్రిగారు చూపిన అవ్యాజము గు ఆదరాభిమానములు నాకెంతో ప్రోత్సాహమును కల్పించినవి. వారికి నా వందనములు.

నాంపల్లి,
హైదరాబాద్, డిసెంబర్.
1—8—43

మొహమ్మద్ ఖాసింఖాన్

بِسْمِ اللَّهِ الرَّحْمَنِ الرَّحِيمِ

మూడవ భాగము

253. (నా) ప్రవక్తలగు వీరిలో కొందరిని తక్కినవారికంటె అధికుల నొనర్చితిని. భగవంతుడు వారిలో కొందరితో మాటలాడెను. (అనగా వారికి భగవత్ప్రేక్షమగు గ్రంథము లభించెను.) కొందరికి ఇతరులకంటె (వారి కాలపరిస్థితుల ననుసరించి కొన్ని విషయములలో) ఉన్నత స్థానముల నిచ్చెను. (ఓ ప్రవక్తః) నీకు పూర్వము మరియు కుమారుడైన ఈసాకు నేను విస్పష్టముగు ఉపదేశములను† ప్రసాదించితిని. పరిశుద్ధాత్మ* సహాయమును చేకూర్చితిని. దేవు డిచ్చయించినచో ఈ ప్రవక్తల తర్వాతి తరములవారు (సన్మార్గముయొక్క) విస్పష్టబోధనలను పొందియు, పిదప విభేద విద్వేషములలో తగు లొంగి పరస్పరము తగువులాడుకొనకుందురు. (కాని మానవునకు భగవంతుడు సంకల్పశక్తియు కర్మాధికారమును ప్రసాదించి స్వతంత్రు నొనర్చినాడు. ఇట్లతని కిచ్చిన స్వేచ్ఛాశక్తిచే) ఈ ప్రవక్తలపిదప కొందరు పరస్పరము విరోధములు పెంచుకొని (సత్యమార్గమున ఐకమత్యమును కలిగియుండక) కొందరు సత్యమునందు శ్రద్ధాభివృద్ధి; మరికొందరు సత్యమును నిరాకరించి (దుర్మార్గులై) రి. భగవంతు డిచ్చయించినచో వారు పరస్పరము జగడములాడుకొని యుండరు. కాని భగవంతుడు తా నెట్లిచ్చయించిన అట్లు చేయును.

ముప్పది నాల్గవ ఖండము

254. ఓ విశ్వాసవంతులారా! (నశ్వరమగు మీ జీవితవ్యవధి అంతమై) ఆ (తుది) దినము వచ్చుటకుముందే మీకు నే నిచ్చియుండిన

† “సత్యచిహ్నములు” అనియు కొంద రర్థము వ్రాసిరి.

* “రూహిల్ ఖుదిసి” అను మూలమునకు “ఈశ్వర ప్రేరిత జ్ఞానము” అనియు “ఇంజీల్” లేక భగవద్గ్రంథము అనియు కొంద రర్థము వ్రాసిరి.

(ధన ధాన్య సంపదల) నుండి (మీ ప్రాపంచిక సౌఖ్యములకే కాదు; భగవన్మార్గమునకూడ) ఖర్చుపెట్టుడు.^{౧౦} రాబోవు ఆ దినమున (ఈ ప్రపంచమునందు వలె) క్రయవిక్రయములు సాగవు. (వెల యిచ్చి మోక్షమును మీరు కొనజాలరు.) ఎవరి బాంధవ్యమైనను స్నేహమైనను సరే నాడు పనికిరాదు. ఎవరి శిష్యార్థుగాని రక్షణగాని నాడు లాభింపదు. (నాడు కేవలము మీ కర్మలే మీకు పనికివచ్చును. మీ కర్మలే మీకు మోక్షము నిచ్చును అని జ్ఞాపక ముంచుకొనుడు.) (ఈ సత్యమును నిరాకరించు) అవిశ్వాసులు—నిశ్చయముగ వారు తమకు తామే నష్టపరచుకొనుచున్నారు.

255. అల్లా: తప్ప . ఆరాధింప దగిన దేవుడెవ్వడును లేడు. అతడు (ఆదిమధ్యాంతములు లేని) నిత్యుడు; స్వయంపూర్ణుడు; (సమస్త సృష్టికి నతడే మూలాధారము. అతని అస్తీత్వము దేనివైనను ఆధారపడిలేదు; అతడు అనంతడు.) అతనికి కునుకుగాని కూర్చు-గాని లేదు. భూమ్యాకాశములలో నున్న సమస్తమునకును అతడే స్వామి. (అతని అదుపాజ్ఞలకే సమస్తమును లొంగియున్నది.)

అతడు అనుజ్ఞ ఇచ్చిన తప్ప ఎవరు అతని సమక్షమున (మోక్షము నిప్పించుటకు) శిష్యార్థుచేయ బూనుకొనగలరు? మానవుని భూత భవిష్యద్వర్తమానముల నాత డెఱుగును. (భగవంతుడు) మానవునకు ఎంత జ్ఞానమును ప్రసాదింప దలచి ఇచ్చెనో అంతేతప్ప మరే ఇతరజ్ఞానమును అతనికి లేదు. భగవంతుని జ్ఞానము భూమ్యాకాశముల (సమస్త వైశాల్యము) నావరించి యున్నది. వాటిని, కాపాడుట యందు అత డెంతమాత్రము అలసట చెందడు; భగవంతుడు మహామహిమోపేతుడు; మహద్భగవుడు.^{౧౧}

256. మతము విషయములో నెట్టి బలాత్కారమును చేయ దగదు.^{౧౨} (శ్రద్ధా విశ్వాసములు హృదయపూర్వకముగ కలుగవలెను తాని బలాత్కారమున కలుగవు.) సత్యమును అసత్యమును స్పష్టముగ వేరు చేయబడియున్నవి. (సత్యాసత్య విచక్షణము కష్టముకాదు, ఇప్పుడు సత్యాసత్యములు రెండును మీ ముందున్నవి. ఈరెంటిలో దేనిని గ్రహింతురో గ్రహింపుడు.)

(రాజ్యగర్వముచే భగవంతునియందు) విశ్వాసమును విడచి పెట్టిన అతడు దానికి నిరుత్తరుడాయెను. అధర్మప్రవర్తకులకు భగవంతుడు (మోక్షవిజయముల) సన్నాధమును చూపడు.

259. ఓ ప్రవక్తా! కప్పులు సైతము శిథిలమైన ఇండ్లుగల పట్టణముగుండా వెళ్ళుచుండిన ఆ మనుష్యుని స్థితినిగూర్చి యోచింపుము. (శిథిలావస్థలో నున్న ఆ పట్టణమును చూచి) అత డిట్లనెను. “ఇది ఇట్లు విధ్వంసమైన పిదప దీనిని భగవంతు డెట్లు పునరుజ్జీవింప జేయును?”

తర్వాత భగవంతు డామనుష్యుని నూరేండ్లపాటు మృత్యు నొనర్చి యుంచెను. పిదప అతనికి ప్రాణదాన మొసగెను. అప్పుడు భగవంతు డతని నిట్లడిగెను : “ఎంతకాల మిస్థితియం దుంటివి?” దానికి ప్రత్యుత్తరముగ అత డిట్లువిన్నవించెను : “ఒక దినమో లేక కొన్ని ఘడియలో.” భగవంతు డిట్లుసెలవిచ్చెను : “అట్లు కాదు. నూరేండ్లు నీ వాస్థితియం దుంటివి. నీ అన్న పానములవంక చూడుము. సంవత్సరములపాటు ఇవి పడియుండినట్లు అందెట్టి చిహ్నములును కన్పించుట లేదు. (నీకు వాహనమైన) గాడిదనుకూడ చూడుము. మానవులలో నీ వొకదృష్టాంతముగ నుండుటకై (ఇట్లు చేసితిమి.)

మరియు దేహముయొక్క ఆస్థులనుగూర్చి యోచింపుము. ఎట్లు వాటి నొక అస్థిపంజరముగా తయారుచేసితిమి! ఎట్లు (వానినొక అస్థిపంజరముగా చేసి) నిలబెట్టితిమి. (ఎట్లు ఒక సంపూర్ణజీవి వ్యక్తమగునట్లు) దానిపై మాంసమును తొడిగింపజేసితిమి!

అప్పు డామనుష్యునకు ఈసత్యము తేటతెల్ల మయ్యెను. వెంటనే అత డిట్లుచెప్పసాగెను : “నిస్సంశయముగ భగవంతుడు సర్వ క్రిమంతు డని నేను తెలిసికొంటిని.”

260. ఒకప్పుడు ఇబ్రాహీమ్ ఇట్లనెను : “ప్రభూ! నీవు మృతుల నెట్లు జీవితుల నొనర్చువో నాకు చూపుము.”

(ప్రతి గృహీతకు మనోవాక్కాయ కర్మముల) ఎట్టి కష్టమును కల్పించరో (అట్టివారిదే విజయగు దానము). భగవంతుడు వారికి దాని పరితిఫల మిచ్చును. వారి కెట్టి భయముగాని దుఃఖముగాని అంటదు.

263. మృదు వాక్కును, క్షమయు, హింసాపూర్వకమైన దానముకంటె శ్రేష్ఠమైనవి. భగవంతుడు ఎట్టి కామ్యములును లేని వాడు; మహాక్షమి.

264. ఓ విశ్వాసవంతులారా ! దానము చేసితి మని మాటి మాటికి చెప్పికొనియు, (ప్రతిగృహీతను) నొప్పించియు దాన ఫల మును వ్యర్థము చేయకుడు. లోకమునకు ప్రదర్శించుటకై ధనమును వ్యయపెట్టువానివలెను, భగవంతునిపైనను తుదిదినమునందును విశ్వాసములేనివానివలెను, సుకృతమును వమ్ముచేయకుడు. వారు కొద్దిగా మన్నుకల కఠినశిలవంటి వారు. దానిలో విత్తనము నాటబడినను పెద్ద వర్షము కురిసినప్పుడు ఆ మట్టియు విత్తనమును కూడ కొట్టుకొని పోయి (కఠిన) శిల మాత్రము మిగులును. (వీరి స్థితియు నిట్టిదే!) అట్టి వారు (దానాది సత్కర్మలచేత) గడించిన దంతయు (నిట్లు) పాడుచేసి కొందురు. విశ్వాసమార్గమును విడనాడిన వారికి భగవంతుడు మోక్ష మార్గమును తెరువడు.

265. కాని తమ ధనమును ఎవరు (లోకమునకు చూపుటకు కాక) భగవంతుని ప్రీతికొఱకును, తమ ఆత్మల సావ్యస్థ్యమునకును ఖర్చు పెట్టుదురో వారి దాన మొక ఉన్నత భూఖండముపై సారవంతమగు నేలను నాటిన ఆరామము వంటిది. బాగుగ వర్షించెనా అది ద్వీపాదీ కృతముగ ఫల పుష్ప సంభరితమగును; అట్లు మంచినవర్షము కురియక గోన్ని చినుకులు పడినను అది శుష్కింపక ఫలపుష్పములనిచ్చును.

ఆ ఏకాద్వి నీరైనను చాలును. అది ఫలపుష్పకోభితమై యుండగలదు.)

(జ్ఞాపక ముంచుకొనుడు.) మీరు చేయుచున్న దంతయు భగవంతుని దృష్టినుండి గుఱమై లేదు.

266. మీలో ఎవరైనా జరాభారముచే క్రుంగిపోయి, శక్తి హీనులై, వ్యవసాయకార్యములను నిర్వహించజాలని పసిపిల్లలుగల వారై యున్నప్పుడు, ఖర్చు వృక్షములు ద్రాక్ష పందిళ్లు కలిగి కాలువలు ప్రవహించుచున్నదై సమస్త ఫలసంభరితమై యున్న మీ కోట వేడి తుపానుగాడ్పులచే అకస్మాత్తుగ మాడి చెడిపోవుటను ఎవరు చూడగోరెదరు? (తన జీవితకాల మంతయు కేవలము లోకమునకు చూపుటకై దానధర్మములనుచేసి పరలోకమున ఇవన్నియు పనికి వచ్చునని భ్రమించువానికి ఇది ఒక తార్కాణము. కాని మీరు కావించిన దంతయు అవసాన దినమున పై యుదాహరణమందలి తోటవలె మాడిపోవును. అనగా భగవంతుడు అట్టివారి దానధర్మములను స్వీకరింపడు.) మీరు పర్యాయాలోచితురని భగవంతు డిట్టి ఉదాహరణములనిచ్చి విస్పష్టవాక్యములలో మీకు బోధ కలుగజేయును.

ముప్పది ఏడవ ఖండము

267. ఓ విశ్వాసవంతులారా! మీరు కష్టపడి సంపాదించిన దానినుండియు, మీకై మేము భూమియం దుత్పత్తిగావించిన వాని నుండియు, మంచినస్తువులనే ఖర్చుపెట్టుడు. (మీరు భగవన్నాగ్నమున దానముచేయగోరుచో మంచినస్తువునే దానముచేయుడు.) (మీకు పండిన ఫలధాన్యములనుండి) దానముచేయుటకై పొల్లునుతీయ నుద్దేశింపకుడు. (పారవేయుటకుబదియ, భగవన్నాగ్నమున దానముచేసి పుణ్యమునైన గడింతుముగాక! అను ఉద్దేశముతో అట్లుచేయకుడు.) మీకే అట్టి పొల్లువస్తువులనిచ్చినచో కండ్లుమూసుకొని తీసుకొందురేమోగాని సంతోషపూర్వకముగ స్వీకరింపరు కదా! (మీ కయిష్టమగువస్తువు మీ బీదసోదరుల కిష్టమగునని మీరెంతరాజాపకముంచుకొనుదు.) భగవంతునకు కామ్యములు లేవు. ఆతడు సర్వస్తుతిపాత్రుడు.

268. దారిద్ర్యభీతి గొల్పి నైతాను మీమ్ములను చెనునడవడి నలవరచుకొన బ్రోత్సహించు చున్నాడు. కాని భగవంతుడు మీ పాపములను క్షమించి మీయెడ అనుగ్రహమును చూప వాగ్దాన

మొసగుచున్నాడు. (అందుచే వైతాను ఉరుల జిక్క-క భగవన్నార్గమున నడుపుడు. జ్ఞాపకముంచుకొనుడు:) భగవంతుడు వరదుడు; సర్వజ్ఞుడు.

269. తన ఇచ్చవచ్చిన వారి కతడు విజ్ఞానమును ప్రసాదించును. అట్లు విజ్ఞానము ప్రసాదించ బడినవాడు మహా భాగ్యమును గాంచిన వాడనుట నిశ్చయము. వివేకవంతులు తప్ప ఇతరు లీ సందేశమును గ్రహించలేరు.

270. దానపూర్వకముగ ఎట్లు ఖర్చుపెట్టినదియు, భక్తిపూర్వకముగ ఎట్లు నివేదించుకొనినదియు, భగవంతు డంతయు నెఱుగునని నమ్ముము. దుర్మార్గుల కెవ్వరును సాహాయ్యులై రారు.

271. మీరు బహిరంగముగ దానముచేసినను మంచిదే. కాని రహస్యముగ పేదసాదలకు దాన మిచ్చుట మిక్కిలి ప్రశస్తము. మీ చెడుగులను కొన్నిటి నది తొలగించును. మీరు చేయునదంతయు భగవంతుడు బాగుగ నెఱుగును. (అతడు సర్వజ్ఞుడు.)

272. (ఓ ప్రవక్తా!) ప్రజలు (అందరును) నీడిపదేశమును(తప్పక) స్వీకరించు బాధ్యత నీవై లేదు. (వారికి సన్మార్గము చూపుటే నీ విధి.) భగవంతుడే తన ఇచ్చవచ్చిన వారిని సన్మార్గగాములను చేయును. (మరి నీవు ప్రజలతో ఇట్లు చెప్పివేయుము:) “మీరు ప్రశస్తముగు రీతిని దానము చేయుచో (దానివలన నా కేమియు లాభము కలుగదు.) మీ ఆత్మలకే అది లాభము చేకూర్చును. భగవద్ప్రీతికై మాత్రమే మీరు దానము చేయుడు. మీరు ఏది దానము చేసినను దాని ప్రతిఫలము మీకు పూర్తిగ లభించును.” (ఇట్టిదానము చేయుటవలన లాభమే కలుగును గాని) దానివలన మీ కెట్టి బాధయు కలుగదు.

273. భగవన్నార్గమున నుద్యుక్తులై నిరుపేదలైనవారే అసలు దానమునకు పాత్రులు. వారు (సంపాదనమునకై వర్తకము మున్నగు వృత్తులను స్వీకరించి) దేశసంచారము చేయ నవకాశము లేని వారు. (కాని వారు నిర్దిష్ట లగుటచే తమ దారిద్ర్యమును ఎవ్వరితోడను చెప్పుకొనరు.) అజ్ఞానులు వారిని సంపన్నులనియే భావింతురు. ఎందుకనగా వారు

(అభిమానముచే ఎవ్వరిముందును) చేయి చాచరు. మీరు వారి (ముఖ) చిహ్నములను చూచియే వారిస్థితిని గ్రహించగలరు. కాని వారు ప్రజలను పీడించి (దానము) నడుగరు. మీరుచేయు ఏ సత్కార దాన మైనను భగవంతుడు నిశ్చయముగ నెఱుగును.

మువ్వడి ఎనిమిదవ ఖండము

274. రేబవళ్లు బహిరంగముగను రహస్యముగను దాతృత్వమున తమ సంపదనుండి వ్యయపరచు వారికి వారిప్రభువు కడ బహుమానము కలదు. వారికి ఎట్టి భయముగాని శోకముగాని అంటదు.

275. (బీదసాదలకు సాయమొనర్చుటకు బదులు వారికి అప్పుల నిచ్చి వారి కడనుండి) ఎవరు వడ్డీని తీసుకొని పొట్టపోసికొందురో వారు స్థిరముగ నిలువజాలరు. వారు నిలువబడినను (దుర్గర్వముచే) పిశాచమావేశించి ఉన్మాదులైన వారి వలె నిలువబడుదురు. ఎందుకనగా (వడ్డీ అన్యాయార్జనమని అంగీకరింపక) వారు ఇట్లందురు : “(క్రయవిక్రయములతో కూడిన) వర్తకము కూడ (అప్పిచ్చి) వడ్డీ తీసికొనుటవంటిదే!” కాని భగవంతుడు వర్తకమును ధర్మయుక్తమొనర్చి వడ్డీని నిషేధించినాడు.^{౨౬} (రెండును ఒక్కటే ఎట్లగును?) అందుచే (ఇప్పుడు) ఈ భగవదాజ్ఞయైన తర్వాత ఎవరు వడ్డీ తీసుకొనుట మానివేతురో, ఇంతకుముందు (వడ్డీ తీసికొనుటవలన ఐన) వారి పాపము క్షమింపబడును. అట్లుకాక ఎవరు అదే పాపమును చేయుదురో వారు నరకాగ్ని పాలగుదురు. అందే వారికి స్థిరనివాసము.

276. భగవంతుడు వడ్డీని సర్వశుభములనుండియు రిక్తమొనర్చినాడు. దాతృత్వమును సర్వశుభోపేత మొనర్చినాడు. కృతఘ్నులను, క్రూరులను భగవంతుడు ప్రేమింపడు.^{౨౭}

277. (భగవంతుని యందు) విశ్వాసవంతులై సత్కార్యాచరణ మొనర్చి, నిత్య ప్రార్థనలయందు దృఢమనసులై జకాతు నిచ్చు

చుండినచో భగవంతుడు వానిని బహూకరించును.^{౨౮} వారికి భయము గాని శోకముగాని అంటును.

278. ఓ విశ్వాసవంతులారా ! మీరు నిజముగ విశ్వాస వంతులైనచో దైవభీతి గలిగి (మీ ఋణస్థులనుండి) మీకు రావలసిన వడ్డీ మొత్తములను విడిచిపెట్టుకొనుడు.

279. మీరట్లుచేయనిచో మరి భగవంతుని తోడను, ప్రవక్త తోడను యుద్ధము చేయుటకు సిద్ధపడును. (భగవదాజ్ఞల నతిక్రమించుట భగవంతునితో యుద్ధము చేయుటవంటిదే.) అట్లు కాక మీరు ఈ అతిక్రమణ మార్గమును విడిచి పశ్చాత్తాపపడి సన్మార్గమునకు వచ్చినయెడల మీ అసలు మొత్తములు మీకు లభించును. మీరన్యాయము చేయనిచో మీకును అన్యాయము జరుగదు.

280. ఋణస్థుడు కష్టపరిస్థితులలో నున్నచో అతనికి తెరిపియై తీర్పుజాలినంతవరకు వ్యవధి నిండు.^{౨౯} మీరు ప్రబోధమనసుకొల్పై ఔదార్య దాతృత్వములతో ఋణమును తీరించినయెడల అంతకంటె మీకొకకు ప్రశస్తమైనది మరొకటి లేదు.

281. మీరు భగవంతుని సమక్షమునకు తేబడు ఆదినమునకు భయపడును. నాడు ఎవరు గడించినది వారనుభవింపవలసినదే. నాడెవరికిని అన్యాయము జరుగదు.

ముప్పది తొమ్మిదవ ఖండము

282. ఓ విశ్వాసవంతులారా ! ఒక నిర్ణీతకాలమునకై మీరు పరిస్పరము అప్పు ఇచ్చిపుచ్చుకోలు వ్యవహారమును జరిపినచో దానిని (ఆ ఒడంబడికను) వ్రాతమూలముగ భద్రపరుపును. ఇరుపక్షములమధ్య ఒక వ్రాయసకానిచే ఉన్నదున్నట్లు జాగ్రత్తగా ఒడంబడిక పత్రమును వ్రాయించును. వ్రాయసకా ఉన్నదును వ్రాయనిరాకరింపరాదు. భగవంతు డతనికెట్లు లేఖనవిద్యను ప్రసాదించెనో అట్లే ఆతడు (అతని వ్రాతపొరపొట్లవలన తరువాత తగువులు సంభ

వింశకుంధ) వ్రాయవలయును. ఋణస్థుడు దస్తావేజు మతలబును చెప్పచుండగా (వ్రాయనకాదు వ్రాయుచుండవలెను.) అప్పుడతడు దైవభీతిని మనస్సుననిల్పి తా నివ్వవలసిన మొత్తము నెంతమాత్రమును తగ్గింపక సరిగా చెప్పవలెను. ఒకసారి ఋణస్థుడు బుద్ధిహీనుడుగాని బలహీనుడుగాని యైనపక్షమునను, తాను దస్తావేజును వ్రాయించజాలనిపక్షమునను, అతని సంరక్షకుడు అతనికై న్యాయముతప్పక వ్రాయించవలెను. (అట్లుచేసి) మీనుండి ఇద్దరిని సాక్షులుగ నుంచవలెను. ఒకసారి ఇద్దరు పురుషులు సాక్షులుగా లభించకపోయినచో ఒక పురుషుడు, ఇద్దరు స్త్రీలు మీఇష్టమువచ్చిన వారినుండి ఏర్పాటుచేయవచ్చును. ఒకసారి ఆ ఇద్దరిలో నొక స్త్రీ పొరపడినను మరొక స్త్రీ జ్ఞాపకముచేయవచ్చును.

సాక్షులు(సాక్ష్యము చెప్పటకై)పిలువబడినపుడు వారు రా నిరాకరింపరాదు. మొత్తము చిన్నదైనను పెద్దదైనను అది చెల్లించబడవలసిన తేదీతోసహా వ్రాయుటకు వెనుదీయకుము. భగవంతుని దృష్టిలో ఈపద్ధతి ఎక్కువ న్యాయముక్తమైనది. (ఎందుకనగా దీనివలన) మంచి ప్రమాణము లభించుటయేగాక, తరువాత మీకు సందేహములు కలుగకుండుట కిది మిక్కిలి అనుకూలమైనది.

ఒకసారి అప్పటికప్పుడు వ్యాపారవస్తువులు ఒకరి చేతినుండి మరొకరి చేతికి మారి (నగదు బేరమైన పక్షమున) వ్రాత మూలకముగ పత్రముంచుకొనకుండుట దోషము కాదు. కాని మిరొకరి వస్తువుల నొకరు ఒకదాని బదులొకటి మార్చుకొనునప్పుడు సాక్షుల నుంచుకొనుడు. వ్రాయనకానికి గాని, సాక్షులకుగాని ఎట్టి అపదయు రానీయకుడు. అట్లుకాక వారికి (హాని) కలిగించినచో తప్పక అది భగవదాజ్ఞోల్లంఘనమే. * అల్లాయెడ శ్రద్ధవహింపుడు. ఎందుకన అల్లా మీకు (ధర్మము) నుపదేశించుచున్నాడు. అతడు సర్వస్వము నెఱిగినవాడు. ౧౦

* “సాపకృత్యము” అనియు అర్థము చెప్పవచ్చును.

283. ఒకప్పుడు మీరు ప్రయాణములోనుండి, వ్రాయసకాడు లభింపని పక్షమున ఏదేని ఒక వస్తువును కుదువపెట్టి (దానిని ఋణదాత) స్వాధీనము చేయుడు. మీలో ఒకడు మరొకనిని నమ్మి కుదువపెట్టి నచో అతడు తనకడ దాచిపెట్టిన సొత్తును తిరిగి (కుదువపెట్టిన వానికి) ఇచ్చివేయవలెను. తన ప్రభువైన అల్లా యెడల భయభక్తులు కలిగి యుండవలెను.

సాక్ష్యమును దాచకుడు. ఎవడట్లు (సాక్ష్యమును) దాచునో నిశ్చయముగ వాని హృదయము పాపపంకిలమైనది. మీరు చేయున దంతయు భగవంతు డెఱుగును.

నలుబదియవ ఖండము

284. భూమ్యాకాశములలోనున్న సమస్తమును భగవంతునిదే యైయున్నది. మీహృదయములలో నున్నది, దానిని మీరు దాచి యుంచినను వెలిబుచ్చినను భగవంతు డెఱుగును. దాని ప్రకారము మీకర్థల నతడు గణించును. (మీహృదయములలోని పాపములను లోకము నకు తెలియకుండదాచగలరు. కాని భగవంతునకదంతయు సుస్పష్టమే.) తరువాత తన యిచ్చవచ్చినవారిని భగవంతుడు తీమించును. తన యిచ్చవచ్చిన వారికి శిక్ష నిచ్చును. సమస్త వస్తువులవైనను భగవంతునకు సంపూర్ణాధికారము కలదు.

285. భగవత్ప్రేమ తనకు ప్రోక్తమైన ఈ వచనములను విశ్వసించుచున్నాడు. విశ్వాసవంతులుకూడ అట్లే విశ్వసించుచున్నారు. వారందరు అల్లాను, అతని దేవదూతలను, అతని (చే ప్రోక్తమైన) గ్రంథములను, అతని ప్రవక్తలను అట్లే విశ్వసించు చున్నారు. (వారిట్లందురు:) “ఏ ప్రవక్తయెడను మేము భేదభావమును చూపము. (అందరియెడను సమాన గౌరవ విశ్వాసములను చూపుదుము.)” మఱియు వారిట్లందురు: “(ప్రభూ! మేము నీ ఉపదేశములను) వింటిమి. మేము నీకు విధేయుల మగుచున్నాము. నీక్షమార్పణమునే మేము వేషుచున్నాము. ప్రభూ! నీవే మాకు తుది గమ్యము.”

283. ఏ వ్యక్తి పైనను అతనిశక్తికిమించిన భారమును భగవంతుడు వేయడు. ప్రతి ఆత్మయు అది గడించిన ప్రతి సత్కృతి యొక్క ఫలమును అనుభవించును. అట్లే ప్రతి దుష్కృతి ఫలమును కూడ అనుభవించును.

(విశ్వాసవంతు లిట్లు ప్రార్థన సజ్జదురు :)

“ప్రభూ ! మామరుపులకును, మాతప్పిదములకును మమ్ముల శిక్షింపక క్షమింపుము.

ప్రభూ ! మాకు మోయశక్యముకాని భారమును పూర్వము వారిపైవలె మాపై వేయకుము.

ప్రభూ ! బలహీనులమగు మాపై మోయశక్యముకాని భారమును వేయకుము.

ప్రభూ ! మా పాపములను తుడిచి వేయుము. మమ్ము క్షమింపుము. మమ్ము కరుణింపుము. నీవే మాకు పోషకుడవు. విశ్వాస హీనులకు వ్యతిరేకముగ మాకు సాహాయ్యము చేయుము.”

మూ డ వ అ ధ్యా య ము

అ లె ఇ మ్రాన్

లేక

ఇమ్రాన్ వంశము

بِسْمِ اللَّهِ الرَّحْمَنِ الرَّحِيمِ

అధ్యాయము 3

ఆలె ఇమాన్

లేక

ఇమాన్ వంశము

(మదీనాయందు ప్రోక్తమైనది.)

(౨౦౦ సూక్తులు; ౨౦ ఖండములు)

కరుణామయుడును వరప్రదాయకుడును అగు
అల్లాః నామస్మరణముతో (ప్రారంభించుచున్నాను.)

1. అలిఫ్ . లామ్ . మీమ్ .

2. అల్లాః తప్ప ఆరాధింపదగిన దేవుడెవ్వడును లేడు. ఆతడు (ఆదిమధ్యాంతములులేని) నిత్యుడు. స్వయంపూర్ణుడు. (సమస్త సృష్టికి సతదు మూలాధారుడు. అతని అస్తిత్వము దేనిపైనను ఆధారపడిలేదు.)

3. అతడే సత్యసంపూర్ణుడు (ఖుర్ఆన్) గ్రంథమును మీకు ప్రవచించినాడు. (ఈ గ్రంథము) ఇంతకుముందు ప్రవచింపబడిన సత్య గ్రంథములను నిర్ధారించుచు ప్రవచితమైనది. (ఇది వెనుకటిగ్రంథములకు పేరైనదికాదు. అవి అసత్యగ్రంథములని చెప్పనదియు గాదు. నీకంటె పూర్వులగు) మానవుల ఉపదేశమునకై భగవంతుడు తోరీతు, ఇంజీల్ గ్రంథములను ప్రవచించెను. ఆ భగవంతుడే సత్యాసత్యవిచక్షణముచేయు (ఖుర్ ఆన్) గ్రంథమును వెలువర చెను.

4. ఎవరు భగవత్సూక్తులను* నిరాకరించి (అసత్యము ననుస

* ఇక్కడ 'ఆయాత్' అను మూలశబ్దమునకు 'చిహ్నములు' అనియు అర్థము చెప్పవచ్చును. ఖుర్ఆన్ సూక్తులు 'ఆయాత్' అనబడుచున్నవి. 'భగవ దుపదేశ వాక్యములు' అనియు దీనికి అర్థము చెప్పవచ్చును.

రింతురో) వారు కఠినశిక్షకు పాత్రులగుదురు. భగవంతుడు మహా మహిమోపేతుడు. పాపులను కఠినముగ శిక్షించువాడు.

5. భూమియందుగాని ఆకాశములందుగాని భగవంతుని ఎదుట ఏదియు గుప్తముగ లేదు.

6. మిమ్ములను గర్భకోశములలో తన ఇచ్చవచ్చినట్లు రూపములను సవరించువాడతడే. అతడుతప్ప మరేదేవుడును లేడు. అతడు మహామహిమోపేతుడు; ప్రజ్ఞానిధి.

7. భగవంతుడే (ఈ ఖుర్ఆన్) గ్రంథమును ప్రవచించెను. ఇందులో కొన్ని సూక్తులు (శబ్దస్వరూపమునందుగాని, అర్థమునందుగాని చిక్కులు లేని స్పష్టమైన మౌలిక సూక్తులను) మూలసిద్ధాంతములను ప్రతిపాదించునవి. ఇవి ఈగ్రంథముయొక్క పునాదులు. రెండవతరగతివి దృష్టాంత రూపకములు. ఎవరి హృదయములలో వక్రతా వైపరీత్యములు కలవో అట్టి వా రీదృష్టాంత రూపకముగు (సూక్త) భాగమునే అనుసరింతురు. అందు చిక్కులు కల్పించగోరి లేని పోని గూఢార్థములను లాగి (క్రిందు మీదు చేయుదురు.) ఆ సూక్తుల గూఢార్థములను భగవంతుడు తప్ప మరెవ్వరు నెఱుగరు. నిశ్చయజ్ఞానముగల వివేకులగు విద్వాంసులు ఇట్లందురు: “మేము భగవద్గ్రంథమును విశ్వసించుము. భగవద్గ్రంథము పూర్తిగ భగవంతునిచేతనే ప్రోక్తమైనది.” నిశ్చయబుద్ధిగలవారు తప్ప తక్కిన వారీ భగవత్సందేశమును గ్రహింపరు.

8. (నిశ్చయబుద్ధియు శ్రద్ధాభక్తులును కలవారు) ఇట్లందురు: “ప్రభూ! మాకు స్మార్గమును చూపిన పిదప తిరిగి మాహృదయములను డోలాందోళిత మొనర్పకుము. నీ సాన్నిధ్యమునుండి మాకనుగ్రహమును ప్రసాదింపుము. నీవే పరిమితములేని శ్రేయస్సును కూర్చువాడవు.

♦ ‘ఉమ్మూక్’ అను ఇక్కడి మూలమునకు ‘తల్లి’ ‘మాతృక’ అని అర్థము. ఇక్కడ ‘ఉమ్మూల్ కితాబ్’ అనగా ‘గ్రంథమునకు తల్లి’ లేక ‘గ్రంథమునకు మాతృక’ అని అర్థమవచ్చును. అనగా ఈ సూక్తులు మూలసిద్ధాంతములను ప్రతిపాదించునవి. తక్కిన ధర్మము లన్నియు వీటిపైననే ఆధారపడియున్నవి. దీనిపై వ్యాఖ్యానమును చూడుడు.

దలి మోహమే మానవుని దృష్టిలో ప్రియమైనది. (కాని జ్ఞాపకముంచుకొనుడు.) భగవంతుని సమీపమునకు పోవుట అత్యుత్తమమగు గమ్యము. (అదే మీరు వాంఛింపదగినది.)

15. (ఓ ప్రవక్తా! వారితో) ఇట్లు చెప్పుము : “మీకీ ఐహికవస్తువులకంటె ప్రశస్తమైన దేదో చెప్పదునా? దైవభక్తిపరుల కొరకు వారి భగవంతునికడ స్వర్గారామములు కలవు. అందు నిర్భరులు ప్రవహించుచున్నవి. వారందు నిత్యనివాసులై యుందురు. అందు వారికి పవిత్రలగు భార్యలు లభింతురు. (అన్నిటికంటె ప్రశస్తమైనదగు) భగవంతుని అనుగ్రహము వారికి కల్గును. (జ్ఞాపకముంచుకొనుడు.) దైవభక్తిపరులు నిరంతరము భగవంతుని దృష్టిలో నుందురు.

16. (దైవభక్తిపరులగు) వారు ఇట్లందురు : “ప్రభూ! మేము విశ్వాసమార్గమునకు వచ్చితిమి. ఇక మా పాపములను క్షమింపుము. మమ్ములను సరకాగ్ని నుండి రక్షింపుము.”

17. ఎవరు క్షమాపూర్ణులై, (నిశ్చయదార్థ్యమును ఆత్మసంయమమును కలవారో*) ఎవరు (మనోవాక్కాయకర్మముల) సత్యవంతులో, ఎవరు భక్తిశ్రద్ధలతో ప్రార్థనము సల్పుదురో, ఎవరు (భగవద్వార్గమున) వ్యయపరతురో, ప్రభాతవేళలందు క్షమార్పణమునకై (భగవంతుని) ప్రార్థింతురో (వారే దైవభక్తిపరులు.)

18. అల్లా: ఒక్కడే ఆరాధ్యుడు; మరెవ్వరును ఆరాధ్యులు కాజాలరు. దీనికి భగవంతుడే సాక్షి. అట్లే దేవదూతలును, నిశ్చయజ్ఞానము కలవారును (దీనికి సాక్షులు.) భగవంతుడు న్యాయమును పాలించువాడు. అల్లా: తప్ప మరెవ్వరును ఆరాధ్యులు లేరు. అతడు సర్వశక్తిమంతుడు; సర్వజ్ఞుడు.

19. నిశ్చయముగ భగవంతునికడ నిజమైనమతము ఇస్లామ్. (యూదులు క్రైస్తవులు మున్నగు) జ్ఞానగ్రంథము నెఱగిన వారు తమకు

* ‘సాబిరీ’ అను మూలశబ్దమునకు “క్షమ, నిశ్చయదార్థ్యము, ఆత్మసంయమము కలవారు” అని అర్థము.

విజ్ఞానము కల్గిన తర్వాతకూడ ఆ సత్యమును స్వీకరించకపోవుటకు కారణము వారి పరస్పర మాత్సర్యమే. భగవద్ప్రవచితముగు ఈ సందేశమును† ఎవరు విశ్వసించరో వారిని భగవంతుడు సత్వరముగ శిక్షించును.

20. మరి మీరు నీతో వివాదమునకు దిగినయెడల (ఓ ప్రవక్తా! వారితో) ఇట్లనుము :

“నా ఆత్మ సర్వస్వమును నేను భగవంతున కర్పించితిని. నన్నుసరించు వారందరును అట్లే అర్పించిరి.”

జ్ఞానగ్రంథముల ననుసరించువారితోడను, విద్యావిహీనులతోడను ఇట్లనుము : “మీరు కూడ నావలెనే వినతులగుదురా?”

వారట్లు వినతులగుచో వారు సన్మార్గమున నున్నవారు; అట్లుకాక వారు వ్యతిరేకించినచో నీ విధ్యుక్తము ఈ సందేశమును బోధించుట మాత్రమే. దైవభక్తిపరు లెప్పుడును భగవంతుని దృష్టియందే ఉండురు.

మూడవ ఖండము

21. ఎవరు భగవత్సందేశమును నిరాకరించి, అన్యాయముగ ప్రవక్తలను చంపి, న్యాయముగను ధర్మముగను ప్రవర్తింపు డని ప్రబోధించువారిని వధించి (దుర్మార్గులై ప్రవర్తించుట) వారికి అత్యంత మగు కఠినశిక్ష కలుగునని తెలియజెప్పుము.

22. ఇట్టివా రేమిచేసినను ఇహమునను పరమునను కూడ వమ్మే యగును. వారి కెవ్వడును సహాయముచేయరాదు.

23. (ఓ ప్రవక్తా!) భగవద్గ్రంథముయొక్క ఒక భాగము మాత్రమే ప్రసాదించబడిన వారిస్థితిని గమనించితివా? * సత్య

† ‘భగవచ్చిక్ష్ణుములను’ అని కూడ అర్థము చెప్పవచ్చును.

* మూసాప్రవక్త కివ్వబడిన ‘తొరీతు’ గ్రంథమును, ఈసాప్రవక్తకు ప్రవచితమైన ‘ఇంజీల్’ గ్రంథమును పర్యసంపూర్ణమగు ధర్మగ్రంథములు కావు. అవి ఆయా కాలములకును జాతులకును గల ఆవస్థలములకు అనుగుణముగా ప్రోక్షమైనవి.

గ్రంథము వారి సంశయములు తీర్చి సత్యాసత్యవిచక్షణము చేయు ననియు, దానిని స్వీకరించుడనియు వారాహ్వనింపబడిరి. కాని వారిలో కొందరు విముఖులైరి. (భగవద్గ్రంథమును) నిరాకరించిరి.

24. వా రిట్లు నిరాకరించుటకు కారణమేమనగా (వారి విశ్వాస మిది. అది వారి మాటలవలన తెలియును.) వారిట్లందురు : “మమ్ములను నరకాగ్ని అంటదు. (ఒకసారి అంటినను) అది యొక పరిమిత కాలము నకే. (కాని శాశ్వతము కాదు.)” స్వకపోల కల్పితముగు వారిగ్రంథమే మతవిషయమున వారినిట్లు మోసగించుచున్నది.†

25. కాని నిశ్చయముగవచ్చు ఆ దినమున వారి నందరిని ఒకచో కూడబెట్టినప్పుడు వారేమిచేయుదురు? నా డేవరు చేసిన కర్మముల ఫలము వారి కివ్వబడును. ఎవ్వరికిని అన్యాయము జగు గదు. (దుష్కృతులకు శిక్షయు, సత్కృతులకు బహుమానమును సరిగా ఇవ్వ బడును. అంతేకాని జాతి కుల మత వంశపక్షపాతముగాని అభిమానముగాని చూపబడదు.)

26. (ఓ ప్రవక్తా!) ఇట్లనుము : “సమస్త శక్తులకును సమస్తాధి కారములకును ప్రభుడవగు ఈశ్వరా! నీకు ప్రీయులైనవారికి శక్తిని అధికారము నిత్తువు. నీ కిష్టులుకానివారిని అధికారమునుండి తొల గింతువు. నీకు ప్రీయులైనవారికి గౌరవమును ప్రసాదింతువు; నీ కిష్టులుకానివారిని హీనాతిహీనముగు దశకు తెత్తువు. సర్వశ్రేయ శ్శుభములును నీ హస్తగతములు. సమస్త వస్తువులపై నను నీకు శక్తికలదు.

27. “రాత్రిని పగటి యందును, పగటిని రాత్రి యందును చొనుపువాడవు నీవే. మృత (పదార్థము) నుండి జీవము నొత్పన్నము చేయువాడవు నీవే. జీవులను మృతులను చేయువాడవు నీవే. నీ కిష్టులైన వారికి పరిమితములేని ధనధాన్యసంపదల నొసగువాడవు నీవే.”

† వారు తమ అసలుగ్రంథములందు స్వకపోల కల్పితములను చేర్చిరి. అజ్ఞానిని సంభ్రాంతింపబడును వివాదములందును పడజేసెను.

28. విశ్వాసవంతులు (సోదరసమానులగు తమతోడి) విశ్వాసవంతులను విడిచి విశ్వాసహీనులను సహాయులుగను స్నేహితులుగను స్వీకరింపదగదు. మిరట్లు (విశ్వాసహీనులను) సహాయులుగ గైకొనుచో భగవత్సహాయమెద్దియు మీకు కలుగదు. మీరు వారి దౌర్జన్యమునుండి తప్పించుకొనుటకు ఆత్మసంరక్షణమునకై (వారితో సఖ్యము చేసుకొనిన చేసికొనుడు) భగవంతుడుకూడ (తన ఆజ్ఞల నుల్లంఘించుట వలన కలుగు దుష్ఫలితములనుండి) భయపెట్టుచున్నాడు (అని మరువకుడు.) తుదకు భగవంతునికడకే (అందఱును) మరలవలసియున్నది.

29. (ఓ ప్రవక్తా! వారితో ఇట్లు) చెప్పుము: మీ హృదయము లలో నున్నది మీరు వెల్లెబ్బించినను దాచియుంచినను భగవంతుడంతయు నెఱుగును. అకాశములందును భూమియందును గల సమస్తము నతడెఱుగును. భగవంతునకు సర్వవస్తువులపైనను అధికారము కలదు.

30. ప్రతిజీవికిని అతడొనర్చిన సమస్తసత్కృతులును, సమస్తదుష్కృతులును అతని ముందు ప్రత్యక్షమగు ఆ దినమునుండి తానెంతయో దూరముగ నుండగోరును. భగవంతుడు (తన ఆజ్ఞల నుల్లంఘించుటవలన కలుగు దుష్ఫలితములనుండి) భయపెట్టుచున్నాడు. (ఈభయపెట్టుటయు మీయందనుగ్రహముచేతనే. ఎందుకన) తన భక్తులయెడ భగవంతుడు సంపూర్ణానుగ్రహము గలవాడు.

నాలుగవ ఖండము

31. (ఓ ప్రవక్తా! వారితో) నిట్లనుము: “మీరు భగవంతుని ప్రేమించుచో నన్ననుసరింపుడు. భగవంతుడు మిమ్ములను ప్రేమించి మీపాపములను తుమించును. భగవంతుడు మహాక్షమి. కరుణానిధి.

32. (ఓ ప్రవక్తా!) వారితో నిట్లనుము: “భగవంతునకును అతని ప్రవక్తకును విధేయులు కండు.” అట్లుచేయక వారు ధిక్కరించి విముఖులై నచో (జ్ఞాపకమందుకొనుడు) అట్టివారిని భగవంతుడు ప్రేమింపడు.

33. భగవంతుడు ఆదమనకును, నోహకును, ఇబ్రాహీము వంశమునకును, ఇమాను వంశమునకును ప్రపంచమంతటియందును జైతృప్త్యమును ప్రసాదించెను.

34. ఒకరినుండి ఒకరు ఉద్భవమైన వీరందరును ఒకే జాతికి చెందినవారు. భగవంతుడు సర్వప్రాణములను వినువాడు; సర్వము తెలిసినవాడు.

35. ఇమాన్ భార్య* ఇట్లు ప్రార్థించెను : “ప్రభూ ! నా గర్భముననున్న శిశువును (సంసారబాధ్యతలనుండి) స్వేచ్ఛనొసగి నీ ప్రత్యేక సేవకై అర్పణము చేయుచున్నాను. నాకై దీనిని స్వీకరింపుము. నీవు సమస్తమును వినువాడవు. సర్వజ్ఞుడవు.

36. ఆమె ప్రసవమైన పిదప ఇట్లు విన్నవించెను : “ప్రభూ ! నేను స్త్రీ శిశువును కంటిని. (ఇక నేనేమిచేయుదును.)” పుట్టినదానిని గురించి భగవంతుడు బాగుగ నెఱుగును. (శిశువు త్రీయైనప్పటికిని మహిమాద్య కాగలదైయుండెను. కాని ఆమెతల్లి పురుషశిశువును భగవంతునకు కైంకర్యము చేయగోరియుండగా స్త్రీశిశువు జన్మించినే యని వాపోయెను.) (నేను వాంఛించిన) కుమారుడు ఈ కుమార్తెవంటివాడు కాడు. (ఐనను) నేనీ శిశువునకు ‘మరియమ్’ అని పేరుపెట్టి, ఈమెను ఈమె సంతతిని నీ సంతక్షణక్రింద కైంకర్యము చేయుచున్నాను. ధిక్కృతుడగు నై తానునుండి వీరు నీచే రక్షింపబడుదురుగాక !

37. ఆమె ప్రభువు ఆ శిశువును తన కృపాసంపూర్ణతతో స్వీకరించెను. ఆమె బాగుగా ప్రవర్థమాన యయ్యెను. జకరియారక్షణక్రింద కామె శివ్యబడెను. అతడు ఆమెను చూచుటకై ఆమె (దైవధ్యాననిమగ్నయైయుండు) గదిని ఎప్పుడు ప్రవేశించినను ఆమెకై ఆహారము సిద్ధముగనుండుటను చూచుచుండెను. ఆమెను అతడిట్లాడి గెను : “మరియమ్ ! ఈ ఆహారము నీ కేకకడనుండి వచ్చుచుండును?”

* “ఇమాన్ వంశపు స్త్రీ” అనియు అర్థము చెప్పవచ్చును.

ఆమె దాని కిట్లనెను : “ప్రభువు కడనుండి. ఎందుకన తనకిష్టులైన వారికి భగవంతుడు పరిమితములేని ఆహారము నిచ్చును.”

38. అక్కడ జకరియా భగవంతునిట్లు ప్రార్థించెను : “ప్రభూ! (మరియమ్మవంటి) పవిత్రమగు సంతతిని నాకు ప్రసాదింపుము. నీవు మా మొరల నాలించువాడవు.”

39. అతడిట్లు ఆగదియందు నిలువబడి ప్రార్థించుచుండగా దేవ దూత లతని నిట్లు సంబోధించిరి : “నీకు యహూయా అను సుపుత్రుడు కాగలడని భగవంతుడు శుభవార్తను పంపుచున్నాడు. అతడు భగవ ద్వాక్కు* (సత్యము) ను నిరూపించును. అతడు నాయకుడును, జితేంద్రియుడును, పవిత్రచరిత్రులలో ఒక ప్రవక్తయైనయిండును.

40. (దానికి జకరియా) ఇట్లనెను : “ప్రభూ! నేను వృద్ధుడను; నాభార్య వంధ్య : నాకు కుమారుడెట్లు కలుగును?”

దానికి భగవంతుడిట్లు సెలవిచ్చెను : “ఇట్లే భగవంతుడు తన ఇచ్చవచ్చినట్లుచేయును.”

41. దానికి జకరియా ఇట్లు విన్నవించెను : “ప్రభూ! ఈవిషయమున నాకేదైన ఒక చిహ్నమును ప్రసాదింపుము.”

దానికి భగవంతు డిట్లు సెలవిచ్చెను : “నీవు మూడుదినముల వరకు మానవ్రతమూనుము. (అవసరమైనచో) సంజ్ఞలు మాత్రము చేయుచుండుము. భగవన్నామస్మరణమునందు మగ్నుడవై యుండుము. ప్రాతస్సంధ్యలయందు భగవంతుని మహత్తును కొనియాడుచుండుము.”

ఐదవ ఖండము

42. మరియమ్మతో దేవదూత లిట్లనిరి : “ఓ మరియమ్మ నిన్ను భగవంతుడు ఎన్నుకొని, పావిత్ర్యము నొసగి, ప్రపంచము నందలి స్త్రీలలో ఔత్కృష్ట్యతను ప్రసాదించెను.

* ‘ఈసాప్రవక్త’ అనియు దీని అర్థమును కొందరు వ్రాసిరి.

43. “ఓ మరియమ్ ! ఇతర భక్తులతో నీవును భగవంతునకు సాష్టాంగపడుము. వినయ వినమితవగుము. ఇతర భక్తులతో పాటు శ్రద్ధాభక్తులతో భగవద్భావమున ముగ్ధులైయుండుము.

44. (ఓ ప్రవక్తా!) నీకీ ప్రవచనముద్వారా వెలువరచుచున్న ఈ విషయములు గుప్తమైనవి. (ఏనుప్రవక్త తల్లి మరియమును తీసుకొని ప్రాథనాలయమునకు వెళ్లినప్పుడు అక్కడి పురోహతులు) మరియమ్ ఎవరి వంతుకు రావలెనో పరిష్కరించుటకు బాణములతో చీట్లువెచినపుడు నీవక్కడ లేవుకదా? తర్వాత వారు (మరియమునకు రక్షకులగు విషయములో) ఘరస్పరము వివాదపడినప్పుడుకూడ నీవక్కడ లేవు.

45. దేవదూతలు (మరియముతో) ఇట్లనిరి : “ఓ మరియమ్ ! (సీకాక కుమారుడు కల్గినవి) భగవంతుడు తన మహద్వాక్కుద్వారా శుభవార్తను పంపుచున్నాడు. మరియమ్ కుమారుడైన ‘ఈసామసిః’ అని అతడు పిలువబడును. అతని కిహపర లోకములందుకూడ గౌరవ స్థానము లభించును. భగవత్సాన్నిధ్యభాగ్యము గన్నవారిలో నతడొకడై యుండును.

46. అతడు బాల్యమునను, పెద్దవయస్సునను (నడివయస్సునను) ప్రజలతో మాట్లాడును (ప్రబోధించును). అతడు పుణ్యులలో నొకడై యుండును.

47. అప్పుడు (మరియమ్) ఇట్లు విన్నవించెను : “నా ప్రభూ ! నన్నేపురుషుడు నింతవరకు స్మృతింపలేదు; నాకు పుత్రుడెట్లు కలుగును?”

(దానికి భగవంతుడు) ఇట్లనెను : “భగవంతు డిచ్చించినచో అట్లే సృష్టించును. అతడేదైనను చేయగోరినప్పుడు (కేవలము) ‘అగుము’ అని (మాత్రము) చెప్పును. అది (తత్ప్ర)కారము వెంటనే అగుచున్నది.

48. (దేవదూతలు మరియు నిట్లనిరి:) ‘భగవంతుడు అతనికి (సీ కుమారునకు) భగవద్గ్రంథమును ప్రసాదించును; విజ్ఞానమును (ప్రసాదించును.) తొరీత్ ఇన్ జీల్ గ్రంథవిజ్ఞానమును గలపును.’

49. ఇస్రాఱియీలుల కొఱకై అతనిని ప్రవక్తగ నియమించును. (అత డీసందేశము విచ్చును:)

“భగవచ్చిహ్నముల గొని నేను మీ భగవంతునికడనుండి వచ్చితిని. మీకొఱకు నేను పక్షి యాకృతిగల ఒక మట్టిబొమ్మను తయారుచేసి దానిని ప్రోక్షింతును. అది భగవదాజ్ఞచే పక్షియైపోగలదు. మఱియు భగవదాజ్ఞచే అంధులకు దృష్టిని, కుష్టురోగుల కారోగ్యమును కలుగజేతును. మృతులకు భగవదాజ్ఞచే జీవచైతన్యము నొసగుదును. మీరేమి తినునదియు, మీయిండ్లలో నేది భద్రపరచుకొని యుంచుకొన్నదియు మీకు చెప్పగలను. మీరు విశ్వసించుచో ఈమహాత్మ్యములందు భగవచ్చిహ్నము కలదు.

50. “నాకు ముందువచ్చిన తొరీతు గ్రంథమును నిర్ధారించుటకై (నేను వచ్చితిని.) మీకై నిషేధింపబడిన కొన్ని వస్తువులను విధివిహితము లొనర్చుటకు వచ్చితిని. నేను మీభగవంతుని చిహ్నమును గైకొని మీకడకు వచ్చితిని. భగవంతునకు భయపడుడు; నన్ననుసరింపుడు.

51. భగవంతుడే మీకును నాకును ప్రభువు, పరిపోషకుడు. భగవంతునే ఆరాధింపుడు. అదియే (భగవంతుని) ఋజుమార్గము.”

52. వారిలో అవిశ్వాసమును గాంచి ఈసా వారి నుద్దేశించి ఇట్లనెను : “నాకీ భగవత్కార్యమున సహాయపడగల్గువా రెవ్వరు ?” ఆయన అనుయాయులగు కొందరిట్లనిరి : “మేము భగవంతుని (కార్యమున)సాహాయ్యులమై యుండగలవారము. మేము భగవంతునియందు విశ్వసించుము. నీసాక్షిగా మేము భగవంతునకు సర్వమును అర్పించిన వారమగుచున్నాము* .

53. “మాప్రభూ ! నీవు వెలువరచిన సత్యమును మేము విశ్వసించుచున్నాము. మేము నీప్రవక్త (యగు ఏసు) ననుసరింతుము. మమ్మకూడ సత్యమును ధృవపరచువారిలో గణించుము.”

* ‘ముస్లియా’ ‘ముస్లిములు’ అని అరబీమూలము.

54. కాని (విశ్వాసహీనులగు యాదులు ఏనుకు వ్యతిరేకముగ) కుట్రలు పన్నిరి. భగవంతుడుకూడ రహస్యోపాయములకు తగు ప్రతీకార మొనర్చెను. ఉపాయశాలులలో భగవంతుడే ఘనుడు.

ఆరవ ఖండము

55. (ఏను శత్రువులకు పట్టుబడి అందోళిత మనస్కుడై యుండి నప్పుడు) భగవంతు డిట్లు నెలవచ్చెను: “ఓ ఈసా! * నీవు (సహజముగనే) మరణించునట్లు చేయుదును. (నీ శత్రువులచే జిక్కి నీవు బలవన్మరణము నొందకుండ చేయుదును.) (అంతేకాదు) నాసమక్షమున నీకుచ్చస్థితిని ప్రసాదింతును; నీశత్రువుల అపవాదములనుండి నిన్ను పరిశుద్ధు నొనర్తును. నిన్నను సరించినవారికి నీశత్రువులపై ప్రళయకాలమువరకు ఆధిక్యము నిత్తును. అప్పుడు మీరందరును నాసమక్షమునకే మరలి వత్తురు. మీరు పరస్పరము వివాదపడుచున్న విషయములను ఆనాడు నేను పరిష్కరింతును.”

56. “ఎవరు విశ్వాసమార్గమును నిరాకరింతురో వారిని ఇహమునను పరమునను కూడ కఠినముగ శిక్షింతును. వారి కెవ్వరును సహాయము చేయరారు.”

57. “ఎవరు విశ్వాసమార్గముననుండి సత్కృతుల నొనర్తురో వారిని భగవంతుడు పూర్తిగబహుకరించును. దుర్మార్గులను భగవంతుడు ప్రేమింపడు.”

58. (ఓ ప్రవక్తా!) నీకు వినిపించుచున్న దిదంతయు విజ్ఞానసందేశము; భగవత్ప్రేక్షము.

59. భగవంతునికడ ఈసాకు తార్కాణము ఆదమ్. (భగవంతుడు) ఆదమును మట్టితో సృష్టించి “అగుము” అని మాత్రమనెను. అంతట నతడాయెను.

* ‘ఏను’ లేక ‘జీసస్ క్రైస్త’ అను నామము అరబీలో ‘ఈసా’ అని వ్రాయబడును. తెలుగులో యెక్కువగ ‘ఏను’ అనియు ‘ఏనుక్రీస్తు’ యనియు మనము వాడుచున్నాము.

60. సత్యము భగవంతునికడనుండియే వచ్చును. అందుచే సంశయాత్మకలలో నొకడవు కాకుము.

61. ఇట్లు సంపూర్ణ విజ్ఞానము మీకు లభించిన పిదప కూడ ఎవ్వరైనను మీతో (ఏను మానవమాత్రుడను) ఈ విషయమున వివాద పడినచో వారితో నిట్లనుము: (ఏను మానవుడే ననుటకు నాకు విస్సందేహమగు నిశ్చయజ్ఞానము కలదు. మీరుకూడ అతడు భగవంతుడను నిశ్చయవిశ్వాసము కలవారైనచో) రండు; (ఇట్లు మన వివాదమును పరిష్కరింతము). మా పుత్రులు, మీపుత్రులు, మాస్త్రీలు, మీస్త్రీలు, మేము, మీరు ఇట్లు మనమందరము (ఒక మైదానమున) సమావేశమగుదము. అట్లు కూడి భగవంతుని సమక్షమున 'అనృతవాదులు శాపహతులగుదురు గాక !' యని ప్రార్థింతము.”

62. ఓ ప్రవక్తా ! ఈ చెప్పబడినదంతయు నిస్సంశయముగ సత్యకథనము. అల్లా! తప్ప ఆరాధ్యుడగు భగవంతుడు మరొకడు లేడు. భగవంతుడు అందరికంటె నధికుడు. ప్రజ్ఞానిధి.

63. (వీరు పరిష్కారమున కి పద్ధతి నంగీకరింపక) వెనుదీయుచో భగవంతుడు నిశ్చయముగ తగవులమారులను బాగుగ నెఱుగును (అని వారితో చెప్పుము.)

ఏడవ ఖండము

64. (ఓ ప్రవక్తా ! వారితో నిట్లు) చెప్పుము: “భగవద్సంధము లివ్వబడిన ప్రజలారా ! (ఓ క్రైస్తవులారా ! యూదులారా !) (వ్యర్థవాదములను మానుడు.) మీకును మాకును సాదృశ్యముగలట్టి(యు) (మీరును మేమును అంగీకరించినట్టివియు నగు మూలసిద్ధాంతముల) వైపునకు రండు : (అవి) భగవంతునితప్ప మరెవ్వరిని ఆరాధింపము; (భగవంతునకు) సమానులను కల్పింపము. మూలో కొందరియెడ (భగవద్దర్శమగు) భక్తి ప్రపత్తులతో ప్రవర్తించుచు భగవంతుని విడిచి వారిని బోషకులుగను పృథువులుగను భావింపము.” (ఈ మూలసిద్ధాంతములను వైతము నిరాకరించి) వీరు మొగము త్రిప్పుకొనినచో వారితో నిట్లు చెప్పుము ;

“మీరే సాక్షులై యుండుడు. (సత్యము నిరాకరించినవారు మీరు;) భగవంతునకుమాత్రమే లొంగినవారము మేము.” (స్వీయమనఃకల్పితులగు తుచ్ఛదేవతలకును, తోడి మానవులకును, వారెంతటి మహాత్ములైనను శిరస్సును వంచము.)^{౧౦}

65. భగవద్గ్రంథమును పొందిన (క్రైస్తవ యూదులారా!) ఇబ్రాహీము (యూదుల మతస్థుడనియు, కాదు, క్రైస్తవ మతస్థుడనియు) ఆయనను గుఱించి మీరేల వివాద పడెదరు? యూదు క్రైస్తవ మతముల మూలగ్రంథములగు ఇబ్జిల్ (బైబిల్) తొరీత్ (తొరా) గ్రంథము లప్పటికి వెలువడనే లేదుకదా? అవి (ఇబ్రాహీమ్ ప్రవక్త) తర్వాత (ఎంతోకాలమునకు) కదా వెలువడినవి? (మీమతములే అప్పుడు లేనప్పుడు ఇబ్రాహీము ప్రవక్త మీ రెండు మతములందేదో ఒకమతము ననుసరించినవా డెట్లు కాగలడు?) మీరు (ఈపాటి) గ్రహింపజాలరా?

66. మీకు కొద్దియో గొప్పయో తెలిసియున్న విషయము లనుగూర్చి సైతము మీరు వివాదపడువారు. అట్టిచో మీ కేమియు తెలియని విషయములను గుఱించి మీరేల వివాదపడుదురు? సర్వము నెఱుగువాడు భగవంతుడు. మీరేమియు నెఱుగనివారు.

67. ఇబ్రాహీము యూదుడును కాదు, క్రైస్తవుడును కాదు. అతడు సత్యమార్గప్రవర్తకుడు; ముస్లిమ్ (భగవదీచ్ఛకు శిరస్సును వంచిన వాడు); అతడు బహుదైవతారాధకుడు కాదు.^{౧౧}

68. (జ్ఞాపకముంచుకొనుడు) మానవులలో ఎవరు ఇబ్రాహీమ్ మార్గము ననుసరితురో వారే నిస్సందేహముగ నతనికి సన్నిహితులు. ఇబ్రాహీమ్ భగవత్ప్రేమకై, అతని మార్గానుయాయులు విశ్వాసవంతులు. విశ్వయముగ విశ్వాసవంతులను భగవంతుడు రక్షించును.

69. భగవద్గ్రంథమును పొందిన (క్రైస్తవయూదులలో) కొందరు మిమ్ములను సత్యమార్గమునుండి తప్పించగోరుదురు. కాని (వారు మిమ్ములను చెడగొట్టగోరి) తామే పతితులగుదురు. కాని వారు గ్రహింపరు.

70. భగవద్గ్రంథమును పొందిన (ఓ క్రైస్తవయూదులారా!) మీ సాక్షులైయున్న ఈ భగవచ్చిహ్నుములనే మీరేల నిరాకరింతురు?

71. భగవద్గ్రంథమును పొందిన (ఓ క్రైస్తవయూదులారా!) తెలిసి యండియు మీరు సత్యమును అసత్యముతో కప్పి సత్యము నేల ప్రచ్ఛన్న మొనర్తురు?

వినిమిదవ ఖండము

72. (చూడుడు) భగవద్గ్రంథ మివ్వబడిన వారిలో (క్రైస్తవయూదులలో) ఒక షక్షమువారు (తమ అనుయాయులతో) ఇట్లందురు: “ముసల్మానులను మోసగించుటకై (మీరిట్లుచేయుడు:) ఉదయమున వారి భగవద్గ్రంథముయెడ విశ్వాసము చూపి సాయంకాలమున దానిని నిరాకరింపుడు. (మీరు ఇస్లామును నిరాకరించుటను చూచి ఇస్లామును విడిచి ముసల్మాను లగు) వారుకూడ మరలి పోవచ్చును.”

73. (తమ అనుయాయులతో మరియు వారిట్లందురు:) “వారు మీ మతము ననుసరించు వరకు వారిని నమ్మకుడు.”

(ఓ ప్రవక్త! వారితో నిట్లు) చెప్పుము: “నిజమైన సన్మార్గము భగవత్ప్రతిపాదితమగు మార్గము.”

(వారు తమ అనుయాయులతో నిట్లనుచున్నారు:) “మీకు ప్రోక్తమైన ధర్మమువంటి ధర్మము మరెవ్వరికిని ప్రోక్తమైనదని మీ రొప్పుకొనకుడు. మీకు వ్యతిరేకముగ భగవంతుని సమక్షమున ఎవ్వరేది చెప్పినను చెల్లునని ఒప్పుకొనకుడు.”

(ఓ ప్రవక్త! వారితో నిట్లు) చెప్పుము: (మీరీ దంబములేల పక్కదరు?) సమస్త అనుగ్రహములను ప్రసాదించువాడు భగవంతుడు (కదా!) తన ఇచ్చవచ్చిన వారి నతడనుగ్రహించును. భగవంతుడు అందరియెడలను జాగ్రత్తవహించువాడు. (తన అనుగ్రహమునకు ఎవరు పాత్రలో, ఎవరన్నాలో అతడే నిర్ణయించును.)

74. అతడు సమస్తము నెఱిగినవాడు. తన మహదనుగ్రహమును కురిపించుటకై తన ఇచ్చవచ్చినవారి నతడెన్నుకొనుచున్నాడు. భగవంతుని అనుగ్రహము మహామహిమోపేతము.

75. భగవద్ద్రంధమును పొందిన (క్రైస్తవయూదులలో) కొందరు (న్యాయబుద్ధి కలవారున్నారు.) వారికడ మీరు వెండి బంగారు రాసులను సైతము భద్రపరుపపెట్టినచో మీకవసరము వచ్చినప్పుడు వారిచ్చి వైతురు. వారిలో మరికొందరికడ మీరొక్క దీనారము దాచిపెట్టుకొన్నను గొంతుపై నిలబడినగాని వారు మీకు తిరిగి ఇవ్వరు.^{౧౨}

(వీరీ దుర్వ్యాపారము) ఎందుకు చేయుదురనగా “విశ్వాసహీనులతో వ్యవహరించు నప్పుడు ధర్మయుతముగ ప్రవర్తించుట మాకు విధివిహితము కాదు.” అని వారందురు. కాని వారు భగవంతుని యెడ అపవాదు కల్పించి అబద్ధము చెప్పుచున్నారు. నిజమేదియో వారికి తెలియక పోలేదు.^{౧౩}

76. ఎవరు తమ వాగ్దానములను తప్పక పూర్తిచేతురో, ఎవరు సత్ప్రవర్తకులో (అట్టివారేజాతికి ఏమతమునకు చెందినవారైనను సరే వారిని భగవంతుడు ప్రేమించును.) సత్ప్రవర్తకులనే భగవంతుడు ప్రేమించును.

77. ఎవరు భగవంతునియెడ గల విశ్వాసమును, తమ వాగ్దానమును అతిస్వల్పమూల్యమునకైనను అమ్మివైతురో వారికి పరలోక (సౌఖ్యములందెట్టి). భాగమును లభింపదు. తుదిదినమున భగవంతుడు వారితో సంభాషింపడు; వారిని (దయాదృష్టితో) చూడడు; వారి (పాపములను తుడిచివైచి) పరిశుద్ధుల నొనర్పడు. వారికి ఘోరశిక్ష కలుగును.^{౧౪}

78. క్రైస్తవయూదులలో (వారి పండితులు) కొందరు కలరు. వారు భగవద్ద్రంధమును చదువుచు దానిలో ప్రక్షిప్తములను కల్పించి అర్థమును తారుమారొనర్తురు. వారు చదువుచున్నది) భగవద్ద్రంధ మందలి

ఒక భాగమనియే మీకు భ్రమ కల్గునట్లు చేతురు. కాని అది భగవద్గ్రంథమందలి భాగము కాదు. వారిట్లందురు : “ఇదంతయు భగవతోప్రీతము.” కాని అది భగవతోప్రీత మెంతమాత్రమును కాదు. వారు భగవంతునిగూర్చి అబద్ధములు చెప్పుచున్నారు. వారబద్ధము చెప్పుచున్నదియు వారికి తెలియును.”⁷⁹

79. (మానవబోధకై) భగవంతు డొకమానవునకు భగవద్గ్రంథమును, అధికారమును, ప్రవక్తత్వమును ప్రసాదించి నప్పుడా మానవుడు ప్రజలతో “భగవంతుని విడిచి నన్ను పూజింపుడు” అని చెప్పుట సాధ్యముకాదు. తద్వ్యతిరేకముగ (అతడిట్లనును:) “నిజమైన సర్వసంపోషకుడగు భగవంతునే మీరారాధింపుడు. ఎదుకనగా మీరే భగవద్గ్రంథమును బోధించుచున్నారు. దాని పఠనపాఠములయందు నిమగ్నులై యున్నారు.”⁸⁰

80. (ప్రవక్తయైనవాడు) ఎవడును దేవతలను, ప్రవక్తలను దైవతములుగ భావించుడని ఆజ్ఞాపింపడు. ఏమి! మీరు విశ్వాసులైన (భగవదాజ్ఞలకు శిరస్సులను వంచిన) పిదప మిమ్ముల నత డవిశ్వాసమార్గమున నడపించునా!

తొమ్మిదవ ఖండము

81. చూడును! భగవంతుడు (ఇస్రాయీలీయుల కడనుండి) ప్రవక్తలనుగూర్చి* ఇట్టి ఒడంబడిక గైకొనెను :

“మీకొకగ్రంథమును, విజ్ఞానమును ప్రసాదింతును. తర్వాత మీదగ్గరనున్నదానిని స్థిరపరచుచు మీకడకొక ప్రవక్త వచ్చును. మీరతనియందు విశ్వసించి అతనికి చేయూతనొసగుడు.”

(తర్వాత) భగవంతు డిట్లు సెలవిచ్చెను : “మీరు దీని కంగీకరించి ఈ ఒడంబడికకు బద్ధులై యుందురా?”

వారంద రిట్లనిరి : “మే మొప్పుకొంటిమి.”

* “ప్రవక్తలవ్వారా” అనియు అర్థము చెప్పవచ్చును.

అప్పుడు భగవంతు డిట్లు నెలవిచ్చెను : “అట్టైనచో మీరు సాక్షులై యుండుడు. నేను కూడ మీతో సాక్షి నైయుందును.”

82. దీని తరువాత కూడ ఎనరైనను సత్యమార్గమును నిరాకరించినచో వారు బుద్ధిహీనులగు దుర్మార్గులు.

83. భగవంతుని మతమును విడిచి వీరు వేరొక మతమును వెతకగోరెదరా? వాస్తవమునకు భూమ్యాకాశములందలి సమస్త జీవులును ఇష్టమున్నను, ఇష్టము లేకపోయినను భగవంతుని నియమములకు లొంగియున్నవికదా? తుదకు అందరును భగవంతుని సమక్షమునకు మరలవలసియే యున్నది.

84. (ఓ ప్రవక్త : వారితో నిట్లు) చెప్పుము : “మేము భగవంతుని యందును, మాకు ప్రోక్తమైన ఈసత్యమునందును, ఇబ్రాహీమ్, ఇస్కాయీల్, ఇస్హాక్, యాకూబు, యాకూబ్ సంతతియందలి (ప్రవక్తల) యందును; మాసాకును, ఈసాకును, భగవంతుడంపిన ఇతరప్రవక్తలకును ఈయబడిన దాని (గ్రంథము) యందును విశ్వసించుము. వారిని భేదభావముతో చూడక (సమానగౌరవదృష్టితో చూచెదము.) (ఒకరిని గౌరవించి మరొకరిని ధిక్కరింపము.) మేము భగవంతునకే వినతుల మగుదుము.

85. (ఎవరు, ఎప్పుడు, ఎక్కడ చెప్పినను సత్యమైనంతనే దానిని స్వీకరించి, తత్ప్రవక్తను గౌరవింప బోధించు) ఇస్లాం మతమును ఎవడు విడనాడగోరి మరొక మతమును వాంఛించునో అట్టివాని మతమును భగవంతుడు స్వీకరింపడు. అట్టివారు తుదిదినమున సమస్తపారతానికి ఫలమును కోల్పోయినవారిలో నుందురు.

86. ఒకసారి విశ్వాసమార్గము ననుసరించి, ప్రవక్త సత్యప్రవక్తయేయని అతనికి వచ్చిన స్పష్టచిహ్నములను (కన్నులార) చూచి, సాక్ష్యమిచ్చి, విశ్వాసమును విడనాడువారికి భగవంతు డెట్లు మార్గదర్శి కాగలడు? అధర్మప్రవర్తకులకు భగవంతుడు మార్గదర్శిత్యమొనర్పడు. (అది భగవంతుని నియమము.)

87. వారు భగవంతునిచేతను, దేవదూతలచేతను, సమస్త మానవకోటిచేతను శపితులగుదురుగాక! అట్టివారికదే బహుమానము.

88. వారు (ఆస్థితి) యందే నిరంతరముందురు. వారి శిక్ష యెంతమాత్రమును తగ్గదు. వారి కెన్నడును విశ్రాంతి లభింపదు.

89. ఐతే ఎవ రీస్థితియందుకూడ పశ్చాత్తప్తులై, తమదోషములను సవరించుకొందురో (వారిని భగవంతుడు కరుణతో తీమించును.) భగవంతుడు మహాక్షమి; కరుణానిధి. =

90. ఎవరు ఒక్కసారి విశ్వాసమార్గము ననుసరించి, తర్వాత సత్యమును నిరాకరించి, విశ్వాసము ధిక్కరించుటయందు క్రమక్రమముగ ప్రబలు లగుదురో వారి పశ్చాత్తాపముపైతము స్వీకరింపబడదు. ఎందుకనగా వారు (ఉద్దేశపూర్వకముగ) దుష్పథముల ననుసరించిన వారు.

91. ఎవరు విశ్వాసమార్గమును ధిక్కరించి, ఆస్థితియందే మరణింతురో తమ (పాపమున) కు ప్రాయశ్చిత్తముగ భూమియందలి బంగారమునంతను ఇచ్చియు ముక్తి నందలేరు. ఘోరశిక్ష. వారికై వేచియున్నది. వారి కెవ్వరును సహాయులు లభింపరు.

నాల్గవ భాగము

పదవ ఖండము

92. మీకు ప్రియమైన వస్తువులను భగవద్గ్రంథమున వ్యయ పెట్టినగాని మీకు సుకృతి లభింపదు. మీరు వ్యయపరుచుచున్నదాని నంతటిని నిశ్చయముగ భగవంతు డెఱుగును.

93. ఇస్రాఱీయులకు (సాధారణముగ తిండికై ఉపయోగించు) ఆహారపదార్థము లన్నియు భోజ్యములేయై యుండెను. కాని ఇస్రా ఱీయులు* తోరీత్ గ్రంథము (తమకు) ప్రోక్తము కాకపూర్వము తమపై తాము కొన్ని ఆహారపదార్థముల విషయములో నిషేధమును విధించుకొనిరి. (కాని భగవంతుడు వాటిని నిషేధించి యుండలేదు. ఓ ప్రవక్తా! ఈ విషయమున యాదులు నీతో వివాదము చేసినచో వారితో) ఇట్లనుము : “మీరు నిజము చెప్పుచున్నా మనుచో తోరీత్ గ్రంథమును తీసు కొని రండు. దానిని విప్పి చదువుడు. (మీరు నిషేధము లనుకొనుచున్న వస్తువులందు నిషేధింపబడినచో లేదో చూడుడు.)

94. దీని తర్వాత కూడ ఎవరు ఒక అబద్ధమును సృష్టించి దానిని అల్లాకు ఆపాదించురో వారు నిశ్చయముగ ఆధర్మశరులు.

95. (ఓ ప్రవక్తా! వారితో) ఇట్లనుము : “భగవంతుడు సత్య మును ప్రవచించెను. (మీ మనస్సులలో సత్యముయెడ గౌరవము ఏమాత్ర ముండినను) మీరు సన్మార్గప్రవర్తకుడగు ఇబ్రాహీమ్ ప్రవక్తమార్గము ననుసరింపుడు. అతడు బహు దైవతారాధకుడు కాడు.

96. నిశ్చయముగ (భగవదారాధనమునకై కేంద్రముగ) మొట్ట మొదట మానవజాతికై ఏర్పరచిన ప్రార్థనాలయము మక్కా-యందలి

* ‘ఇస్రాఱీల్’ అనియు ఆర్థము చెప్పవచ్చును. అప్పుడు “తోరీత్ గ్రంథము ప్రోక్తము కాకపూర్వము ఇస్రాఱీల్ తనపై తాను కొన్ని ఆహారపదార్థముల విషయములో నిషేధమును విధించుకొనెను” అని వాక్యము చదువవలెను.

(కాకా ప్రార్థనభవనము.) ఇది శవిత్రమైనది. సర్వప్రపంచమునకు ఉపదేశము నొసగునది.

97. ఇందుస్పష్టమగు చిహ్నములు కలవు : ఇబ్రాహీమ్ (నిత్యబడి ప్రార్థన నలిపిన) స్థలము. (ఇది నాటినుండి నేటివరకు శిథిలము కాక ఎప్పటి యట్ల నున్నది.) దీనిని ఎవరు ప్రవేశింతురో వారు సురక్షితులై యుందురు. (అందుచే) అక్కడకు వెళ్లగలిగిన శక్తిగల ప్రతివ్యక్తికిని ఆ ప్రార్థనాలయమును దర్శించుట భగవంతునిచే విధివిహిత మొనర్పబడినది. దీని తర్వాత ఎవరైనను (ఈస్థలముయొక్క పావిత్ర్యమును గణించక) దీనిని నిరాకరించినచో (జ్ఞాపకముంచుకొనుడు.) భగవంతున కభిలషితార్థము లేవియు లేవు. ప్రపంచములలో ఆతఁడు వాంఛించు నదేదియు లేదు.

98. (ఓ ప్రవక్తా : వారితో) ఇట్లనుము: “భగవత్ప్రీత్యుక్తమగు గ్రంథ మివ్వబడిన ఓ ప్రజలారా! మీరు (తెలిసియుండియు) భగవంతుని ఈచిహ్నముల నేల నిరాకరింతురు? మీరు చేయుచున్న దంతటికిని భగవంతుడు సాక్షియై యున్నాడు.”

99. (మరియు) ఇట్లనుము: “భగవత్ప్రీత్యుక్తమగు గ్రంథముగల ఓ ప్రజలారా! అల్లాః యొక్క ధర్మ మార్గమున నడువగోరు వానిని మీరేల ఆటంకపరతురు? మీరు సాక్ష్యులై యుండియు వారినేల వక్రమార్గమున నడిపింప గోరెదరు? మీరు చేయుచున్నదానికి భగవంతుడే మఱి లేడు.”

100. ఓ విశ్వాసవంతులారా! భగవత్ప్రీత్యుక్తమగు గ్రంథముగల వారిలో ఒక శత్రుమువారిమాట వినినచో వారు మిమ్ములను ధర్మమార్గము నుండి తప్పించివేతురు. మీరు మొదట విశ్వసించి, తర్వాత నిరాకరణ మార్గము నవలంబింతురు.

101. భగవత్ప్రీత్యుక్తమగు ఈ వచనములు వినిపింప బడుచున్నవి మీకేకదా? ప్రవక్తకూడ మీ మధ్యనే ఉన్నాడు కదా?

మరి మీరెట్లు విశ్వాసమును నిరాకరింతురు? ఎవరు దృఢనిశ్చయములై భగవంతు ననుసరింతురో వారికి తిన్నని మార్గము తప్పక లభించును.

సదునొకండవ ఖండము

102. ఓ విశ్వాసవంతులారా! భగవంతుని యెడ భయభక్తులతో ప్రవర్తింపుడు. నిజమైన భయభక్తులు కలిగియుండుడు. ముస్లిములు కాకుండ మరణింపకుడు.

103. (చూడుడు) అందరును కలసి ఐకమత్యముతో భగవద్రజ్జువును దృఢముగ పట్టుకొనుడు. (మీలోమీరు విభేదములు కల్పించుకొని) విడివిడిగా చెదరిపోకుడు. మీకు భగవంతుడు చూపిన అనుగ్రహమును కృతజ్ఞతతో స్మరింపుడు: మీరు (ఒకరికొకరు) శత్రువులై యుండిరి. భగవంతుడు మీ హృదయములను కలిపి తన అనుగ్రహముచే మిమ్ముల సోదరుల నొనర్చెను. (మీస్థితి ఇట్లుండెను:) మీరొక అగ్నిగుండపు అంచుపై నుండిరి. (కొంచెము కాలుజారిన మీరందు పడి యుండెడివారు.) భగవంతుడు మిమ్ము దానినుండి రక్షించెను. దీనివలన మీరు సన్మార్గము ననుసరింతురని ఈవిధముగ అల్లా: తన సందేశమును మీకొసకు విస్తృష్టమొనర్చెను.

104. మీలో సన్మార్గమునకు పిలుచువారును, మంచిని విధించువారును, చెడుగును నిషేధించువారును కొందరి ఒకసంఘముండవలెను. ఇట్టివారికే సంపూర్ణమగు సాఫల్యము కల్గును.

105. (చూడుడు) భగవద్ద్రోహము యొక్క విస్తృష్ట భోధకలి నప్పటికిని పరస్పర విభేదములు కల్పించుకొని (ఐకమత్యముతో సత్యమగు భగవన్మార్గమున కూడియుండుటకు బదులు) వివాదపడి (చీలిపోయిన) వారివలె కాకుడు. ఇట్టివారికి ఘోరశిక్ష కలుగును.

106. ఆ (ప్రళయ) దినమునాడు ఎందరి ముఖములో (సత్కృతి వలన కలిగిన) శుభ్ర (తేజస్సుచే విభ్రాజమాన) మగును, ఎందరి ముఖములో (పాపపంకిలముచే) నల్లపడును, నల్లపడిన ముఖములు కలవారు

(ఇట్లు ప్రశ్నింపబడుదురు :) “ఒకసారి విశ్వసించి మీరు తిరిగి అవిశ్వాస మార్గము బట్టిరా? మరి మీ అవిశ్వాసమునకు (ఉచితమగు) ఈశిక్ష ననుభవింపుడు.”

107. శుభ్ర (మగు తేజస్సుచే) (విభ్రాజమాన)మగు ముఖములు కలవారు భగవంతుని అనుగ్రహ (ప్రాయశ్చింత) కై కొనబడుదురు. వారికందే (నిత్య) నివాసము.

108. (ఓ ప్రవక్తా!) ఇవి భగవద్ప్రవచనములు. యథాతథముగ మీకివి వినిపింపబడుచున్నవి. భగవంతుడు జీవుల కన్యాయ మొనర్పగోరడు.

109. (జ్ఞాపకముంచుకొనుడు :) భూమ్యాకాశములందున్న సమస్తమును భగవంతునిదే. భగవంతుని సమస్త వ్యవహారములును (తీర్చుకై) మరలును.

పండెండవ ఖండము

110. (ఓ విశ్వాస వంతులారా!) మానవుల (సంస్కారమున) కై పంపబడిన జనులలో కెల్ల మీరు అత్యంత శ్రేష్ఠులు. మీరు మంచిని విధించి, చెడుగునునిషేధించి భగవంతునియందు విశ్వాసముంచువారు. ఇంతకుముందు భగవద్ద్రంభ మివ్వబడిన వారు విశ్వసించి యుండినచో వారి కది ఉత్తమమై యుండెడిది. వారిలో కొందరు విశ్వాసవంతులు గను ఉన్నారు. కాని వారిలో పల్కురు దుర్మార్గము ననుసరించిన వారు.

111. మీకు వారు (ఎంత హానికల్గింపగోరియు) మీ కించుక చిరాకు తప్ప మరేహానియు కల్గింపజాలరు; వారు మీతో యుద్ధ మొనర్చియు తుదకు వెనుజూపుదురు. (మూర్ఖులగు) వారికి ఎట్టి సహాయమును లభింపదు.

112. భగవంతుని వాగ్దానకారణమునగాని, మానవులవాగ్దాన కారణమునగాని (వారికి ఆశ్రయము లభించిన) తప్ప, తక్కినచో ఎక్క-

డున్ననుసరే వారికి (యాదులకు) అధోగతికల్గును. వారు భగవదాగ్రహమునకు పాత్రులైరి. వారి కధోగతి కలిగెను. ఎందుకనగా వారు భగవత్సందేశమును నిరాకరించి అన్యాయముగ ప్రవక్తలను చంపిరి; అవిధేయులై (తమ) హద్దుల నతిక్రమించి నందుకు వారి కివ్వబడిన శిక్ష ఇది.

113. వారందరును ఒకేవిధమైనవారు కారు. భగవత్ప్రీతి మగు గ్రంథము లభించిన వారిలో (త్రైస్తవ యాదులలో) సన్మార్గ ప్రవర్తకులును కొందరు కలరు. వారు భగవత్సూక్తులను రాత్రులందు పారాయణము సేతురు. వారు (భగవంతునకే) వినతులగుదురు.

114. వారు భగవంతునియందును, తుది దినమునందును విశ్వసించురు. వారు మంచిని విధించి చెడుగును నిషేధింతురు. సత్కార్యాచరణమునందు ఒకరికంటె యొకరు ముందడుగు వేయుదురు. వీరు సత్పురుషులు.

115. వారుచేయు యేమంచి యైనను (దానిఫలము) వారికి నిరాకరింపబడదు. సన్మార్గ ప్రవర్తకులను భగవంతు డెఱుగును.^{౧౧}

116. ఎవరు సత్యమును నిరాకరించిరో వారి ధనసంపదలు గాని, సంతానముగాని వారిని భగవంతుని (అగ్రహము) నుండి తప్పింప జాలవు. వారు అగ్ని కింధనము లగుదురు. వారికందే (నిత్య) నివాసము.

117. (అవిశ్వాసులు) ఏమి ఖర్చుపెట్టినను ప్రాపంచిక జీవితములో అది (వమ్మై నిష్ఫలమగుటలో) వారిస్థితి ఈ (క్రింది) తార్కాణమునకు పోలియున్నది: (కష్టపడి పెంచినవారి)చేలకు అతిశీతలమగు గాలి సోకి (అచేలను) విధ్వంస మొనర్చెను. (అదేవిధముగ వీరు చేయు దానాదులువైతము వమ్మగును.) వారు ఆత్మవినాశ మొనర్చుకొనిరి. భగవంతుడు వారికి (ఎట్టి) అన్యాయమును చేయలేదు. వారు తమకు తామే చెడగొట్టు కొనిరి.

118. ఓ విశ్వాసవంతులారా ! మీ (సంఘము) లోని వారు

కానప్పుడు వారితో ఎక్కువ గాఢమైత్రీ సలుపకుడు. మిమ్ము వారు చెడగొట్టుట కెంతమాత్రము వెనుదీయరు. మీ వినాశమునే వారు కోరుదురు. వారప్పుడే అపరిమిత ద్వేషమును వెలిగ్రహిరి. వారి హృదయములలో అంతకంటె అధికమైన ద్వేషము గుప్తమైయున్నది. మీరు జ్ఞానవంతులైనచో నిశ్చయముగ భగవత్సందేశము మీకు విస్పష్టపరపబడినది.

119. చూడుడు ! వారిని మీరు ప్రేమింతురు. కాని వారు మిమ్ముల ప్రేమింపరు. మీరు భగవత్ప్రీతి మగు గ్రంథమునంతటిని పూర్తిగ విశ్వసించువారు. (కదా!) వారు మిమ్ములను కలిసినప్పుడు ఇట్లందురు: “మేము (మీవలెనే) విశ్వసించుచున్నాము.” కాని వారొంటరిగ నున్నప్పుడు మీయందలి కోపద్వేషములచే గోళ్యు రక్కుకొందురు. (వారితోనిట్లు) అనుము: “మీ ఆగ్రహమున మీరు నశింపుడు. మీ హృదయములలో నున్న సమస్త రహస్యములను భగవంతు డెఱుగును.”

120. మీకు శ్రేయశ్శుభము లొనగూడినచో వారు దుఃఖితు లగుదురు. మీకాపద తటస్థించినచో వారానందపరవశు లగుదురు. మీ రోర్పువహించి సత్త్వవర్తకులై మెలగినచో వారి కుతంత్రములు మిమ్ములను రవ్వంతయు బాధింపవు. వారు చేయుచున్న సమస్తమును నిశ్చయముగ భగవంతు డెఱుగును. ౧౦

పదమూడవ ఖండము

121. (ఓ ప్రవక్తా: ఆ సమయము జ్ఞాపకము తెచ్చికొనుము.) నీవు ప్రాతఃకాలముననే ఇల్లు విడిచి (ఒహోద్) మైదానమున ముసల్యానులను యుద్ధమునకై పంక్తులను తీర్చుచుంటివి. అల్లా: సమస్తమును వినువాడు; సర్వజ్ఞుడు. ౧౧

122. మీలో రెండు తెగలు ధైర్యము కోల్పోయి భగవంతుడు వారి సహాయ మొనర్చుచున్నను వెనుజూప నిశ్చయించెను. విశ్వాసవంతులు ఎల్ల వేళలందును భగవంతునే సమ్మియుండవలెను.

123. బదర్ యుద్ధరంగమున మీరు మిక్కిలి బలహీనులై యున్నప్పుడు భగవంతుడు మీకు సహాయ మొనర్చెను. (అప్పుడు మీరు జయము గొందురను అనుమానమైనను లేకుండెను.) అందుచే అల్లాహ్ కే భయపడుడు. భగవదాజ్ఞల నతిక్రమింపకుడు. అప్పుడే మీరు భగవంతునకు కృతజ్ఞులై యుందురు.

124. (ఓ ప్రవక్తా! ఆ సమయము కూడ జ్ఞాపకముంచుకొనుము:) నీవు (యుద్ధరంగమున) విశ్వాసవంతులతో నిట్లునుచుంటివి: (శత్రువు యొక్క మూడువేలమంది నైనికుల నెదుర్కొనుటకై) మూడువేల దేవదూతలను దింపి భగవంతుడు మీకు సహాయమొనర్చిన అది మీకు చాలదా?"

125. తప్పక అట్లే మీరు ఓర్పు వహించి, సన్నార్థప్రవర్తకులై యుండినచో, అప్పుడు మీపై హఠాత్తుగ శత్రు వెత్తి వచ్చిన యెడల, మీ భగవంతుడు (మీకు మూడువేల దేవదూతల తోడనే కాదు) ఐదువేలమంది భయంకర దేవదూతలను పంపించి సహాయము చేయును. (మీ శత్రువుల బలము మిమ్ముల నేమియు చేయజాలదు.)

126. (జ్ఞాపకముంచుకొనుడు.) మీరు (విజయ) శుభవార్త నిచ్చుటకును దానివలన మీకు మనస్థైర్యము కల్గించుటకును చెప్పిన మాట యిది. తోడ్పాటేదైన సరే అది భగవంతుని కడనుండియే వచ్చును. భగవంతుడు సర్వశక్తిమంతుడు; ప్రజ్ఞానిధి.

127. (మీకు భగవంతుడు యుద్ధమున సహాయము చేయుట మరియు నిండుకొఱకు:) అవిశ్వాసవంతుల సంఘము యొక్కయు బలము యొక్కయు ఒక భాగమును నశింపజేసి వారిని నీచపరచి వారు (ముసల్మానులను సమూలముగ నశింపజేయవలెనను తమకోరికను నెరవేర్చుకోలేక) భగ్నశులై మరలి పోవునట్లు చేయుటకు.

128. (ఓ ప్రవక్తా! సత్యమునకు శత్రువులగు) వీరు త్నమింపబడుట, శిక్షింపబడుటను గుఱించిన ఈ వ్యవహారములో నీ కేమియు జోక్య

భా. ౪. - అధ్యాయ. 3.

ములేదు. (భగవంతుడు తన ఇచ్చవచ్చినవారిని పశ్చాత్తప్తులైనచో క్షమించును. తాను తలచినచో శిక్షించును :) ఎందుకన వారు దుష్టులు.^౦

129. భూమ్యాకాశములందున్న సమస్తమును భగవంతుని కొఱకే యున్నది. తన ఇచ్చవచ్చిన వారి నతడు క్షమించును; తన ఇచ్చవచ్చిన వారిని శిక్షించును. భగవంతుడు మహాక్షమి; కరుణాళువు.

పదునాల్గవ ఖండము

130. ఓ విశ్వాసవంతులారా ! వడ్డీ తినకుడు. (అప్పు యొక్క అనబతో కలిసి) అది రెండింతలు నాల్గింతలై పోవును. భగవంతునకు భయపడుడు. (భగవదాజ్ఞల నతిక్రమింపకుడు.) అప్పుడే మీకు జయశ్రీ లభించును.

131. అవిశ్వాసులకై సిద్ధపరుపబడిన నరకాగ్నికి భయపడుడు.

132. భగవంతునకును అతని ప్రవక్తకును విధేయులై యుండుడు. మీరు కరుణింపబడుదురు.

133. భగవంతుని క్షమార్పణమువైపునకు సత్వర గమనమున సాగుడు; స్వర్గమువైపునకు సాగుడు. సమస్తాకాశములును భూమియు కలిసి యెంత విశాలముగ నున్నవో అంత విశాలమైన దా స్వర్గము. సన్మార్గ ప్రవర్తకుల కొఱకు (అది) సిద్ధపరుపబడినది.

134. ఎవరు భాగ్యవంతులుగ నుండినను, పేదరికమునం దున్నను (యదాశక్తి తమ కున్నదానిని) ఖర్చుపెట్టుదురో; ఎవరు క్రోధమును నిరోధించి (క్రోధపారవశ్యమున నిరంకుశులై పోవరో); ఎవరు తమ తోడి మానవుల (తప్పులను) క్షమించివేయుదురో (అట్టివారే సన్మార్గ ప్రవర్తకులు. వారికొకటే స్వర్గము సిద్ధపరుపబడినది.) భగవంతుడు సన్మార్గ ప్రవర్తకులను పరోపకారపాఠీయులను ప్రేమించును.^౦

135. ఎవరు ఏదైన ఒక గొప్ప పాపమొనర్చి లేక ఆత్మ

వంచన మొనర్చుకొని పశ్చాత్తప్పులై భగవత్స్మరణము గావించుచు తమ తప్పిదములను మన్నించుటకై (భగవత్సమక్షమున దీనులై) వేడుకొందురో; తాము చేసినది తప్పని తెలిసియూ, అందే పట్టుదల వహించి యుండరో అట్టివారు సన్మార్గ ప్రవర్తకులు. భగవంతుడు తక్కు మరెవ్వరు పాపములను త్రిమించును ?

136. నిశ్చయముగ ఇట్టి సజ్జనులకే భగవంతుడు త్రిమార్పణము బహుమతిగా ననుగ్రహించును. (అంతేకాదు వారికొఱకు) స్వచ్ఛమగు నిర్మలు ప్రవహించుచున్న స్వర్గోద్యానము నిత్యనివాసమునకై (ప్రసాదించును.) (భగవత్సాగమున) పనిచేయువారికి కలుగు ఫలమెంత శ్రేష్ఠమైనది !

137. చూడుడు. మీకు పూర్వము కూడ ప్రపంచములో (జాతుల జీవన్మరణముల, ఔన్నత్య పతనముల) నియమములు, జీవిత విధానము లుండెను. (అదే ధర్మమిప్పుడును పనిచేయుచున్నది. మీరుకూడా దానికే లోనైయున్నారు.) మరి దేశాటనము చేయుడు. (భగవ దాజ్ఞలను) ధిక్కరించినవారిగతి తుదకేమైనదో చూడుడు.

138. ఇది మానవుల కొక స్పష్టమైన బోధన; సన్మార్గ ప్రవర్తకులకిది మార్గదర్శకమును, ఉపదేశమునునై యున్నది.

139. మీరు ధైర్యమును కోల్పోకుడు; దుఃఖింపకుడు; మీరు పూర్తిగా విశ్వాసవంతులే యైనచో అందరికంటె మీదే పైచేయియగును.

140. మీరు (ఒహోద్ యద్ధరంగమున) గాయపడి యుండినచో మీ శత్రువులకుకూడ (బిదర్ యద్ధరంగమున) అట్టిగాయములే తగిలెను. (అట్టిచో మీ రా పరాజయమున కింత భిన్నులగుచున్నారే ?) వాస్తవమేమనగా (జియాపజయముల) కాలములను (ఒకప్పుడొక పక్షమునకును మరొకప్పు డింకొక పక్షమునకును) మేము మార్చుచుందుము. (అంతేగాని దీనికొఱకు దుఃఖింపబనిలేదు.) మరియు (ఈ పరాజయము ఉపాయహీనమును కాదు.) ఎందుకనగా దీనివలన ఎవరు నిజమైన విశ్వాసము కలవాడో

(ఎవరుకారో) తేలెను. (అది వారికొక పరీక్షయైనది.) భగవంతుడు దీనికి మిమ్ములనే సాక్షులుగా గ్రహించెను. భగవంతుడు దుర్మార్గులను ప్రేమింపడు. ౮౩

141. (దీనివలన) విశ్వాసవంతుల నుండి వంచకులను తొలగించుటయు, విశ్వాసహీనులను నశింపజేయుటయు నైనది.

142. (ఓ విశ్వాసవంతులారా : కేవలము విశ్వసించితిమని చెప్పినంత మాత్రమున) మీరు స్వర్గమును ప్రవేశింతురనుకొందురా ? (స్వకర్మలచే తమ విశ్వాసముయొక్క దార్ధ్యమును నిరూపింప నవసరము లేదందురా ?) అట్లాః మిమ్ములను పరీక్షించి ఎవరు భగవద్వార్తమున పూర్తిగ శ్రమించువారో, ఎవరు కష్టకాలములందు నిశ్చలమనసుగై యుండువారో చూపుకాల మింకను రానైనలేదు.

143. మరణము నెదుర్కొను సమయము రాకపూర్వము (భగవద్వార్తమున) మరణించుటకు మీరువ్యభిచారుచుండిరి. మరి మరణము మీ కన్నులముందు వచ్చినప్పుడు మీరు చూచుచు నుండి పోయిరి !

పద్మనైదవ ఖండము

144. మొహమ్మద్ కేవల మొక ప్రవక్త మాత్రమే. అతని ముందెంతో మంది ప్రవక్తలు గడచిపోయిరి. అట్టిచో (మొహమ్మద్) ఒకసారి చనిపోయిన గాని మరణించిన గాని మీరు వెను జూపుదురా? అట్లు వెను జూపినవాడు (తనకు తానే నష్టపరచుకొనుచున్నాడు.) భగవంతున కేమాత్రము నష్టము కల్గింపడు. (అట్లు తమ ధర్మము నేమటక) కృతజ్ఞులై యుండువారిని భగవంతుడు బహుమానించును. ౮౪

145. భగవదాజ్ఞ లేనిదే ఏ ప్రాణియు మరణింపదు. (ప్రతిప్రాణి కొఱకును జీవిత) కాలము నిర్ణయింపబడినది. (మరి మరణభీతిచే మీ రేమి వెనుకకు మరలిరి ?)

ఎవడు ఐహికలాభము నిచ్చించునో వానికి ఐహిక ఫలము

మిత్తుము. అట్లుగాక ఆముష్మిక ఫలము నాశించు వానికి ఆముష్మిక ఫలమే ప్రసాదించబడును. కృతజ్ఞులై యుండువారిని మేము బహూకరింతుము.

146. మున్ను ఎందరు ప్రవక్తల గూడి భగవద్భక్తిపరులు (భగవద్భక్తమున) యుద్ధము చేయలేదు? వారికి భగవద్భక్తమున వీలైన కష్టములు వచ్చినప్పుడు వారు ధైర్యము గోల్పోలేరైరి. దుర్బల (హృదయులు) కారైరి; నీచులు కారైరి. భగవంతు డోర్పు వహించి సీతప్రజ్ఞులైన వారిని ప్రేమించును.

147. (ఎన్ని కష్టములు వచ్చినను) వారి నోట ఈ మాటలు మాత్రము వెడలుచుండెను: “ప్రభూ! మా తప్పిదములను తమింపుము. మా కర్మలలో (నీ ఆజ్ఞలకు వ్యతిరేకముగ) ఏలైన హెచ్చు తగ్గులైనచో వాటిని కూడ తమింపుము. (భగవద్భక్తమున) మమ్ములను చలించని పాదములు కలవారిగా నొనర్పుము. సత్యమును నిరాకరించిన ఈ ప్రజల (దౌర్జన్యము నెదుర్కొనుటకై) మాకు తోడ్పడుము.”

148. (విశ్వాసమునందును, సత్కార్యాచరణమునందును ఇంత నిశ్చల చిత్తులైన) వీరికి భగవంతుడు ఐహిక ఫలమును చేకూర్చుటయే కాక (అంతకంటెను) ప్రశస్తమగు పారలౌకిక ఫలమును ప్రసాదించెను. సత్కార్యాచరణ పరులను భగవంతుడు ప్రేమించును.

పదితరవ ఖండము

149. ఓ విశ్వాసవంతులారా! (శత్రువుయొక్క బలమునుచూపి మిమ్ములను భయపెట్టి యుద్ధమునందు పాల్గొన వలదని మీకు బోధించు) అవిశ్వాసుల మాట వినినచో వారు సత్యమార్గమునుండి మిమ్ముల త్రిప్పి వేయుదురు. దానికి ఫలితముగ మీరు (విజయమోక్షముల మార్గమును విడిచి) పతితులై నష్టపోదురు.

150. (ఈధర్మ శత్రువులు మీమిత్రులు కాజాలరు.) మీ పోషకుడు అల్లా: యొక్కడే. (మరి భగవంతునందే మీ సమస్తాశల నుంచుడు.) సహాయులలో భగవంతుడే ఎక్కువ సహాయము చేయువాడు.

151. సత్యమును నిరాకరించు వారి హృదయములలో మేము త్వరలో అడలు పుట్టింతుము. ఎందుకనగా వారు అల్లాతో సమానులను కల్పించి (వారిని కొలుచుచున్నారు.) (అట్లుచేయుటకు వారి కడ) భగవంతుడెట్టి అధికారమును పంపియుండ లేదు. (ఐనను అట్లు పూజించు) వారి నివాసము సరకాగ్ని. దుర్మార్గుల నివాసము కఠోరమైనది.

152. భగవంతుడు తన సహాయ వాగ్దానమును పూర్తి చేసెను. అప్పుడు మీరు భగవదాజ్ఞ చే శత్రువులను వధించుచుండిరి. (మీరు అన్నివిధముల జయమును పొందుచుండిరి.) కాని మీకు అత్యంత ప్రియమగు విజయము లభించిన పిదప మీరు దుర్బల హృదయులై (మీకివ్వబడిన) ఆజ్ఞను గుఱించి మీలో మీరు వివాద పడసాగిరి. (ఒక పక్షమువారు 'ఇప్పుడు రంగముపై నిలువవలసిన అవసరమేమున్నది?' అనిరి. మరొక పక్షమువారు 'కాదు. మేము చివరివరకు స్థిరులమై యుద్ధమున నిల్చి యుండు' మనిరి.) తుదకు (తమ నాయకుడైన ప్రవక్త) ఆజ్ఞానుసారము వర్తింపరైరి.

మీలో కొందరు ఈ ప్రపంచమును (దోపిడి సామగ్రిని) ఆశించిరి. మరికొందరు పారలౌకిక సుఖమునే ఆశించిరి. అప్పుడు భగవంతుడు మిమ్ములను శత్రువులకు విముఖుల నొనర్చి మిమ్ము (దీనివలన) పరీక్షింప గోరెను. (ఈవిధముగ మీ విజయము పరాజయముగ మారెను.) మీరిట్లు చేసినను భగవంతుడు మీతప్పిదమును త్తమించెను. విశ్వాస వంతులయెడ భగవంతు డపార కృపను చూపును.

153. మీరు (యుద్ధరంగమునుండి అడలిపోయి) మరొకరిని వెనుక తిరిగి చూడకుండనైతము పారిపోవుచుండిరి. మీప్రవక్త మిమ్ములను వెనుకకు పిల్చుచుండెను. (మీకు గుణపాఠముగ నుండుటకై) భగవంతుడు మీకు దుఃఖముపై దుఃఖము కల్గించెను. (ఇకముందు) మీచేతుల నుండి జారిపోయిన దానికొఱకు దుఃఖంపకుడు. వచ్చిన (దుఃఖమునకును) వాపోవకుడు. మీరు చేయుచున్నదంతయు భగవంతుడెఱుగును.

154. దుఃఖము తర్వాత భగవంతుడు మీకు శాంతిని ప్రసా

దించెను. మీలో కొందరు (హుత్తిగ నిర్భీతులై) నిద్రచే మైమరచిరి. మరి కొందరకు ప్రాణభీతి వదలనేలేదు. వారు భగవంతునిగూర్చి అంధకారయుగమునం దెట్టి మూఢభావములు కల్గియుండిరో అట్టి భావములనే ప్రకటించసాగిరి. వీరిట్లనిరి : “ఈ జరిగినదానిలో మా అధికార మేముండెను?” (ఓ ప్రవక్త! వారితో) ఇట్లనుము : “అధికారము సర్వస్వమును భగవంతునకే కలదు. (భగవంతుడే ప్రతివిషయమునను కార్యకారణసంబంధమును కల్పించినాడు.)” (వాస్తవ మేమనగా) వారి హృదయములలో ఉన్నదానిని వారు నీతో చెప్పక దాచియుంతురు. వారిట్లు చెప్పుదురు : ‘(అవ్యవహారములో) మాజ్యోక్యమేదైన యుండి యుండినచో మేము వధింపబడక పోదుము.’ (ఓ ప్రవక్త! వారితో ఇట్లు) చెప్పుము : ‘మీరు మీ ఇండ్లయందుండి పోయియుండినను (యుద్ధము నందు) వధింపబడ నిర్దేశింపబడినవారు ఇల్లువిడిచివెళ్లి తమ నిర్ణీత వధ్యస్థలమును తప్పక చేరియుందురు.

(ఒహోద్ యుద్ధములో జరిగినదంతయు భగవదీచ్ఛ ననుసరించి జరిగినది.) దానివల్ల మీ హృదయములలో దాగియున్న భావములకు ఒకపరీక్ష కల్పించుటయు మీ హృదయములలో పెరిగిన అపవిత్రతను తొలగించుటయు భగవదీచ్ఛయై యుండెను. హృదయములలో గుప్తమై యున్నదంతయు భగవంతుడెఱుగును.’

155. ఇరుపక్షముల సైన్యములు ముఖాముఖి ఎదుర్కొనిన నాడు మీలో వెనుజూపి పారిపోయినవారు వారి దౌర్బల్య కారణమున సైతాను వారిని దారితప్పించెను. (అంతేకాని వారి విశ్వాసములో కొడువకల్లేదు.) నిశ్చయముగ భగవంతుడు వారిని త్నమించెను. భగవంతుడు మహాత్ముని. (మానవుని తప్పులను దౌర్బల్యములను) ఎక్కువగ నసించువాడు. ౯౪

పదునేడవ ఖండము

156. ఓ విశ్వాసవంతులారా ! అవిశ్వాసమార్గము నవలంబించినవారు తమ బంధువులుప్రయాణము కట్టిపోయినప్పుడును, యుద్ధము

చేయబోయినప్పుడును వారిని గుఱించి (ఇట్లందురు) : “వారు (ఇట్లు విడిచిపెట్టిపోకయు, యుద్ధము చేయకయు) మాతో ఉండి యుండినచో చావక ఉండియుందురు. (వారి నెవ్వరు) వధింపకుండ నుందురు.” ఓ విశ్వాసవంతులారా ! మీరు వీరివలె కాకుడు. (భగవంతునియందు భక్తివిశ్వాసములు గల వారికిట్టి భయమే యుండదు. ఐనను మీకిట్లుపదేశ మొనర్చుటకు కారణము మీ నిర్భయత్వమును, విశ్వాసదృఢ్యమును, నిశ్చలతను చూచి) అవిశ్వాసుల హృదయములలో మచ్చరపు మచ్చపడునట్లు చేయుట. (జ్ఞాపక ముంచుకొనుడు;) మరణము, జీవితము కూడ భగవంతుని హస్తగతములు. మీరు చేయునదంతయు భగవంతుడు చూచుచునే యున్నాడు.

157. ఒకసారి మీరు భగవన్నార్థమున చనిపోయినను, వధింపబడినను, (అవిశ్వాసులగు) మీరు గడించి కూడబెట్టియుంచిన దానికంటె భగవంతుడు ప్రసాదించిన క్షమాకారుణ్యములు శ్రేష్ఠతరమైనవి.

158. మీరు చనిపోయినను, వధింపబడినను భగవంతుని సమక్షమున మీరందరు సమావేశపరుపబడుదురు.

159. (ఓ ప్రవక్తా!) వీరియెడ నీవితదయతో ప్రవర్తించుటయు వారిపై భగవంతుని దాక్షిణ్యమే. నీవు వారియెడ కటువుగను, హృదయకాఠిన్యముతోడను ప్రవర్తించియుంటివా వారందరు నీకడ నుండి పారిపోయి యుందురు. అందుచే వారి తప్పులను క్షమింపుము. వారిని సంరక్షింపుమని (భగవంతుని) ప్రార్థింపుము. (యుద్ధము, శాంతి మున్నగు) ముఖ్య విషయములలో వారితో మంత్రణముసేయుము. మీరేదేని విషయమున నిశ్చయించుకొనినచో భగవంతునియందు నమ్మకముంచుడు. (మీరు నిశ్చయించుకొనినదానిని తప్పకచేయుడు.) తను నమ్మియుండు వారిని భగవంతుడు ప్రేమించును.

160. భగవంతుడు మీకు సహాయము చేసినచో మిమ్ముల నెవ్వరును ఓడింపలేరు. అట్లుకాక భగవంతుడే మిమ్ములను విడిచి

వైచేనా అతని తర్వాత మీకు ఎవరు సహాయము చేయగలరు ? అందుచే విశ్వాసవంతులు భగవంతునే నమ్ముకొని యుండవలెను.

161. భగవంతుని ప్రవక్త ఎన్నడును విశ్వాస ద్రోహము చేయడు. విశ్వాస ద్రోహము చేయువాడు (లోకుల కన్నులలో ఎంత కాలము కొట్టినను) తుడిదినమునాడు (తన విశ్వాసద్రోహమును) దాచి యుంచలేడు. దాని నత డక్క-డకు తెచ్చును. నాడు ప్రతిజీవియు తాను గడించిన దాని ప్రతిఫలమును పూర్తిగ పొందును. ఎవరికిని నాడు అన్యాయము జరుగదు.

162. భగవంతుని సంతోషకరము మార్గము నవలంబించిన వాడును, (తన దుష్కార్యములచే) అల్లాః ఆగ్రహమునకు పాత్రుడైన వాడును ఒకటే ఎట్లగుదురు ? (అల్లాః ఆగ్రహమునకు పాత్రుడైన) వాని నివాసము నరకము. అది ఎంత దుష్టనివాసము !

163. వారు భగవంతుని సమక్షమున వివిధ తరగతులుగ నున్నారు. ఎవరి కర్మ లెట్టివో వారి (నావిధముగ) భగవంతుడు చూచుచున్నాడు.

164. వారి నుండియే ఒక ప్రవక్తను పుట్టించుట విశ్వాస వంతులకు భగవంతుడు చూపిన మహదనుగ్రహము. (అప్రవక్త) వారికి భగవత్ప్రేక్షమగు వాక్కులను వినిపించుచున్నాడు; వారిని (సమస్తదోషములనుండియు) పరిశుద్ధుల నొనర్చుచున్నాడు; భగవద్గ్రంథము బోధించుచున్నాడు; జ్ఞానము నిచ్చుచున్నాడు. అంతకు ముందు వారు స్పష్టమగు దౌష్ట్యమున మగ్నులై యుండిరి.

165. (ఒహోద్ యద్ధరంగమున) మీ కొక ఆపద తటస్థించి నప్పుడు— (ఐదర్ యద్ధరంగములో) మీ శత్రువులపై ఇంతకు రెండింతలు ఆపద మీరు తెచ్చిపెట్టియుండిరి. (ఐనను) మీరిట్లు మొరపెట్టు కొంటిరి : “ఈ (ఆపద మాపై ఎక్కడనుండి) వచ్చిపడినది ?” (ఓప్రవక్తా! వరితో) ఇట్లనుము : (ఆపద ఐతే వచ్చిపడిన మాట వాస్తవమే. కాని) మీరు

వారు తమ భగవంతుని సమక్షమున (ఆధ్యాత్మికపగు) ఆహారమును బడయుచున్నారు.

170. భగవంతుడు అనుగ్రహముతో ప్రసాదించినదానితో వారు* సుఖముగనున్నారు. వారితో ఇంకను (వెళ్ళి) కలియక ప్రపంచమున వారి వెనుక దిగబడినవారు కూడ — వారి కెట్టిభయశోకములును లేవని సంతోషముతో నున్నారు.

171. వారు భగవంతుని ప్రసాదమునకును అనుగ్రహమునకును ఆనందపరవశులగుచున్నారు. విశ్వాసవంతుల సత్కార్యముల ఫలమును భగవంతుడు వ్యర్థమొనర్చును.

సదున్దేశిమిదవ ఖండము

172. భగవంతునియొక్కయు, అతని ప్రవక్తయొక్కయు పిలుపునకు తలయొగ్గి శ్రుతగాత్రులయ్యు యుద్ధమునకు సిద్ధపడిన వారిని, వారిలో సత్కార్యాచరణపరులును, దైవభీతిపరులును అగు వారిని భగవంతుడు బహూకరించును.

173. వీరితో కొందరిట్లనిరి: “వారు (మీ శత్రువులు) మిమ్ములను ఎదుర్కొనుటకై (ఒకపెద్ద వైన్యమును) కూడ బెట్టినారు. అందుచే వారికి భయపడుడు. (వారి నెదుర్కొనుటకు బయటకురాకుడు.)” (కాని ఈ మాట విని వారు భీతావహులగుటకు బదులు) వారివిశ్వాసము మరియు దృఢతరమాయెను. వారు (నిర్భయులై ఇట్లు) చెప్పునాగిరి: “మాకు అల్లా: (ఆశ్రయముండిన) చాలును. (భగవంతుడు) అత్యుత్తముడగు వ్యవహార. (హవ్యవహారములను చక్కబెట్టుటకు భగవంతుని కంటె మంచి వ్యవహార ములేదు.)

174. (తర్వాత నిర్భీతులై యుద్ధరంగమునకు బయటదేరి) వారు భగవంతుని బహుమానమును, అనుగ్రహమును బడసి (విజయముతో) మరలిరి. వారి నెట్టిబాధయు స్పృశింపలేదు. వారు భగవంతుని ఇష్ట

* అనగా భగవత్సార్వమున పరణించిన యోధులు.

మున్నకై పాటుపడిరి. (ఇది భగవదనుగ్రహము.) భగవంతుడు గొప్పగా అనుగ్రహము చూపువాడు.

175. దుష్టుడగు నైతానే తన మిత్రులకు భయపడుడని మిమ్ముబోధింపవచ్చును. మీరు విశ్వాసవంతులైనచో వారికిని, (నైతాను అనుయాయులకును) భయపడక నాకే భయపడుడు. (మీరు భగవంతునకు మాత్రమే భయపడినచో మిమ్ములను ఈ ప్రపంచపు ఏ శక్తియు భయపెట్టజాలదు.)

176. (ఓ ప్రవక్తా!) తొందరపడి అవిశ్వాసమార్గమున పోవువారిని చూచి ఖిన్నమనస్సులు కాకుడు. వారు భగవంతుని దేమియు చెఱుపజాలరు. (వారు తమకు తామే నష్టపడుచున్నారు.) పరలోకమున (అక్కడి సౌఖ్యములందు) వారికెట్టి భాగమును లభింపజేయకుండుట భగవంతు నిష్టము. తుదకు వారికి ఘోరశిక్షకలదు.

177. విశ్వాసమును అమ్మి, అవిశ్వాసమును కొనువారు భగవంతున దేమియు చెఱుపజాలరు. వారికి దుఃఖకరమగు శిక్షకలదు.

178. మేము అవిశ్వాసులకిచ్చు గడువు తమకు మంచిదేయని వారు అనుకొనకుండురు గాక! (తమకిచ్చిన అవకాశమును పోగొట్టుకొని దుర్మార్గముననే యున్నచో) వారి పాపములు (మరింత) హెచ్చుటకే మేము గడువు నొసగెదము. (తుదకు) వారికి లజ్జాకరమగు శిక్షకలదు.

179. పవిత్రులను అపవిత్రులనుండి వేరుపరచునంతవరకు విశ్వాసవంతులను ఇప్పుడు మీకున్న (దు)స్థితియందే భగవంతుడు విడిచిపెట్టడు.

అతీంద్రియములగు విషయములను (సామాన్యులగు) మీ (యందర)కు తెలియజేయుట భగవంతుని విధానము కాదు. (కాని ఈ రహస్యవిద్యను ప్రసాదించుటకై) భగవంతుడు తనప్రవక్తలలో ఇష్టము వచ్చినవారిని ఎన్నుకొనును.

అందుచే (ఓ వంశకులారా!) భగవంతుని, అతని ప్రవక్తలను విశ్వసించు. (ఇప్పుడైనను మీరు పశ్చాత్తాపపడి) విశ్వాసము కుదుర్చుకొని, సత్కార్యాచరణ పద్ధతినచో మీకు మిక్కిలి గొప్పఫలము లభించును.

180. భగవంతుడు తన అనుగ్రహముచే ప్రసాదించిన (ధన ధన్య విద్యా) సంపదలను దానముచేయునెడ లోభము చూపువారు ఆ లోభబుద్ధి తమకు లాభకరమని అనుకొనకుండురు గాక! వాస్తవముగ అది వారికి (నష్టము కలిగించు) ఒక దుర్గుణము. ఏసంపదను వ్యయపరచుటయం దిక్కడ లోభించిరో, ఆ సంపదలు (వారికి శాస్త్రీయగునట్లు) తుదిదినమున వారి మెడలకు సంకెళ్లుగా చేయబడి ప్రేలాడగట్టబడును. (జ్ఞాపక ముంచుకొనుడు. ఇది నాది, అది నాది అని మీ రనుకొనుచున్న దేదియు వాస్తవముగ మీది కాదు.) భూమ్యాకాశము లందున్న సర్వస్వమును భగవంతునిసొత్తే (అని మరువకుడు.) మీరు చేయుచున్న దంతయు భగవంతుడెఱుగును. ౧౬

సందోష్టిదవ ఖండము

181. “మాటిమాటికి దేవునిపేర దాన మర్థింపబడుచున్నది. కాబోలు) భగవంతుడు యాచకుడు, మేము ధనికులము” అని చెప్పువారి ఎత్తి పొడుపును నిశ్చయముగ భగవంతుడు వినియేయున్నాడు. వారి ఈ మాటలను మేము వ్రాసియుంతుము. (అంతేకాదు;) వారు (సన్మార్గము నుపదేశించు) ప్రవక్తలను అన్యాయముగ వధించినదియు (వ్రాసియుంతుము.) (వారి ఈ కర్మలు పరిపాకమైన పిదప) “దుఃఖభాజకమైన ఈ సర కాగ్నియొక్క శిక్షను చవిచూడుడు” అని మేమందుము.

182. మీ రింతకుముందు మీ చేతులతో చేసుకొనినదాని ఫల మిది. అంతేకాని భగవంతుడు తన సేవకులను హింసింపడు. ౧౭

183. “అగ్నిచే గ్రసించబడిన హవిస్సును తెచ్చినగాని ఎత్తి ప్రవక్తనైనను విశ్వసింప వలధని మా కడ భగవంతుడు వాగ్దా

నము గైకొనినాడు.” అని చెప్పవారితో (ఓ ప్రవక్త!) ఇట్లనుము :
“నాకు పూర్వము స్పష్టమగు చిహ్నములతోడను, మీ రడుగుచున్న
దానితో సైతము ప్రవక్తలు వచ్చిరి. మీరు సత్యమే పలుకుచుండి
నచో వారిని మీరేల వధించిరి ? (చెప్పుడు.)”

184. (ఓ ప్రవక్త!) ఇప్పుడు మీరు నిన్ను నిరాకరించుచున్నచో
(అది మీకి క్రొత్తకాదు. మీరు నిరాకరించినది విన్నొక్కనినే కాదు.) సీకు
పూర్వము స్పష్టమగు చిహ్నములతోడను, (జ్ఞానపూర్ణమగు చిన్నచిన్న)
గ్రంథముల* తోడను, (ధర్మ) ప్రకాశకమగు గ్రంథముతోడను
వచ్చిన ఎందరో ప్రవక్తలు మీరే నిరాకరింపబడిరి.

185. (ఓ విశ్వాసవంతులారా : జ్ఞాపకముంచుకొనుడు.) ప్రతిప్రాణియు
చావు చవిచూచి తీరవలెను. మీరు చేయు కర్మఫలమును (మరణా
నంతరము) తుదిదినముననే పూర్తిగా పొందుదురు. ఎవడు ఆ నాడు
నరకాగ్నినుండి దూరముగ తొలగింపబడి స్వర్గోద్యానమున ప్రవే
శము పొందునో అతడే సాఫల్యభాగ్యము నందినవాడు. ఈ ఐహిక
జీవితము (విషయవాంఛలతో కూడిన) మోసపు సామగ్రిగాని వేరొండు
కాదు. ౧౮

186. మీధనములతోడను ప్రాణములతోడను మీరు తప్పక
పరీక్షింపబడుదురు. మీకు పూర్వము భగవద్గ్రంథమును పొందిన
వారియొక్కయు, బహుదైవతారాధకులయొక్కయు తిట్లు తినవలసి
వచ్చును. మీరు ఓర్పు వహించి దాష్ట్యమునుండి తొలగి చరిం
పుడు. నిశ్చయముగ ఇది మిక్కిలి మనోదార్థ్యముతో కూడిన విష
యము.

* కొందరు ప్రవక్తలు చిన్న చిన్న ధర్మగ్రంథములును, కొందరు పెద్ద ధర్మ
గ్రంథములను ఆయాకాలముల అవసరములను బట్టి తెచ్చిరిని ఇక్కడ భావము.

“జబూర్” అనగా “పలకలు” లేక “వ్రాయబడిన పలకలు” అని అర్థము.

“జబూర్” దావుడు ప్రవక్తకు ప్రోక్తమైన గ్రంథము పేరు.

ఇక్కడ “జబూర్” అను శబ్దమునకు ధర్మగ్రంథములని అర్థము.

187. భగవద్గ్రంథము ఎవరికి ప్రసాదించబడెనో భగవంతుడు వారి కడ (ఈవిధమగు) సమయము గైకొనెను:

“(ఈగ్రంథములో నున్న సర్వవిషయములను) మానవు లందరకు బాగుగాబోధించి చెప్పడు. (భగవద్గ్రంథమును) దాచకుడు.”

కాని వారు భగవద్గ్రంథమును (ఉపేక్షభావముతో) వెనుకబడ వైచిరి. దానిని నీచమగు మూల్యమునకు అమ్మివైచిరి. (సత్యము నిట్లు విక్రయించుటవల్ల వచ్చిన) ఈ మూల్యము ఎంత దుష్టమైనది!

188. (ఓ ప్రవక్తా!) తమ చేష్టలకు సంతోషించుచు తాము ఎన్నడును చేయని కార్యములకు ప్రశంసించబడవలెనని కోరు వీరు (రాబోవు) శిక్షనుండి తప్పించుకొనగలరని అనుకొనకుము. వారికొరకు దుఃఖదాయకమగు శిక్ష కలదు.

189. భూమ్యాకాశముల రాజ్యమంతయు భగవంతునిదే. సమస్తవస్తువులవైనను భగవంతున కధికారమున్నది.

ఇరువదియవ ఖండము

190. భూమ్యాకాశముల సృష్టిలో, రాత్రింబగళ్ల మార్పులో నిశ్చయముగ బుద్ధిమంతులకొరకు (భగవంతుని) చిహ్నములు కలవు.

191. నిలిచియుండియు, కూర్చొనియుండియు, (ప్రక్కలపై) పరుండియు భగవన్నామ చింతనము చేయువారు భూమ్యాకాశముల సృష్టినిగూర్చి తరచి, ఆలోచించి (ఇట్లందురు):

“ప్రభూ! ఇదంతయు నీవు వ్యర్థముగ సృష్టించవైతివి. నీవు పరిశుద్ధుడవు. (నీవుచేయు ఏదియు వ్యర్థముగాని, దోషయుతముగాని కాజాలదు.) (ప్రభూ!) మమ్ములను సరకాగ్నియొక్క దుఃఖమునుండి రక్షింపుము.”

192. “ప్రభూ! నీవు సరకాగ్నియందు ఎవనిని ప్రవేశింపజేసి తివో వాని నెంతయు అవమానమునకు పాల్పరచినావు. (అప్పుడు) దుర్మార్గులకు ఎవరును సహాయముచేయరాదు.”

193. “ప్రభూ ! నిశ్చయముగ విశ్వాస మార్గము వైపునకు పిల్చు ఒక ఆహ్వాయకుని పిలుపును వింటిమి.”

‘మీకు ప్రభువైన భగవంతుని యెడ విశ్వసించుడు.’ (అని ఆ ఆహ్వాయకుడు పిల్చెను.)

“(మే మా పిదపు విని తత్ప్రకారము) విశ్వసించితిమి. కాన, ప్రభూ ! మా పాపములను తుడిచివేయు. మా కుచేష్టలను కష్టి పుచ్చుము. సత్పురుషులతో మేముమరణించునట్లు వరము ప్రసాదింపుము.”

194. “ప్రభూ ! నీవు మా కీచ్చెద నని నీ ప్రవక్తలద్వారా వాగ్దానమిచ్చిన వన్నియు మాకు ప్రసాదింపుము. తుడిచినమున మేము అవమానితులము కాకుండునట్లు చేయుము. నిశ్చయముగ నీవు వాగ్దానభంగ మొనర్పవు.”

195. వారి ప్రభువు వారి ఈ ప్రార్థనల నాలించెను. (అట్లు ప్రార్థనల నాలించి భగవంతు డిట్లు సెలవిచ్చెను :)

“నిశ్చయముగ నేను మీలో ఎవరైనను సరే కావించిన కర్మలను వ్యర్థపుచ్చను. (చేయునది) స్త్రీ యైనను పురుషుడైనను సరే. ఎందుకన మీ రొకరినుండి యొక రుద్భవమైనవారు. (కర్మఫలముల విషయములో అందరును సమానులే.)”

“అందుచే (భగవద్వార్తమున) తమ ఇండ్లు విడిచిపెట్టి వెళ్లి పోయిన వారియొక్కయు, ఇండ్లనుండి వెళ్లగొట్టబడిన వారియొక్కయు, నామార్గమున బాధింపబడిన వారియొక్కయు, (నామార్గమున) పోరాడి హతమైనవారి యొక్కయు (వారి సత్కృతుల వ్యర్థమౌతవి. అంతేకాదు వారి) కుచేష్టలను (వైతము) నేను తప్పక కష్టిపుత్తును. వారిని తప్పక నిర్ధరులు ప్రవహించు సుందరోద్ధానములందు ప్రవేశింపజేతును. అది అల్లాః ప్రసాదించు ఫలము. అల్లాఃయే శ్రేష్ఠమగు ఫలములను ప్రసాదించువాడు.”

196. విశ్వాసహీనులు (భోగభాగ్యములతో తులతూగుచు) నగరములలో విహరించుచుండుటను చూచి మోసపోకుడు.

197. వారి యా భాగ్యము తాత్కాలికము. దాని తర్వాత వారి నివాసము నరకము. నరకమెంతటి తుచ్చనివాసము !

198. కాని ఎవరు భగవంతునియెడ భయభక్తులుకలిగి (తమ విద్యుక్తములను శ్రద్ధాభక్తులతో నిర్వర్తింతురో) వారికొకరు నిర్భరులు ప్రవహించు సుందరోద్యానము లివ్వబడును. వారి కందే నిత్యనివాసము కలదు. వారిప్రభువు వారికిచ్చు ఆతిథ్యమది. అల్లాః ప్రసాదించు ఫలము అత్యంత శ్రేష్ఠమైనదేయగును.

199. భగవద్గ్రంథము ప్రసాదించబడిన వారిలో కొందరు భగవంతునియందును, నీకు ప్రోక్తమైనదాని (సత్యగ్రంథము) యందును, వారికి (ఇంతకుముందు) ప్రసాదించబడిన భగవద్గ్రంథమునందును విశ్వసించుదురు. వారు అల్లాః సమక్షమున వినయ వినమితాంగులైన వారు. వారు భగవదాదేశములను నీచమూల్యమునకై విక్రయించి వేయు (మూఢులవంటి) వారుకారు. నిశ్చయముగ (అట్టివారి కెట్టి భయశోకములు నంటవు.) వారిని భగవంతుడు బహూకరించును. భగవంతుడు (పుణ్యపాపఫలముల) లెక్కనుంచుటలో ఆలసింపడు.

200. ఓ విశ్వాసవంతులారా ! క్షమా ధైర్యసైర్యములను వహించియుండుడు.* దృఢనిశ్చయములై యుండుడు. నిశ్చలచిత్తులై యుండుడు. భగవంతునికే భయపడుడు. మీకప్పుడే జయశ్రీ లభించును.

* ఇక్కడ 'ఇస్మీరు' అను శబ్దమును "క్షమా ధైర్య సైర్యములు వహించియుండుడు" అని తెలిపించిరి. 'సబ్బూర్' శబ్దమునకు "క్షమ, ధైర్యము, సైర్యము, తత్వసంయమము, నిశ్చయదార్ఢ్యముకలిగి యుండుట" అని పూర్తిఅర్థము.

నా లు గ వ అ ధ్యా య ము

శ్రీ లు

(అన్ని సా)

అధ్యాయము

అధ్యాయము ౪

శ్రీ లు*

(అన్ని సా)

(మదీనాయం దవతరించినది. ౨౪ ఖండములు.)

(౧౩౩ సూక్తులు)

కరుణామయుడును వరప్రదాయకుడును అగు

అల్లా: నామస్మరణముతో (ప్రారంభించుచున్నాను.)

1. ఓ మానవులారా ! అల్లా: (ఆజ్ఞల నుల్లంఘించుటవలని దుష్ఫలితమున) కు భయపడుడు. (భగవంతుడు) మిమ్ముల నందరిని ఒకే ప్రాణినుండి సృష్టించెను. అదే ప్రకృతినుండి వానికి జోడై యుండుటకు (శ్రీని) పుట్టించెను. వారి ఇద్దరినుండియు పెక్కండ్రు పురుషులను స్త్రీలను (పుట్టించి ప్రపంచమంతటను) వ్యాపింపజేసెను. (ఈ విధముగ ఒకే తలదండ్రులనుండి ఉద్భవించినను మానవకుటుంబము వివిధజాతులుగ వర్ణిల్లి ప్రపంచమంతయు అల్లుకొనెను.) ఏ అల్లా: పేర మీరు ఒకరిపై ఒకరికి గల హక్కులను కోరుచున్నారో అతనియెడ భయభక్తులతో ప్రవర్తించుచు మీ విధ్యుక్తములను నిర్వృత్తింపుడు. (మీలో ఒకరితో నొకరికి గల) బాంధవ్యముల (విషయములో ఉపేక్షవహింపకుడు.) (వారి హక్కులను కాపాడుడు.) భగవంతుడు మీకు సంరక్షకుడైయున్నాడు.

2. తల్లిదండ్రులులేని అనాథుల ఆస్తిపాస్తులను (న్యాయబుద్ధితో వారికి) ఇచ్చివేయుడు. (వారి) మంచి వస్తువులను (మీరు) తీసుకొని మీ చెడ్డవస్తువులను వారి కియ్యకుడు. వారి ధనమును మీధనముతో కలిపి అనుభవింపకుడు. ఇట్లు చేయుట గొప్ప పాపకార్యము.

* వ్యాఖ్యానభాగములో ఈ అధ్యాయముపై వ్రాసిన పీఠికను చూడుడు.

3. (మీరొకసారి వివాహమాడదలచినయెడల) తల్లిదండ్రులు లేని బాలికలయెడ న్యాయముతో ప్రవర్తింపజాల మను అనుమానమున్నచో (వారిని వివాహమాడకుడు.) మీకు నచ్చిన (ఇతర) స్త్రీలను పెండ్లియాడుడు. (ఒకేసారి) ఇద్దరేసినిగాని, నల్లరేసినిగాని పెండ్లాడవచ్చును. (మీరు వారితో న్యాయముగ ప్రవర్తించి అందరిని సమానముగ చూడగలుగుటయు, పోషింపగలుగుటయు మాత్రము షరతు.) ఒకసారి మీరు న్యాయము చేయలేమను భయమున్నచో ఒకే (స్త్రీని) పెండ్లాడుడు. లేక (యుద్ధములో ఖైదీలుగా కొనబడి) మీకు దాస్తీలై వచ్చిన వారిని (వివాహమాడుడు.) మీరు అన్యాయమార్గము పట్టకుండుటకై మీకిది ఉచితప్రవర్తనము.^{౧౨}

4. స్త్రీలకు మెహర్ ధనమును (శుల్కద్రవ్యమును) హృదయపూర్వకమగు బహుమానముగ ఇచ్చివేయుడు. (మీభార్యలు తల్లిదండ్రులు లేనివారని వారి నిస్సహాయతవలన లాభమును పొంది వారి శుల్కద్రవ్యము నెగగొట్టకుడు.) ఒకసారి వారు స్వేచ్ఛగా అందులో కొంత విడిచిపెట్టి వైచినచో మీరు దానిని సంతోషముతో వినియోగించుకొనుడు. (అది దోషముకాదు.) ^{౧౩}

5. భగవంతుడు ఆస్తిపాస్తులను మీకు బ్రతుకుతెరువుగా ప్రసాదించినాడు. అందుచే మీరు ద్రవ్యమును బుద్ధిహీనులగు* వారికి ఇచ్చివేయకుడు. (ఒకసారి వారు చిన్నపిల్లలైయున్నచో) వారి ద్రవ్యములనుండి వారి అన్నవస్త్రముల ఏర్పాట్లు చేయుడు. మంచివియు, ధర్మవిహితమును అగు మాటలు వారికి చెప్పుడు. †

* ఇక్కడ “నుఘోహ” అను శబ్దమునకు ‘బుద్ధిహీనులు’ అని అర్థము. యుక్తవయస్సుగారి పిల్లలు, ఉమ్మారులు, మతి స్థిరముగాలేనివారు, దుశ్చిలురు, దుర్వ్యయము చేయవారు కూడ ఈ శబ్దార్థము క్రిందికి వత్తురని ఇబ్నె కసీర్. స్త్రీలుకూడా ఈ అర్థము క్రిందికి వత్తురని కొందరి అభిప్రాయము.

(ఇబ్నె కసీర్ సం. 4 పుట. 70)

† ‘వారికి విద్యాబుధులు గరవుడు’ అని దీని భావము. ‘వారితో మధురముగ భాషింపుడు’ లేక ‘వారితో మంచిమాటల నాడుడు’ అనియు కొంద రర్థమువ్రాసిరి.

6. తల్లిదండ్రులు లేని పిల్లల స్థితిగతులను విచారించుచు వారికి యుక్తవయస్సు† వచ్చువరకు (వారి ప్రవర్తనమును) పరీక్షించుచుండుడు. (అప్పుడు) వారిలో యోగ్యత కన్పించినచో వారి ఆస్తిపాస్తులను వారికి ఇచ్చివేయుడు.

పిల్లలు వయస్సునకు వచ్చినతర్వాత అడుగుదురను భయముచే త్వరత్వరగ వ్యర్థవ్యయమెనర్చి వారి ఆస్తిపాస్తులను, ద్రవ్యమును మ్రింగివేయకుడు. ధనికుడైనవాడు (తల్లిదండ్రులు లేని పిల్లల ధనమును) ఎంతమాత్రమును (స్వంతమునకై) వినియోగించరాదు. బీదవాడు (తల్లిదండ్రులు లేని పిల్లల ధనముయొక్క వ్యవహారమైనచో) న్యాయబద్ధముగ (ఒకచిన్న) మొత్తమును వ్యయపరచుకొన వచ్చును. (అట్టి పిల్లల) ద్రవ్యమును, ఆస్తులను వారికి తిరిగి ఇచ్చివేయునప్పుడు (కొందరు) సాక్షుల నుంచుకొనుడు. (జ్ఞాపక ముంచుకొనుడు.) భగవంతుడే లెక్క పెట్టుటకు చాలును. (మీరు చేయుచున్న లెక్కలకు భగవంతుడు సాక్షియై యున్నాడనియు, భగవంతునికంటె ఎక్కువలెక్కలను చూచువా రెవ్వరును లేరనియు జ్ఞాపకముంచుకొనుడు.)

7. తల్లిదండ్రులును, దగ్గరి బంధువులును విడిచిపెట్టివెళ్ళిన ఆస్తియందు పురుషులకు భాగము కలదు; తల్లిదండ్రులును దగ్గరి బంధువులును విడిచిపెట్టి వెళ్ళిన ఆస్తియందు అదేవిధముగ స్త్రీలకును భాగము కలదు. అది చిన్నదైనను, పెద్దదైనను సరే. ఈ భాగము (భగవంతునిచే) నిర్ణీతమైనది.[†]

8. ఆస్తివిభజన సమయములో (దూరపు) బంధువులును, (మీవంశమునకు చెందిన) తల్లిదండ్రులు లేని పిల్లలు, బీదలును ఉండినచో వారికి కూడ కొద్దియో గొప్పయో ఇయ్యడు. వారితో ప్రేమతో మాట్లాడుడు.

9. (హక్కు గలవారి హక్కును భంగపరచుటకు) వారు భయపడుదురుగాక! ఒకసారి వారు బలహీనులగు సంతానమును విడిచిపెట్టి

† 13 వ ఏడు చాటిన వైనారిటీ చాటునని హనఫీ మతము.

వెళ్లినచో వారిని గుఱించి వారెంత భయపడుదురు ! (అట్లే ఇతరుల విషయములో కూడ అని భావించదగును.) అందుచే అల్లాకు భయపడుడు. న్యాయము క్తమగు మాటలనే చెప్పడు.

10. ఎవరు తల్లిదండ్రులు లేని పిల్లల ఆస్తిని అన్యాయముగ తిందురో వారు తమ కడుపులను నిప్పుతో నింపుకొనుచున్నారు. మరి వారు ప్రజ్యవితమగు అగ్నిని ప్రవేశింతురు.

రెండవ ఖండము

11. మీ సంతానము (యొక్క వారసత్వపు హక్కు) ను గుఱించి భగవంతుడు (ఇట్లు) ఆజ్ఞాపించుచున్నాడు :^{౧౪} పురుషుడు ఇద్దరు స్త్రీలకు సమానమగు భాగమున కర్హుడు.

ఒకసారి ఇద్దరికంటె ఎక్కువమంది కూతుళ్లున్నచో వారికి పైతృకములో మూడింట రెండు పాళ్లు రాదగును.

ఒకసారి ఒక్కతే కూతురున్నచో ఆమెకు సగము భాగము రావలెను.

మరణించినవాని తల్లిదండ్రులకు ప్రతియొక్కరికి ఆరవభాగము లభించును. ఇది మరణించినవానికి సంతానమున్న పక్షమున. ఒకసారి సంతానము లేకపోయి అతని వారసులు కేవలము తల్లిదండ్రులే యైనచో తల్లికి మూడవవంతు (లభించును. తక్కినది తండ్రిది.)

ఒకసారి (తల్లిదండ్రులేక) మరణించినవానికి ఒకరికంటె ఎక్కువ అన్నదమ్ములుగాని, అక్కచెల్లెండ్రుగాని ఉన్నచో తల్లికి ఆరవవంతు మాత్రము లభించును. (తక్కినది తండ్రిది.)

కాని (మరణించిన వ్యక్తి) మరణశాసనము (వ్రాసియుండినచో దాని) ప్రకారము జరిపి, (అతనిపై ఉన్న) అప్పులను తీర్చి (మిగిలినదాని నుండియే వైవిధముగ భాగించవలెను.)

(చూడుడు:) మీ తండ్రులును, మీ సంతానమును వీరిలో (ఐహికమును ఆముష్మికమును అగు) లాభమునుబట్టి ఎవరిసంబంధము మీ కన్నిటికంటె సన్నిహితమో (దానినిబట్టి ఎవరికి ఎక్కువ హక్కు లభించవలెనో, ఎవరికి తక్కువ లభించవలెనో భగవంతుడే నిర్ణయించగలడు.) అది మీకు తెలియదు. (అందుచేతనే) భగవంతుడు (ఎవరెవరి కెంతభాగము లభించవలెనో ఆయా) భాగములను ఈ విధముగ నిర్ణయించినాడు. భగవంతుడు సర్వజ్ఞుడు; ప్రజ్ఞానిధి.

12. మీ భార్యలు విడిచిపెట్టి పోయినదానిలో, వారికి సంతానము లేనిపక్షమున, మీకు సగముభాగము లభించును. సంతానమున్నచో నాల్గవభాగము (లభించును.) కాని ఈ విభాగము (ఆమె చేసిపోయిన) మరణశాసనము ప్రకారము జరిపి, (ఆమె చేసిపోయిన) అప్పులు తీర్చినతర్వాత మిగిలినదానికి మాత్రము చెల్లును.

మీరు (భర్తలు) విడిచిపెట్టిన దానిలో, మీకు సంతానము లేక పోయినచో, భార్యలకు నాల్గవభాగము లభించును. (మీకు) సంతానమున్నచో (భార్యలకు) ఎనిమిదవభాగము (మాత్రము లభించును.) మీరు చేసిన మరణశాసనము ననుసరించి జరిపి, మీరు చేసిపోయిన అప్పులను తీర్చిన పిదప (వైచెప్పిన విధమున) విభాగము జరుగవలెను.

పురుషుడైనను స్త్రీయైనను ఏదైన (ఆస్తిని, సొత్తును) విడిచిపెట్టి పోయినప్పుడు, అతనికిగాని ఆమెకుగాని తల్లితండ్రులుగాని సంతానముగాని లేనిపక్షమున, ఒక సోదరుడుగాని ఒక సహోదరిగాని ఉండిన పక్షమున (ఈవిధముగ విభాగము జరుగవలెనని) ఆజ్ఞ : సోదరి సోదరులలో ప్రతి ఒక్కరికి ఆరవభాగము. ఒకసారి (సోదరి సోదరులు) ఒకరికంటె ఎక్కువగనున్నచో (ఆస్తిని మూడుభాగములుచేసి అందలి) ఒక మూడవ భాగములో అందరును సమానభాగములు వేసుకొనవలెను.

కాని మరణించిన వ్యక్తి విడిచిపెట్టి వెళ్లిన మరణశాసనము ప్రకారము జరిపి, చేసివెళ్లిన అప్పులను తీర్చగా మిగిలినదానిపై

(పై నుదహరించిన విభాగము చెల్లును.) షరతు ఏమనగా (మరణశాసనము యొక్కయు అప్పుయొక్కయు) ఉద్దేశము (హక్కుదారులకు) నష్టముకలిగించుట కాకుండ నుండవలెను.

ఇది (ఆస్తి విభాగవిషయములో) భగవంతుడు ప్రసాదించిన ఆజ్ఞ : (జ్ఞాపకముంచుకొనుడు) భగవంతుడు సమస్తమును తెలిసిన వాడు. (మానవుని దౌర్బల్యమును గుర్తించి తన ఆజ్ఞలను ప్రసాదించుటలో) దాక్షిణ్యమును చూపువాడు.

13. ఇవి భగవంతు డేర్పరచిన హద్దులు. ఎవరు భగవంతుని యొక్కయు అతని ప్రవక్తయొక్కయు ఆజ్ఞలకు బద్ధులై యుండురో అట్టివారు స్వర్గమును ప్రవేశింతురు. అందు స్వచ్ఛమైన నిర్ఘ్నులు ప్రవహించుచున్నవి. వారి కందే స్థిరనివాసము.

వీరిదే మహద్విజయము.

14. (అట్లుకాక) ఎవడు భగవంతుని యొక్కయు అతని ప్రవక్తయొక్కయు ఆజ్ఞల నుల్లంఘించి విధినిహితమగు హద్దుల నతిక్రమించునో వాడు నరకాగ్నిని ప్రవేశించి అందే యుండును. వానికి అత్యంత అవమానకరమగు శిక్ష లభించును.

మూడవ ఖండము

15. మీ స్త్రీలలో ఎవతెయైన దుష్ప్రవర్తకురాలైనచో* (ఆమె దుష్ప్రవర్తనమునుగూర్చి) మీ నుండి నలుగురను సాక్షుల నుంచుకొనుడు. (ఆ నలుగురు) సాక్షులు సాక్ష్య మిచ్చినచో అట్టి స్త్రీలను ఇండ్లలో నిర్బంధించి యుంచుడు. మృత్యువు వారి ఆయుస్సును హరించువరకుగాని, భగవంతుడు వారికొక కేదైన మంచి మార్గము చూపించు వరకు (అట్లే కట్టి యుంచుడు.)^౧

* ఇక్కడ 'ఫౌహిషిత' అను శబ్దమునకు 'వ్యభిచారము చేసినచో' అనియు కొంద రభిప్రాయపూరిరి. 'స్త్రీలు స్త్రీలతో వ్యభిచరించుట' అనియు కొంద రభిప్రాయపూరిరి. (చూ. అబుల్ కలాం, సం. 1 పుట 333.)

16. మీలో ఎవరైన ఇద్దరు పురుషులు పరస్పరము కామాసక్తులై ప్రవర్తించినచో వారిని శిక్షింపుడు. ఒకసారి వారు పశ్చాత్తాపపడి సరియైన మార్గమునకు వచ్చినచో వారిని పోనిండు. భగవంతుడు పశ్చాత్తాపమును తీమించువాడు; కరుణామయుడు.^{౯౦}

17. ఎవరు అజ్ఞానముచే తప్పునర్చి, వెంటనే పశ్చాత్తాపము దురో వారియెడ భగవంతుడు దయచూపును. భగవంతుడు సర్వము నెఱిగినవాడు; ప్రజ్ఞానిధి.

18. (ఎడతెగకుండ తమజీవితకాలమంతయు) పాపకృత్యములొనర్చు వారి పశ్చాత్తాపము (విజయైన పాపభేదము) కాదు. హరిలో ఎవనికైన మృత్యు వాసన్నమైనప్పుడు వాడు “ఇప్పుడు నేను పశ్చాత్తాపపడుచున్నాను.” అనును. అవిశ్వాసులై మరణించువారి (పశ్చాత్తాపము కూడ పశ్చాత్తాపము) కాదు. వీరందరికొఱకు కఠినమగు శిక్ష సిద్ధపరుపబడియున్నది.

19. ఓ విశ్వాసవంతులారా! (మరణించిన వాని) స్త్రీలను వార సత్వముక్రింద వారి ఇష్టమునకు వ్యతిరేకముగ స్వాధీనపరచుకొనుట మీకు నిషేధింపబడినది.

మీరు స్త్రీలకు ఇచ్చివేసిన (ఆస్తియు, సొత్తయు) వారి నుండి తిరిగి తీసుకొనుటకు వారిని నిర్బంధించి యుంచకుడు. వారు స్పృహముగ దుష్ప్రవర్తకురాండ్రైన తప్ప (వారిపై కఠినము చూపి, వారిని నొక్కి యుంచుటకు ప్రయత్నింపకుడు.)

స్త్రీలతో వ్యవహరించునప్పుడు దయాదాక్షిణ్యములతోడను న్యాయముతోడను ప్రవర్తింపుడు. ఒకసారి వారనిన మీకు (ఏకారణముచేనైనను) అయిష్టముగ నున్నచో (హద్దుల సతిక్రమించకుడు.) మీకు వారిలో ఒక్క విషయము అయిష్టముగనుండిన నుండవచ్చును. కాని భగవంతుడు దానియందే మీ కెంతో శ్రేయస్సు సమకూర్చవచ్చును.^{౯౧}

20. ఒకసారి మీరు (మీ కిష్టములేక సంతోషపూర్వకముగఁగఁగి. * రముచేయజాలక) ఒక భార్యను విడిచి ఆమెకు బదులు మరొక భార్యను పెండ్లాడ నిశ్చయించినచో, ప్రథమభార్యకు మీరు (వెండి బంగారముల) ఒక రాశియైనను (మెహర్ రూపమునను, ఆభరణాదులు గను) ఇచ్చియుండినచో (ఆమెను విడిచిపెట్టనప్పుడు) దానిలో ఎంత మాత్రమును తిరిగి పుచ్చుకొనరాదు. ఆమెపై అపవాదమును మోపి గాని, విస్వప్రముగు పాపమునకు గడగిగాని మీ రామె కిచ్చిన ధనమును తిరిగి సంగ్రహింప గోరెదరా ?

21. మీ రాకరితో నొకరు భార్యాభర్తలవలె వర్తించిన తర్వాత, (మీ భార్యల వివాహకాలమందు వారి హక్కులను గూర్చి మీకడ) విధి పూర్వకమైన ఒడంబడికగైకొన్న తర్వాత, వారి కిచ్చిన ధనమును తిరిగి మీ రెట్లు పరిగ్రహింపగలరు ?

22. మీతండ్రులు పెండ్లాడిన స్త్రీలను మీరు పెండ్లాడకుడు. (ఈ ఆజ్ఞ ప్రసాదింపబడక) పూర్వము జరిగినదానిని పోనిండు. (ఇక ముందు జ్ఞాపకముంచుకొనుడు.) ఇది మిక్కిలి సిగ్గుమాలిన పాపకృత్యము. దుష్టముగు దురాచారము.

నాల్గవ ఖండము

23. (చూడుడు) మీకొకకు (ఈక్రింది చుట్టరికము గల స్త్రీలు) వివాహమునకై నిషేధింపబడినారు :

మీ తల్లులు;

మీ కూతుండ్లు;

మీ అక్క-చెల్లెండ్లు;

మీ తండ్రి అక్క-చెల్లెండ్లు;

మీ తల్లి అక్క-చెల్లెండ్లు;

మీ అన్నదమ్ముల కూతుండ్లు;

మీ అక్క-చెల్లెండ్ల కూతుండ్లు;

మీకు పాలిచ్చిన తల్లులు
 మీ తల్లి (లేక పాలిచ్చినతల్లి) పాలుత్రాగిన అక్కచెల్లెండ్రు;
 మీ భార్యల తల్లులు.

మీ భార్యల (ఇతర భర్తలవల్ల కలిగి) మీ ఒడులలో పెరిగిన
 సంతానము. (వారు మీకు పుట్టకపోయినను వారి తల్లులను మీరు పెండ్లాడుటచే
 వారు మీకు సంతానముతో సమానమైనవారు.)

ఒకసారి వారి తల్లులతో మీరు సంగమించని పక్షమున
 (వారిని వివాహమాడినచో) అది పాపము కాదు.

మీకు పుట్టిన పుత్రుల భార్యలు (మీకోడండ్రు).

ఒకేసారి ఇద్దరు అక్కచెల్లెండ్రును వివాహమాడుటకూడ నిషేధము.

(ఈ అజ్ఞ ప్రసాదించబడక) పూర్వము జరిగినదేదో జరిగినది. భగ
 వంతుడు దానిని తుమించును. భగవంతుడు దయాదాక్షిణ్యపూర్ణుడు.

ఐ ద వ భా గ ము

24. ఇతరుల భార్యలు కూడ మీకై నిషేధింపబడినారు.
 మీకు యుద్ధములో శైలీలుగా పట్టుబడ్డవారితో మీరు వివాహము
 చేసుకొనవచ్చును.

ఇది భగవంతుడు మీకై నిర్ణయించిన ధర్మము.

మీరు కోరి, వారికి మీకు గల సంపదనుండి కానకలనిచ్చి
 విషయలాలసత్వమునకాక పవిత్రబుద్ధితో వివాహమాడ దలచినచో
 (పైన పేర్కొనబడిన) ఈ స్త్రీలు తక్కి తక్కిన స్త్రీలందరును మీకు
 వివాహయోగ్యులు. మీరు (వివాహమాడి) వారినలన లాభము పొంది
 నందుకు వారికి నిర్వీతమగు మెహెర్ ధనమును వారి కిచ్చి
 వేయును. మెహెర్ ధనమును నిర్ణయించుకొని, దాని పిదప మీరు

కరస్పరము (దానిని గూర్చి) ఒడబడినచో మరేమియు బాధలేదు.* భగవంతుడు సర్వమును తెలిసినవాడు; ప్రజ్ఞానిధి.

25. విశ్వాసవతులగు స్వేచ్ఛాస్త్రిలను వివాహమాడగల ధన సంపద మీకడ లేకపోయినచో యుద్ధములందు చెరబట్టబడిన విశ్వాస వతులగు స్త్రిలలో నెవతైనైన పెండ్లాడుడు. (మీకు యుద్ధమున లభించిన బానిసస్త్రీతో పెండ్లాడుట గౌరవహీనమైన పని యని భావింపకుడు. అసలు కావలసినది విశ్వాసము. ఇతరవిధములైన గౌరవములు నిజమైన గౌరవములు కావు.) భగవంతుడు మీ విశ్వాసమును ఎఱుగును. (విశ్వాసవతియగు ఒక బానిసకత్తె సత్ప్రవర్తకురాలగుటయు, గొప్ప ఇంట పుట్టిన స్త్రీ సత్ప్రవర్తనము నందు లోపముకలదిగా నుండుటయు సాధ్యము. అందుచే బానిసకత్తెయైనంత మాత్రమున వివాహమాడుటకు జంకకుడు అంతేకాక) మీరు అందరు ఒకే (మానవ) జాతికి చెందినవారు (కదా!)(మానవులగుటచే అందరు సమానులే.) ఇట్టి స్త్రీలను వారి యజమానుల అనుమతితో (నిస్సందేహముగ) పెండ్లాడుడు. ఆచారము ననుసరించి వారి కుచితముగు మెహెరును వారి కిచ్చినేయుడు. వారు స్వచ్ఛముగు (వివాహ) నియమములకు బద్ధులై జీవితము గడపువారై ఉండవలెను. అంతేకాని కులటలు కాకూడదు. చాటుచాటున వ్యభిచారము చేయువారై యుండరాదు. (ఇదంతయు జాగ్రత్తగ గమనించి వారు పవిత్రులని విశ్వాసము కుదిరిన పిదప వివాహమాడుడు.)

అట్టిస్త్రీలను వివాహమాడినప్పుడు ఆ స్త్రీలు వ్యభిచరించినచో, స్వేచ్ఛాస్త్రిల కివ్వవలసిన శిక్షయందు సగము శిక్ష వారికి విధించవలెను.

(వివాహమాడనిచో) చెడునడత కలవడుదుమను భయము కల వారికి (ఈ) ఆజ్ఞ ఇవ్వబడినది. అట్లుకాక మీరు ఓర్పువహించి (అను

* అనగా నిర్ణీతమైన మెహెర్ ధనమునుగూర్చి భార్యభర్త లిరువురును ఒడబడి అందులో హెచ్చుక్కులు చేసికొనినగాని తేక భార్య తన భర్తయొడ తనకు గల ప్రేమచే తన మెహెర్ హక్కులో కొంతభాగమునుగాని పూర్తిగాగాని వదలుకొనినను నధలుకొనవచ్చును. అట్లుచేయుట నిషేధము కాదు అని భావము.

కూల పరిస్థితులు కలుగునంతదాక ఆగినచో) అది శ్రేష్ఠతరమైనది. భగవంతుడు (మానవుని దౌర్బల్యమును) త్నమించువాడు; దయాపూర్ణుడు.

నిదన భండము

26. మీకు పూర్వము గడచిపోయిన (నత్పురుషులైన) వారి మత (ధర్మ) ములను మీకు భగవంతుడు స్పష్టముగ వివరించి వారి మార్గమును మీకు చూపగోరుచున్నాడు. (భగవంతుడు) మీపై (దయా) దృష్టి బరప గోరుచున్నాడు. అల్లాః సర్వజ్ఞుడు; ప్రజ్ఞానిధి.

27. భగవంతుడు మీపై (దయా) దృష్టి బరపగోరుచున్నాడు. (మీరిప్పుడు మునిగియున్న చెడుగులనుండి విడివడి మీరు పవిత్రులగుట భగవంతునిష్టము.) కాని విషయవాంఛల ననుసరించువారు (వారివలెనే) మీరు (కూడ) విషయవాంఛలవైపునకు) పూర్తిగా ఒరిగిపోగోరెదరు.

28. అల్లాః మీ (బరువును) తేలికయొనర్ప గోరుచున్నాడు. (ఎందుకన) మానవుడు దుర్బలుడుగా సృష్టింపబడినాడు.

29. ఓ విశ్వాసవంతులారా! ఒకరిసొత్తు నొకరు అన్యాయముగ పొట్టవేసుకొనకుడు. (క్రయవిక్రయరూపమైన) వాణిజ్యమున పరస్పరాంగీకారముతో (కలుగు లాభము మాత్రము అనుభవించదగినది.)

ఒకరి ప్రాణముల నొకరు హరించుకొనకుడు.*

నిశ్చయముగ అల్లాః మీయెడ దయాదాక్షిణ్యములు కలిగియున్నాడు.

30. దౌర్జన్యమునకును, అన్యాయమునకును పాల్పడి ఇట్లు చేసినచో వారిని త్వరలో సరకాగ్నియందు పడవేతును.

భగవంతుని కిది సుకరమే.

31. మీకు నిషిద్ధములగు అతినింద్యమగు (మహాపాతకముల)

* “మీప్రాణములను మీరు హరించుకొనకుడు” అనియు అర్థము చెప్పవచ్చును. ఆనగా ఆత్మహత్య గావించుకొనకుడు అని అర్థము వచ్చును.

ఆరవ ఖండము

34. పురుషులు స్త్రీలను భరించువారు. † ఎందుకనగా భగవంతుడు కొందరిని కొందరిపై ఆధిక్యతను ప్రసాదించినాడు. (ఎందుకన పురుషులు) తాము సంపాదించిన సొత్తును (స్త్రీలకై) వ్యయపరచి (వారిని పోషింతురు.) ఉత్తమస్త్రీ లందుచేతనే (తమభర్తలకు) విధేయలైయుండి భగవంతుడు భద్రపరచి ఇచ్చిన తమ శీలమును రహస్యమునను పరోక్షమునను కూడ భద్రపరచుకొందురు. ౧౦౩

మిమ్ముల నెదిరించి, మిమ్ము విడిచి లేచిపోవునని మీకు భయమున్న స్త్రీలను (మనస్సువిరిగి వెంటనే విడిచిపెట్టివేయకుడు,) వారికి (మొట్టమొదట ప్రేమతోడను మెత్తదనము తోడను) అనునయించి బుద్ధిచెప్పుడు. తర్వాత వారితో శయ్యాగారమున వేరుగానుండుడు; (అంతకును వారు కుదుర్చుచో వారిని భయపెట్టుటకై హానికలుగనట్లు) కొట్టుడు. * అప్పుడు వారు మీ మాట వినినచో (కాఠిన్యము వహించి) వారిపై నేరములు మోపుటకై మార్గముల నన్వేషింపకుడు. భగవంతుడు అందరికంటె ఎక్కువ మహిమాపావిత్ర్యములతో మీ అందరిపైనున్నాడు (అని జ్ఞాపకముంచుకొనుడు). ౧౦౪

35. వారిద్దరి (భార్యభర్తల) లో విచ్ఛేదము కల్గుట తప్పదని మీకు తోచినప్పుడు ఒక మధ్యవర్తి భర్తపక్షమువానిని, ఒక మధ్యవర్తి భార్యపక్షమువానిని ఇట్లు ఇద్దరిని పరిష్కరించుటకై నియమింపుడు. వారు సమాధానపడుట కిచ్చుగించినచో భగవంతుడు వారి

† ఇక్కడ “భివ్యామాన” అనుమూలమునకు “ఆహారము చేకూర్చువాడును, కాపాడువాడును, స్త్రీసహజమైన అవసరములను పూర్తిచేయువాడును” అని అర్థము.

* కొట్టిన తర్వాత దెబ్బకనపడునట్లుగాని, గాయమువచ్చునట్లుగాని, ఏదేని అవయవము విరుగునట్లుగాని కొట్టరాదని శ్రీప్రవక్త దీనిని వ్యాఖ్యానించినారు.

చిన్న చిన్న ఆపరాధములకు తమ భార్యలను కొట్టు పురుషులు సజ్జనులు కారని శ్రీప్రవక్త ఉపదేశము. (ఇబ్నెకసీర్. సం. 5, పుట 21.)

మధ్య అన్యోన్యతను తప్పక కల్పించును. నిశ్చయముగ భగవంతుడు సర్వజ్ఞుడు. సమస్తవిషయముల నరయువాడు. ౧౦౩

36. భగవంతుని సేవింపుడు. (అనమానుడైన) అతనికి సమానులను కల్పింపకుడు. తల్లిదండ్రులయెడలను, బంధువులయెడలను, తల్లిదండ్రులు లేని పిల్లలయెడలను, బీదసాదలయెడలను, బంధువులైన మీ పొరుగువారియెడలను, అపరిచితులైన మీ పొరుగువారియెడలను, సహవాసులయెడలను, స్నేహితులయెడలను, ప్రయాణీకులయెడలను మీ స్వాధీనములో నున్న (సేవకులు, మొదలైన) వారియెడలను ఉపకారబుద్ధితో ప్రవర్తింపుడు (ధనమదముచే తల్లిదండ్రులను, బంధువులను, బీదసాదలను, ఇరుగు పొరుగువారిని నిరాదరణము చేయు) గర్విష్టులను, అహంకారపూరితులను భగవంతుడు ప్రేమింపడు.

37. లోభులను, (తమతోపాటు) ఇతరులను కూడ లోభులై యుండుడని బోధించువారిని, భగవంతుడు తన అనుగ్రహముచే ప్రసాదించిన దానిని (వ్యయపరచుటకు బదులు) దాచియుంచువారిని (కూడ భగవంతుడు ప్రేమింపడు.) (భగవత్ప్రసాదితమగు అనుగ్రహములకు కృతజ్ఞులై యుండుటకు బదులు) కృతఘ్నుల చూపువారికి అవమానకరమగు శిక్ష సిద్ధపరచబడియున్నది.

38. కేవలము ప్రపంచమునకు చూపుటకొరకు (పేరు ప్రతిష్ఠల కోసము దానధర్మములపై) ధనమును వ్యయపరచుచు, వాస్తవముగ భగవంతునిపైనను తుదిదినముపైనను విశ్వాసములేనివారిని (కూడ భగవం

† “సాహెబ్ బిల్ జన్బి” అను ఇక్కడ మూలశబ్దమునకు “ప్రేమిలు” అని కొందరు వ్యాఖ్యాతలు. “అతిథులు” అని మరికొందరు.

* పెంపుడు జంతువులను పక్షులనుకూడ ఇందు చేర్చబడ్చును—అనువాదకుడు

తుడు ప్రేమింపడు.)* అట్టివారు నైతాను సహవాసులు. నైతాను ఎంతటి దుష్టసహవాసి !

39. (ఈదానధర్మములు చేయువారు) భగవంతునియెడలను, తుది దినముయెడలను విశ్వాసముంచి, భగవంతుడు వారికి ప్రసాదించినదాని నుండి (భగవత్ప్రీతికై) వ్యయపరచియుండిన వారి కేమి (నష్టము) కలిగెడిది ? భగవంతుడు (వారు చేయుచున్నది) అంతయు నెఱుగును.

40. భగవంతుడు సత్కృతుల ఫలము నొసగుటలో అణుమాత్రమైన నన్యాయముచేయడు. (అన్యాయము చేయకపోవుటయే కాదు.) ఏపాటి మంచిచేసినను దాని ఫలమును ద్విగుణీకృత మొనర్చును. తాను స్వయముగ మిక్కిలి గొప్పగా బహుమానించును.

41. (ప్రవక్త : తుదిదినమునాడు) ప్రతిజాతినుండియు (ఆయాజాతికి సంపదిన ఆదేశకుడైన ప్రవక్తను) సాక్షిగా పిలిచి, నిన్నుకూడ వీరి ప్రవర్తనమునకు సాక్షిగా పిలిచినప్పుడు (వీరి స్థితి) ఏమగును ?

42. నాడు సత్యమును నిరాకరించి దుష్కృతము నవలంబించి, (తమ) ప్రవక్త ఆదేశములను విననివారు (సిగ్గుచేతను, భయముచేతను అయ్యో! మేము భూమిలో పూడుకొనిపోయి) భూమి మమ్ములను కప్పివేసిన ఎంత బాగుండెడిది ! అని వాపోవుదురు. నాడు వారు భగవంతుని నుండి (తమ) ఒక్క మాటయు దాచిపెట్టలేరు.

ఏడవ ఖండము

43. ఓ విశ్వాసవంతులారా ! మత్తుగొని మీ మాటల

* ఎందుకనగా భగవంతునియందు వారికి నిజముగ విశ్వాసమున్నచో భగవత్ప్రీతికై కాక పేరుప్రతిష్ఠలకును, లోకులకు తమ గొప్పతనమును చాటుటకును దానధర్మములు చేసియుండెడివారు కారు. అట్లే తుదిదినమునందు విశ్వాసమున్నయెడల నాడు భగవంతునిచే దానధర్మములకు ప్రతిఫలముగా ఒకగబడు బహుమానము నాసించి ఆ నుకృతిని అతడు చేసియుండువాడు కాని, లోకప్రీతికోసం చేసియుండెడివాడు కాదని భావము.

యర్థమును మీరు గ్రహించగలుగునంతవరకు* ప్రార్థన (సమాజు) చేయ సమకట్టకుడు. అదేవిధముగ మీకు స్నానముచేయవలసిన ఆవశ్యకత కలిగినప్పుడు అట్లు స్నానముచేయనంతవరకు సమాజు చేయకుడు. మీరొకసారి బాటసారులై మార్గముననున్నచో (అది వేరుమాట. అప్పుడు మీరు తయమ్మమ్† విధి ననుసరించవచ్చును.) మీరు జబ్బుపడియున్నప్పుడును, ప్రయాణమునందున్నప్పుడును, మలమూత్ర విసర్జనము చేసినప్పుడును, స్త్రీస్పర్శ‡ చేసినప్పుడును, మీకు సీరుదొరకని పక్షమున పరిశుద్ధమైన మట్టితో (పరిశుద్ధులకండు. దానితో) మీ ముఖములను చేతులను తుడుచుకొనుడు. నిశ్చయముగ భగవంతుడు పాపములను క్షమించువాడు; మహాక్షమి.

44. భగవద్గ్రంథమునందలి ఒకభాగము ప్రసాదించబడినవారి స్థితిని నీవు చూడలేదా? వారు (సత్యమును వదలుకొని) మార్గభ్రంశతను ఎట్లు కొనుచున్నారు! మీరు కూడ (వారివలెనే) మార్గభ్రంశులు కావలెనని వారు కోరుదురు.

45. మీ శత్రువులను భగవంతుడు బాగుగా ఎఱుగును. అల్లా: రక్షకుడగుట చాలును. అల్లా: సహాయుడగుటయే చాలును.

* మత్తుపదార్థములు వెనుక ౨ : ౨౧౯ లోను ౫ : ౯౦, ౯౧ లోను నిషేధింపబడినవి. విదవ అధ్యాయమందలి నూక్తమిది :—

“ఓ విశ్వాసవంతులారా! మత్తుపదార్థములు, జూదము తత్సంబంధమైనఆటలు, శిలాప్రతిమలకు బలులు, బాణములతో జోస్యము మున్నగునవి చెప్పట—ఇవన్నియు అపవిత్రములు; నైతానుచేయు పనులు. మీరు మోక్షకాములైనచో వీటిని విడిచిపెట్టుడు. మత్తుపదార్థములచేతను, జూదము మొదలగు ఆటలవల్లను నైతాను పరస్పర విద్వేషమును వైరములను కల్గించి మిమ్ములను భగవత్స్మరణమునుండియు, భగవద్ధ్యానమునుండి దూరల నొనర్చుగోరును. మరి మీరు వాటిని విడిచిపెట్టలేరా?”

గీ : ౯౦-౯౧

† ఈ నూక్తము చివర చెప్పబడిన మంటితో పరిశుద్ధపరచుకొను విధానమును ‘తయమ్మమ్’ అందురు.

‡ దీని యర్థము ‘స్త్రీసంగమ’మని కొందరు వ్యాఖ్యాతలు. కామసక్తితో స్త్రీని స్పృశించుటయు ఈ శబ్దార్థమున చేరును.

46. యూదులలో కొందరు శబ్దములను వాటి సందర్భముల నుండి మార్చివైతరు. (మీతో కలిసివచ్చుడు) సత్యముగు మీ మతమును హేళనచేయుటకు మాటలను విరిచి శబ్దములకు పెడర్థములు వచ్చునట్లు ఇట్లు చెప్పుదురు : “(మీ ఉపదేశములను) వింటిమి. వాటిని శిరసావహించితిమి.” ఈ మాటలను “(మీ ఉపదేశములను) వింటిమి. కాని వాటిని మే మనుసరింపము” అను అర్థము వచ్చునట్లు వికటముగ నుచ్చరింతురు. అట్లే (ఇంక వారి ఆనుయాయులతో) వినుడు : భగవంతుడు మీకు చెడుమాటలను వినిపింపకుండుగాక!” అను అర్థముగల మాటను “వినుడు : మీ రీ మాటలను పెడచెవిని బెట్టుడు” అను అర్థము వచ్చునట్లు ఉచ్చరింతురు. అట్లే ‘మాయెడ నుముఖులుగండు’ అను మాటను ‘ఓ పశులకాపరీ!’ అను అర్థమువచ్చునట్లు ఉచ్చరింతురు. (వీ రీకుటితత్వమునకు పాఠకాక) “మేము (మీ ఉపదేశమును) వింటిమి. మేము దాని ననుసరింతుము.” అనియు, తమ ఆనుయాయులతో “(ఈ ఉపదేశములను) వినుడు, (ఈ ఉపదేశములను గ్రహించిన) మమ్ము చూడుడు.” అని చెప్పియుండినచో ఎంతయో బాగుగను సత్యముగను ఉండెడిది. కాని సత్యనిరాకరణము చేసినట్టివారు భగవంతునిచే శపితులైరి. వారిలో కొలదిమందితప్ప తక్కినవారు విశ్వసించరైరి.

47. భగవద్గ్రంథమును పొందిన ఓ ప్రజలారా! (మొహమ్మద్ ప్రవక్తకు) ప్రోక్తమగుచున్న ఈ గ్రంథము ఇప్పుడు మీకడ నున్నదానిని నిరూపించి చూపుచున్నది. దానిని (నిరాకరింపక) విశ్వసించు. మీ ముఖములను మార్చివైచి* మీరు వెన్ను త్రిప్పి పలాయతులగునట్లు చేయక పూర్వమును† సబ్బాతును నిరాకరించిన

* ‘మీ నాయకులను విధ్వంసమొనర్చి’ అని దీని భావార్థము.

† యూదులు నిలువనీడలేక ఒకదేశమునుండి మరొకదేశమునకు వెళ్లగొట్టబడుటయు, పూర్వకాలముననేకాక నేటివరకు యూదులు యూరప్ ఖండమున హింసింపబడి ఒకదేశమునుండి మరొకదేశమునకు పలాయతులగుచుండుటయు సర్వవిధితము.

వారిని శపించినట్లు శపించుటకు పూర్వమును (ఖుర్ఆనును విశ్వసింపుడు.) భగవంతుడు కావించిన ఆజ్ఞ అయితీరును.

48. భగవంతునితో సమానులను నిలబెట్టు పాపమును భగవంతుడెంత మాత్రమును క్షమింపడు. ఇదిగాక మరేపాపమునైనను భగవంతుడిచ్చించుచో మన్నించును. భగవంతునితో ఎవడు సమానులను నిలబెట్టునో వాడు నిశ్చయముగ మహాపాతకము చేసినవాడు.

49. (ఓ ప్రవక్తా!) తామే పవిత్రులమని గర్వించువారిని గమనించితివా? (ఒక కులమునందును, ఒక జాతియందును జన్మించినంత మాత్రమున పావిత్ర్యము కలుగదు.) వాస్తవమేమనగా భగవంతుడు తన ఇచ్చువచ్చినవారిని (చెడుగులనుండి రక్షించి) పవిత్రులను చేయును. (ఎవరు చేసినదానికి వారికి తగు ప్రతిఫల మిచ్చుటలో భగవంతుడు) అవగింజంత హెచ్చుతగ్గైనను చేయడు.

50. (భగవంతుడు తమ్మా జన్మపవిత్రులను చేసెనని) భగవంతునిపై ఎట్టిఅబద్ధములను వీరు చెప్పుచున్నారో చూడుడు. (పావిత్ర్యమును, సద్గతియు విశ్వాసమువైనను సత్ప్రవర్తనమువైనను ఆధారపడియున్నది, కాని ఒక కులమునందు గాని ఒక జాతియందుగాని జన్మించినంతమాత్రమునకాదు.) వారు స్వప్రముగ పాపిష్టులనుటకు ఈనిదర్శన మొకటి చాలును.

ఎనిమిదవ ఖండము.

51. (ఓ ప్రవక్తా!) భగవద్గ్రంథమందలి ఒకభాగము మాత్రము ప్రసాదించబడిన వీరిస్థితిని గమనించితివా? వారు (ఎట్లు) దేవతావిగ్రహములను, దయ్యములను దుష్టశక్తులను (కట్టిబడి మొదలైన దుష్టమంత్ర తంత్రములను) నమ్ముచు, అవిశ్వాసులను ఇట్లనుచున్నారు: “విశ్వాసవంతులకంటె వీరే సత్యమార్గమున నున్నారు.”

52. భగవంతునిచే శపితులైనవారు వీరు. ఎవనిని అల్లా శపించునో వానికి ఎవ్వరును సహాయము చేయజాలరు,

53. (సత్యము ననుసరించు మీతో ఇంతగా వైరముబూనిన వీరికి) రాజ్యములో ఏదైన భాగముకలదా? అట్లుండియుండినచో వారు రవ్వంతైనను ప్రజల కిచ్చియుండెడివారుకారు. †

54. లేక, ఎవరికేని భగవంతుడు తనఅనుగ్రహముచే ప్రసాదించిన దానిని చూచి వీరు ఈర్ష్యపొందుదురా? నిశ్చయముగ ఇబ్రాహీమ్ సంతతివారికి మేము భగవద్గ్రంథమును, ప్రజ్ఞాపాటవమును ప్రసాదించితిమి. వారికొక గొప్పరాజ్యమును కూడ ప్రసాదించితిమి.

55. వారిలోకొందరు అతనియందు (ఇబ్రాహీమ్ ప్రవక్తయందు)* విశ్వసించిరి. కొందరు అతనిని నిరాకరించిరి. (నిరాకరించువారికొకటు) ప్రజ్వలించుచున్న నరకాగ్ని చాలును.

56. నా సందేశములను విశ్వసించక నిరాకరించువారిని నరకాగ్నియందు ప్రవేశింపజేతును. వారికి శిక్ష రుచి (బాగుగా) తెలియునట్లు ఎన్నిమార్లు వారి చర్మములు కాలినచో అన్నిమార్లు వారికి కొత్త చర్మములుకలిగించుచుండును.† నిశ్చయముగ భగవంతుడు సర్వశక్తిమంతుడు; ప్రజ్ఞానిధి.

57. (అట్లుకాక నా సందేశమును) విశ్వసించి, సత్యాచారణ శీలురైనవారికి నిర్భరులు ప్రవహించు సుందరోద్యానముల ప్రవేశింపజేతును. అందే వారికి స్థిరనివాసము. పవిత్రలగు సహచారిణులు వారికందు లభింతురు. వారికి మహత్సౌఖ్యానందములను ప్రసాదింతును.

58. (ఓ విశ్వాసపంతులారా!) మీనమ్మకముపై మీకడ దాచి

* యూదులు మహల్ భులు. వారికి రాజ్యాధికారమే ప్రసాదింపబడి యుండినచో వారెవరికైనను సరే రవ్వంత లాభము కలుగకుండ చేయుదురు. రాజ్యాధికారము లేనప్పుడే వారు నీతో ఇంతవైరము పూనియున్నారు. రాజ్యాధికారమే ఉండియుండెనా వీరెంతయైనను పగబూని హింసించియుండెడివారు, అని దీనిభావము.

* మెహమ్మద్ ప్రవక్త యనియు దీని నన్వయించవచ్చును.

† వారికి నిరంతరాయముగ శిక్షలభించును.

ఉంచిన నిజేపములను ఎవరికివ్వవలెనో వారికిచ్చి వేయుడని భగవంతుడు మీ కాజ్ఞాపించుచున్నాడు. (హక్కుదారుని హక్కును నిరాకరింపకుడు.) ప్రజలమధ్య తీర్పు చెప్పనప్పుడు న్యాయముతో తీర్పు చెప్పడు. భగవంతుడు కావించుచున్న ఈఉపదేశము ఎంతయు శ్రేష్ఠమైనది. నిశ్చయముగ భగవంతుడు సర్వమును వినవాడు; సర్వమును చూచువాడు.

59. ఓ విశ్వాసవంతులారా ! భగవంతునకు విధేయులై యుండుడు. భగవంతుని ప్రవక్తకు విధేయులై యుండుడు. మీలో మీపై అధికారము వహించియున్నవారికి విధేయులై యుండుడు. ఏదైన విషయమునుగూర్చి మీరు (భేదాభిప్రాయపడి) జగడమునకు దిగినచో మీరు భగవంతునివైపునకును, ప్రవక్తవైపునకును మరలుడు. (భగవదాదేశములను, ప్రవక్తయొక్క ఉపదేశములను అనుసరించి మీవివాదములను పరిష్కరించుకొనుడు.) మీకు భగవంతునిపైనను తుదిదినముపైనను విశ్వాసమున్నచో (ఇదే మీకొఱకు ఆచరణమార్గము.) (ఈ ఆచరణమునందే) మీకు శ్రేయస్కుభములు కలవు. దీని పర్యవసానమును కూడ అత్యంత శుభప్రదమే యగును. ౧౦౦

తొమ్మిదవ ఖండము

60. (ఓ ప్రవక్తా !) నీకు ప్రోక్షమైన దానియందును, నీకు పూర్వము ప్రోక్షమైన దానియందును విశ్వసించుమని (వైకి) నమ్మజెప్పు (సయోముఖ విషకుంభములవంటి మోసగాండ్రైన) వారి స్థితిని గమనించితివా ? వారు తమ జగడములను, వివాదములను తాము పూజించు శిలావిగ్రహముల కడకు తీసుకొని వెళ్లుదురు.* (ఆ విగ్రహములను) విడిచివెట్టవలసినదిగా ఆజ్ఞాపింపబడినప్పటికిని (వారిటు చేయుచున్నారు.) వారిని మార్గభ్రంశుల నొనర్చి, వారు సత్పథమునకు మిక్కిలి దూరులగుటను నై తాను కోరును.

* విగ్రహారాధకులు తమ తగువులను పరిష్కరించుకొనుటకు తమ దేవతావిగ్రహములకడకు వెళ్ళి బాణములతో ఒకవిధమైన సోద చెప్పించుకొనుట ఆచారములలోను ఇతరదేశములందును ఆచార ముండెడిది.

61. “భగవత్ప్రీతి మైన ఆదేశమును, ప్రవక్తను అనుసరింపుడు” అని వారిని ప్రబోధించినప్పుడు (పయోముఖ విషకుంభముల వంటి) వంచకులగు వీరు ద్వేషముతో ముఖము త్రిప్పుకొనుటను నీవు చూచెదవు.

62. తమ ఈ ప్రవర్తనమునకు ఫలితముగ† వారిపై (శిక్షిరూపమైన) ఆపదవచ్చినచో అప్పుడు వారి స్థితి ఏమగును ? (ఓ ప్రవక్తా!) అప్పుడు వారు నీ దగ్గరకు పరుగెత్తుకొనివచ్చి దేవునిపేర బట్టుపెట్టుకొని (ఇట్లందురు :) మేము ఇదంతయు మంచికే (అనుకొని పరస్పర) సమాధానమునకై ఇట్లు చేసితిమి.”

63. (ఓ ప్రవక్తా!) వారి హృదయములందలి రహస్యములను భగవంతు డెఱుగును. వారి నంతగా గణింపకుము. వారికి సదుపదేశము చేయుచుండుము. వారి మనస్సులలో అచ్చొత్తుకొనిపోవునట్లు ఉపదేశింపుము.

64. (ఓ ప్రవక్తా! నిన్ను అనుసరించవలసినదిగా వీరికిచ్చిన ఆజ్ఞ వీరి కొక్కరికి మాత్రమే ఇచ్చిన ఆజ్ఞకాదు.) నేను ప్రపంచమునకు ఏ ప్రవక్తను పంపినను నా ఆజ్ఞానుసారము (అప్రవక్త ప్రజలచే) అనుసరింపబడవలెననియే పంపితిని. ఒకసారి వారు (నీ ఆదేశములకు విధేయులై యుండక) తమకు తాము నష్టపరచుకొని యుండినకాలములో (పశ్చాత్తప్తులై) నీకడకు వచ్చి (తమ తిరస్కృతికి) భగవంతుని శ్రమార్పణమును వేడుకొనినచో, భగవంతుని ప్రవక్తకూడ వారిని శ్రమింపుమని భగవంతుని ప్రార్థించియుండును. భగవంతుడు మహా శ్రమియనియు, దయానిధియనియు అప్పుడు వారు తెలిసికొనియుందురు.

65. నీ భగవంతుని సాక్షి! వారు తమ వివాదములను (తీర్చుటకై) నిన్ను నాయకునిగా స్వీకరించనంతకాలము వారు (నిజముగా) విశ్వాసులు కానేరరు. (అంతేకాదు:) నీవు చేసిన తీర్మానమును

† “వారి చేతులు ముందే పంపినదాని ఫలితముగ” అని ప్రతిపదార్థము. అనగా “వారు స్వహస్తములతో చేసిన కర్మలకు తర్వాత కలిగిన ప్రతిఫలముగ అని అర్థము.”

అంగీకరించి కించిన్నాత్రము వ్యతిరేకభావము లేక మనఃపూర్తిగ దానికి కట్టుబడి యుండనంతకాలము (వారు విశ్వాసుబాకానేరరు.)

66. (భగవద్గీతమున) “మీ ప్రాణముల నర్పింపుడు” లేక “మీ ఇంద్రియ విడిచి దేశాంతరముల కేగుడు” అని వారి నాజ్ఞాపించినచో, వారిలో ఏ కొద్దిమందియోతప్ప తక్కినవారు ముందడుగు వేయకుండెడివారు. వారి కుపదేశింపబడిన దాని ననుసరించి వారు ప్రవర్తించి యుండినచో వారి కెంతయో శ్రేయస్కరమై యుండెడిది. (భగవద్గీతమున) వారు దృఢముగ పాదుకొనియుండువారు.

67. (వారు ఈవిధముగ దృఢముగ భగవద్గీతమున పాదుకొని యుండి యుండినచో) నిశ్చయముగ వారికి నాకడనుండి మిక్కిలి గొప్పపుణ్యము లభించియుండెడిది.

68. వారికి నిశ్చయముగ (శ్రేయశ్శుభముల నొడగూర్పు) ఋజు మార్గము లభించియుండెడిది.

69. అల్లాకును, ప్రవక్తకును విధేయులై యుండువారందరును నిస్సందేహముగ భగవదనుగ్రహమునకు పాత్రులైనవారితోనుండురు. (వారు) ప్రవక్తలతోను, సత్యవంతులతోను, దృఢవిశ్వాసులతోను ఉత్తమోత్తములతోను ఉందురు. † ఏ రెంతటి శ్రేష్ఠతములగు సహచరులు !

70. భగవంతుని మహదనుగ్రహము (ఇట్టిది.) (అనుగ్రహించుటకు) సర్వజ్ఞుడగు భగవంతుడు చాలును.

† అధ్యాత్మికముగ ఉత్తమోత్తములు నాల్గు తరగతులగు చెప్పబడిరి. అరబీలో వీరు ఆశోహణ క్రమములో ‘స్వామి’, ‘సహీద్’, ‘సిద్ధిఖ్’, ‘సద్’ అనబడుదురు.

శ్రీప్రవక్త మరణకయ్యవై నుండి “ఈశ్వరా ! నాకు ఉత్తమోత్తము లగువారి సహచర్యమును ప్రసాదింపుము.” అని ముమ్మారు ప్రార్థించి ప్రాణముల విడిచిరి.

(ఇబ్నెకసీర్ వ్యాఖ్యానమునుండి - సంపుటము ౫. పుట ౫౫.)

వదన ఖండము

71. ఓ విశ్వానవంతులారా ! మీరు (స్వసంరక్షణమునకై సంసిద్ధులై) జాగ్రతపహించి యుండుడు. (అవసరము వచ్చినప్పుడు శత్రువును) ఎదుర్కొనుటకై జట్టులుజట్టులుగా గాని లేక అందరు కలిసిగాని బయలుదేరుడు.

72. మీలో ఎవడైన నొకడు (యుద్ధమునకు పిలుపువచ్చినప్పుడు) వెనుకడుగు వేయువాడును తప్పక ఉండును. ఒకసారి (యుద్ధములో) మీకేదైన ఆపద సంభవించినచో (తాను సురక్షితముగ నుండుటకు సంతోషించి) “నేను వీరితో (యుద్ధమున) లేకపోవుట భగవదనుగ్రహము” అనును.

73. మీకు భగవదనుగ్రహమువల్ల శ్రేయస్కృభములు కల్గినప్పుడు, తనకును మీకును మధ్య స్నేహానురాగముల ఎట్టి బంధమును లేనట్లే (అసూయా ద్వేషములతో) “నేను వారితో ఉండియుండినచో ఎంతయో గొప్ప లాభము సంపాదించి యుండును” అని వాపోవును.

74. పారతాళిక ఫలముకొరకు ఎవరు ఐహికజీవితమును (భగవంతునకు) అమ్మివైచిరో వారు (ఇట్టి వంశకులమార్గము ననుసరింపక) భగవన్మార్గమున యుద్ధమొనర్తురుగాక ! ఎవడు భగవన్మార్గమున యుద్ధము సల్పునో అతడు వధింపబడినను విజయము పొందినను అతనికి మహాత్తరమైన పుణ్యమును మేము ప్రసాదించుము.

75. (ఓ విశ్వానవంతులారా !) నిస్సహాయులగు ఇంతమంది పురుషులు, శ్రీలు, పిల్లలు (దూర్బల హింసలకు తాళలేక) “ప్రభూ! మమ్ము ఇంతగా బాధపెట్టుచున్న హింసకులు గల ఈ పట్టణమునుండి మాకు ముక్తినిమ్ము; నీవు మాకొరకు ఒక పోషకుని, ఒక సహాయుని ప్రసాదించుము.” అని మొరపెట్టుకొనుచుండగా (వారిని రక్షించుటకు) మీరు వారికొరకు భగవన్మార్గమున యుద్ధముచేయుటకు వెనుదీయుచున్నారే ?

76. విశ్వాసవంతులగువారు భగవద్గర్భమున యుద్ధము చేతురు. (వారు స్వలాభమునకైకాక సత్యముకొఱకును న్యాయముకొఱకును పోరాడుదురు.) విశ్వాసహీనులు సైతానుమార్గమున (అధర్మమునకై పోరాడుదురు. అందుచే సైతాను స్నేహితులతో పోరాడుడు. (వారి బలమును సంఖ్యను లెక్కపెట్టకుడు.) సైతాను పోరాట మెప్పుడును (పైకి చూచుట కెంత బలవంతమైనదైనను సత్యము నెదుర్కొన్నప్పుడు) దుర్బలమైనదే.

పదునొకండవ ఖండము

77. (ఓ ప్రవక్తా : యుద్ధమునుండియు, రక్తపాతము నుండియు) మీ చేతులను కళంకిత మొనర్చుకొనక, ప్రార్థన సల్పుటయందు తత్పరులైయుండి, దాననిరతులైయుండుడు" అని ఆజ్ఞాపింపబడినవారి స్థితిని గమనించితివా? (ధర్మరక్షణార్థము) వారికి యుద్ధము విధింపబడినప్పుడు, వారిలో కొందరు (తమవంటి) మనుష్యులనే చూచి భగవంతునకు భయపడినట్లు భయపడుచున్నారు; అంతకంటె అధికముగ కూడ. (అట్లు భయపడి) వారిట్లందురు : "ప్రభూ! మాకు యుద్ధము చేయుట నేల విధించితివి? మాకు మరికొన్నిదినములు (బ్రతుకు) గడువేల ఈయవైతివి?"

(ఓ ప్రవక్తా : వారితో) ఇట్లనుము: ("మీరు ఏప్రపంచమునందలి ప్రీతిచే మృత్యుభయము పొంది యిట్లు వెనుదీయుచున్నారో) ఆ తాకికలాభము అత్యల్పమైనది. ఎవరు (మానవులకు బదులు) భగవంతునకే భయపడుదురో* అట్టివారికి ఆముష్మికఫలమే ఉత్తమమైనది. అక్కడ ఆవగింజంతైనను అన్యాయము జరుగదు.

78. మీ రెక్కడున్ననుసరే మృత్యువు నిమిత్తులను వెంబ

* "భగవద్భక్తిఫలములకు లేక సన్మార్గప్రవర్తకులకు ఆముష్మికఫలమే ఉత్తమమైనది" అనియు అర్థము చెప్పవచ్చును. 'తేజా' అను శబ్దమునకు 'భయము' 'సత్త్వికవర్తనము' 'భగవద్భక్తి' అను అర్థములు కలవు.

డించి పట్టుకొనును. మీరు ఉన్నతమైన బలిష్ఠులుగు దుర్గములలో దాగియున్నను సరే (మృత్యువువారను తప్పించుకోజాలరు.)

వారి కేదైన శుభము కలిగినప్పుడు “ఇది భగవత్ప్రసాది తము” (ఇది మా చేతలకు భగవంతునిచే నిర్ణయింపబడిన ఫలము.) అందురు. కాని వారి కేదైన కీడు మూడైనా, “ఇది నీవల్ల కలిగినది,” అందురు. (ఓ ప్రవక్తా!) వారితో ఇట్లు చెప్పుము: “అంతయు భగవంతుని కడనుండియే. (వీరి జరిగినను అది భగవత్కృతమే. భగవంతుని ప్రకృతిధర్మము ననుసరించి ఏవేవేతల కాయాఫలము కలుగుచుండును.) ఈ ప్రజల కేమైనది? వారికి చెప్పబడినదానిని గూర్చి యోజింపనైన యోజింపరు!

79. (వాస్తవమేమనగా) మీకు ఏమంచి కలిగినను అది భగవత్ప్రసాదితము. ఏ నష్టము కలిగినను అది మీరు (స్వహస్తములతో) చేసుకొనినది. (అది మీ దుష్ప్రవర్తనముయొక్క ఫలితము.)

(ఓ ప్రవక్తా!) మేము నిన్ను ప్రవక్తనొనర్చి మానవులకొరకు (ఒక సందేశమునిచ్చి) పంపితిమి. (నీవని నా సందేశము వినిపించుటమాత్రమే.) దీనికి అల్లాహ్ సాక్షియగుట చాలును.

80. ఎవరు (భగవంతుని సందేశమును గొనివచ్చిన) ప్రవక్తకు విధేయులలో వారు (వాస్తవముగ) భగవంతునకుకూడ విధేయులై యుందురు. ఎవరు (ప్రవక్త ఆజ్ఞలకు) విముఖత్వము చూపిరో (వారిని పోనిమ్ము.) వారిపై నిన్ను రక్షకునిగాచేసి పంపలేదు. * (వారి నడవడికి నీవు బాధ్యుడవు కావు.)

81. (వీరు నీ ఎదుట మాత్రము నీ మాట విని) “(మీ ఆజ్ఞను) శిరసా వహించితిమి” అని చెప్పుదురు. కాని నీఎదుటినుండి లేచిబైటకు వెళ్ళి వారిలోకొందరు రాత్రులందు (రహస్యముగ) సమావేశమై నీవు చెప్పిన దానికి వ్యతిరేకముగ కుట్రలు పన్నుదురు. రాత్రులందు వీరు చేయు

* రక్షకుడు భగవంతుడొక్కడే; మరెవ్వరును కారని భావము.

సమావేశములలో వారు చేయునదంతయు (భగవంతునిముందు రహస్యముగ లేదు. దానిని వారి కర్మవశములందు) భగవంతుడు వ్రాసియుంచును. అందుచే ఇట్టివారిని లెక్కగొనకుము. భగవంతునే నమ్మియుండుము. మీకు సంరక్షకు డగుటకు భగవంతుడు చాలును.

82. ఏమి! వీరు ఖుర్ఆన్ (యొక్క ఉపదేశముల)నుగూర్చి శ్రద్ధతో యోచింపరా? ఇది అల్లాః కడనుండి కాక మరెవ్వరి కడనుండియైన వచ్చియుండినచో ఇందులో ఎన్నోచోట్ల స్వవచనవ్యాఘాతము లుండి యుండును.

83. శ్రేయస్సుకు సంబంధించినది కాని భీతికి సంబంధించినది గాని వారికేదైన వార్త తెలిసినప్పుడు దానిని ప్రజలలో (అపవాద రూపమున) వ్యాపింపజేతురు. (దానికి బదులు) వారు తమ ప్రవక్తకును, తమలో అధికారము నందున్నవారికిని, కుశాగ్రబుద్ధులకును, చెప్పి యున్నచో వారు (ఆవిషయమును తరచి దాని మంచిచెడ్డలను) గ్రహించు వారు. (దానివలన ప్రజలలో భీతాహము కల్గెడిదికాదు.) భగవంతుడు మీపై అనుగ్రహము చూపి మిమ్ములను కరుణించియుండనిచో (మీ ఈ దౌర్బల్యముల వల్ల) మీలో కొందరు తప్ప తక్కిన వారెల్లరును సైతాను (యొక్క దుష్పథము) ను వెంబడించియుండువారు.

84. మరి (ఓ ప్రవక్తా! వీరు నీకు తోడ్పడుదురా లేక తోడ్పడరా అన్న విషయమును లెక్కనేయక) నీవు భగవద్వార్తమున యుద్ధమొనర్పుము. నీ బాధ్యత నీకుగాని, నీ కితరుల బాధ్యత లేదు. విశ్వాసవంతుల యందుఉత్సాహమునుపురికొల్పును. విశ్వాసహీనుల ఈ యుద్ధపు ఉబలాటమును భగవంతుడు త్వరలో తగ్గించును. భగవంతుడు సర్వశక్తి మంతుడు. (ఇతరులకు గుణపాఠ మగునట్లు) శిక్షించుటలో కఠినుడు.

85. ఒక సత్కార్యములో మరొకనితో కలసి పనిచేయు వానికి* దాని ఫలితములో భాగముకలదు. ఒక దుష్కార్యములో

* 'ఏదేని సత్కృతివిషయమున ప్రోత్సహించినచో' అనియు అట్లే తరువాతి వాక్యార్థమున 'ఏదేని దుష్కృతివిషయమున ప్రోత్సహించినచో' అనియు కొంద రర్థము వ్రాసిరి.

మరొకనితో కలిసి అతని కందు తోడ్పడువాడు (అదుష్కార్యముయొక్క) ఫలితము ననుభవించవలసి వచ్చును. భగవంతుడు సర్వవస్తు సంశాసకుడు.

86. (ఓ విశ్వాసవంతులారా!) మీరు ఆశీః పూర్వకమైన వందన మొనరింపబడుచో, మీరు అంతకంటె మంచిమాటలతో ఆశీస్సును, వందనమును అర్పింపుడు.* లేదా (అధమము) అవేమాటలతో వందన మర్పింపుడు. ప్రతివస్తువును తప్పక భగవంతుడు గణించును. (మీరు కావించు ప్రతి చిన్న సత్కృతిని గణించి దానికి ఫలమును ప్రసాదించును.)

87. ఏకమాత్రుడగు భగవంతు డొక్కడు తప్ప మరెవ్వరును ఆరాధనమునకు (గాని ప్రోత్రమునకుగాని) అర్హులుకారు. నిశ్చయముగ తుదిదినమునాడు మిమ్ములనందఱను భగవంతుడు ఒకచోట (తన సమక్షమున) చేర్చును. ఇందెంతమాత్రము సందేహములేదు. (ఇది భగవద్వాక్కు). భగవంతునికంటె ఎవరు ఎక్కువ సత్యమును వచింప గలరు ?

* “అస్సలామొ అలైకుమ్” (మీకు శాంతి చేకూరుగాక!) ఇది ఖుర్ఆన్ నిర్ణయించిన వందనపద్ధతి. దీనికి ప్రత్యుత్తరముగ “వ అలైకుముస్సలామ్ వ రహ్మతుల్లాహి వ బరకాతుహు” (మీకుకూడ శాంతి చేకూరుగాక! భగవంతుని అనుగ్రహమును శ్రేయశ్శుభములును కలుగుగాక!) అందురు. మొదటి వందనముకంటె ప్రత్యుత్తర వందన ముత్తమముగ నుండుట స్పష్టము. ఈవిధముగ ఇస్లాములో వందన మొనరించురీతి ఒకరి శ్రేయశ్శుభముల నొకరు కొరుకొను ఒక పద్ధతియై పోయినది. ఒక ముస్లిమ్ మరొక ముస్లిమ్ను కలసికప్పుడు స్త్రీపురుష బాలవృద్ధ, ధనిక నిర్ధన అధికనీచభేదము లేకుండా వందనమొనరించుపద్ధతి ఇది. దీనివలన పరస్పరసద్భావమును, పరస్పర హితాభిలాషయు వెల్లడియగును.

ఈ ఆజ్ఞ ముస్లిమ్ సంఘమునకు మాత్రమేకాక అందరికిని వర్తించును. ఒక ముస్లిమ్ మరొక ముస్లిమ్ను కలిసినప్పుడే ఇట్లు చేయవలెనని కాదు దీని అర్థము. ఒక ముస్లిమ్ మరే మతమునకు ఏ జాతికి చెందిన వ్యక్తచే వందన మొనరింపబడినను అంత కంటె మంచి మాటలలో దానికి ప్రత్యుత్తర మొసగవలెను. (హజరత్ ఇబ్నె అబ్బాస్ గారి వాక్యములు ఇబ్నె కసీర్ భాష్యములో ఉద్భవము. సం. ౫. పుట. ౬౭.)

సంక్షేపం దశ ఖండము

88. (ఓ విశ్వానవంతులారా!) మీ కేమైనది? (పయోముఖ విషకుంభముల వంటి) ఈ వంచకుల విషయములో మీరు రెండు పక్షములుగ చీలిపోయినారు? భగవంతుడు వారి చేతలకు ఫలితముగ వారిని (అవిశ్వాస మార్గమునకు) మరల్చినాడు. (అందుచే వారు సన్మార్గమును కోల్పోయిరి.) భగవంతుడు పతితుల నొనర్చిన వీరికి సన్మార్గము చూపదలతురా? (తన నియమముల ననుసరించి) భగవంతుడు ఎవరిని భ్రష్టుల నొనర్చునో వారికి మీరు సన్మార్గమును చూపలేరు.

89. తాము అవిశ్వాసులైనట్లే మీరుకూడ అవిశ్వాసులు కావలెనని వారి కోరిక. దీనివల్లమీరును వారితో సమానులైపోవలెనని (వారి ఉపాయము), అందుచే (వారు మీ శత్రువుల సాంగత్యమును విడిచి) భగవన్మార్గమున స్థలాంతరమునకు వలసపోయి (మితోకలియ) సంతవరకు, వారితో ఎవరితోడను మైత్రిచేయకుడు.

మరి వీరు వలసపోవుటకు నిరాకరించినచో (జ్ఞాపకముంచుకొనుడు. యుద్ధకాలములో ఎవరు శత్రుపక్షమున శత్రువులతో కలసియుందురో వారుకూడ మీకు శత్రువులే. అందుచే) వారెక్కడ చిక్కినను వారిని పట్టుకొనుడు; వధింపుడు. వారిలో ఎవరితోడను మైత్రిచేయకుడు. వారిలో నెవరినైనను మీకు సహాయులుగా సంగీకరింపకుడు. (అట్లుచేసిరేని వారు తొలుత మిత్రులవలె నటించి తర్వాత మీకు అపాయమును కల్గజేతురు.)

90. ఎవరు (మీ శత్రువును విడిచి) మీతో సంధిచేసుకొని (తటస్థముగ) ఉన్న పక్షములతో కలియుదురో; లేక, ఎవరు మీతో పోరాడుటకు గాని, లేక (మీ పక్షముననుండి) తమవారితో దెబ్బలాడుటకు గాని రోసి, మీదగ్గరకు వచ్చిన యెడల (వారు పై నియమము క్రిందకు రారు. వారితో యుద్ధము చేయకుడు.) ఎందుకనగా భగవంతు డిచ్చించినచో వారుకూడ మీతో యుద్ధముచేసి మీపై ఆధిక్యతను సంపాదించి యుండువారు. అందుచే వారు తటస్థులైయుండి, మీతో సంధిచేసు

కొనుటకు రాయబారము పంపినచో మీరు అట్టివారితో వైరము పూని యుద్ధముచేయుట ఎంతమాత్రమును తగదు. *

91. వీరుకాక మరొక పక్షమువారున్నారు. వారు మీతో డను జగడము లేకుండ, తమవారితోను వైరములేకుండ (తటస్థులై) ఉండగోరెదరు. కాని వారి నెవరైనను చెడుదారి కీడ్చిరాఁ ఇంక దానిలో వారు వెనుకముందు లాలోచింపక దుడుకుతనములో దూకుదురు. ఇట్టివారు తటస్థులైయుండక, మీకడకు సంధి రాయబారము పంపక, మీతో కయ్యమునకు కాలుత్రవ్వినచో అట్టివారెక్కడ చిక్కిన నక్కడ పట్టుకొనుడు. ఎక్కడ చిక్కిన నక్కడవధింపుడు. వారితో యుద్ధముచేయుటకు మీకు స్పష్టమైన అధికారము నిచ్చితిమి. ^{౧౦౯}

పదమూడవ ఖండము

92. (ఒకసారి) పొరపాటున (అట్టి అకార్యము జరిగిన) తప్ప, లేనిచో ఒక విశ్వాసవంతుడు మరొక విశ్వాసవంతుని వధించుట ఎంతమాత్రము తగదు. ఒకసారి ప్రమాదవశమున ఒకవిశ్వాసవంతుడు మరొక విశ్వాసవంతుని వధించినచో ఒక ముసల్మాను బానిసకు స్వాతంత్ర్యము నొసగి, వధింపబడినవాని వారసులకు రక్తశుల్కము నొసగవలెను. వధింపబడినవాని వారసులు ఆ ధనమును దానముగ నిచ్చిన నివ్వవచ్చును ‡

ఒకసారి (వధింపబడిన)వాడు, మీ శత్రువులైగవ్వాడై, విశ్వాస

* “ఇట్టివారితో యుద్ధముచేయుటకు భగవంతుడు మీకై ఎట్టి మార్గమును విడిచిపెట్టలేదు.” అని మూలము. అవిశ్వాసులైనను శాంతిమై యుండు గోరినవారితో యుద్ధము చేయరాదని ఇక్కడ భావము.

† “ముసల్మానులతో యుద్ధమునకు దింపబడినచో” అని భావము.

‡ “క్షమించవచ్చును” అని కూడ ఇక్కడ అర్థము చెప్పువచ్చును. అబుల్ కలాం ఆజాద్ గారి అర్థమునే గ్రహించిరి. అప్రెస్ ఆలీ భాగలీ, మొహమ్మద్ ఆలీ గారు నేను గ్రహించిన అర్థమును వ్రాసిరి.

వంతుడైనచో ఒక విశ్వాసవంతుడగు బానిసకు స్వాతంత్ర్యమిచ్చిన చాలును. (రక్తశుల్కం మివ్వనక్కరలేదు. ఎందుకనగా వధింపబడినవాడు ముసల్మానైనను అతని వారసులందరును శత్రువర్గమున నుండి మీతో పోరాడుచున్నారు కదా !)

ఒకసారి (వధింపబడిన)వాడు, మీతో సంధిచేసుకొని తటస్థముగ నున్న తెగకు చెందినవాడైనచో, (వధించినవాడు వధింపబడిన)వాని వారసులకు రక్తశుల్కమును ఇవ్వవలెను. (అంతేకాదు) ఒక ముసల్మాను బానిసకు స్వాతంత్ర్యమివ్వవలెను.

ఒకసారి మీకడ బానిస లేకపోయినచో (అనగా బానిసకు స్వాతంత్ర్యమిప్పించుపాటి ధనము లేకపోయినచో) వరుసగా రెండు కెలల పాటు ఉపవాసముంచవలెను. ఇది భగవంతుడు విధించిన ప్రాయశ్చిత్తము. భగవంతుడు సర్వజ్ఞుడు; ప్రజ్ఞానిధి.

93. ఎవడు ఉద్దేశపూర్వకముగ ఒక విశ్వాసవంతుని వధించునో వాని శిక్ష నరకాగ్ని. వానికందే స్థిరనివాసము. భగవంతుడు వానిపై తన ఆగ్రహమును బరపును. వానిని శపించును. వానికై ఘోరశిక్షను సిద్ధపరచును.

94. ఓ విశ్వాసవంతులారా ! మీరు భగవద్వార్తమున యుద్ధము చేయబోయినప్పుడు (మీ ప్రతిపక్షం తెగలలో ఎవరు శత్రువులో ఎవరు మిత్రులో) బాగుగా విచారణచేయుడు. మీకెవరు సలాము* చేయునో వానిని “నీవు ముసల్మానువు కావు” అనకుడు. ఏమీ ! మీరు (నశ్వరమగు) ఈ జీవితపు ఐహికసంపదల నాశించువారా ? (ఐహికసంపదలను పొందగోరినచో) భగవంతునికడ (న్యాయ మార్గమున

* “అస్సలా ము అలైకుమ్” మీకు శ్రేయముంతులగు. గాక ! అనుట ఖుర్ఆన్ విధించిన పంధనపద్ధతి. సూక్తిపైని అడుగు టీకను చూడుడు.

‘ఎవడు మీతో శాంతిపై నుండగోరునో’ అనియు దీని కర్థము వచ్చును. కాని బహుళసంఖ్యాకులు గ్రహించు అర్థము నే నిచ్చితిని.

నాజ్ఞించుటకు) పుష్కలముగు సంపదలు కలవు. (మీరు ఐహికలాభమునకై రక్తపాతము నేల చేయవలెను?) మీరుకూడ పూర్వము ఇట్టి స్థితియుండే ఊడిరికదా? (ముసల్మా ననిపించుకొనుటకు మీకడ మరేచిహ్నముండెను?) తరువాత భగవంతుడు మిమ్ముల ననుగ్రహించెను. (ఒక ఇస్లామీయజీవిత విధానము మీకొకటై విధింపబడెను.) అందుచే (మీరు యుద్ధమారంభించుటకు పూర్వము ప్రజల మంచిచెడ్డలనుగూర్చి) బాగుగా విచారణ సేయుడు. మీరు చేయునదంతయు భగవంతు డెఱుగును.

95. (గాయపడినవారుతప్ప తక్కినవారిలో) ఎవరు ముసల్మానులతోడ (జిహాదులో† చేరక) ఏ దుఃఖమును లేక ఇంట కూర్చొని యుండిరో, వారు, భగవంతుని చేయబడు జహాను కొరకు తమ ప్రాణధన్యములను సమర్పించినవారితో సమానులు కానేరరు. తమ ధనప్రాణములతో జహాదుచేయువారికి ఇంట కాళ్లు ముడుచుకొనియుండు వారిపై భగవంతుడు ఆధిక్యత నిచ్చినాడు. (ఇంట కూర్చుండియుండినవారెంతటి యోగ్యులైనను సరే). భగవంతుడు (ఎట్టి సత్కార్యములకు అట్టి) సత్ఫలము నిత్తునని వాగ్దానముచేసెను. (ఎవరి సత్కృత్యము వ్యర్థము కాదు. కాని ఫలిములలో తరగతులును కలవు. అందుచే) జిహాద్ చేయు వారికి ఇంట కూర్చొనియుండువారికంటె మిక్కిలి గొప్ప ఫలము 96. ప్రసాదించును. (ఈ) తరగతులు భగవంతు డేర్పరచినవి. క్షమాకృపలు (కూడ భగవంతుని కడనుండియే వచ్చును.) ఎందుకన భగవంతుడు మహాక్షమి; కరుణానిధి.

పదునాలుగవ ఖండము

97. (శత్రువుల సాంగత్యముననుండి) ఆత్మహాని గావించుకొనిన వారి ప్రాణములను హరించి దేవదూతలు “మూరెట్టి స్థితియు”

† జిహాద్ అనగా యుద్ధముకాదు. ‘శ్రమపడి ప్రయత్నించు’, లేక ‘ఉద్యమించు’ అని వ్యుత్పత్త్యర్థము. “స్వసంరక్షణమును, స్వధర్మసంరక్షణమునకు ఉద్యమించుట, లేక ధర్మవిధ్వంసమునకై పాటుపడు దుష్టశక్తుల నణచుటకై శ్రమపడి ప్రయత్నించుట” అని ఇక్కడ అర్థము.

దుండిరి?" అని అడిగినప్పుడు, వారిట్లు ప్రత్యుత్తరమిత్తురు : "(మేమేమి చేతుము?) మేము భూమియందు నిస్సహాయులమై యుంటిమి. (అందుచే మేము మా విశ్వాసము ననుసరించి జీవితమును గడుపజాలక పోతిమి.)" దానికి దేవదూత లిట్లందురు : "మీరు మీ దేశమున నిస్సహాయులై యుండి యుండి నచో ఏమి భగవంతుని భూమి మీరు వలసపోవుటకై విశాలముగ లేకపోయెనా?" (మొత్తమునకు) ఇట్టివారి నివాసము నరకము. అదెంతటి తుచ్ఛనివాసము !

98-99. కాని పురుషులలోను, స్త్రీలయందును, పిల్లలయందును అశక్తులైన వారు స్వస్థలమునందే యుండుటకంటె వేరు గతి లేక (వలస) పోజాలని పక్షమున భగవంతుడు వారిని తీసుంచును. ఎందుకన భగవంతుడు సాపములను తుడిచివేయువాడు; మహాక్షమి.

100. భగవద్వార్తమున (తమ ఇట్ల వాకిట్ల విడిచిపెట్టి) ఎవరు వలసపోవుదురో, వారికి తలదాచుకొనుటకై భూమిపై పెక్కు నివాస స్థానములును పుష్కలమగు సుపతానధనములును లభించును. తమ ఇండ్లు విడిచిపెట్టి భగవంతుని కొఱకును, అతని ప్రవక్త కొఱకును వలసపోవువారిలో ఎవరికైన (మార్గమధ్యమున) మృత్యువు సంభవించినచో, అతనికి దాని ఫలము భగవంతుని సమక్షమున స్థిరపడిపోయినది. భగవంతుడు మహాక్షమి; దయానిధి.

సద్మనైదవ ఖండము

101. మీరు (యుద్ధసన్నద్ధులై) భూమిపై ప్రయాణము చేయబోయినప్పుడు, మీకు (శత్రువులగు) అవిశ్వాసులు అపాయము కల్గింతురని భయమున్నప్పుడు, ప్రార్థనల (సంఖ్య)ను తగ్గించినచో దోషము కాదు. నిస్సంశయముగ అవిశ్వాసులు మీకు బద్ధశత్రువులు. (సమయము దొరకినప్పుడు వారు మీపై బడుదురు.)

102. (ఓ పవిత్రా!) నీవు (యుద్ధము జరుగుచుండగా) ముసల్మానులతో ఉండినప్పుడు నీవు వారికొఱకు సమాజు చేయగోరినచో, (వైద్యములో) ఒక జట్టు తమతమ ఆయుధములను ధరించి

నీ వెనుక నిలువబడి యుండగా ప్రార్థన చేయవలెను. వారుసాష్టాంగ పడి అయిపోయినపిదప, వారు వెనుకకు వెళ్లిపోవలెను. అప్పుడు సీతో ప్రార్థనమునందు చేరని రెండవ జట్టప్పుడు ప్రార్థనకు రావలెను. వారు జాగరూకతతో మెలగియుండుటయు, శత్రుధరులైయుండుటయు (అవసరము,)

ఆవిశ్వాస మార్గము నవలంబించిన (మీ శత్రువులగు) వారు మీరు ఆయుధములు ఇతర సామగ్రి విడిచి ఏ కొద్దిపాటు అజాగ్రత్త వహించినను మీరై అందరు కలిసి హఠాత్తుగ విరిగి పడజూతురు. (అందుచే మీరు ప్రార్థన చేయునప్పుడుకూడ జాగ్రత్తవహింపుడు.)

వక్షము కురియుచుండుటచే ఇబ్బందికల్గినను, రోగగ్రస్తులై యున్నప్పుడును మీరు ఆయుధములను దించి ప్రార్థన సలిపినను దోషముకాదు. మీరు స్వసంరక్షణమందు ఏమరపాటు నొందరాదు. సత్యమును నిరాకరించువారికొకకు భగవంతుడు నిశ్చయముగ ఘోర మగు శిక్షను సిద్ధపఱచియున్నాడు.

103. మీరిట్లుప్రార్థనలను పూర్తిగాకావించినపిదప, నిలువబడి యుండినను, కూర్చొనియున్నను, పక్కలపై యుండినను, (ఏ స్థితియందుండియు) భగవంతుని స్మరింపుడు. (ఒక్క ప్రార్థన కాలమునందేకాదు అన్ని వేళలయందును భగవంతుని స్మరించుచుండుడు.)

(శత్రుభయములేక) శాంతి నెలకొనినప్పుడు (ఎప్పటివలె) ప్రార్థనలు సల్పుడు. నిస్సంశయముగ ముసల్మానుల కొకకు నిరీతకాలములలో ప్రార్థనము విధింపబడినది.

104. శత్రువును వెన్నాడుటయందు అలసలు కాకుడు. * మీకు (యుద్ధములో) కష్టములు కల్గినచో, మీకు కష్టములు కల్గినట్లే వారికిని కష్టము కల్గుచున్నది కదా! కాని (వారికంటె మీ ఆధిక్యత ఏమనగా) మీకు (విజయముయొక్కయు పుణ్యముయొక్కయు) ఫలమును భగవంతుడు ప్రసాదించునను ఆశకలదు. వారికా ఆశలేదు. (ఎందు కనగా

* "చైతన్యమును కోల్పోకుడు" అనియు కొందరర్థము వ్రాసిరి.

మీరు భగవద్గర్భమున ధర్మసంస్థాపనమునకై పోరాడుచున్నారు. వారు స్వలాభమునకై మిమ్ములను హింసించుచున్నారు.) భగవంతుడు సర్వజ్ఞుడు; ప్రజ్ఞానిధి.

సదునారణ ఖండము

105. (ఓ ప్రవక్తా!) సత్యమును బోధించు ఈ గ్రంథమును భగవదాదేశముల ననుసరించి ప్రజలమధ్య తీర్పుచెప్పుటకై మీకు వెలువరచితిని. విశ్వాసద్రోహుల పక్షమున వాదించకుడు.

106. భగవంతుని క్షమాభిక్ష వేడికొనుడు. భగవంతుడు మహాక్షమి; కరుణానిధి.

107. ఆత్మ ద్రోహులను వెనుకవేసుకొని వాదించకుడు. విశ్వాసఘాతకులను, పాపిష్టులను భగవంతుడు ప్రేమింపడు.

108. (విశ్వాస ఘాతకులు) మానవుల (దృష్టి) నుండి (తమ ద్రోహ చింతనమును, ద్రోహ కార్యములను) దాచిపుచ్చువచ్చును. కాని భగవంతుని (దృష్టి) నుండి దాచియుంచలేరు. (భగవంతుడు సర్వసాక్షి.) వారు రాత్రులందు కుట్రలు పన్నుటకై కూడి భగవంతుని కిష్టములేని మాటలాడుకొనునప్పుడు భగవంతుడు అక్కడకూడ నుండును. వారు చేయునదంతయు భగవంతుడెఱుగును.

109. ఈ ప్రాపంచిక జీవితములో వీరి పక్షమున మీరు వాదించిరి. కాని తుదిదినమునాడు భగవంతుని ఎదుట వారి పక్షమున ఎవరు వాదించగలరు? ఆనాడు వారి నెవరు రక్షించగలరు?

110. ఏదేని దుష్కృతి నాచరించియు, లేక ఆత్మహాని యొనర్చికొనియు (పశ్చాత్తప్తుడై) భగవంతుని క్షమాపణమును వేడుకొనునో వానిని భగవంతుడు మన్నించును; కరుణించును.*

111. ఎవడు పాపముల నాచరించునో వాడు తన ఆత్మను తానే నష్టపరచుకొనును. భగవంతుడు సర్వజ్ఞుడు; ప్రజ్ఞానిధి.

*“అట్టివారు భగవంతుడు మహాక్షమి యనియు, కరుణాభివేషియై తెలుసుకొందురు.” అని ప్రతిపదార్థము.

112. ఎవడు పాపము నాచరించియు, తప్పిద మొనర్చియు (తాను తప్పించుకొనుటకై ఏపాప మెఱుగని) మరియొకనికి (ఆ పాపమునుగాని తప్పిదమునుగాని) అంటగట్టునో, వాడు అపవాదముయొక్కయు ఒక స్పష్టమైన సాతకముయొక్కయు భారమును వహించవలసియుండును.

పదునేడవ ఖండము

113. (ఓ ప్రవక్తా!) మీపై భగవదనుగ్రహమును, దయయు లేకపోయియుండినచో వీరిలో ఒక శత్రుమువారు (అనబ నేరఘని ప్రోద్బలమునకై ఏకమై) మిమ్ములను తప్పుమార్గమును పట్టించువారు. నీవును ఏపాప మెఱుగని వానిని నేరఘటనుకొని యుండువు.) నిజముగ వారు నిన్నుకాదు తప్పుమార్గము పట్టించినది, వారి ఆత్మలనే. నీకు వారెంతమాత్రమును హాని కలిగింపజాలరు. భగవంతుడు నీకు జ్ఞాన గ్రంథమును ప్రజ్ఞా వివేకములను ప్రసాదించెను. నీకు తెలియని విషయములను నేర్చెను. నీపై భగవంతుడు మహాదనుగ్రహముకలిగి యున్నాడు. ౧౦౦

114. వారి ఈ రహస్యాలోచనములలో పెక్కాలోచనలు (వారికి నైతము) శ్రేయస్కరమైనవి కావు. ఐతే దానముచేయు మని గాని, అట్టి మరే సత్కృతి నొనర్చుమనిగాని ఆజ్ఞ ఇచ్చినను, లేక ప్రజలలో గల తగువులను మాన్చి వారిలో సమాధానము కుదుర్చుటకును (రహస్యాలోచనము చేసిన అది మంచిదే.) ఎవరు భగవద్ప్రీతికై ఇట్టి పనులు సేతురో మేము వారికి మిక్కిలి గొప్ప పుణ్యమును ప్రసాదించుము.

115. ధర్మమార్గము స్పష్టముగ చూపబడిన పిదప కూడ ఎవడు ప్రవక్తకు వ్యతిరేకముగ వైరభావమును పూని, విశ్వాస వంతుల మార్గమును విడిచి ఇతరమగు దుష్టమార్గముల ననుసరించునో వానిని వాని ఇష్టమువచ్చిన మార్గమువైపునకే నడిపించి నరకమునకు చేర్చుము. ఇది ఎట్టి కఠోరమగు గమ్యస్థానము!

సదున్యాయములను

116. భగవంతునితో సమానులను నిలబెట్టుపాపమును భగవంతు డెంత మాత్రమును తీసివేయడు. ఇదిగాక మరేపాపమునైనను భగవంతుడిచ్చించుచో మన్నించును. భగవంతునితో ఎవడు సమానులను నిలబెట్టునో వాడు నిశ్చయముగ మహాపాతకము చేసినవాడు. ౧౧౧

117. వీరు భగవంతుని విడిచి (జడములగు) స్త్రీవిగ్రహముల[†] ముందు మొఱపెట్టుకొందురు. వారు నిజముగా దుర్మార్గుడగు సైతాను ముందు మాత్రము మొఱపెట్టుకొందురు. ౧౧౨

118. భగవంతుడు సైతానును శపించినాడు. కాని (సైతాను అట్లు శపింపబడి భగవంతునితో) ఇట్లు విన్నవించుకొనెను. “మానవులను (త్రోవతప్పించుటలో) నేను ఒక నిర్ణీతభాగమును గైకొందును.

119. “వారిని నేను దారితప్పించి వారిలో తుచ్ఛముగు కోరికలను రేకెత్తించును. వారిలో మూఢవిశ్వాసములను కల్పించి వారు జంతువుల చెవులను చీల్చి (దేవతల మొక్కుబడులను చెల్లించుటకై విడిచిపెట్టు మూఢత్వమునకు వైతము మొగ్గునట్లు) చేయుదును. వారు భగవంతుని మార్పునట్లు చేయుదును.* ఎవడు భగవంతుని విడిచిపెట్టి సైతా

† “ఇనాసా” అని మూలము. ఈశ్వరమును నేను “(జడములగు) స్త్రీవిగ్రహములు” అని అనువదించితిని. “ఇనాసా” అనగా “స్త్రీలు” అని అర్థము. అరబ్బులు స్త్రీవిగ్రహములను పూజించువారు. ఈ స్త్రీవిగ్రహములను దేవుని పుత్రికలని పిలుచువారు. ఈ విగ్రహములు దేవునికడకు తమ్ముగొంపోవునని వీరునమ్ముచుండిరి. (జెహోక) రాయి, కట్టె, మన్ను మున్నుగు జడపదార్థములు ‘ఇనాస్’ అనబడునని కొందరు వ్యాఖ్యాతలు. (ఇబ్నె అబ్బాస్, హసన్) “ఆరాధనమునకై విచ్చడిన విగ్రహములు” అని కొందరు వ్యాఖ్యాతలు.

* “భగవంతునిచే చేయబడిన ఆకారమును చెడగొట్టుడని వారినందును” (తస్మిన్ మోహమృదీ) అని కొందరును, “భగవంతునివలన (ప్రకృతి సహజమైన) ధర్మమును చెడగొట్టుడని వారినందును” అని కొందరును (ముజాహిద్, అక్రమా, అబ్దుల్లా బిన్ అబ్బాస్ ఇత్యాదులు) దీనికర్థముచెప్పిరి. ప్రతిమానవుడును ప్రకృతిసిద్ధముగ పవిత్రుడై

నును సంరక్షకునిగ గ్రహించునో వాడు పతితుడగును. వాడుపోందు నష్టము విస్ఫుప్తమైనది.^{౧౧౩}

120. నైతాను వారికి వట్టి ఆశలు కల్పించి తుచ్ఛునుగు కోరి కలలో పడవేయును. నైతాను వారికి చూపిన ఆశలన్నియు మోసముతో కూడుకొనినవి.

121. (తుదకు) నరకమునందు నివసింపవలసినట్టివారు వీరే. నరకమునుండి వీరికి ముక్తిమార్గము లభింపదు.

122. ఎవరు విశ్వాసవంతులై, సత్కార్యాచరణపరులై యుండురో వారిని (శాంతి సౌఖ్యముల) నిర్భరులు ప్రవహించు ఉద్యానవనములలో ప్రవేశింపజేతుము. వారికందే నిత్యనివాసము. (వారికక్కడ అక్షయమైన శాంతియు ఆనందమును చేకూరును,) భగవంతుని ఈ వాగ్దానము సత్యము. ఎవరివాక్కు భగద్వాక్కుకంటె సత్యమైనది?

123. (ఓ విశ్వాసవంతులారా! ముక్తియు పుణ్యమును) మీహృదయ వాంఛలపైగాని కైస్తవయూదుల వాంఛలపైగాని (ఆధారపడి) లేదు. (అవి మీ విశ్వాసముపైనను స్వకీయ కర్మలపైనను ఆధారపడియున్నవి.) ఎవడు దుష్కార్యముల నాచరించునో (అత డెవడైననుసరే) దాని దుష్ఫలము నతడు అనుభవించక తప్పదు. భగవంతుడు తప్ప వారికి మరెవ్వడును బాంధవుడుగాని సాహాయ్యుడుగాని లభింపదు.

124. సత్కార్యాచరణపరులు—పురుషులైనను స్త్రీలైనను—

జన్మించుచున్నాడనియు అతని తల్లిదండ్రు లతనిని అసత్యాధర్మములలో ప్రవేశింప జేయుచున్నారనియు శ్రీ మొహమ్మద్ ప్రవక్త వచనము. 30 వ అధ్యాయమున ఖుర్ఆన్ ఇట్లుచున్నది. “ఈశ్వరుడు మానవునెట్టి ప్రకృతితో సృజించెనో, ఆ సృభావ సిద్ధమైన స్థితియే మానవుని మతధర్మము. భగవత్సృష్టిలో మార్పులేదు. అదే సత్యమైన మతధర్మము. కాని పల్లవరకది తెలియదు. అందుచే ఆదే ధర్మమువైపునకు మీరున్నట్లుగుండు.” (30-30) ప్రకృతియందు స్థాపితమైయున్న ఈమతమునే ఖుర్ఆన్ ‘ఇస్లామ్’ అని పిలుచుచున్నది. ఈసహజప్రకృతిని మార్చి కృత్రిమ మార్గము అందు నడుపుటయే నైతాను ప్రయత్నము.

విశ్వాసము కలవారై నచో వీరు స్వర్గమును పొవేశింతురు. వారి (పుణ్యకార్యములకు సత్ఫల మొనగుటలో) వారికి రవ్వంతయు అన్యాయము జరుగదు.^{౧౦౪}

125. భగవంతునకు తన ఆత్మ సర్వస్వమును సమర్పించి సతాచార్యచరణ మొనర్చువానికంటె సన్నత మెవరిది? (వివిధ దేవతలను విగ్రహాదులను విడిచి) భగవన్నార్గమునే ఏకైక మార్గముగా గ్రహించిన ఇబ్రాహీము ననుసరించినవారు వీరు. భగవంతుడు ఇబ్రాహీమును తన మిత్రునిగా గ్రహించినాడు.^{౧౦౫}

126. భూమ్యాకాశములలోనున్న సర్వస్వమును భగవంతునిదే. భగవంతుడు సర్వము నావరించియున్నాడు.

పందొమ్మిదవ ఖండము

127. (ఓ ప్రవక్తా!) స్త్రీలను గూర్చి తీర్పుచెప్పవలసినదని మిమ్ములను వీరు కోరుచున్నారు.* (వారితో ఇట్లు) చెప్పము: ‘భగవంతు డీ విషయమున ఆజ్ఞాపించుచున్నాడు. ఖుర్ఆన్ లో అనాథలగు యువతుల పిల్లలను గూర్చి (మీకు) విశ్రుతింపబడుచున్నది. (వారి విషయమున అన్యాయమునకు పాల్పడవలదని వెనుక చెప్పబడినది.)

* ౧౯ వ ఖండములో విషయము మారినది. అనాథస్త్రీల హక్కులనుగూర్చి ఆధ్యాయప్రారంభమున చెప్పబడిన ఆదేశములే ఇక్కడ తిరిగి చెప్పబడినవి. ఒకసారి ఈ విషయమున స్పష్టమగు ఆదేశము లివ్వబడినను కొందరు మాటిమాటికి ఈ విషయములను గూర్చి ప్రశ్నించుచుండుటచే వెనుకటి ఆదేశములనే అనుష్ఠించవలసినదని ఖుర్ఆన్ చెప్పుచున్నది.

9. ఈ ఆధ్యాయ ప్రారంభమున ఈ విషయమున ఇవ్వబడిన ఆదేశములే మీకు చదివి వినిపించబడుచున్నవి. చర్చితచర్చణముగ ఈ ఆదేశములను ఇక్కడ మరొకసారి చెప్పవలసిన అవసరములేదని అభిప్రాయము. ఆ ఆదేశములనే అనుసరింపవలసినదని మరొకసారి ఆజ్ఞ.

“యతామన్నిసాయి” అను ఇక్కడి మూలమునకు “విధవాస్త్రీలు” అనియు “తల్లిదండ్రులులేని స్త్రీలు” అని ఇట్లు మూడువిధములుగా అర్థము చెప్పవచ్చును.

వారికై నిర్ణయింపబడిన (వారసత్వమునందలి) వారి హక్కును వారికి ఇవ్వక, వారి (అస్తులను స్వాధీనపరచుకొనుటకై) ఎవరితో మీరు వివాహమాడదలచుకొనుచున్నారో† (మీ పోషణములోనున్న అట్టి అనాథ యువతులను గూర్చి పేనుకటి సూక్తమునందే చెప్పబడినది.)

(అట్లు) దుర్బలులగు దెక్కులేని (తల్లిదండ్రులు లేని) బాల బాలి కలను గూర్చియు ఖుర్ఆన్‌లో (పేనుకటి సూక్తులలో ప్రవచితమైనది).

(అట్లే) తల్లిదండ్రులులేని పిల్లల విషయమున (వారు బాలికలైనను బాలురైనను, వారు మీ పోషణముక్రింద నున్నను లేకపోయినను) న్యాయ బుద్ధితో ప్రవర్తింపుడు. మీరు చేయు సత్కృతుల నన్నిటిని భగవంతు డెఱుగును.

128. తన భర్త తన్ను నిరాదరించి తనయం దనురక్తుడు కాక విముఖుడై యున్నప్పుడు పరస్పరము (భార్యాభర్తలు) సమాధానపడి (ఒకరినొకరు ప్రేమగౌరవములతో చూచుకొనినచో) వారికి (ఇక) పాపము కాదు.* (అట్టి పరిస్థితులం దైనను) సమాధానపడుటయే మిక్కిలి ఉత్త

† “(వారి అస్తులను స్వాధీనపరచుకొనగోరియు) ఎవరితో వివాహమాడుటకు వెనుదీయుచున్నారో” అనికూడ అర్థము చెప్పవచ్చును.

ఒకని పోషణక్రింద తల్లిదండ్రులులేని ఒక బాలిక ఆస్తిపరురాలున్నప్పుడు ఆమె ఆస్తిని ఆశించి ఆమెకు తాను తగిన వరుడుకాక పోయినను, ఆమె కిష్టములేకపోయినను ఆమెను బలాత్కారముగ వివాహమాడగోరుట యొకటి; ఆస్తిపరురాలగు తల్లిదండ్రులులేని బాలిక అందకతై కాకపోవుటచేతను, మరేకారణము చేతనైనను ఆమెను తాను వివాహమాడక, ఆస్తి తన చేతినుండి జారిపోవునను భయముచే ఆమెను మరొకని కిచ్చి వివాహము చేయకయుండుట యొకటి—ఈ రెండు తెరగుల ప్రవర్తనయు నిషేధింపబడినది. వీటికి సంబంధించిన ఆదేశములు అధ్యాయ ప్రారంభ ఖండములో ప్రవచింపబడినవి.

* భార్యాభర్తలు పరస్పరము ప్రేమించుకొనకుండుటయ, పరస్పరము గౌరవించుకొనకుండుటయు పాపకార్యములు. ఒకసారి అట్లు మరస్థిథి కల్గిన తరువాత పశ్చాత్తాపపడి సమాధానము కుదుర్చుకొని ఎప్పటియట్లు ఒకరియెడ ఒకరు ప్రేమగౌరవములతో ప్రవర్తించినయెడల అట్టివారి పాపములను భగవంతుడు క్షమించును అని ఇక్కడ అర్థము.

మము. ఆశాలోభములు మానవుని (ప్రకృతి)లో (సహజముగ) నున్నవి. మీరు (పరస్పరము) ఉపకారపారీణులై (ఒకరిపై నొకరు) దౌర్జన్యము నొనర్చుకొనక భగవద్భీతిపరులై యుండినచో (భగవంతుడు మీకు మీ సత్ప్రవర్తనముయొక్క ఫలము నొసగును.) భగవంతుడు మీ సమస్త కర్మలను గమనించుచునే యున్నాడు. ౧౦౬

129. (ఒకతెకంటె ఎక్కువమంది) స్త్రీలయెడల మీ రెంతగా కోరినను (పూర్తిగా) న్యాయముతో ప్రవర్తింపజాలదు. అది మీ శక్తికి మించిన పని.† కాని ఒకే భార్యవైపునకు మొగ్గిపోయి రెండవయామెను ఇటూ అటూ కాకుండగ్గి విడిచిపెట్టకుడు. మీరు మీ భార్యలవిషయములో న్యాయముక్తముగను, సమాధానపూర్వకముగను ప్రవర్తించుచు, దౌర్జన్యము చేయుకుండినచో (మీ శక్తికి మించినట్టియు, సహజ దౌర్బల్యమువలన మీరు చేయునట్టియు అపరాధములను) భగవంతుడు తుమిందువాడు; కరుణానిధి.‡

130. ఒకసారి (భార్యాభర్తలలో పరస్పరము అనుకూలపడక ఒకరి నుండి యొకరు) వారు వేరైపోయినచో భగవంతుడు తన అనుగ్ర

♦ “భార్యలు” అని భావము.

† పురుషుడు తన భార్యలలో ఒకతెను ఎక్కువగ ప్రేమించుటయు మరొకతెను తక్కువగ ప్రేమించుటయు సహజము.

‡ అనగా వివాహితవలె తన భర్త అనురాగమును బడసి అనుకూల దాంపత్య ధర్మములను నెరవేరునదియుకాక, అభర్తృకయై అనుకూలుడగు మరొక భర్తను పొంద దగినదియును కాక మధ్యస్థముగ త్రిశంప స్వర్గమున నుంచకుడు అని అర్థము.

‡ ఒకనికి ఇద్దరు భార్యలుండి వారిలో ఒకతె ఎక్కువ సౌందర్యవతియు, యౌవనవతియు, విద్యావతియైనయెండి గాని, మరేకారణముచేనైనగాని ఆమెను రెండవ యామెకంటె ఎక్కువప్రేమ గౌరవములతో చూచుట సహజము. అట్లు చేయుటయు దోషమే. ఐనను మానవుని ఈసహజ దౌర్బల్యమును భగవంతుడు తుమించును. కాని పురుషుడు ఆహార, వస్త్ర, ఆలంకార, సంభోగాది విషయములందు తన భార్యలందరితోడను సమానముగ ప్రవర్తించుట మాత్రము విధి. అట్లు చేయజాలక పోయినచో ఒకతెకంటె ఎక్కువమంది స్త్రీలను పెండ్లాడుట కఠిన కథికారములేదు.

మాముచే వారికి ఏలోపమును కలుగకుండచేయును. (వారికై వారి కుచిత మగు ఏర్పాట్లుచేయును.) భగవంతుడు అందరను పోషించువాడు; ప్రజ్ఞానిధి.౧౦౭

131. (ఓ విశ్వానవంతులారా!) భూమ్యాకాశములలోనున్న సర్వ స్వమును భగవంతునికొఱకే యైయున్నవి. (అవి కేవలము భగవదజ్ఞాను సారము తమతమ విద్యుక్తములను నిర్వహించుచున్నవి.) మీకంటెపూర్వము జ్ఞానగ్రంథము ప్రసాదించబడినవారికిని, (అదేరీతిగ) మీకును, భగవంతుని (ఆజ్ఞలను అతిక్రమించుటవల్ల కల్గి దుష్ఫలితములకు) భయపడుడని ఉపదేశించితిని. (భగవదజ్ఞులకు) విధేయులై యుండకపోయినచో (నష్టము మీదే;) భగవంతుడో భూమ్యాకాశముల మధ్యనున్న సర్వస్వము యొక్క ప్రభువు; నియంత. భగవంతుడు స్వయంసంపూర్ణుడు; సర్వ సంస్తుత్యుడు.

132. భూమ్యాకాశములందున్న సర్వస్వమును భగవంతుని కొఱకే యున్నవి. మీకు సంరక్షకుడుగా భగవంతుడు చాలును. (మీరు సంరక్షణమునకై మరెవ్వరి నర్థించనక్కరలేదు.)

133. ఓ మానవులారా ! (జ్ఞాపకముచేసుడు.) భగవంతుడు తలచినచో మిమ్ములను నశింపజేసి మీ స్థానములో మరొకజాతిని తెచ్చిపెట్టగలడు. ఇట్లు చేయుట భగవంతుని శక్తికి మించినమాట కాదు. (అతడు సర్వశక్తిమంతుడు.)

134. ఎవడు ఐహికలాభమునుమాత్రమే పొందించునో, భగవంతుడే ఐహికాముష్మికములు రెంటును శ్రేయస్కరములను కల్పించువాడని (తెలిసికొనుచుగాక!) భగవంతుడు సర్వమును వినువాడు; సర్వమును చూచువాడు. ౧౦౮

ఇరువదవ ఖండము

135. ఓ విశ్వానవంతులారా ! న్యాయబుద్ధిని దృఢముగ చేపట్టు. భగవంతునికొఱకు (సత్యమగు) సాక్ష్యము నియ్యుడు.

భా. గ. - అధ్యాయ. ౪.

స్వయముగ మీకు వ్యతిరేకముగను, (మీ) తల్లిదండ్రులకు వ్యతిరేకముగను, మీ సన్నిహితబంధువులకు వ్యతిరేకముగను (సాక్ష్యము చెప్పవలసి వచ్చినను) సరే; ధనికుడైనను, పేదవాడైననుసరే (సత్యమును సాక్ష్యము నియ్యడు.) భగవంతుడు (మీకంటె) ఎక్కువగ వారిపై అనుగ్రహమును చూపువాడు. (ధనికుని ధనమునకు భయపడియు, పేదవాని దారిద్ర్యమునకు దయదలచియు అబద్ధ సాక్ష్యము నియ్యకుడు.) మీ విషయవాంఛలు మీ న్యాయబుద్ధిని మార్చకుండుగాక! అట్లు కాక మీరు వక్రకోక్తులను పలికి, న్యాయముచేయ నిరాకరించినచో (జ్ఞాపకముంచుకొనుడు) మీరు చేయునదంతయు భగవంతు డెఱుగును. ౧౦౯

136. ఓ విశ్వాసవంతులారా! ఆల్లాః యందును, ప్రవక్తయెడలను, ప్రవక్తకు వెలువరచిన గ్రంథమునందును, ఇంతకు పూర్వము (వెనుకటి ప్రవక్తలకు) వెలువరచబడిన గ్రంథములయందును విశ్వసించుడు. భగవంతునియందును, అతని దేవదూతలయందును, అతని ప్రవక్తలయందును, తుదిదినమునందును విశ్వసించక (సత్యమును) నిరాకరించువాడు సన్మార్గమునకు మిక్కిలి దూరుడైనవాడు.

137. ఒకసారి విశ్వాసమును ప్రకటించి, తిరిగి అవిశ్వాసమును చూపి, మరొకసారి విశ్వాసమును వెలువరచి, మరల విశ్వాసమును విడిచి, అట్లే అవిశ్వాసులైయుండినవారిని భగవంతుడు క్షమింపడు. వారికి (విజయ మోక్షముల) మార్గము చూపడు.

138. (ఓ ప్రవక్తా!) వంచకులగు వీరికి ఘోరమగు శిక్ష లభించునని తెలియజేయుము.

139. విశ్వాసవంతుల (ప్రవక్త) విడిచి, విశ్వాసహీనులను బంధువులుగా గ్రహించు ఈ వంచకులు అవిశ్వాసులకడ గౌరవము పొందగోరుచున్నారా యేమి? (అదే వీరి యుద్దేశమై యుండినచో వారిది తెలిసికొందురుగాక!) సమస్త గౌరవ (ప్రదాన) మును భగవంతుని వశమందే యున్నది. (గౌరవమిచ్చుట సత్యమునకు శత్రువులైన వంచకుల వశమందు లేదు.) ౧౧౦

140. భగవంతుడు తన శవిత్ర ప్రవచనములో ఈ విధముగ మీ కాడేశించుచున్నాడు. (ఏ సభ లేక ఏ సమావేశమందు) భగవదాదేశములు నిరాకరింపబడుచున్నట్లును పరిహసించబడుచున్నట్లును, మీరు విందురో (అక్కడివారా చర్చను మాని) విషయాంతరమునుగూర్చి సంభాషించుకొన నంతవరకు వారితో కూర్చొనకుడు. (అసభనుండి లేచిపొండు. దుష్టసహవాసమున వారి దుష్ప్రభావము మీపైబడి) మీరుకూడ వారివలె కాగలరు. నిశ్చయముగ భగవంతుడు వంచకులను అవిశ్వాసులను నరకమున సమావేశపరచును.

141. మీకు (అపదలు సంభవించవలెనని ఎప్పుడును) వేచియుండు (వంచకులగు) వీరు, మీకు భగవంతుడు విజయమును ప్రసాదించినప్పుడు మీ (యెడ మైత్రిని నటించుచు) “మేము మీకు తోడ్కొంటిమికదా?” (అని వత్తురు.) అవిశ్వాసుల కొకసారి విజయము లభించినచో (వారిదగ్గరకు పరుగెత్తుకొనివెళ్ళి “విశ్వాసవంతులు యుద్ధములో”) మీకు పైచెయ్యి యైనప్పుడు మిమ్ములను మేము వారిబారి నుండి రక్షించలేదా?” (అందురు.) భగవంతుడు తుది దినమునాడు మీమధ్య పరిష్కరించును. (ఈ వంచకులు అవిశ్వాసుల కెంత సాయపడినను) అవిశ్వాసులు విశ్వాసులపై (విజయమును సాధించు) మార్గమును భగవంతుడు చూపడు.

ఇరువదియొకటవ ఖండము

142. (ఈ విధముగ) వంచకులు భగవంతుని మోసగింప జూతురు.* వారి మోసమునకు తగు శిక్ష వారికి భగవంతు డిచ్చును.

వారు ప్రార్థనమునకై నిలువబడినప్పుడు అలసలై అశ్రద్ధతో నిలువబడుచున్నారు. (వీరు నిజమైన శ్రద్ధాభక్తులతో ప్రార్థనముచేయరు;) కేవలము లోకులకు చూపించుటకై ప్రార్థనము సల్పుదురు; నామ మాత్రముగ భగవంతుని స్మరింతురు. (శ్రద్ధావిశ్వాసములతో కాదు.) ౧౨౦

* అనగా ప్రవక్తను, విశ్వాసవంతులను మోసగింపజూతురు.

143. (మీరు విశ్వాసమునకును అవిశ్వాసమునకును) మధ్య ఇటాఅటా అని (గోడమీద పిల్లివలె) ఏమియుతోచక నిలువబడియున్నారు. మీరి పక్షముననుకాక వారి పక్షముననుకాక యున్నారు. (అనగా విశ్వాసవంతుల పక్షముననుకాక, వారి శత్రువుల పక్షముననుకాక యున్నారు.) వాస్తవ మేమనగా భగవంతుడే ఎవనిని దారి తప్పించెనో (అనగా భగవదాదేశానుసారము నడచినవారికి సన్మార్గమును, ఆ ఆదేశములకు విరుద్ధముగ ప్రవర్తించినవారికి పతనమును కలుగునన్న భగవన్నియమము ననుసరించి వానికి పతనము కాగా) వానికి (శ్రేయశ్శుభముల) మార్గమును మీరు వెతికిపెట్టజాలరు.

144. ఓ విశ్వాసవంతులారా! విశ్వాసవంతులను విడిచి (మీతో పోరాడుచున్నట్టియు మీ వినాశమునే కోరుచున్నట్టియునగు) అవిశ్వాసులను బంధువులుగను సహాయులుగను గ్రహింపకుడు. భగవంతుని (శిక్షతై) మీకువ్యతిరేకముగ స్పష్టముగ కారణమునుచూపగోరెదరా?♦

145. వంచకులు నిస్సంశయముగ నరకమున నధోగతి నొందుదురు. (నాడు) వారికి ఎవరును సహాయముచేయరారు. (మరి మీరు ఇట్టివారి ననుకరింతురా?)

146. ఐతే (వారిలో) ఎవరు పశ్చాత్తప్తులై, తమ ప్రవర్తనమును సంస్కరించుకొని, భగవంతుని (భక్తిని) దృఢముగ (హృదయమున) చిక్కబట్టి, ధర్మాచరణమున భగవంతునకే స్వాత్మార్పణ మొనర్తురో వారు విశ్వాసులతోనుందురు. (సత్యమునందు) విశ్వసించి (సత్రప్రవర్తకులై యుండు) వారికి భగవంతుడు గొప్పగా బహూకరించును.

147. (మానవులారా!) మీరు (భగవంతునకు) కృతజ్ఞులైయుండి విశ్వాసవంతులై యుండినచో భగవంతుడు మీమ్ముల నేల శిక్షించును? భగవంతుడు మీ సత్కృతులను గ్రహించువాడు. (మీ అంతఃకరణమును) ఎఱిగినవాడు. ౧౨౨

♦ మీరు పాపమొనర్చినారనుటకు ఇది స్పష్టమైన నిదర్శనము అని దీని భావము.

ఆటవ భాగము

148. (నలుగురితో) బహిరంగముగ వాచాలతతో చెడుగును చాటుట భగవంతున కిష్టముకాదు. కాని అన్యాయము జరిగినప్పుడు బాధితుడు (తనకు జరిగిన అపచారమును వెల్లడింపవచ్చును.) భగవంతుడు సర్వమును వినువాడు; సర్వజ్ఞుడు. ౧౨౩

149. మీరేదైన సత్కృతిని బహిరంగముగ చేసినను, రహస్యముగ చేసినను లేక ఏదైన అపరాధమును క్షమించినను (మీ సత్కృతుల ఫలమును భగవంతుడు ప్రసాదించును. చూడుడు.) భగవంతుడు సర్వ శక్తిమంతుడయ్యు (పాపములను) క్షమించువాడు.

150. భగవంతుని, అతని ప్రవక్తలను నిరాకరించువారును; అల్లాకును అతని ప్రవక్తలకును మధ్య భేదభావమును కనబరచుగోరి “మేము కొందరిని (ప్రవక్తలనుగా) విశ్వసించి మరికొందరిని విశ్వసింపము” అని చెప్పుచు ఒక మధ్యదారి తీయువారును — ౧౨౪

151. వీరే నిజమైన విశ్వాసహీనులు. మేము అవిశ్వాసుల కొఱకు అవమానకరమగు శిక్షను సిద్ధపరచియుంటిమి.

152. అల్లాపైనను, అతని ప్రవక్తలపైనను విశ్వాసము గల వారికిని, వారిని (ప్రవక్తలను) పరస్పర భేదభావముతో చూడనివారికిని, శిశ్చయముగ త్వరలో మేము వారి (విశ్వాసమునకు తగిన) బహుమానమును ప్రసాదించుము. భగవంతుడు మహాక్షమి. కనుకానిధి.

ఇరువది రెండవ ఖండము

153. (ఓ ప్రవక్తా!) భగవద్దత్తమగు గ్రంథము పొందిన (యూదులు వీవు నిజమైన ప్రవక్తవనుటకు నిదర్శనముగ) ‘ఆకాశమునుండి గ్రంథము దిగునట్లు చేయుడు.’ అని నిన్నడుగుచున్నారు. వారు మూసాను ఇంతకంటె గొప్ప (మహాత్మ్యమును) చూపుడని కోరిరి. “మాకు భగవంతుని ప్రత్యక్షముగ చూపుము.” అని (మూసాను) వారడిగిరి. వారి ఈ మార్ఫ్యము కతన వారిపై గొప్ప ధ్వనితో

పిడుగుపడెను. (దానితర్వాతకూడ వారు మౌర్యమును దౌర్జన్యమును విడిచి పెట్టరైరి.) తర్వాత (సత్యమగు ధర్మముయొక్క) స్పష్టమగు నిదర్శనములు వారికి లభించినను వారు గోవత్సమును (ఆరాధ్యదైవతముగ) గ్రహించి (విగ్రహారాధనమునకు పాల్పడి) రి. దానినికూడ మేము తుమించి (ధర్మ సంస్థాపనమునకు) మూసాకు స్పష్టమగు శక్తిని ప్రసాదించితిమి.

154. (భగవదాజ్ఞలను పాలింపుడని) వారికడనుండి ప్రతిజ్ఞను గైకొనినప్పుడు, 'తూర్' షర్వతశిఖరమును వారికై మహాత్తర మొనర్చితిమి. (వారు భగవదాజ్ఞలను పాలింతుమని ప్రతిజ్ఞచేసిరి.) దాని తర్వాత (మరొక సందర్భములో) “నగరద్వారమును (భగవంతునకు) వినయ విన మితులై ప్రవేశింపుడు” అని ఆజ్ఞాపించితిమి. “సబ్బాతు విషయమున అతిక్రమణ మొనర్పకుడు” అని (మరియొక సందర్భమున) ఆజ్ఞాపించి వారి కడ (ఈ ఆజ్ఞలను పరిపాలింతుమను) దృఢప్రతిజ్ఞను గైకొంటిమి.

155. వారు తమ ప్రతిజ్ఞలనుభంగమొనర్చినందులకును; భగవదాదేశములను నిరాకరించినందులకును; దౌర్జన్యముచే భగవత్ప్రవక్తలను చంపినందులకును (వారు దుర్గర్వముచే) “మా హృదయములపై తెరలు పడియున్నవి” (అని విజ్ఞప్తిగచు సత్యమును స్వీకరింప నిరాకరించి) పలికినందులకును (వారిపై భగవదాగ్రహము కల్గినది.) భగవంతుడు వారి హృదయములను వారి అవిశ్వాసము కారణముగా ముద్రాబద్ధితము నొనర్చినాడు. వారిలో కొద్దిమంది తప్ప తక్కినవారికి విశ్వాసమే లేదు. ౧౦౨

156. వారు విశ్వాసమార్గమును నిరాకరించినందులకును, మర్యమ్మపైవారు మిక్కిలి అసత్యాపవాదమును మోపినందులకును;

157. “మేము (తాను) భగవత్ప్రవక్త (యనిన) మర్యమ్ కుమారుడగు ఈసాను వధించితిమి” అని (దంబములు) పల్కినందులకును (వారిపై భగవదాగ్రహము కల్గెను) — వాస్తవమేమనగా వారతనిని చంపనూలేదు, సిలువపై ప్రాణముల తీయనూలేదు. వారికా విషయము సందేహస్పదము కావినబడెను. ఈ విషయమున వివాదపడినవారు

సందేహములలో మునిగియున్నారు. దానినిగూర్చి వారికడ నిశ్చయ జ్ఞానము లేదు. వారికున్నది ఊహామాత్రజ్ఞానమే. వారు అతనిని చంప లేదనుట నిశ్చయము. ౧౦౨

158. కాదు, భగవంతుడు తన సమక్షమున అతనికి జౌన్నత్యమును ప్రసాదించెను. భగవంతుడు సర్వశక్తిమంతుడు; ప్రజ్ఞానిధి. ౧౦౩

159. భగవద్దత్తముగ గ్రంథ మీయబడినవారి (యూదుల)లో ఎవరును తమ మరణమునకు పూర్వము (వాస్తవము తెలిసికొని) దానిపై (ఈసా సత్యప్రవక్తయగుటపై) తప్పక విశ్వసించనివా రుండరు. (మరణించు నప్పుడు వారు పశ్చాత్తప్తులగుదురు.) తుది దినమునాడు (భగవంతుని సమక్షమున) అతడు వారి విషయమున సాక్షీయగును.

160. యూదుల ఈ చెడునడతకు ఫలితముగ (పెక్కు) మంచి వస్తువులను వారికై నిషేధించితిమి. (అంతకు పూర్వము) అవి నిషేధములైయుండలేదు. వారు భగవన్పూర్ణమున పెక్కుర నిరోధించుచు వచ్చుటయే (ఈ శిక్షకు కారణము.)

161. (అంతేకాదు:) వారికి నిషేధింపబడినను వారు వడ్డీ తీసుకొన సాగిరి. అన్యాయముగ ఇతరుల సొమ్మున కొడిగట్టుకొనసాగిరి. వారిలో (ఈ విధముగ భగవదాదేశములను) నిరాకరించి (అధర్మప్రవర్తకులై) న వారికై కఠినశిక్ష సిద్ధపరచబడియున్నది. ౧౦౪

162. కాని (ఓ ప్రవక్త!) వారిలో (భగవద్గ్రంథముయొక్క) విజ్ఞానముకలవారును విశ్వాసవంతులును నీకు ప్రోక్షమైన గ్రంథమును, నీకు పూర్వపు ప్రవక్తలకు ప్రోక్షమైన గ్రంథములను కూడ విశ్వసించుదు. ప్రార్థనములందు స్థిరచిత్తులైనవారును, జ్ఞాతు నిచ్చువారును, భగవంతునిపైనను తుదిదినముపైనను విశ్వాసముంచువారును—వీరికే మేము త్వరలో మిక్కిలి గొప్ప ఫలమును ప్రసాదించుము.

ఇరువది మూడవ ఖండము

163. (ఓ ప్రవక్త!) నోహాకును, అతని తర్వాత వచ్చిన ప్రవ

క్తలకును పంపినట్లే నీకును ఈశ్వరప్రేరిత జ్ఞానమును పంపితిమి. (అట్లే) ఇబ్రాహీమ్, ఇస్కాయీల్, ఇస్హాక్, యిజ్షాబ్, యిజ్షాబ్ సంతతి, ఈసా, అయ్యాబ్, యూసుఫ్, సులైమాన్ మున్నగు (ప్రవక్తలకు) కూడ (ఈశ్వర ప్రేరితజ్ఞానమును) ప్రసాదించితిమి. దావూదుకు జబూరు నిచ్చితిమి.

164. (అంతేకాదు; ఖుర్ఆనులో) ఇంతకుముందు కథితమైనట్టి ప్రవక్తలును, (ఖుర్ఆన్ లో) కథితముకానట్టి ప్రవక్తలును (కూడ ఈశ్వర ప్రేరిత జ్ఞానమును బడసిరి. అదేవిధముగ) మూసాతో భగవంతుడు తన ప్రవచనములతో భాషించెను.

165. ఈ ప్రవక్తలు (అందరును భగవదాధనము యొక్కయు సత్కృతులయొక్కయుఫలముల)ను వార్త నిచ్చువారును, (సత్యనిరాకరణము యొక్క దురంతమును వివరించి) భయపెట్టువారును అయిఉండిరి. ప్రవక్తలు (వచ్చి పంచిచెడుగులను విప్పిచూపిన) తర్వాతకూడ, వారు భగవంతుని సమక్షమున (మాకు ధర్మమార్గమును చూపవైతివే!) అను సాకు చూప కుండుటకై (ఈ ప్రవక్తలు పంపబడిరి.) భగవంతుడు మహోన్నతుడు; ప్రజ్ఞానిధి.

166. (ఓ ప్రవక్తా! అవిశ్వాసులు సత్యసంధతను నిరాకరించిన నిరాకరింతురు గాక!) కాని భగవంతుడు నీకు ప్రసాదించిన జ్ఞానము దైవిక జ్ఞానమే ననుటకు భగవంతుడేసాక్షి. దేవదూతలును దీనికి సాక్షులు. భగవంతు డొక్కడు సాక్షియగుటయేచాలును.

167. ఎవరు (సత్యమును) నిరాకరింతురో, (ఎవరు) భగవన్మార్గమున రాకుండ (మానవులను) అడ్డుగొట్టుదురో, (వారు) నిస్సందేహముగ (సన్మార్గమును తప్పి)బహుదూరము పోయిపడినవారు.

168. ఎవరు విశ్వాస (మార్గ) మును నిరాకరించి, దుష్కార్యాచరణ మొనర్తురో భగవంతుడు వారిని ఊమింపడు. వారికి (శ్రేయశ్శుభముల) ఏమార్గమును చూపడు.

169. సరకమార్గముతప్ప (వారికి మరేదియులేదు.) అందే వారికి నిత్యనివాసము. ఇట్లు చేయుట భగవంతునకు మిక్కిలి సులభము.

170. ఓ మానవులారా! నిస్సందేహముగ భగవంతుని కడనుండి సత్యమును తీసుకొని మీకడకు ప్రవక్త వచ్చినాడు. అందుచే అతనియందును, (అతడు మీకై నా కడనుండి తెచ్చిన సత్యమునందును) విశ్వసించు. అది మీకే శ్రేయస్కరము. (అట్లుకాక) మీరు నిరాకరించినచో (జ్ఞాపక ముంచుకొనుడు) భూమ్యాకాశములందున్న సమస్తమును భగవంతుని వేయెయున్నవి. భగవంతుడు సర్వజ్ఞుడు; ప్రజ్ఞానిధి.

171. భగవద్దత్త గ్రంథము లివ్వబడిన (ఓ క్రైస్తవయుదులారా!) మీ మతములలో అతిశయోక్తులను నింపి హద్దుల నతిక్రమించకుడు. భగవంతుని గూర్చి సత్యముకాని విషయములను చెప్పకుడు. మర్యాద కుమారుడగు ఏసుక్రీస్తు భగవంతుని ఒక ప్రవక్తమాత్రము; కాని వేరుకాదు. (ఏసుక్రీస్తు) మర్యాదమునకు (సంతోషపార్థగ) ఇవ్వబడిన వాక్కుయొక్క ఫలము; భగవంతునికడనుండి వచ్చిన ఒకఆత్మ (కాని ఈసా మీరనుకొనుచున్నట్లు భగవంతుని కుమారుడుగాని, భగవదవతారము గాని కాదు. అత డొక ప్రవక్త.) అందుచే భగవంతునియందును భగవంతుని ప్రవక్తలయందును విశ్వసించు. “భగవంతుడు త్రిమూర్తి (గా విభజింపబడినాడు.)” అని చెప్పకుడు. ఇట్టి మాటలను కట్టిపెట్టుడు. మీకు శ్రేయశ్శుభములు కల్గును. ఎందుకనగా ఏకైకుడగు భగవంతు డొక్కడే ఆరాధనార్హుడు. అతని మహిమా పావిత్ర్యములు కొని యాడబడుగాక! భగవంతునకు కుమారుడా? (అది అతని పావిత్ర్యమున కెంత దూరము?) భూమ్యాకాశములమధ్యనున్నదంతయు భగవంతునిదే. (విశ్వమునందలి సర్వస్వమును) రక్షించుటకు భగవంతుడు చాలును. (భగవంతునకును మీకును నడుమ మధ్యవర్తు లక్కరలేదు.)* ౧:౯౯

* పలువురు క్రైస్తవులు మానవుల పాపములను క్షమించుటకును, వారిని రక్షించుటకును భగవంతునకును మానవలోకమునకును నడుమ ఏసుక్రీస్తు మధ్యవర్తియని భావించుచు. భగవంతుడు రక్షించువాడుండగా మధ్యవర్తులతో సరమేల దేవులనుదురని ఖౌరీ ఆన్ క్రక్షించుచున్నది.

ఇరువదినాల్గవ ఖండము

172. ఏనుక్రీస్తు భగవంతుని సేవకుడై భగవంతునకే వినతుడగుటను చిన్నతనముగా భావించలేదు. భగవంతునకు సమీపమున నున్న దేవదూతలును అట్లనుకొనలేదు. భగవంతుని సేవను ఎవరు చిన్నతనమునుకొని గర్విష్టులైరో (వారు దుర్వర్గప్రమత్తులై ఎక్కడకు పోగలరు?) భగవంతుడు వారినందరిని (తుదిదినమున) తన సమక్షముననే సమావేశపరచును. ౧౩౦

173. భగవంతునిపై విశ్వాసము కలిగి సత్కార్యాచరణము చేయువారికి (అనాడు) భగవంతుడు (వారివారి సత్కర్మల) ఫలమును ప్రసాదించును. (అంతేకాదు) భగవంతుడు తన అనుగ్రహముచే ఇంకను ఎక్కువగ బహూకరించును.

ఎవరు భగవత్సేవను చిన్నతనమునుకొని గర్విష్టులైరో వారికి కఠినమగు శిక్షనిచ్చును.

174. నాడు భగవంతుడు తప్ప వారికి సంరక్షకుడుగాని సాహాయ్యుడుగాని లభింపడు.

175. ఓ మానవులారా! మీ ప్రభువు కడ నుండి మీయొద్దకు (సత్యముయొక్క స్పష్టమగు) నిదర్శనము వచ్చినది. మీకడకు స్పష్టమగు ఒక తేజస్సును పంపితిమి.

177. ఎవరు భగవంతునియెడ విశ్వసించి భగవదాశ్రయమునే గట్టి పట్టుకొమ్మగా గ్రహించిరో, వారికి తన మహదనుగ్రహమును ప్రసాదించి, దయాదాక్షిణ్యములను వారిపై ప్రసరింపజేసి, తనకడకు వచ్చు ఋజుమార్గమును భగవంతుడు చూపును.

177. (ఓ ప్రవక్తా: నిన్ను వారు ఆప్తివిషయకమైన) తీర్మానమడుగుచున్నారు. (వారితో ఇట్లు) చెప్పుము: తల్లిదండ్రులుగాని సంతానముగాని లేనివానిని గూర్చి భగవంతుడు (ఇట్లు) తీర్మానించుచున్నాడు: ఒక పురుషుడు నిస్సంతానుడై మరణించినప్పుడు, వాని సోదరి

యున్నచో, ఆమెకు అతని ఆ స్తియందలి సగభాగము లభించగలదు. అట్లు మరణించిన వ్యక్తి సంతానహీనయగు స్త్రీయైనచో ఆమె ఆ స్తి అంతయు సోదరునకు సంక్రమించును.

ఒకసారి అక్కచెల్లెండు ఇద్దరున్నచో వారిద్దరును ఆ స్తిలో మూడింట రెండుభాగములను (సమానముగ పంచుకొనవలెను.)

ఒకసారి అన్నదమ్ములును అక్కచెల్లెండును ఉన్నచో పురుషునకు ఇద్దరు స్త్రీలకు వచ్చునంత భాగము (వచ్చును.)

మీరు పొరపడుట కవకాశములేకుండ భగవంతుడు (తన ఆజ్ఞలను) స్పష్టముగ చెప్పు చున్నాడు. భగవంతుడు సర్వస్వము నెఱుగును.

వ్యాఖ్యానము

మూడవ భాగము

వ్యాఖ్యానము

మూడవ భాగము

౪౮. వెనుక ఇదే అధ్యాయమున దానము విధింపబడినది. ఇక్కడ అదే ఆజ్ఞ మరీయొకసారి ఆదేశింపబడుచున్నది. రెండు ఖండముల తర్వాత 36, 37 ఖండముల రెంటి యందును దానము నందలి ధర్మసూక్ష్మములు వివరింపబడినవి.

దానమునకై ఖుర్ఆన్ ఎక్కువగ నాల్గుపదముల నుపయోగించుచున్నది. అనుఖ ఫాఖ్ (పరహితేచ్ఛతో ఖర్చుపెట్టుట); ఇహసాఖ్ (ఉపకారము చేద్ద కథ సదఖా (సత్యసంయుతమైన దాన కార్యము) జాకాత్ (పావిత్ర్యము). మ అవ పరహితేచ్ఛతోడను, పరోపకారబుద్ధితోడను, పవిత్రబుద్ధితోడను చేయవ ఈ పదములందే సృష్టికరింపబడినది.

262, 263, 264 నూక్తములలో ఖుర్ఆన్ దానమెట్లు చేయవలెనో చూపు చున్నది. హింసించియు, దూషించియు, ఇతరవిధముల మనస్సును నొప్పజేసియు చేసిన దానము దానముకాదు. దానము సాహార్దముతో కూడిన మాటలతో చేయ వలెను. ఒకసారి దానము గైకొనువాడు ఏదైన తప్పిదము చేసినను దానిని త్సమించ వలెను. తాను దాతననియు, దానము గైకొనువాడు బిచ్చగాడనియు గర్వింపరాదు. అంతేకాదు. దానముచేసి దానివలన ప్రాపంచికమగు తుచ్ఛలాభములను బడయ గోరరాదు. కీర్తిని, పలుకుబడిని, గౌరవములను, ఇతర లాభములను ఆశించి చేయు దానము దానమే కాదు. భగవత్ప్రీతికై చేయు దానమే దానము. అట్టి దానమునకే భగవంతుడు బహుళతగుణముగ ఫలమును ప్రసాదించును (261.) అంతే కాదు. మంచివస్తువునే దానము చేయవలెను. పొల్లువస్తువులను దానమునకై యుంచి మంచి వస్తువులను స్వోపయోగమునకై యుంచుకొనుటయు కూడదు. మీష ప్రీయమైన వస్తు వునే దానము చేయుడని ఖుర్ఆన్ ప్రబోధించుచున్నది. మీకప్రీయమైన వస్తువు ఇతరుల కెట్లు ప్రీయము కాగలదు ? అని ఖుర్ఆన్ ప్రశ్నించుచున్నది.

దానమునకు పాత్రులెవ్వరో ఖుర్ఆన్ ఇట్లు చెప్పుచున్నది : (బీద) బంధువులను అనాధపాలబాళికలను, నిరుపేదలను, మార్గస్థులను, బిచ్చగాండ్రులను, ఖైదీలును (వారిని విడిపించుటకు) (II. 177.) భగవన్నార్గమునందానములై ఉదరపోషణము

నకై వీడైన వృత్తి నవలంబించుట కవకాశము లేకయు, చిచ్ఛమునకై చేయి చాన కయు నుండు బీదలను ఖుర్ ఆక్ ప్రత్యేకముగ దానార్హులుగ పేర్కొనుచున్నది. వారు నోటితో 'చెప్పనంతమాత్రమున వారు బీదలు కారనుకొనవలదనుచున్నది. వారి ముఖముపై గల చిహ్నుములను బట్టి వారిని గుర్తించవచ్చునని ఖుర్ ఆక్ చెప్పు చున్నది. ఎంతటి సున్నితమగు మనస్తత్త్వము ఖుర్ ఆక్ లో చిత్రింపబడినదో చూడుడు.

౪౯. ఈ సూక్తమును 'ఆయతల్ ఖర్సీ' అందురు. ఇది మహామహిమోపేత మైన సూక్త మని ముసల్మానుల నమ్మకము. 'ఖర్సీ' అనగా 'వీరము' అనియు కొందరు అగము వ్రాసిరి. 'జ్ఞానము' అనియు పల్కు రరము వ్రాసిరి. 'నే నీ రెం డవ యరమునే గ్రహించితిని. ఇబ్నె అబ్బాస్, నుజుహిద్, ఇమామ్ అబూజిఅఫర్, బూఅబ్దుల్లా మున్నగు ప్రముఖిభాష్యకర్తల మతమిది. (తఫ్సీరెమజ్సుఉల్ బయాన్ ౦. ౧. పు. ౧౪౬). సూఫీప్రముఖుడగు ఇబ్నె అరబీగారు కూడ ఇదే అర్థమును సాగిరి. (తఫ్సీరె ఇబ్నె అరబీ పు. ౪౯.)

* * *

౫౦. ఇన్ని సూక్తములను అపవాదము కైస్తవ చరిత్ర కారులు మోసినది. ఖుర్ ఆక్ ఈవిషయమున ఎంత స్పష్టమైన ఆదేశవాక్యమున్నదో చూపుటకు ఈ సూక్తమొక్కటి చాలును. మతవిషయమున ఎట్టి బలాత్కారమునూ చూపరాదన్న ఈ సిద్ధాంతము ఖుర్ ఆక్ లో ఈ అధ్యాయముననే వెనుక 193 సూక్తమున చెప్పబడినది.

శ్రీప్రవక్త అనుచరులలో ఒకరికి ఇద్దరు పుత్రు లుండిరి. వారు క్రైస్తవులు. 'వారిని ఇంచుక బలాత్కరించి ముసల్మానుల నొసర్తును. సెల వివ్వవలసినది' అని ఆయన ప్రవక్త అనుజ్ఞవేడెను. పవక్త బలాత్కారమును నిషేధించుచు ఈసూక్త మును ప్రమాణముగా సెలవిచ్చిరి.

శ్రీ ప్రవక్త ప్రధాన శిష్యులలో ఒకరును, రెండవ ఖలీఫాయునగు హజరత్ ఉమర్ కడ 'అస్సఖ్' అను పేరుగల ఒక క్రైస్తవ బానిసయుండెను. హజరత్ ఉమర్ మాటిమాటికా బానిసకు ఇస్లామ్ ను ఉపదేశించుచుండువారు. బానిస ఆయన మాటలను పెడచెవి పెట్టువాడు. తుదకు హజరత్ ఉమర్ 'ఐనీ నీ ఇష్మము. ఇస్లామ్ బలాత్కారమును నిషేధించుచున్నది.' అని చెప్పి ఉరుకొనిరి. శ్రీప్రవక్తయొక్కయు వారి ప్రియానుచరుల యొక్కయు ఆచరణమును తెల్పు ఈ చరిత్రాంశములు ఈ సూక్తమునకు వ్యాఖ్యానములై యున్నవి.

* * *

౫౧. ఇందు పేర్కొనబడిన చక్రవర్తిపేరు 'నమ్రూద్' అని ప్రాచీన చరిత్రకారులు. ఇతడు బాబిలోనియాకు ప్రభువైయుండెను.

* * *

౫౨. ఇందు పేర్కొనబడిన నగరము జెరూసలెమ్. క్రీ. పూ. 599 లో నెబూపాడ్ నెజ్జర్ విధ్వంస మొనర్చిన పిదప జెరూసలెమ్ నగరముయొక్క స్థితి యిందు వర్ణింపబడినది. ఇందు ఎజెకియల్ స్వప్నము వర్ణితమైనది. ఈ కథ బైబిల్ ప్రాత నిబంధనము 'ఎజెకియల్'లో మాడ వర్ణింపబడినది. ఇది స్వప్నముకాదు వాస్తవమని కొందరు వ్యాఖ్యాత లభిప్రాయపడిరి. బైబిల్ కథ ననుసరించి చూచినను ఇది స్వప్నమగుట స్పష్టము. ఖుర్ఆనులో ఇట్టి విషయములు నూచనమాత్రముగ నుండును. ఒక కథవల్ల మనము నేర్చుకోవలసిన గుణపాఠమే ఖుర్ఆనుకు ముఖ్యము కాని ఆ కథయొక్క వివరములు కావు. ఖుర్ఆనుకు ప్రధానమైనది కథ కాదు; దాని గుణపాఠము. అందుకై కథయొక్క ప్రత్యేకము తరచి శోధించు అవసరము కన్పించదు.

* * *

౫౩. 'ఫసుర్ హున్న ఇరైక్' అనుటకు 'వాటిని ముక్కలు ముక్కలుచేయుడు' అనియు కొందరు వ్యాఖ్యాతలు అరము వ్రాసిరి. హాలానా అబుల్ కలాం ఆజాద్, అల్లామా యూసుఫ్ ఆలీ, హాఫీజ్ గులాం సర్వర్, హాలానా మొహమ్మద్ అలీ మున్నగు ఆధునిక వ్యాఖ్యాతలందరును నే నుల్లేఖించిన అర్థమునే గ్రహించిరి. వెనుక నేను చెప్పినట్లు కథలయొక్క ప్రత్యేకము విప్పి చెప్పుట ఖుర్ఆన్ ఊద్దే శమే కాదు. ఎంతవరకు తాను బోధింపనున్న సత్యమున కొక కథ ఉపకరించునో అంత కథాభాగమునే ఖుర్ఆన్ గ్రహించును. తక్కిన అంశములు ఖుర్ఆన్ దృష్టిలో అప్రస్తుతము. ప్రాచీనులకు అద్భుత కథనమునందును, మాహాత్మ్యము లందును ఎక్కువ ప్రీతి. అందుచే వారు నూచనలుగా ఇవ్వబడిన ఈ కథాంశములను పెంచి చిలవలు పలవలు వుట్టించి సంతోషపడిరి.

* * *

౫౪. ఖుర్ఆను ఎంతటి హృదయంగమమగు ఉపమానములను ఇచ్చినదో గమనింపుడు. అట్లే 264, 265, 266 సూక్తములలో ఇచ్చిన ఉపమానములు నిరుపమానమైనవి.

* * *

౫౫. దానమునకు జాతిపలమతభేదములు లేవు. పూర్వనున్న మతములయందును ఇట్టి భేదములుండెను. ఉదాహరణమునకు మనువు :

సమ మబ్రాహ్మణే దానం ద్విగుణం బ్రాహ్మణబ్రువే
ప్రాధీతే శతసాహస్ర మసంతం వేదపాఠగే. (VII: 85)

బ్రాహ్మణేతరుని కొనుగిన దానమునకు దానికి సమానమైన ఫలమనియు, అనుష్ఠాన రహితుడైన బ్రాహ్మణున కొనుగిన దాని ఫలము ద్విగుణమనియు, వేదాధ్యయనము చేయుచున్న బ్రాహ్మణున కిచ్చిన లక్షగుణముల ఫలమనియు, వేదపాఠగున కిచ్చినచో అనంతమగు ఫలము కలుగననియు చెప్పుచున్నాడు. ఖుర్ఆన్ అట్లు కాక ఎవరైనను, ఏసాతికి, ఏ మతమునకు చెందిన వాడైనను సరే అతడు నిజముగా దరిద్రుడై సహాయము సరించు వాడైనచో అతని కివ్వవలసినదని ఆదేశించుచున్నది.

శ్రీ ప్రవక్తశిష్యులు పల్వరు తమబంధువులలో ముస్లిములు కాని వారికి వారెంత బీదవారైనను వారికెన్నడును దానముచేయువారు కారు. ఈనూక్తముప్రోక్తమైన సిద్ధప ఎమతమునకు చెందిన వ్యక్తికైనను దాన మివ్వవలెనని శ్రీప్రవక్త ఆదేశించిరి. దాన ఫలము పరిగృహీతపై ఆధారపడి లేదు. ఎవరికి దానముచేసినను ఫల మొకటే.

పరిగృహీత గుణవంతుడైనను దుర్గుణుడైనను సరే అతనికి దానము చేయవచ్చునని కొందరు వ్యాఖ్యాతల అభిప్రాయము.

౫౬. ఇక్కడ ఖుర్ఆన్ వడ్డీని నిషేధించుచున్నది. ఆరికమగు చెడుగు లన్నిటి కిని వడ్డీయే కారణమని అర్థశాస్త్రవేత్త లందరును ఒప్పుకొని వడ్డీని తొలగించవలసినదని ఉద్ఘోషించుచున్న ఈ కాలములో భగవంతు డేగ్గరచిన ఈ నియమము యొక్క ప్రాముఖ్యత నెక్కువగ నొక్కిచెప్పనక్కరలేదు. వెనుకటి మతములన్నియు సర్వసాధారణముగ వడ్డీని నిషేధించియే యున్నవి. ప్రాచీన విజ్ఞానలలో సుప్రసిద్ధ లగు ప్లేటో, యారిస్టాటల్ అనుతాత్త్వికులు ఇద్దరును వడ్డీనిఁబిండించిరి. Laws అను తన ఉద్గ్రంథములో ప్లేటో ఒక ఆదర్శనగరమును వర్ణించుచు అందులో వడ్డీని నిషేధించుచున్నాడు. * యారిస్టాటల్ సుప్రసిద్ధమగు తన పాలిటిక్స్ అను గ్రంథములో వడ్డీని గుతించి ఇట్లుచున్నాడు: "The most hated sort, and with the greatest reason, is usury, which makes a gain out of money itself, and not from the natural use of it. For money was intended to be used in exchange, but not to increase at interest. And this term usury, which means the birth of money from money, is applied to

* Laws V. 742, C; VIII. 852, D. "Plato condemns usury with equal emphasis; he excludes it, in the *Laws*, from the ideal city described there."

James Bonar, Philosophy & Political Economy, P. 22.

(ప్లేటో వడ్డీని గట్టిగా నిషేధించెను. 'లాజ్' అను తన ఉద్గ్రంథములో వర్ణింపబడిన ఆదర్శనగరమునందు వడ్డీ నిషేధించెను.)

the breeding of money because the offspring resembles the parent. Wherefore of all modes of making money this is the most unnatural." (Politics I. 10. 5.)

(డబ్బు గడించే పద్ధతులలో చాలా హేయమైనది వడ్డీ. ఆ విధంగా హేయంగా భావించబడుట న్యాయమే. డబ్బుయొక్క ఉపయోగము పల్ల కాక డబ్బునుండియే డబ్బును పుట్టించు పుత్తి ఇది. డబ్బు ఉపయోగపడుటకు విచ్ఛిన్నమైనది. కాని, వడ్డీగా వృద్ధిపొందుటకు కాదు. డబ్బు గడించు పద్ధతులలో కెల్ల ఇది చాల ప్రకృతి వినోదమైనది.)

ప్రాచీన రోమన్ సామ్రాజ్యములో మొట్టమొదట వడ్డీ ధగ్గర్గమయ్యెయ్యుండును. కాని దానివల్ల నష్టములు కొన్నాళ్ళకు దుర్భరమాయెను. క్రీ. పూ. 450 లో ప్రకటించబడిన లా ఆఫ్ ది టెల్లూర్వో టేబుల్స్ లో అసలులో పండ్రెండవ భాగము మాత్రము వడ్డీగా గ్రహించవలసినది శాసించబడెను. దీనివల్లకూడ ప్రజల ఇబ్బందులు తగ్గలేదు. క్రీ. పూ. 342 లో లెక్స్ జెనూషియా ననుసరించి వడ్డీ పూర్తిగా నిషేధించబడెను. ఈ నిషేధము దాదాపు 300 ఏండ్లవరకు అమలులో నుండెను. ధనికుల ఒత్తిడి కాగలేక క్రీ. పూ. 50 లో తిరిగి రోమన్ శాసనసభ సాలుకు నూటికి 12 చొప్పున మాత్రము వడ్డీ తీసుకొనవచ్చునని శాసించెను. అంతకంటె ఎక్కువ వడ్డీ తీసుకొనువాడు శిక్షకు పాత్రులగుచుండిరి. *

ప్రాచీన ఈజిప్టులోకూడ వడ్డీపై ఎన్నో ప్రతిబంధకము లుండియుండినట్లు డయడోరస్ వ్రాయుచున్నాడు. డయడోరస్ క్రీ. పూ. ప్రథమ శతాబ్ద మధ్యమున ఈజిప్టుదేశము తిరిగియుండెను. (Diodorus Vol. 1. P. 81.)

* In B. C. 342 (interest) was abolished altogether by Lex Genucia. Although the prohibition of interest long remained law, it was found impracticable The Lex Unciaria of the Consuls Sulla and Rugus fixed the rate of interest at 12% per annum..... By a decree of the Senate in B. C. 50 this became the legal limit throughout the Roman Provinces.

(Palgrave's Dictionary of Pol. Economy.)

(క్రీ. పూ. 342 లో లెక్స్ జెనూషియా వడ్డీని పూర్తిగా నిషేధించెను. వడ్డీ నిషేధము 'లా' లో ఉన్నప్పటికిని అది ఆచరణ సాధ్యము కాక పోయెను..... సుల్లా రూగసులు కావించిన ఉన్కియారియా శాసనము ప్రకారము నూటికి సాలుకు 12 చొప్పున వడ్డీ తీసుకొనుట న్యాయ సమ్మత మొనర్చబడెను..... క్రీ. పూ. 50 లో ఈ వడ్డీ రేటు రోమక సామ్రాజ్యమంతటను శాసన సమ్మతమై యుండెను.)

ఆధునిక అర్థశాస్త్రజ్ఞులలో మేటియగు సర్ నార్మన్ ఎంజెల్ గా రీ విషయమును గూర్చి తన **The Story of Money** అను ఉద్గ్రంథములో ఇట్లు వ్రాయుచున్నాడు:

"One of the greatest events in the Story of Money is the change of ethical attitude in reference to loans, and interest thereon, and all that ecclesiastical ruling on such a matter implies. We find it difficult to-day to realise that for long ages nearly all the great moralists and teachers, nearly all the great religious bodies, including the Roman Catholic Church, condemned the charging of interest as a vile crime comparable only to murder. It was no casual or incidental condemnation with which the Church and for centuries the secular state as well visited this offence. Its heinousness has been the subject of a vast literature; of disputations carried on ardently from generation to generation, and age to age."*

(బుణము దానిపై వడ్డీకి సంబంధించిన వాటియెడగల నైతిక వైఖరి యందు కలిగిన మార్పు ఆవిషయములపై క్రైస్తవచర్చి చేసిన నిబంధనములు ఆర్థికచరిత్రలో ఒక గొప్ప సంఘటనము. ఎంతో కాలము వరకు నీతిశాస్త్రవేత్తలు, విజ్ఞానులు, మత సంఘములు, రోమన్ క్యాథలిక్ చర్చివారు వడ్డీని ఒక గొప్ప నేరమని, అది ఖాసీ కంటే తక్కువ నేరము కాదనియు ఖండించిరి. శతాబ్దముల పాటు చర్చి వారును, మతమునకు సంబంధము లేకుండా రాజ్యములు వడ్డీని నిషేధించుట యాద్యుక్తికముగా జరిగినదికాదు. వడ్డీ నేరమని వ్రాసిన ఒక విశాల గ్రంథసంచయము కలదు. శతాబ్దముల తరబడి దీని దౌష్ట్యమును గూర్చిన చర్చలు కలవు.)

ఇట్లు క్రైస్తవ మతముయొక్క క్రైస్తవమతాచార్యులును కూడ దీనిని ఖండించిరి. వడ్డీని గుఱించి బైబిల్ విమనుచున్నదో చూడుడు :

"If thou lend money to any of my people that is poor by thee, thou shalt not be to him as an usurer, neither shall thou lay upon him usury." (Exodus. 22: 25.)

(నా ప్రజలలో నీయెడ నుండు ఒక బీదవానికి సొమ్ము అప్పించినయెడల వడ్డీకిచ్చువానివలె వారి యెడల ప్రవర్తించకూడదు; వానికిద వడ్డీ తీసుకొనకూడదు.)

"Unto a stranger thou mayest lend upon usury; but unto thy brother thou shalt not lend upon usury: that the Lord thy God may bless thee in all that thou settest thine hand to in the land whither thou goest to possess it." (Deut. 23: 20)

క్రొత్తవానికి వడ్డీపై అప్పవ్వవచ్చును. కాని నీ సోదరునికద అప్పిచ్చి వడ్డీతీసుకొనకూడదు-ఇశ్రావీ)

* Quoted in Collin Brooks, "The Economics of Human Happiness," P. 48,

"He that hath not given forth upon usury, neither hath taken any increase, that hath withdrawn his hand from iniquity, hath executed true judgment between man and man." (Ezek. 18-8.)

(వడ్డీకి అప్పివ్వకయు, లాభము చేపట్టకయు, అన్యాయము చేయకయుండువాడు నిజ మైనన్యాయపరుడు.)

"Hath given forth upon usury, and had taken increase : shall he then live? He shall not live : he has done all those abominations; he shall surely die ; his blood shall be upon him. (Ezek. 18-13)

(అప్పిచ్చి వడ్డీ పుచ్చుకొనుటయు, లాభము చేపట్టుటయు మున్నగువనులు చేయువాడు బ్రదుకనా? బ్రతుకడు. ఈ హేయకార్యములు చేసేనుకనుక అవశ్యముగ వానికి మరణశిక్ష విధించవలెను.)

పైవాక్యములన్నియు ప్రాత నిబంధనము (Old Testament)లోనివి. నూతన నిబంధనములో ఎక్కడను వడ్డీని గూర్చి స్పష్టముగ ఆజ్ఞాపింపబడలేదు. * కాని ప్రాత నిబంధనమునగల ఆజ్ఞానాధారముగా గొని క్రైస్తవవాచార్యులు వడ్డీని నిషేధించిరి.

క్రీ. శ. ౧౩౨౦ లో వియన్నానగరమందు జరిగిన క్రైస్తవవాచార్యుల మహా సభలో వడ్డీ సంపూర్ణముగ నిషేధింపబడెను. క్రైస్తవమత సంస్కర్తలలో అగ్ర గణ్యుడగు మాట్థిస్ లూథర్ వడ్డీని గుఱించి ఇట్లువ్రాయుచున్నాడు : Usury is a great huge monster, like a were-wolf, who lays waste all, more than any cacus, Geryon or Autacus—Since we break on the wheel, and behead highwaymen, murderers and house-breakers, how much more ought we to break on the wheel and kill—hunt down, curse and behead all usurers." (Quoted by Marx, Capital Vol. II. P. 652.)

(వడ్డీ ఒక పెద్ద రాక్షసి. ఇది సర్వనాశనము చేయును. మనము దోపిడిగాండ్రున పాత్రులను, దొంగలను చంపుదుము కదా. అట్లేన ఈ వడ్డీ తీసుకొనువారి నేను చేయవలెను? వారిని వేటాడి తలకాయలు నరకవలెను.)

* "The words of Jesus contain allusions to lending and borrowing, but as we should expect of one who refused to be a judge and divider (Luke 12-14) there are no direct precepts to guide the Christian conscience." John Dow in the *Encyclopaedia of Religion and Ethics*.

(అప్పిచ్చుట, అప్పు తీసుకొనుట మున్నగు విషయములను సంబంధించిన ఏను క్రీస్తుమాటలు స్పష్టముగలేవు. తీర్పుచేయుటను నిరాకరించిన (లూక 12-14) ఏను క్రీస్తు ఈ విషయమున క్రైస్తవుల అంతరాత్మను మార్గదర్శకమగుటను సూచియైన ఉపదేశము లేవియు ఇవ్వలేదు.)

యూరప్ ఖండపు కమర్షల్లా మధ్యయుగములో ఇదే సిద్ధాంతముపై నిర్మింపబడినది. * కాని క్రమక్రమముగ క్రైస్తవచార్యులు యూరప్ ఖండమున వ్యాపించిన క్యాపిటలిజమ్ ఒత్తిడి కాగలేక వడ్డీపై గల నిషేధమును తొలగించిరి. యాష్లే దీనినిగూర్చి ఇట్లు వ్రాయుచున్నాడు; "The Prohibition of usury was clearly the centre of Canonist doctrine. That Prohibition, as it is ordinarily interpreted, and indeed as it was actually formulated in some few passages by some of the Fathers, would have prevented every sort of investment for the sake of gain..... (But soon) methods were found which did not conflict with the prohibition of usury, and which one after the other received the approval of the Church." (Ibid. P. 396.)

(క్రైస్తవ ధర్మశాస్త్రమునకు వడ్డీ నిషేధము స్పష్టముగ కేంద్రప్రాయమై యుండెను. ఆ నిషేధముయొక్క సాధారణ వ్యాఖ్యానము ననుసరించియు, క్రైస్తవచార్యుల భావముల ననుసరించియు లాభము కొఱకు ఎట్టి పెట్టుబడినైనను అరికట్టి యుండెడిది..... కాని వడ్డీ నిషేధమునకు వ్యతిరేకము కాని ఉపాయములు కనిపెట్టబడినవి. అవి క్రమక్రమముగ చర్చివారి అంగీకారమును పొందెను—)

౧౪-వ శతాబ్దము నాటికి క్రైస్తవ చర్చి వడ్డీ నిషేధమును తొలగించెను. పదునైదవ శతాబ్దములో వడ్డీకి క్రైస్తవచార్యులెల్లరును అంగీకరించిరి. † ఈ విధముగ చర్చి ఒక గొప్ప భగవదాజ్ఞను నిరాకరించి నైచెను. క్రైస్తవమతము క్రైస్తవమతాచార్యుల ఇచ్చానుసారము ఎట్లు మారుచు వచ్చినదో చూపుట కిదికా తార్కాణము. ౧౫-వ శతాబ్దమునకు నూటికి ౧౦ వరకు వడ్డీ తీసుకొనవచ్చునని ఎనిమిదవ హెన్రీరాజు కావించిన శాసనమునకు వ్యతిరేకముగ క్రాలే అను ఒక ఆంగ్ల మహాశయుడు ౧౫౫౧ లో పార్లమెంటుకు సమర్పించిన విన్నప

* "On the fundamental points of usury and just price, commercial law in the later Middle Ages adopted completely the principles of the Canonists." (Ashley, Economic History Vol.I, Part II P.384.)

(వడ్డీ, న్యాయసమ్మతముగు ధర మున్నగు ప్రధాన సమస్యల విషయములో మధ్యయుగములందు కమర్షల్లా క్రైస్తవ ధర్మశాస్త్రమునే ఆధారముగా గ్రహించెను.)

† "During the following, the fourteenth, it could hardly be regarded as distinctly under the ban of the Church; and in the 15th it was certainly very generally accepted by the best theologians." (Ashley, P. 401.)

(14-వ శతాబ్దములో అది చర్చివారి నిషేధముకింద లేదు. 15-వ శతాబ్దములో గొప్ప క్రైస్తవచార్యులందరును వడ్డీని ఒప్పుకొనిరి.)

మందలి ఈ క్రింది మాటలు నేటికిని క్రైస్తవ మతస్థులపై చెల్లును. క్రాల్ మహా శయుని మాటలవి : “Now I will speak of the great and intolerable usury which at this day reigneth so freely this realm over all.....

Alas, that ever any Christian Assembly should be so void of God's Holy Spirit that they should allow for Lawful anything that God's Word forbiddeth. Be not abashed worthy Counsellors, to call this act into question again.

And again with regard to the Biblical Command I am not ignorant what glosses have been made upon this place, and how men have wrested and made it no precept but a Counsel of our Saviour; and therefore not to infer necessity to Christians, but to leave them at liberty either to do it or to leave it undone. Oh, merciful Lord! *What manner of religion is it that these men profess.....* And doubt ye not, most worthy Counsellors, whatsoever he is that will defend or teach that any one little iota of the Counsels of Christ should be so vainly spoken that any of his flock might refuse to practise the same in his living to the uttermost of his power, is no less than a member of the Devil and a very Antichrist.....”

(Quoted by Ashley. P. 465.)

(మన దేశంలో ఆమూలాగ్గిం వ్యాపకంలోవున్న దుర్మరమైన వడ్డీ వ్యాపార మును గురించి నేనెప్పుడు చెప్పెదను. భగవంతుడు నిషేధించిన దానిని శాస్త్రసమ్మతంచేసి భగవదపచారం చేస్తున్న క్రైస్తవ సంఘములనుగురించి విచారపడవలయును.

బైబిల్లో వడ్డీ నిషేధం సలహామాత్రమే అని, ఆజ్ఞ కాదని మీరు అరం చెవుతున్నారు. ఓ భగవంతుడా, వీరు అనుసరించే మతం ఏమిమతం?

ఏనుకీర్తు యొక్క ఉపదేశములు—వి కొద్దిభాగమైనను—నిరర్థకములని చెప్పి వారి శిష్యుకోటి అనుసరించవలసిన అవసరములేదని చెప్పవారు క్రైస్తవులు కారు—మిశాచ కోటికి చెందినవారు.)

ఫ్రాన్సులో 1789 వరకు వడ్డీ నిషేధ శాసనములను తొలగించలేదు, అట్లే ఇంగ్లాండులో 1839 వరకు వడ్డీ నిషేధ శాసనములు అమలులో నుండెను.

బుగ్వేద కాలములో కూడ వడ్డీ తీసుకొను పద్ధతి యుండినట్లే కన్పించుచున్నది. వడ్డీవల్ల కలుగు వినాశము బుగ్వేద దశమమండలమున 34-వ మంత్రములో వర్ణింపబడినది. ఈ విషయమును గూర్చి డాక్టర్ బెరియెడేలోకీత్ పండితుడు ఇట్లు వ్రాయుచున్నాడు : “The rate of interest is unknown, a reference to payments

of an eighth or a sixteenth may be referred either to interest or instalments of principal. At any rate, the debtor might as a result be reduced to slavery, as we learn from an interesting hymn (x.34)

where an unsuccessful dicer recites the fatal fascination for him of the dice and his consequent ruin and enslavement with its results for his family." (The Cambridge History of India Vol. 1. P. 98.)

(ఎంత వడ్డీ వసూలు చేయబడునది మనకు తెలియదు. ఆసలులో వడ్డీ ఎనిమిదో వంతో, పదహారవవంతు గానో తీసుకోవచ్చునని సూచన కనుబడుచున్నది. ఎల్లాగైనా అప్పులవాడు దాస్యంలోకి క్రమేణ గుంజివేయబడటం జరుగుతుంది; జూదమాడుట లోని మోజు దానికి ఫలితమై సర్వనాశనం ఒక మంత్రములో చెప్పబడియున్నది (X 34). దాస్యం తప్పనిసరౌతుంది; తనకే గాదు, తన కుటుంబానికిగూడా.)

ఆర్యభర్తృశాస్త్రకారులు కూడ వడ్డీని కొంతవరకు నిషేధించిరి. మనువు:

(౧౧౬-౧౭)

‘విద్యాకీల్పం భృతిస్సేవా గోరక్షం విపణిః కృషిః

భృతిరైభక్ష్యం కుసీదంచ దళ జీవనహేతవః

అని వడ్డీ జీవనము ఆపదలందు జీవకగ చెప్పుచు, బ్రాహ్మణ క్షత్రియులకు

“బ్రాహ్మణః క్షత్రియో వా సి వృద్ధిం

సైవ ప్రయోజయేత్”

అని ఆపదలందు సైతము వడ్డీకిచ్చి జీవనము చేయరాదను చున్నాడు. మరియు కచో మనువు (IV ౨౦.)

‘విష్టావారుషికస్యాన్నం’

అని వడ్డీ వ్యాపారి అన్నము మలముతో సమాన మని చెప్పుచున్నాడు.

మనువు వలె ఆపస్తంబుడు కూడ వడ్డీ తీసుకొని జీవించువాని కడనుండి అన్నము స్వీకరించరాదనుచున్నాడు. (ఆపస్తంబ ధర్మసూత్రములు ౬. ౧౯. ౨౨.) అంతే కాదు. వడ్డీపై డబ్బిచ్చువానికి ఆపస్తంబుడు ప్రాయశ్చిత్తము విధించుచున్నాడు. (౧౦. ౨౮. ౧౦.) యజ్ఞపల్కుడు (౧: ౧౬౧), నారదుడు (౧: ౧౧౧) విష్ణువు (౪౦. ౧) ఇజేవిధముగ వడ్డీవృత్తి నిషేధించుచున్నారు. ఈ క్రిందివారు వడ్డీ చెల్లించ నక్కరలేదని ధర్మ శాస్త్రకారులు శాసించిరి : (1) నిరంతరము యజ్ఞములుచేయుట యం దాన క్తికలవారు; (2) మృతులు; (3) విద్యార్జనమునకై గురువింట కాపురముండు బ్రహ్మచారులు; (4) చిన్నవాండ్రు; (5) దరిద్రులు. * కాని ఆర్యమతములు పెక్కితరవిషయము లందువలె ఒక దానితోక్కవాయెను. వైశ్యులకువడ్డీవృత్తిధర్మమే యని ధర్మశాస్త్రకారులు నిర్ణయించినారు. ఆర్యమతమున ఏ ధర్మమైనను వర్ణాశ్రమముల నాశ్రయించియుండును. వడ్డీవృత్తిని వైశ్యులకు ధర్మమొనర్చుటయే కాక ఆర్యధర్మకారులు ఎవరెవరికడ ఎంతెంత వడ్డీని గ్రహించవలెనో నిర్ణయించిరి.

* N. N. Law : Studies in Ancient Hindu Polity, P. 176 సరింప నాధారము దీనికి ప్రమాణము చూడరైరి.

“ద్వికం శతం వా గృహ్లానో న భవత్యర్థకిల్బిషీ” అని నూటికి నెలకు రెండు చొప్పున వడ్డీని గ్రహించువాడు ధనగ్రహణ మూలమున పాపికానేరడు అని మను వనుచున్నాడు. అంతటితో ఆగక బ్రాహ్మణునికడ నూటికి రెండును, క్షత్రియుని కడ నూటికి మూడును, వైశ్యునికడ నూటికి నాలుగును, శూద్రునికడ నూటికి ఐదును వడ్డీగొనవలయునని శాసించుచున్నాడు (మను ౮ : ౧౮౨). యజ్ఞపల్కుని (౨:౩౩, ౧, ౨), విష్ణువు (౬:౨), నారదుడు (౧ : ౬౬) మున్నగు ధర్మశాస్త్రకారులు ఇదేవిధముగ శాసించుచున్నారు. నూటికి సాలుకు 15 చొప్పున వడ్డీ తీసుకొనవచ్చునని అర్థశాస్త్రకారు డనుచున్నాడు.

గౌతమ బుద్ధుడు వడ్డీని నిషేధించక పోయినను బౌద్ధయుగములో వడ్డీ తీసుకొను వారు సత్పురుషులుగ భావింపబడవలెనట్లు జాతక కథలలో కన్పించుచున్నది. వంచకులగు పారివ్రాజకులు వడ్డీ వ్యాపారము చేయుదురని ఒకజాతకములో కలదు. * భారత దేశమున ఎవరను వడ్డీ తీసుకొనరని మెగాస్తానసు వ్రాసెను. (Hopkins in Cambridge Hist. of Ind. P. 287) ఇది మెగాస్తానసు పౌరపాటని కొండ రభి ప్రాయవడినను వడ్డీ వ్యాపారము నీచవృత్తిగానైనను నాటి భారత దేశమున పరిగణింపబడుచుండుట నిర్వివాదము. మెగాస్తానసు నీచులవలంబించు ఈ వృత్తిని గమనించి యుండకపోవచ్చును. మొత్తము మీద సర్వకాలము లందును, సర్వదేశము లందును, అన్ని మతములందును వడ్డీ తీసుకొనుట దుష్టమనియు, వడ్డీ వ్యాపారము నీచవృత్తియనియు పరిగణింపబడుచుండెననుట స్పష్టము.

వడ్డీకి సంబంధించిన ఈ నిషేధము మానవుని ఆర్థిక జీవితమునకు సంబంధించినది. మానవుని ఆర్థిక జీవితమునకు సంబంధించిన ఈ విషయమును కూడ మతాచార్యులు ఆధ్యాత్మిక జీవితమునకు సంబంధించిన సమస్యలను వలెనే తేలికగ ఇచ్చానుసారము మార్చివైచిరి. దీనికి ఫలితముగ మానవుడు ధనాన్వయంత్రముగ మారిపోయినాడు. పరుల దారిద్ర్యము వలన లాభము పొంది వారి ఆపసరములలో అప్పు సప్పు నిచ్చి తమ ధనమును పెంచుకొనుట కిదొక మార్గమైపోయినది. ఎన్ని కొంపలు కూలుట లేదు ఈ వడ్డీ వలన? ఒక్క మనగ్రామసీమలో 900 కోట్ల రూపాయలకు పైగా ఋణమున్నదనియు దానిపై అధమము 225 కోట్ల రూపాయలు ప్రతి సాలు బీద రైతులు వడ్డీగా చెల్లించుచున్నారనియు అర్థశాస్త్రజ్ఞులు అంచనావేసిరి. గత విరోపా

* “Hypocritical ascetics are accused of practising it (money-lending on interest). (Jataka IV. 484). No one but the money-lender seems to have lent capital wealth for interest as an investment.” (Rhys Davids in Cambridge History of India, Vol. 1, P. 218)

మార్క-గ్రామములలో అమెరికా నుండి ఇంగ్లాండు ప్రాంతముదేశములు తీసుకొనిన ఆర్థికవై వడ్డీ ఇస్తుకొనలేక అనేక స్థానికదేశములు అమెరికాకు ప్రాధేయపడి చాలుచా నేయించుకొవలసివచ్చెను. సంవత్సరమునకు వేల కోట్ల రూపాయలు అమెరికాకు ఇంగ్లాండు వడ్డీ క్రింద ఇవ్వవలసి వచ్చుచుండెను.

కాపిటలిజమ్ లేక పుంజీపతిత్వమునకు ఆధారము వడ్డీయేయని ౧౯-వ శతాబ్దములో గ్రహించుచుండెను. తనకడనున్న ధనము పర్యవసానముగాని పరిశ్రమలయందు గాని తాను స్వయముగ పెట్టుకొన చేతకాక వడ్డీపై ఆధనమును పెట్టుబడి పెట్టువాడు కాపిటలిస్టు. * అందు చేతనే సామ్యవాద పితామహుడగు కార్ల మార్క్సు వడ్డీని వివేకించినాడు. బీదకార్నికునుండి కాపిటలిస్టు అన్యాయముగ పొందుకొని చిరునవ్వు 'సర్ప్లస్ వ్యూల్యూ' లేక అదనపువిలువలో వడ్డీనికూడ చేర్చినాడు. మార్కస్ పండితు డన్నట్లు పాటకజనముపై ఒక అన్యాయపు పన్నుని ఇవ్వడు వడ్డీ ఛంకించుచునున్నది. అంతేకాదు. వడ్డీ ధనికులను ధనికతరులుగను, బీదలను ఇంకను ఎక్కువ బీదవాండ్రుగను చేయుననియు, దీని వలన సాంఘిక జీవితము నిలుకడగా ఉండజాలదనియు జాకాబ్ అనుచున్నాడు. † అందుచే సామ్యవాదుల ఆర్థికాస్త్రములో వడ్డీకి స్థానము లేదు. "All extant Capital is accumulated or capitalised interest; for interest is nothing more than one fragment of surplus value." (Karl Marx, Capital, Vol. II, P. 646.)

(వడ్డీ అదనపు విలువలోని ఒక భాగం. అందుకని, నిలువధనమంతా కూడబెట్టుకొని వడ్డీ అనిగాని, లేదా, ధనముగా కూడబెట్టిన వడ్డీ అనిగాని చెప్పాలి.)

* Grimm defines "capitalist" in German, as "a man who lends out money on usury." (Ashley, Vol. I. Part. II P. 430.)

† "The early attacks on usury were motivated by the church's sympathy for the oppressed poor; the latest attack finds its strength in the plea that interest is an unjust tax on laboring classes...By interest then, the rich are made richer, and the poor poorer, and the stability of social organisation is disturbed." John Dow in the Encyclopaedia of Religion & Ethics.

(బీదల బాధలను జూచి కనికరించే దృష్టితో, తొలుత వడ్డీ పద్ధతులమీద దాడి చేయలు పెట్టుచుండెను. ఇప్పుటి దృష్టిలో వడ్డీ, కూలి నాలీల మీద విధింపబడే అన్యాయపు పన్నుగా భావించుట నిరసించబడుచున్నది. వడ్డీ కారణముగా, బీదలు మరి బీదతనములో ముగ్గి పోవుటయును భాగ్యవంతులు విపరీతముగా భాగ్యవంతులుగుటయు జరుగుచున్నది. అందుచేత, సాంఘికవ్యవస్థలో సీతత్వము లేకుండా పోవును.)

అత్యంత ప్రముఖుడగు ఒక అర్థశాస్త్రవేత్త ఈ మధ్య ఈభావము లన్నిటిని పడగొట్టినాడు. అతడే జేమ్స్ మేనార్డ్ కైన్స్ (James Maynard Keynes). బ్రిటిష్ సామ్రాజ్యములోనే కాదు ప్రపంచ అర్థశాస్త్రవేత్తలలో ఇత డగ్రగ్యోడు. ఇతడు ౧౯౩౯ లో “The General theory of Employment, Interest and Money” అను ఒక ఉద్గ్రంథమును రచించి అర్థశాస్త్రజ్ఞులను విభ్రాంతుల నొనర్చెను. వడ్డీలేటు హెచ్చించినచో పెట్టుబడికై ఎక్కువ ధనము మార్కెటులోనికి వచ్చునను ఆర్థిక సిద్ధాంతము తప్పని కైన్స్ ఇందు చూపెను. వడ్డీలేటునకును పెట్టుబడికై మార్కెటు లోనికి వచ్చు ధనముయొక్క మొత్తమునకును ఎంతమాత్రము సంబంధము లేదని కైన్స్ ఇందు దీర్ఘముగ చర్చించెను. దీనితో ఆర్థిక సాభాగ్యమునకు వడ్డీయే మూలకందమనుకొనిన ప్రాచీన అర్థశాస్త్రజ్ఞుల మూఢభావము మొదలంట కూలెను. అధికపు టెగుడుదిగుడులను తగ్గించుటకు మార్గము వడ్డీలేటు తగ్గించుట కాని హెచ్చించుట కాదని కైన్స్ ఇందు రుజువు పరచెను. అర్థశాస్త్రజ్ఞులిప్పుడు కండ్లు తెరిచినారు. వడ్డీ సర్వ ఆర్థిక అభివృద్ధులకు మూలమని ఇప్పుడు వాటికి బోధపడినది.

వడ్డీని గూర్చి ప్రాచీన భావులు, ప్రాచీన మతములు, వివిధ ఆర్థిక సితులనాదరించు అర్థశాస్త్రజ్ఞులు ఏమనిరో, ఇన్నాళ్ళ అనుభవము, భావన, అర్థశాస్త్రజ్ఞులను ఏభలితార్థము వంకకు తీసుకొని వెళ్ళినవో వెనుక వ్రుప్తముగ వివరించితినీ. వెనుకటి మతములు వడ్డీని నిషేధించెను. తరువాత ఆయామతముల పండితులు వడ్డీని ధర్మమొనర్చిరి. కాని ఇస్లామ్ ఈ విషయమున పొందిన జాగ్రతను గమనింపుడు. సర్వమతములును వడ్డీ తీసుకొనుటను మాత్రము నిషేధించినవి. వడ్డీవృత్తిని ఖండించినవి. ఇస్లామ్ అంతటితో ఆగలేదు. వడ్డీతీసుకొనుటయే కాదు. వడ్డీ ఇచ్చుటయు, వడ్డీ పత్రమును వ్రాయుటయు, అందు సాక్షులై యుండుటయు, మొత్తమునకు వడ్డీకి సంబంధించిన సమస్త కార్యములను ఇస్లామ్ నిషేధించినది. (బుఖారీ 3౪ : ౨౪) “వడ్డీ తీసుకొనుట భగవంతుని పైనను భగవంతుని ప్రపక్తపైనను యుద్ధముచేయుట వంటిది.” (౨ : ౨౭౯) అని ఖుర్ఆన్ స్పష్టముగ ఆదేశించినది. అందుచేతనే వడ్డీ నిషేధమును భాషము ముస్లిమ్ హృదయములలో చెదరక నిలిచియున్నది. ప్రతి సంవత్సరము పెక్కులక్షలరూపాయలు ముస్లిములు వడ్డీక్రింద పోస్టల్ సేవింగ్సు బాంకు నుండి తీసుకొనకుండా ఉన్నారని సెంట్రల్ బాంకింగు ఎన్క్వైరీ కమిటీవారు వ్రాయుచున్నారు.

యూదులు (Jews) వడ్డీ వ్యాపారమున ప్రసిద్ధికెక్కినవారు. మొన్న మొన్నటివరకు యూరప్ ఖండములో వడ్డీవ్యాపారమంతయు వీరిచేతులలోనే యుండెను. యూదులు

మతగ్రంథముగు పాతనిబంధనవడ్డీని యూదులమధ్య నిషేధించినది. కాని ఇతరులతో వడ్డీ వ్యాపారము ధర్మమైనది. అందుచే యూదులు క్రైస్తవులతో నిరాటంకముగ వడ్డీ వ్యాపారము చేయుచుండిరి. కాని యూదు లీ వృత్తి సంచమైనదని ఇప్పుడు గ్రహించినారు. ఇప్పుడు వడ్డీవృత్తి గౌరవ ప్రదముగ వృత్తిగా భావింపబడుచుండుటలేదు. J. Abelson వడ్డీయెడ యూదుల ప్రస్తుత వైఖరినిగూర్చి Encyclopaedia of Religions and Ethics: లో వ్రాయుచు ఇట్లుచున్నాడు.

“The trade of usury is looked upon with shame; and the usurer is stigmatised as a reproach to his people. In some Jewish Communities to-day the money lender is forbidden to have any voice in the affairs of the synagogue and is socially tabued by the better classes among his co-religionists.”

(“వడ్డీవ్యాపారము సంచముగ చూడబడుచున్నది. వడ్డీ వ్యాపారమును వలమునకు కళంకముగా బరిగణింపబడుచున్నాడు. నేడు యూదులలో వడ్డీ వ్యాపారికి సిన గాగులపరిపాలనమున స్థానములేదు; అతనిని సాంఘికముగ బహిష్కరించుచున్నారు.)

౫౭. వడ్డీ తీసుకొనుట దానమునకు విరుద్ధముగ ఇందు చెప్పబడినది. “కృతఘ్నుడగు పావీని భగవంతుడు ప్రేమింపడు” అన్న ఈ సూక్తమునందలి వచనములు గమనింపదగినవి. వడ్డీ తీసుకొనుటయు, దానము చేయబండుటయు కృతఘ్నుని కార్యములని దీని భావము. సంపద భగవంతునిచే ప్రసాదింపబడినది. దానిని భగవన్మార్గమున ఖర్చుపెట్టుటయే దానియొక్క సరియైన వ్యయము. అట్లుచేయక లోభియై, అంతటితో ఆగక, తన ధన బలముచే దరిద్రుల దారిద్ర్యము నూతగా గొని వారి ధనమును వడ్డీరూపమున పిండుట భగవంతు డిచ్చినదానికి కృతఘ్నుత చూపుటకాక మరేమి ?

దాతనని గర్వమున నిట్లు ధనమదాంధ !

నమ్ము నీయీవి నిర్ధారితమై నున్నది ;

నాది యని నీవు నిట్లు ధనమ్ము నీదె?

సర్వధన సంప్రదాత ఈశ్వరుడు లేడె ?

*

*

*

౫౮. ‘జకాత్’ లేక ‘విసితదానము’ ఖుర్ఆన్ లో 27 చోట్ల ప్రారానము (సూర్త్) తో పాటు పేర్కొనబడినది. దీనినిబట్టి ఖుర్ఆన్ గ్రంథము జకాతున కెంత ప్రాముఖ్యత నిచ్చుచున్నదో తెలియగలదు. “ధనివలకడనుండి గ్రహించి

శీదల కివ్వబడు” ధనము జకాత్ అని శ్రీప్రవక్త ఉపదేశము. (బుఖారీ 24 : 1). ఆర్థిక సమానత్వమును నెలకొల్పుటను, దారిద్ర్యమును నిర్మూలించుటను, భిక్షు కావృత్తి లేకుండ చేయుటను ఇంతకంటె మంచి ఉపాయము వేరొకటిలేదు.

*

*

*

౨౯. ఋణము చేయుట తప్పని సరియైన ఒక దుర్భాగ్యసమని ఇస్లామ్ చెప్పుచున్నది. సాధ్యమైనంతవరకు అప్పుచేయక ఉన్నదానితోనే తన ఆవసరములను తీర్చుకొనుట మేలని ప్రవక్త ఉపదేశము. “ప్రభూ! నన్ను తప్పులనుండియు అప్పుల నుండియు తప్పించుము” అని శ్రీప్రవక్త సాధారణముగ ప్రార్థించుచుండిరి. ఒకడు శ్రీప్రవక్త నుద్దేశించి ‘ఓ ప్రవక్తా! తా మెప్పుడును అప్పుల నుండి నన్ను తప్పించుమని ప్రార్థింతురే?’ అనెను. దానికి ప్రవక్త ఇట్లు ప్రత్యుత్తర మొసగిరి : ‘అవును. అప్పులలో నున్నవాడు అబద్ధములు చెప్పను. వాద్దాసములను చేసి వానిని చెల్లించడు’. (బుఖారీ, 43 : 10).

కాని అప్పుచేయుట ఒకొక్కప్పుడు తప్పనిసరి యగును. అట్టియెడ ఋణదాత ఋణగ్రస్తునియెడ దయతో ప్రవర్తించవలెనని శ్రీప్రవక్త ఉపదేశించు చున్నారు. ఈ విషయమున ప్రవక్త ఉపదేశములను కొన్నిటి నీ క్రింద ఉదహరించుచున్నాను :

“అమ్మునప్పుడు, కొనునప్పుడు, అప్పుడిగినప్పుడు దౌదార్యముతో ప్రవర్తించు వానిని భగవంతుడు కరణించును.” (బు. 34 : 16)

“ఋణగ్రస్తుడు కష్టపరిస్థితులలో నున్నప్పుడు అతనికి గడువిచ్చినను లేక అతని ఋణమును విడిచి వేసినను భగవంతు డట్టి వారికి తనకడ ఆశ్రయమిచ్చును.” (మన్నద్, I, పుట 73).

“కష్టపరిస్థితులలో నున్న ఋణగ్రస్తునకు గడువిచ్చిన వానిని లేక అతని ఋణమును విడిచి వేసిన వానిని సరకాగ్ని అంటుండ నేను చేతును.” (మన్నద్ I. పుట. 327).

“అప్పును విడిచిపెట్టి వేయు వానికి నేను సంరక్షకుడ నగుదును.” (బు. 65 : 1).

ఋణము చేసిన వాని ధర్మముకూడ కఠినముగ శాసించబడినది. “తన అప్పులను సరిగా ఎవడు తీర్చునో మీలో అతడే ఉత్తముడు” అని శ్రీ ప్రవక్త వచనము. ధని వలెనవారు తమ ఋణములను తీర్చివేయుటలో ఆలస్యము చేయుట దౌర్జన్యమని మరొకచో శ్రీప్రవక్త ఉపదేశించుచున్నారు. (బు. 38 : 1, 2).

తీర్చనను ఉద్దేశముతో అప్పతీసినవాడు ధిక్కృతుడని ప్రవక్తవచన మొకటి కలదు. (మన్నున్ II, పుట 417). అప్పులను తీర్చిన తర్వాతయే దానాదులు చేయ వలెననియు, అప్పులు తీర్చగా మిగిలిన ఆస్తిని వారసులు పంచుకోవలెననియు శ్రీ ప్రవక్త ఉపదేశించుచున్నారు. (మన్నున్ I. పు. 79)

*

*

*

౬౦. దీనిపైనను దీని తర్వాత నూక్తముపైనను ఒడంబడికలకును సాక్ష్యమునకును సంబంధించిన ఇస్లామీయ లా ఆధారపడి యున్నది.

ఇవ్రాణ వంశము

మూడవ అధ్యాయము

మూడవ అధ్యాయము

ఇమ్రాక్ వంశము

ఈ అధ్యాయము మదీనాయందు ప్రోక్తమైనది. ఇందు 200 సూక్తములు కలవు. కొందరు 3, 4, సూక్తములు కలిపి చదివి 199 సూక్తములే గణించిరి. నేను ఈజిప్టు రాయల్ ఎడిషనును అనుసరించితిని. మనదేశములో అంజుమనె హిమాయతె ఇస్లామ్ వారుకూడ ఇదేవద్ధతి ననుసరించిరి.

ఇందులో మూసాతండ్రియగు ఇమ్రాక్ లేక అమ్రాన్ పేర్కొనబడుటచే ఈ నూరావ ఈ పేరు వచ్చినది. ఇందులో మొదటి 83 సూక్తములలో క్రైస్తవ మత చర్చచేయబడినది.

శ్రీ ప్రవక్త మదీనావ వెళ్ళిన తర్వాత సబ్రాక్ పట్టణమునుండి 60 మంది క్రైస్తవ పండితులు అబ్దుల్ మసీహ్ అనువాని నాయకత్వము క్రింద పృథక్తతో చర్చించుటకు మదీనా నగరమునకు వచ్చిరి. సబ్రాక్ మదీనాకు సమీపమున నున్న ఒక చుట్టె క్రైస్తవ పట్టణము. అశేబియా చర్చికి పృథాన వీరాధిపతి ఆకాలములో సబ్రాక్ పట్టణమున నుండువాడు. ఇందలి మొదటి 83 సూక్తములు ఆ సందర్భమున ప్రోక్తమైనవి.

*

*

*

౬౦. 'తొరాత్' మూసాప్రవక్త (Moses) కివ్వబడిన భగవద్గ్రంథముగ ఖుర్ ఆసులో పెక్కుచోట్ల చెప్పబడినది. తొరాతు అన నేమియో స్ఫుప్తముగ తెలిసి కొనుట అవసరము. 'ది-లా' అనబడు పాతనిబంధనము (Old Testament) యొక్క భాగమునకు 'తొరా' అందురు. * ఇప్పుడు ఇంగ్లీషు పాత నిబంధనములో ఉన్న మొదటి ఐదు పుస్తకములు (అనగా జెనెసిస్, ఎక్సోడస్, లెవెటికస్, సంబర్స్, ద్యుటెరినోమి) మూసావ ప్రోక్తమైన 'లా' లేక భర్తగ్రంథమని ఇటీవలి వరకు అనుకొనుచుండిరి. కాని బైబిల్ పరిశోధకులు ఈ మధ్య ఇప్పుడు పాతనిబంధనమున మూసా మున్నగు ప్రవక్తలకు ప్రోక్తమైనవిగా ఇంగ్లీషుబైబిలులో ప్రచురింపబడిన గ్రంథములలో ఎక్కువ భాగము ప్రక్షిప్తమనియు, అసలుగ్రంథములు ఎప్పుడో పోయిన వనియు కనిపెట్టిరి. పాత నిబంధనము యొక్క కూర్పునుగూర్చి ఒక ప్రాచీన చరిత్ర కారు డిట్లనుచున్నాడు : 'In like manner also Judas (Maccabeus)

* పాత నిబంధనము మూడు విభాగములలో విభజింపబడినది : లా, ప్రాఫెట్సు, సామ్స్.

brought together in addition to all the things *that were lost by reason of the war we had, and they remain with us.*" † ఈ విధముగ యుద్ధకాలముచే నశించిన మూలగ్రంథముల స్థానమున నాటి మతాచార్యులు కొత్తగ్రంథములను రచించి యుందురు.

ఇప్పుడు 'త్రోరా' అనబడుచున్న పాతనిబంధన గ్రంథములు మూసాచే వ్రాయబడ లేదను విషయము నిర్వివాదమైనది. అంతేకాదు. అవి మూసాకు సమీప కాలమున వ్రేతము వ్రాయబడి యుండలేదు. క్రీ. పూ. 5వ శతాబ్దములో యూదులు బాబిలోనియానుండి మరలివచ్చిన పిదప వారి ధర్మగ్రంథముల కూర్పు ప్రారంభమాయెను. కొన్ని గ్రంథము లీ కాలము తర్వాత వ్రాయబడెను. ఈప్రాచీన గ్రంథములు పరిష్కరించి కూర్చిన వారు అసంఖ్యాకమగు పౌరపాట్లు కావించిరి. మూలగ్రంథములను ప్రక్షిప్తములనుండి వేరుపరుపజాలకపోయిరి. అందుచే తర్వాత ఎన్నో చిహ్నులు సంభవించెను. ఉదాహరణమునకు ఎపాక్రిఫాలలోని పెక్కు గ్రంథము లిప్పుడు ఇంగ్లీషు బైబిలులో లేవు. అవి ప్రక్షిప్తములని ఇంగ్లీషుబైబిల్ పరిష్కర్తలు నిరాకరించిరి. కాని క్రీ. శ. 1546 లో జరిగిన కాన్సిల్ ఆఫ్ ట్రెంట్ (Council of Trent) లో రోమన్ క్యాథాలిక్ చర్చివారు దీనిని పూర్తిగా గ్రహించి ఈ విధముగ కాసించిరి : "He is also to be anathema, who does not receive these entire books, with all their parts, as they have been accustomed to be read in the catholic church, and are found in the ancient editions of the Latin Vulgate, as sacred and Canonical."

(లాటిన్ బైబిలు పృథులలో ముద్రించబడిన మొత్తముగ్రంథమును ఏమార్పుయు లేకుండా, ఒక ముక్కనైనా విడిచిపెట్టకుండా నమ్మనివాడు బహిష్కరించబడవలెను.)

ఈఅభిప్రాయమును విమర్శించుచు బైబిల్ విద్వాంసులలో మేటియన్ ప్రసిద్ధికెక్కిన డాక్టర్ చార్లెస్ గా రిట్లనుచున్నారు : "The weight the scholars in general will attach to this decree cannot but be influenced by the fact, that the Prelates who formed this Council none came from Germany or Switzerland or from any of the northern countries; none knew Hebrew, only a few had some knowledge of Greek, and there were some whose knowledge of Latin was of a doubtful character." *

† I Maccabeus ii, 14. Quoted in Matthew Arnold, God and the Bible, P. 106.

* Charles R. H. "Religious Development between Old & New Testaments", P. 186.

(ఈ పండితులు ఈ వాదాని కిచ్చిన పాముఖ్యత ఈ క్రింది కారణాలవల్ల తగ్గక మానదు. ఈ సభకు వెళ్ళిన వారిలో ఎవ్వరూకూడా జన్మనీ నుండిగాని స్వీట్జర్ లాండు నుండిగాని మరెవ్వరు ఉత్తరదేశముల నుండిగాని వచ్చినవారు కారు. వీరిలో ఎవ్వరికీ హెబ్రూభాష తెలియదు. చాలా కొద్దిమందికి మాత్రమే గ్రీకుభాష తెలియును. కొంతమందికి లాటిన్ భాషకూడా తెలియదని చెప్పవచ్చు.)

ప్రాటెస్టెంట్ చర్చివారు హెబ్రూగ్రంథములనే ఒప్పుకొందురు. అసలు ఈ గ్రంథముల మూలభాష ఏదో, ఏ కాలమున ఇవి వ్రాయబడినవో, ఏ ప్రాంతమున వ్రాయబడినో మున్నగు విషయము లింకను నిర్ధారణ కాలేదు. ('Scholars are far from unanimous as to the original language, date and place of compilation of some of these books...' —Charles, P. 186.)

మూసా ప్రవక్త ధర్మ గ్రంథము దగ్గము కావించబడిననియు, తర్వాత క్రీ. పూ. 458-57 ప్రాంతములలో 'ఎజ్రా' ఒక ధర్మగ్రంథము రచించెననియు రెండవ ఎస్థాస్ లో చెప్పబడినది. యుద్ధమున మూల ధర్మగ్రంథము నశించెనని 'మెక్కాక్షస్'లో కల వచనముతో ఇది కలిపి చదివిన యెడల ఇది నిజమేయై యుండవలసి తోచుచున్నది.

తోరామొక్క మూలము ప్రాచీన హెబ్రూభాషలో ఉండియుండవలెను. ఇప్పుడు లభించిన పాత నిబంధనముయొక్క అత్యంత ప్రాచీన ప్రతి క్రీ. శ. 916 నాటిది. యూదులు బాబిలోనియాకు వెళ్ళగొట్టబడిన తర్వాత క్రమముగా వారు హెబ్రూభాషను మరచి గ్రీకు భాషను స్వీకరించిరి. అందుచే వారు తమ ధర్మగ్రంథమును కొంతకాలము తర్వాత గ్రీకుభాషలోనికి పరివర్తించు కొనిరి. ఇప్పుడు మూల గ్రంథములుగా భావించబడుచున్న గ్రంథములు రెండు: (1) గ్రీకుభాషయందలి సెప్టాజింట్ (Septuagint); (2) లాటిన్ భాషయందలి వల్గేట్ (Vulgate). గ్రీకు గ్రంథము వివిధకాలములలో 70 మంది పండితులు వేరువేరుగా వివిధకాలములలో, వివిధప్రాంతములలో కూర్చినది. ఈ పని క్రీ. పూ. 284 లో పార్థగ్రంథమాయెను. ల్యాటిన్ భాషలోనున్న వల్గేట్ క్రీ. శ. 5-వ శతాబ్దములో సెంట్ జెరోమ్ అనువదించినది. ఈరెండు కూర్పులును పరస్పరభిన్నములుగనున్నవి. వల్గేట్ లోపూడ పెక్కు వివాదాస్పదమైన భాగము లుండిపోయెను. తుదకు పోప్లెక్లమెంట్ VIII 1592—1605 సంవత్సరములలో వల్గేటును పరిష్కరించి పునరుద్ధరించెను. ఇప్పుడు రోమన్ క్యాథలిక్కులలో ప్రచారముననున్న గ్రంథమిదే.

పై చర్చవల్ల తేలికజేమనగా పాత నిబంధనము యొక్క హెబ్రూ మూలగ్రంథము ఇప్పుడు లేదు. ఇప్పుడున్న హెబ్రూ పుస్తకాలు పరస్పర విరుద్ధముగ నున్నవి. క్రైస్తవులలో రోమన్ కాథలిక్కు లంగీకరించిన వల్లెననునది, యూదు లంగీకరించిన గీర్ష గ్రంథమునకు ఎంతయో భేదముకలదు. క్రైస్తవులలో పాపైస్టెంటు శాఖవారు యూదుల గీర్ష గ్రంథమునే ప్రమాణముగ గ్రహింతురు. ఈ విధముగ మూసాపర్వ క్తవ పోక్తమైన తోరము గ్రంథమును, తర్వాతి పర్వ క్తవ పోక్తమైన ఇతర గ్రంథములును మూలములు నశించి, మూలభాషలో కాక ల్యాటిన్ గీర్ష భాషలలో ఆ పర్వ క్తల పేర వ్రాయబడియున్నవి. ఇవి అసలు గ్రంథములు కావనియు, అసలు గ్రంథములు పోగా పండితులు రచించిన గ్రంథములనియు, వాటి నిష్పాడు యూదులును క్రైస్తవులును పొరపాటున భగవత్ప్రేక్షమగు గ్రంథములుగ భావించుచున్నారనియు దీనివల్ల తేలికది.

ఇంజీల్ : ఇప్పుడు ప్రచారములో ఉన్న పాత నిబంధన మందలి గ్రంథము లెట్లు పరిక్షిప్తములో, ఆదేవిధముగ ఇప్పుడు కొత్త నిబంధనము లేక New Testament అనబడుచున్న బైబిల్ భాగము, ఏనుక్రీస్తుకు పోక్తమైన భగవద్గ్రంథము కాదు. పాత నిబంధనము వలెనే కొత్త నిబంధనమునబడు బైబిల్ భాగము కూడ వివిధ కాలములందు, వివిధ భాషలందు, వివిధ క్రైస్తవ మతాచార్యులచే ఏనుక్రీస్తు మరణాంతరము దాదాపు ఒక శతాబ్ద పాఠములో వ్రాయబడినది. అవి సైతము మొదట వ్రాయబడిన రూపములో ఇప్పుడులేవు. అసలు ఏనుక్రీస్తు భాషలో ఆయన ఉపదేశములు లేనేలేవు. అనువాదములు, ఆ అనువాదముల కనువాదములు, తిరిగి వాటి అనువాదములు ఈ విధముగ ఈ బైబిల్ గ్రంథములు అసంఖ్యాకముగు మార్పులు పొంది ఈ రూపమును దాల్చినవి.

మ్యాథ్యూఆర్నాల్డ్ Literature and Dogma అను తనఉద్గ్రంథమున కొత్త నిబంధనమును గూర్చి దీర్ఘముగ చర్చించి తేల్చిన సారాంశమిది : "In short, to know accurately the history of our documents is impossible; and even if it were possible, we should not yet know accurately what Jesus said and did; for his reporters were incapable of rendering it, he was so much above them. As to the character of the documents, however.....it must be remembered that none of the recorders we have, probably, the very original record. The record when we first get it, has passed through at least half a century, or more, of oral tradition, and through more than one written account.*

* Matthew Arnold, 'God and the Bible,' P. 96-97,

కొత్త నిబంధనము యొక్క రచయితలు, వారి కాలములు, వారి రచనల మూలములు, తద్రచనములు ఎప్పుడు పరిమాణ గ్రంథములుగ స్వీకరింపబడినవి మున్నగు విషయములు వ్రాస్తూ మూలముగ ఆర్థములు ఈ విధముగ చెప్పుచున్నాడు:

“But when did the New Testament, in that form in which we possess it, come to be recognised as Scripture like the Old Testament? Clearly the documents composing it appeared at different times, and were not first published to the world as one authorised whole called the New Testament. Clearly there was a time when they had not acquired the authority they possessed afterwards; when people preferred, for instance, to any written narrative, the oral relations of eye-witnesses-” † క్రీ. శ. 145 లో పేపియాస్ (Papias of Hierapolis) అను ఒక గొప్ప క్రైస్తవ పండితుడు క్రీ. శ. 135 లో జెరూసలము నందు ఏనుకీర్స్తు శిష్యు పరంపర యందలి వారును, పండితులు మున్నగు పెద్దలు నశించిన పీదప ఏనుకీర్స్తు పేర పరిచారము లోనికి వచ్చిన అబద్ధోపదేశములను నివారించుటకై “ఏనుకీర్స్తు ఉపదేశసారము” (An Exposition of the Sayings of the Lord) అను ఒక పుస్తకమును వ్రాసి పంపించెను. ‡ ఆతని కాలములో ఇప్పుడున్న కొత్త నిబంధనము వంటి గ్రంథము కాని, పరిమాణభూతముగు మరే గ్రంథము గానిలేదు. అట్టి గ్రంథముండిన ఎడల తప్పుక తన గ్రంథమున పేపియాసు పేర్కొని యుండెడివాడే. మొట్టమొదట క్రీ.శ. 180 లో ఐరేనియస్ (Irenaeus) అను ఒక గొప్ప క్రైస్తవవాచార్యుడు నాల్గు సువార్తలను పేర్కొనెను. అంతకు పూర్వముండిన ఇగ్నీషియస్ (Ignatius) గాని, పాలికార్ప్ (Polycarp) గాని, జస్టిన్ మార్టర్ (Justin Martyr) క్లెమెంటు (Clement of Rome) గాని నాల్గు సువార్తల (Four Gospels) ప్రసంగ మెక్కడను చేయరైరి. ¶

క్రీ. శ. 397 లో ఒకటియు, క్రీ. శ. 419 లో ఒకటియు ఈ విధముగ కార్తేజిలో రెండు ధర్మ సభలు (Synods) జరిగెను. ఈ సభలలో మొదటిసారి కొత్త నిబంధనము నిర్ణయింపబడెను. క్రీ. శ. 383 లో సెంట్ జెరోమి అను ఒక గొప్ప క్రైస్తవవాచార్యుడు పోప్ ఆజ్జాను సారము నాల్గు సువార్తల లాటిన్ పరిష్కృత

† Ibid, P. 113.

§ Benjamin W. Bacon, The Making of the New Testament, P-131.

¶ “But we look in vain in Justin Martyr, or Polycarp, or Ignatius or Clement of Rome, either for an express recognition of the four Canonical Gospels, such as we have given from Churchmen who lived later, or for a distinct mention of any one of them.”

అనువాదమును ప్రకటించెను. సెంట్ జెరోమి పండితుడు కాత్తేజిలో జరిగిన ధర్మ సభల వారు సంకలిత పరచిన కొత్త నిబంధనముపై చేసిన విమర్శనము గమనించ దగినది. ఇప్పుడు టైబిల్లోని 19 వ పుస్తకమును (To the Hebrews) లాటిన్ క్రైస్తవులు పృథాణ గ్రంథముగ స్వీకరించరనియు, జాకొనువార్తను గ్రీకు చర్చివారంగీకరించుట లేదనియు, 22వ పుస్తకమును (II Peter) పల్లరు అంగీకరించరనియు, 22వ పుస్తక మగు ఎపిజిల్ ఆఫ్ జేముసు ఒక పక్షిప్త గ్రంథముగ భావించుచున్నారనియు, 26-వ పుస్తకమును (Jude) అత్యధిక సంఖ్యాపలు స్వీకరించుట లేదనియు, సెంట్ జాకొవని చెప్పబడుచున్న మూడు పుస్తకములలో (24, 25 27, సంబద్ధ) తరువాతి రెండును సెంట్ జాకొ వ్రాయలేదనియు, జాకొ ది ఎల్డర్ అను వానిచే అవి వ్రాయబడిన వనియు ఆయన వ్రాసెను. * ఈ విధముగ కొత్త నిబంధన మందలి 27 పుస్తకములలో 7 పుస్తకములు 1-వ శతాబ్ద ప్రారంభములో పృథాణ గ్రంథములుగ స్వీకరింపబడలేదని దీనివల్ల స్పష్టమగుచున్నది. ఐనను చర్చివారు వీటిని పృథాణములుగ స్వీకరించవలెనని కాసించిరి. చర్చి ఏది చెప్పినను వేదవాక్యముగనే పరిగణింపబడుచు వచ్చినది. ఒక్క 'జెరోమి'యేకాదు, యూసెబియస్ (Eusebius), ఆరిజెన్ (Origen) వంటి క్రైస్తవచార్యులు సైతము ఇప్పుడు కొత్త నిబంధనములోనున్న పెక్కుగ్రంథములు తమ కాలములో పృథాణ గ్రంథములుగ స్వీకరింపబడుచుండెడివి కావని వ్యాసించిరి.

ఇంక మొదటి నాలుగు సువార్తలను గూర్చి వినుడు. పేపియాస్ (క్రీ. శ. 145) కాలములో సెంట్ మార్కూ, సెంట్ మార్కు మాత్రమే బహుశః పృథాణ గ్రంథములుగ స్వీకరించబడి యుండవచ్చును. క్రీ. శ. 100 లో మ్యాథ్యూయొక్క మూలము ప్యాల్మెస్టయినులో నిరాకరింప బడిన గ్రంథముగ నుండెను. దీనితర్వాత దీని మూడు అనువాదములు—రెండు గ్రీకు భాషయందును, ఒకటి ఆల్మేయిక్ భాషలోను—వచ్చెను. ఇంతకంటె ఎక్కువ అనువాదములు ఉండియుండవచ్చును. ఇవన్నియు మ్యాథ్యూ నామముతోడనే పృచారములో నుండెను. కాని ఇందులో ఎక్కువ భాగము మార్కు సువార్తనుండి గ్రహించి కొత్తగా వ్రాయబడినది. మార్కు రోము నగరమున తన సువార్తను వ్రాసెను. సెంట్ మార్కు ఏనుక్రీస్తు శిష్యుడు కాడు. ఆయన సెంట్ పీటర్ తనకు చెప్పిన ఏనుక్రీస్తు జీవితాంశములను ఉపదేశములను ఒక సువార్తరూపమున వ్రాసెను. అదికూడ పీటర్ చనిపోయిన తర్వాత వ్రాయబడెను. పీటర్ చెప్పిన విషయములు ఒక సువార్త రచించు ఉద్దేశముతో చెప్పినవి కావు. తా నప్పుడప్పుడు సందర్శనసారముగ మార్కుతో చెప్పిన విష

యములను మార్కు కొంతకాలము తర్వాత ఒక పుస్తక రూపమున వ్రాసెను. సెంట్ లూక్ కూడ ఎవ్వరినగ మార్కు సువార్తనుండి విషయములను గ్రహించి తన సువార్తను రచించెను. ఈ ముగ్గురు సువార్త రచయితలును తమమ పూర్వముండిన ఏనుకీస్తు ఉపదేశగ్రంథములనుండి గ్రహించిరనుట నిర్వివాదము.

ఐతే మ్యాథ్యూ మొదట వ్రాసిన పుస్తకము సైతము నశించి దాని స్థానే పెక్కునువాదములు వచ్చుటకు కారణ మేమై యుండునో తెలిసికొనుట అవసరము. ఇది కేవల భాషాభేదముల వల్ల కల్గిన చిట్కకాదు. కేవలము అనువాదములలో జరిగిన మార్పుకూడకాదు. ఈగ్రంథములు వెలువడు నప్పటికి “ఏనుకీస్తు సందేశము” యొక్క ప్రాముఖ్యత నన్నిటిని తుదకు “ఏనుకీస్తును గూర్చిన సందేశము” యొక్క ప్రాముఖ్యత హెచ్చెను. *

అసలు ఏనుకీస్తు ఉపదేశములు కల గ్రంథము ఇప్పుడు మనకడ లేనే లేదు. అప్పుడుండిన గ్రంథములలో ఎక్కడను ఏనుకీస్తు నిలువపై ఎక్కిన విషయముకాని పునరుత్థాన విషయముగాని లేవండెనని పండితులంద రంగీకరించిన విషయమే. అందుచే ఏనుకీస్తు ఉపదేశములు కేవలము ఉపదేశముగనే కాక ఆయన జీవిత చరిత్ర తోచేర్చి వ్రాయవలసిన అవసరము కలిగెను. అందుచే మ్యాథ్యూయును, లూక్ యును కూడ మార్కుయొక్క చారిత్రక భాగమును గ్రహించిరి. ఇతర పుస్తకములం దెక్కడను ఏనుకీస్తు చరిత్రాంశములు లేవండెను. (There is outside of Mark no considerable amount of historical material, Cononical or uncanonical, for the story of Jesus—Bacon. P. 139.)

ఈ ఉన్న చరిత్రాంశములు కూడ ఒక పరుసలో లేవు. ఇది మార్కు చరిత్రాంశములను గ్రహించిన మ్యాథ్యూ లూకులకు తెలిసియు గత్యంతరము లేక వారా పరుసను యథాతథముగనే యుంచిరి. (In short, incorrect as they know the order of Mark to be, it was the best that could be had in the days when evangelists began to go beyond Syntagms (Collections of Jesus' teachings), and to write "Gospels" as we understand them, or, in their own language, "the things which Jesus began both to do and to teach."—B. Bacon. P. 140.)

*“It was impossible to blind to the conquests made by the Gospel about Jesus. Enclosed in it, as part of its substance the Gospel of Jesus found its final resting-place, much as the mother church itself was later taken up and incorporated in a Catholic Christendom” (Benjamin W. Bacon, The Making of the New Testament, P. 137).

క్రీ. శ. 45-50 సంవత్సరములలో రోముచర్చిని స్థాపించు పర్యయములు జరుగుచుండిన కాలములో మ్యాథ్యూ ఏసుక్రీస్తు ఉపదేశములను చేర్చివేర్చు పర్యయము చేసెను. కాని ఇప్పుడు 'మత్తయీసువార్త' అని మనము చదువుచున్న సువార్త ఆగ్గంధముకాదు. అధమును దాని అనువాదమును కాదు. అట్లనుటకు మూడు కారణములను బేకా పండితుడు చూపుచున్నాడు: (1) మొట్టమొదట మ్యాథ్యూ రచించిన గ్గంధము ఉపదేశమాలగాని మార్కుసువార్త వలె ఏసుక్రీస్తు కథకాదు. (2) మ్యాథ్యూ ఆసలు ఆర్థేయిక్ భాషలో వ్రాసియుండెను. ఇప్పుడు మనకున్న మత్తయీసువార్త మూలము గ్రీకు భాషయందున్నది. (3) మొదట వ్రాయబడిన పుస్తకము రచయిత ఏసుక్రీస్తుశిష్యుడు. కాని మన మత్తయీసువార్తకర్త తుదివరకు మార్కుపై ఆధారపడి సువార్తను రచించెను. ఏసుక్రీస్తుతో స్వయముగ పరిచయము కలిగి, ఆయన ఉపదేశాదులను స్వయముగ విన్న ఆయన శిష్యుడు మార్కునే అనువదింపును? మార్కు ఏసుక్రీస్తు శిష్యుడైనను కాదాయెను. ఈ విధముగ మనము చదువుచున్న సువార్త మత్తయీ వ్రాసినదికూడ కాదు. ఇది ఇంతటితో సైత మాగలేదు. మత్తయీ సువార్తలో తర్వాత ఎన్నో ప్రక్షిప్తములు చేర్చబడెను:— ("Over and over again special additions are made in Matthew to emphasise a warning against the workers of 'lawlessness.'" —Bacon, P. 149.)

తక్కిన సువార్తలను గూర్చికూడ అట్లే చెప్పవచ్చును. మార్కు సువార్తనుగూర్చి బేకా గారు ఇట్లు వ్రాయుచున్నారు: "The Gospel of Mark is no exception to the rule that church-writings of this type inevitably undergo recasting and supplementation until the advancing process of canonization at last fixes their text with unalterable rigidity. Whether we recognise 'sources' or earlier 'forms' or only earlier 'editions' of Mark, it is certain that appendices could still be attached long after the appearance of Luke, and probable that in the early period of its purely local currency at Rome the fund of Petrine anecdote had received more than one adaptation of form before it was carried to Syria and embodied substantially as we now have it in the composite Gospels of Matthew & Luke."

(Ibid, P. 170.)

ఈ విధముగ ఒక్కొక్క విషయమును గూర్చి ఎంతేని వ్రాయవచ్చును. కొత్త నీబంధనమందలి నాల్గు పుస్తకముల రచనా కాలములను గూర్చి వివిధ బైబిల్ పండితుల అభిప్రాయములను ఈ ప్రక్క కొద్దికరించుచున్నాను:— *

* Christlieb పండితుని "Modern Doubt and Christian Belief" అను గ్రంథమునుండి సంగ్రహించి కూర్చిన విషయము లిది.

నువార్తపేరు	కానిర్వర్తము చేసిన పండితుని పేరు	కాలము
1. సెంట్ మ్యూథ్యూ	బాచర్ (Baur) సి. ఆర్. కాస్టిన్ (C.R. Costlin)	క్రీ. శ. 105.10 ప్రస్తుత రూపములో క్రీ. శ. 90 నుండి 100 మధ్య వరకు. అనలు మూలగ్రంథం క్రీ. శ. 70 మొ॥ 80 వరకు.
	హిల్గెన్ ఫెల్డ్ (Hilgenfeld)	క్రీ. శ. 80
2. సెంట్ మార్క్	సి. ఆర్. కాస్టిన్ (C. R Costlin) కియెమ్ (Kiem)	క్రీ. శ. 100 క్రీ. శ. 100
	హిల్గెన్ ఫెల్డ్ (Hilgenfeld)	క్రీ. శ. 100
3. సెంట్ లూక్	బాచర్ (Baur) జెల్లర్ (Zeller)	క్రీ. శ. 150 క్రీ. శ. 130
	హిల్గెన్ ఫెల్డ్ (Hilgenfeld)	క్రీ. శ. 120
4. సెంట్ జాన్	బాచర్ (Baur) కియెమ్ (Kiem)	క్రీ. శ. 160 క్రీ. శ. 110—117

ఈ విధముగ ఏను క్రీస్తు మరణానంతరము సూరేంద్రులపైగా వ్రాయబడిన ఈ గ్రంథములు భగవద్ప్రీతి మెట్లగును? వివిధ రచయితలు, వివిధ కాలములలో, వివిధ దేశములలో, వివిధ భాషలలో, వివిధమగు ఉద్దేశములతో రచించిన వివిధ గ్రంథముల కూర్చే ఇప్పుడు ప్రచారములో నున్న బైబిల్ గ్రంథము. ఇది ఏనుక్రీస్తున ప్రవచింపబడిన గ్రంథము కాదనియు, ఏనుక్రీస్తున ప్రవచింపబడినదిగా చెప్పబడిన బైబిల్ గ్రంథము ఎన్నడో నశించినదనియు, దానిస్థానే వివిధ గ్రంథములు వ్రాయబడి బైబిల్ అను నామమున ప్రచారములో నున్నవనియు చెప్పుటకు ఇంత దీర్ఘముగ వ్రాసితిని. ఈ విషయమునుగూర్చి ఇంకను వివరములు తెలుసుకొన గోరువారు ఈ క్రింది గ్రంథములను చూడవలెను :

New Testament

- R. W. Mackay : Rise and Progress of Christianity.
 G. R. S. Mead : The Gospel, and the Gospels.
 B. W. Bacon : Making of the New Testament.
 R. Hone : The Apocryphal New Testament.
 E. Reuss : History of the New Testament. 2 vols.
 P. Wernle : The beginnings of Christianity. 2 vols.
 O. Pfeiderer : Christian Origin. 4 vols.
 W. Wrede : The origin of the New Testament.
 (An admirable Primer)
 Matthew Arnold : Literature and Dogma.
 " " : God and the Bible.

Old Testament

- G. F. Moore : Literature of the Old Testament.
 G. E. Hammond : Outlines of Textual criticisms.
 Matthew Arnold : Literature and Dogma.
 " " : God and the Bible.
 R. H. Charles : Religious Development between the
 Old and New Testaments.

* * * *

౬౨. ఖార్ ఆక్ లో రెండు విభములైన నూక్తములు కలవనియు అవి

(1) మహాకుమాత్ (2) ముత్ షాబిహాత్ అనబడునవనియు ఈ నూక్తమున చెప్పబడినది. 'మహాకుమాత్' నూక్తములు మూలసిద్ధాంతములను ప్రతిపాదించునవి. అవి స్పష్టముగ నున్నవి. వాటిలో అపారములకుగాని, అరాంతములకుగాని శాసనములేదు. ఇతి సర్వమతగ్రంథములందును మూలసిద్ధాంతములై యుండునవని 'సయ్యాద్ బిఛ్ జుఘైర్' అనుచున్నారు. ఇవి సర్వమతస్థములను అంగీకరించు మూలసిద్ధాంతము లని హజరత్ ముఖాతిల్ అభిప్రాయము. * ముత్ షాబిహాత్ నూక్తములు పైమూలసిద్ధాంతములను వివరించుట కివ్వబడిన ఉదాహరణములు. ఉపమానములు, ఉపాఖ్యానములు మున్నగునవి కల నూక్తములు.

వివిధార్థములకు తావిచ్చుట మానవభాషలో గల లోపము. వ్యాఖ్యాత తన ఇష్టము ననుసరించి ఒక వాక్యము యొక్క అర్థమును చెప్పగలుగుచున్నాడు; ఒక్కొక్కప్పుడు పొరపాటుపడుచున్నాడు; ఒక్కొక్కప్పుడు చేయవలెనని చేయుచున్నాడు. అసలు మతములు పోయి తర్వాతి పండితుల మతము లిట్లే స్థాపితమైనవి. ప్రస్తానత్రయమునకు శంకర రామానుజ మధ్వాచార్యులు వివిధభాష్యము లొనర్చి అద్వైత విశిష్టాద్వైత ద్వైత మతములను సాపించినారు. అదే విధముగ అనాటి ఆచారముననుసరించి వీనుక్రీస్తు భగవంతుని 'నాతండ్రి!' అని పిలిచినంతమాత్రమున క్రైస్తవాచార్యులు వీనుక్రీస్తు భగవంతుని పేరూరు డనినారు*. శబ్దప్రమాణముపై తగవులాడుకొని మతాచార్యులు వివిధమత భేదములలో చిక్కుకొనినారు. అందుచే ఖార్ ఆక్ ఈ విషయమును స్పష్టముగ చెప్పిచినది. మూలసిద్ధాంతములను

* ఈ అభిప్రాయములు తస్సీరె ఇబ్నె కసీర్ లో ఉద్భవమైనవి.

* 'Jesus made use of the figurative language familiar to the theocratic mind' (Schenkel, Sketch of the character of Christ, P. 145)

"Christ applies to himself the designation of the 'Son of God' in no other sense than that in which the People of Israel or the theocratic King might be so called." (Ibid, P. 177)

ప్రతిపాదించు నూక్తములలో ఆర్థాంతరములకుగాని, అపార్థములకుగాని తావులేదు. ఉపమానములును, ఉపాఖ్యానములును, ఉదాహరణములును కల నూక్తములు వ్యాఖ్యానించునప్పుడు ఆ వ్యాఖ్యానము మూలసిద్ధాంతములకు వ్యతిరేకముగనుండకూడదనియు, ఆ నూక్తముల వ్యాఖ్యానములలో పడి తగువులాడుకొనుచు మూల సిద్ధాంతములను దృష్టించి తొలగించవలదనియు శ్రీప్రవక్త ఈనందర్థమున ఉపదేశించుచున్నారు. ప్రవక్తవాక్యములు గమనింపుడు : “ముతపాచిహాత్ నూక్తములను గూర్చి తగువులాడుకొనువారిని విడిచిపెట్టుము.” (బు) ముతపాచిహాత్ నూక్తములను గూర్చి తగువులాడుకొనియే మతముల నన్నిటిని పండితులు మార్చివైచిరి. ఇస్లామున కట్టి విపత్తు సంభవించకుండ ఖుర్ఆన్ హెచ్చరించుచున్నది.

* * * *

౬౩. ఇందు బదర్ యుద్ధరంగమును గూర్చి చెప్పబడినది. ఆ యుద్ధమున ముసల్మానుల సంఖ్య 313. అవిశ్వాసుల సంఖ్య 900 మొదలు 1000 వరకు ఉండెను. విషయ ఆ యుద్ధమున ముసల్మానులకే విజయము కలిగెను. భగవత్సహాయమున కిదొక ఉదాహరణము.

ముసల్మానుల సంఖ్య అవిశ్వాసుల సంఖ్యలో మూడవ వంతు యుండినను, అవిశ్వాసులకు ముసల్మానులు తమకంటె రెండింతలు కన్నించుచుండినయు ఇక్కడ అర్థము చెప్పవచ్చును.

మక్కా వాసుల దౌర్జన్యమును సహించలేక శ్రీ మొహమ్మద్ ప్రవక్త మదీనాకు రహస్యముగ వెళ్లిపోయిరి. కాని మక్కా వాసులగు ఖురైషులు శ్రీ ప్రవక్తను మదీనాలో కూడ శాంతితో జీవితము గడపనివ్వరైరి. శ్రీ ప్రవక్త మదీనాకు పలాయితులైన రెండవ యేడే ఖురైషులు ఒక గొప్ప సైన్యమును తయారుచేసి మదీనాపై కైత్తివచ్చిరి. ముసల్మానులు నగరములో 313 రు మాత్రముండిరి. ఆయుధములా లేవు. యుద్ధముచేయుటయం దనుభవమా నున్న. శత్రుపక్షమున వెయ్యిమంది యుద్ధకళయం దారితీసిన యోధులు. విషయ ముసల్మానులకే విజయము లభించెను. అవిశ్వాసులకు సంపూర్ణ మగు అపజయము కలెను.

* * * *

౬౪. భార్యావుత్రాదులు, ధన ధాన్యములు మున్నగు ఐహిక వాంఛలు మానవునకు ప్రియములే కాని నిజమైన విలువ వీటిలో లేదు. పౌరతాకిక నుఖములే వాంఛింప దగినవని ఖుర్ఆన్ ప్రబోధించుచున్నది.

* * * *

౬౫. ఖుర్ఆన్ తాను బోధించిన మతమును ‘ఇస్లామ్’ అని పిలుచు

చున్నది. ప్రపంచ మహామతములలో దేనికని ఒక పేరు లేదు. ఏనుక్రీస్తు మతమునకు క్రైస్తవమత మనియు గౌతమబుద్ధుని మతమునకు బౌద్ధమత మనియు అదేవిధముగ మతకర్తల నామములతో ఆయామతములు ప్రసిద్ధి కెక్కినవి.* హిందూమత మనబడుచున్న బ్రాహ్మణమతమునకు ఒక పేరే లేదు. ఖుర్ఆన్ ఇచ్చిన 'ఇస్లామ్' అను నామము శ్రీమొహమ్మద్ ప్రవక్త బోధించిన మతమునకే కాదు. భగవంతునిచే వివిధ కాలములందు వివిధ దేశములందు వివిధ ప్రవక్తలకు ప్రోక్షమైన మూలమతమునకు 'ఇస్లామ్' అను నామమును ఖుర్ఆన్ ప్రతిపాదించుచున్నది. ఇబ్రాహీమ్ ప్రవక్త తన పుత్రులను, యాకూబు (Jacob) తన పుత్రులను "మీరు ముస్లిములైగాని మరణింపకుడు" అని ఉపదేశించినట్లు ఖుర్ఆన్ పక్కాణించుచున్నది. (2 : 131-133)

'ఇస్లామ్' అనగా 'శాంతిని ప్రవేశించుట' లేక 'శాంతిపహించుట' అని అర్థము. 'ఇస్లామ్' 'సలమ్' అను ధాతువునుండి వచ్చినది. 'సలమ్' అనగా 'శాంతి.' అత్యశాంతిని పొందినవాడు ముస్లిమ్. భగవదిచ్ఛకు సమస్తమును సమర్పించినప్పుడే

* 'ఇస్లామ్'ను మొహమ్మదీయ మతమని విరోధీయులు వ్రాసిరి కాని ఇది ముస్ల్మాను సంప్రదాయము కాదు. ఖుర్ఆనులోగాని, ఇస్లామ్ మతమునకును చరిత్రకును సంబంధించిన మతగ్రంథమునగాని 'మొహమ్మదీ' అను పేరు ముస్లిములకు వాడబడలేదు. ఖుర్ఆన్ బోధించిన మతమునకు 'ఇస్లామ్' అనియు, ఆ మతము ననుసరించువారిని ముస్ల్మాను లనియే వాడిరి. ఈ విషయమునుగూర్చి ఒక క్రైస్తవ పండితు డేమనుచున్నాడో చూడుడు :

"The habitual want of comprehension of the ordinary representatives of either religion with regard to the other extends to almost insignificant details, such as for instance the term 'Mohomadan' applied to Musalmans. This expression is an improper transposition of the term 'Christian' which is perfectly applicable to the adherents of religion based on Christ, whose presence is perpetuated in the Eucharist and in the mystic body, whereas Islam is not based directly on the prophet but on the conception of Allah, and does not consist in a perpetuation of Muhammad but in ritual and legislative conformity of Man and Society to the Supreme Unity."

(Frithjof Schon in an article entitled 'Christianity and Islam' in Triveni, Vol. VIII No. 1, 1935)

ఆత్మశాంతి లభించును. ఖుర్ఆన్ లో 'అస్సము' అను క్రియ 'భగవదీచ్ఛ' సమస్తమును సమర్పించుట' అను అర్థములో పెక్కుచోట్ల వాడబడినది. భగవదైక్యము, మానవైక్యత— ఈ రెండు సిద్ధాంతములును మానవుని ఆత్మశాంతికి మూలాధారములుగ ఖుర్ఆన్ పేర్కొనుచున్నది. ఏకైకతడగు భగవంతుని తప్ప మరెవరిని ఆరాధింపకుండుటయు, ఏకైకతడగు ఆ భగవంతునితప్ప మరెవరికడను సహాయ ముపేక్షింపకుండుటయు, ఏకైకతడగు భగవంతుని ముందు తప్ప మరెవరిముందును తన శరణును వంచకుండుటయు, ఇవి మానవునియందు వ్యక్తిత్వమును, ఆత్మవిశ్వాసమును, ఔన్నత్యమును కల్పించుచున్నవి. అతని శాంతిదాంతుల కదే మూలాధార మగుచున్నది. ఇది ఆధ్యాత్మిక శాంతి. ఇంక మానసికమగు శాంతి కలుటకు మానవైక్యత అవసరము. మానవు లందరును ఒకరికొకరు సమానులని అనుకొనినప్పుడే పరస్పరసంఘర్షణము నశించును. జాతి, వల, వర్ణ, దేశ, ధన, భేదములు కారణముగా ఇప్పుడు ప్రపంచమున జరుగుచున్న సంఘర్షణము మానవైక్యతా సిద్ధాంతమును ఇంతవరకు ప్రపంచ మంగీకరించక పోవుటచేతనే కలుగుచున్నది. ఇస్లామ్ ఈ భేదముల నన్నిటిని రూపుమాపి మానవైక్యతను సాపించినది. శాంతికి రెండు మూలాధారములలో మానవైక్యతను రెండవదిగ ప్రతిపాదించినది.

ఈ సూక్తములో మతమునకు 'దీన్' అను శబ్దము ఖుర్ఆన్ ఉపయోగించుచున్నది. 'దీన్' అనగా మూలమతము లేక మూలధర్మము. 'మిల్లత్' అను మఠియొక శబ్దము మతమునకు పర్యాయపదముగా ఉపయోగింపబడినది. కాని ఈ రెండు శబ్దములలో కల భేద మిది: 'దీన్' అనగా మూలమతము; 'మిల్లత్' అనగా ఆ మూలమతముతోపాటు ఒక ప్రవక్త తన దేశకాలపాత్రానుసారముగా ప్రతిపాదించు ధర్మము.

ఈ మూలధర్మమే ఇక్కడ పేర్కొనబడుచున్నది. దీనినే ఖుర్ఆన్ మానవుని ప్రకృతి సిద్ధమైన ధర్మముగ కూడ చెప్పుచున్నది.

“నిశ్చయముగ భగవంతునికడ నిజమైన మతము ఇస్లామ్” అని ఖుర్ఆన్ ఇక్కడ వక్కాణించుచున్నది. ఖుర్ఆన్ ప్రతిపాదించిన ఈ మతమునకును ఇతరమతములకును గల వైధర్మ్య మేది యన్న ప్రశ్న వచ్చును. మూలధర్మమునకు ఆధారములుగ పైన పేర్కొనబడిన రెండు ధర్మములు - భగవదైక్యత, మానవైక్యత - మఠి మతమునను నిజమైన అర్థములో లేవు. మతము లన్నియు భగవంతు డొక్కడే యని అంగీకరించినవి. కాని బహుదైవతారాధనమును ధర్మ్య మొనర్చినవి. ఏకైకతడగు భగవంతుడే ఈ మతములలో నిభాజ్యుడైనాడు. క్రైస్తవమతములో తండ్రుని, తమూరుని, పరిశుద్ధాత్ముని విభజింపబడినాడు. హిందూమతములో భగవంతుడు

అవతారములు దాల్చి వేలకొలది ఆరాధ్యదైవతములుగను, భార్యలు, పుత్రులు, నేవకులు ఇత్యాది సిబ్బందితో కొట్లకొలది ఆరాధ్యదైవతములకు మూలమైనాడు. అదేవిధముగ ఇతర మతములలో కూడ ఏకేశ్వరుడు ఏదో ఒక విధముగ బహుదైవతములుగ మారినాడు. ఇంక మానవైక్యతకు ఇతర మతములలో స్థానమేలేకుండ పోయినది. భారతదేశమున జాతి, వల, దేశ, వర్ణ భేదములపై నిర్మింపబడిన హెచ్చుతగ్గులు అసంఖ్యాకముగనున్నవి. క్రైస్తవులలో వర్ణ భేదములను పాశ్చాత్య శాస్త్రజ్ఞానముకూడ మార్చలేకపోయినది. ఈ మతస్థుల మతగ్రంథములు కూడ ఇదే బోధించుచున్నవి.

ఇంక ఖుర్ఆన్ బోధించుచున్న ధర్మము చూడుడు. క్రైస్తవులు ఏమి క్రీస్తునే నమ్ముదురు. మరొక ప్రవక్తను వారు స్వీకరింపరు. అదేవిధముగ వారు బైబిల్ గ్రంథము నొక్కదానినే భగవద్గ్రంథముగ స్వీకరింతురు. ఇతర మత గ్రంథములను గౌరవింపరు. అదేవిధముగ భారతదేశమునందు వర్ణింపబడిన ఋషులను మాత్రమే హిందువులు సత్యప్రవక్తలుగ సంగీకరింతురు. అట్లే వేదములు, తత్సంబంధమగు గ్రంథములను మాత్రమే ప్రమాణ గ్రంథములుగ అంగీకరింతురు. కాని ఖుర్ఆన్ సర్వ కాలములందు, సర్వ దేశములందు వర్ణింపబడిన ప్రవక్తలను, వారి గ్రంథములను విశ్వసించుటచేని బోధించుచున్నది. ఖుర్ఆన్ మాటలను వినుడు :

“ఓ విశ్వాసవంతులారా ! ఇట్లునుడు : ‘మేము భగవంతుని యందును, మాకు ప్రోక్తమైన (ఖుర్ఆన్) గ్రంథమునందును, ఇబ్రాహీం, ఇస్మాయిల్, ఇస్హాక్ ప్రవక్తలను, యాకూబు సంతతివారికిని ప్రోక్తమైన గ్రంథములందును, మూసాకును, ఈసాకును ప్రోక్తమైన గ్రంథములందును, (అంతేకాదు) ప్రపంచమున నుద్భవించిన సమస్తప్రవక్తలకు ప్రోక్తమైన ఉపదేశములందును విశ్వసించుము. ఈ ప్రవక్తలలో ఎవ్వరియెడను మేము భేదభావమును చూపము. ఏకేశ్వరునకే వినతులమగుదుము.” (2 : 136)

“భగవత్ప్రవక్త తనకు ప్రోక్తమైన ఈ వచనములను విశ్వసించుచున్నాడు. విశ్వాసవంతులకూడ అట్లే విశ్వసించుచున్నారు. వారందరు ఆల్లాసు, అతని దేవదూతలను, అతని (చే ప్రోక్తమైన) గ్రంథములను, అతనిప్రవక్తలను అట్లే విశ్వసించుచున్నారు. (వా రిట్లందురు :) ‘ప్రవక్త యెడను మేము భేదభావమును చూపము.” (2 : 285)

“ప్రవక్త వెలయుని జాతి లేదు.” (35 : 24)

“ప్రతిజాతికి ఒక ప్రవక్త కలడు.” (10 : 47)

“నేను పంపిన ప్రవక్తల పేర్లను ఇంతకుపూర్వము వాడుకొనితిని. (పెత్తురు) ప్రవక్తల పేర్లు నీకు చెప్పలేదు.” (4 : 164)

ఖుర్ఆన్ లో ఇరువదైదుగురు ప్రవక్తల పేర్లు మాత్రము పేర్కొనబడినవి. 124,000 మంది ప్రవక్త లుద్భవించిరిని శ్రీప్రవక్తవచనము.

మూలమతము (దీన్) ఒక్కటే యనియు, అదే మానవుని ప్రకృతియందు సగిలమై యున్నదనియు, వివిధ ప్రవక్తలు తమ దేశకాలపాత్రానుసారముగ ఈ మూలమతము (దీన్) తోపాటు ఒకజీవితవిధానమును (మిల్లత్) బోధించి రనియు ఖుర్ఆన్ చెప్పుచున్నది. ఖుర్ఆన్ దృష్టిలో సత్యము సనాతనమైనది. అంతేకాదు అది ఒక్కటి. దేశ కాల పాత్రముల ననుసరించి అందు మార్పుండదు. జీవిత విధానమునకు సంబంధించిన ధర్మము (మిల్లత్) లో మార్పులుండుట సహజము. కాని మూల మతము (దీన్) లో మార్పులు తావులేదు. ఈ విధముగ ఖుర్ఆన్ ఒకే భగవంతుడు, ఒకే సత్యము, ఒకే మానవజాతిని ప్రతిపాదించుచున్నది. ఈ మతమునే ఖుర్ఆన్ ఇస్లామ్ అని పిలుచుచున్నది. ఇదే మానవుని మతమని నిర్ధారణచేయుచున్నది. “నిశ్చయముగ భగవంతునికడ నిజమైన మతము ఇస్లామ్” అను ఈ సూక్తమునకర్థ మిదే. భగవదైక్యము, మూలమతైక్యము, మానవ జాతైక్యము ఇస్లామ్ మతమునకు మూలసూత్రములు.

ఈ సూత్రములను తెలిసియుండియు పెత్తు మతములు పీనిని స్వీకరింప వుండ నున్నారని ఖుర్ఆన్ చెప్పుచున్నది. చూడుడు : అన్ని మతములును భగవంతు డొక్కడే యని ఒప్పుకొనుచున్నవి. కాని ఏకేశ్వరా రాధనము ఏ మతమునను లేదు. ఏనుక్రీస్తును భగవదవతార మనియు, భగవంతుని కుమారు డనియు, భగవంతుడే యనియు క్రైస్తవచార్యులు త్రిత్వమును ప్రతిపాదించిరి. అదేవిధముగ వందలకొలది దైవములు హిందూమతమున ఆరాధనీయులైరి. భగవదైక్య సిద్ధాంతము భగ్నమైన పిదప మానవైక్య సిద్ధాంతము, కొన్ని మతములలో నామ మాత్రముగ నిలిచిపోయెను. కొన్ని మతములలో స్వస్వముగ నిరాకరింపబడినను. మతైక్య సిద్ధాంతము కేవలము క్రొత్తది. ఇది ఇప్పుడు ధర్మగ్రంథములలో ఖుర్ఆన్ ఒక్కటే బోధించుచున్నది. మతమతము మూలమత మొకటే యనియు ప్రపంచమందలి సర్వదేశములందును భగవంతుని ప్రవక్తలువచ్చిరనియు, వారికి ప్రోక్తమైన, ధర్మములను విశ్వసింపవలెననియు బోధించలేదు. ఖుర్ఆన్ ఒక్కటే అట్లు బోధించినది.

ఈ విధముగ భగవద్వైక్యాది సిద్ధాంతములు తెలిసియుండియు వివిధమతములు ఆ సిద్ధాంతములను మరచి, వాటికి వ్యతిరేకమగు సిద్ధాంతములను ప్రతిపాదించిన వని ఖుర్ఆన్ చెప్పుచున్నది.

*

*

*

౬౬. ఇది యుద్ధసమయపు ఆజ్ఞ. ఖుర్ఆన్ లో మరొకనూక్తమున (60 : 8,9) ఈ విషయము స్పష్టపరుపబడినది :

“మీ రీ మత మవలంబించినందుకై మీతో యుద్ధముచేయక, మిమ్ములను మీ ఇగ్గణనుండి వెళ్లగొట్టక (మీతో సఖ్యముననున్న అవిశ్వాసులతో) మీరు సాహర్దయుతోడను, న్యాయముతోడను ప్రవర్తింపుడు. నిశ్చయముగ భగవంతుడు న్యాయ ప్రవర్తనులను ప్రేమించును.

“మీ రీ మత మవలంబించినందుకై మీతో యుద్ధము చేయువారితోడను, మిమ్ములను మీ ఇగ్గణనుండి వెళ్లగొట్టువారితోడను, మిమ్ములను వెళ్లగొట్టుటయందు (మీ శత్రువులకు) సాయపడువారితోడను (మాత్రమే) సఖ్యము చేయుటను భగవంతుడు నిషేధించుచున్నాడు. వారితో స్నేహము చేయువారు అధర్మపరులు.”

*

*

*

౬౭. ఏనుక్రీస్తు సిలువపై మరణించెనని క్రైస్తవులు నమ్ముచున్నారు. ఏను ప్రవక్త అట్లు సిలువపై మరణించలేదనియు, ఆయన సహజముగ మరణమునే పొందెననియు ఇక్కడ ఖుర్ఆన్ చెప్పుచున్నది. 4వ అధ్యాయము 157వ నూక్తములో ఈ విషయము మరియు స్పష్టముగ నిట్లు చెప్పబడినది :

“వాస్తవ మేమనగా వా రతనిని (ఏనుక్రీస్తును) చంపనూలేదు, సిలువపై ప్రాణములు తీయనూ లేదు. వారి కౌ విషయము సందేహస్పదము కావింపబడెను. ఈ విషయమున వివాదపడినవారు సందేహములలో మునిగియున్నారు. వానినిగూర్చి వారికడ నిశ్చయజ్ఞానము లేదు. వారి టన్నె ఊహామాత్ర జ్ఞానమే. వారు అతనిని చంపలేదనుట నిశ్చయము.”

ఏనుక్రీస్తు సిలువపై మరణించె ననియు, తరువాత సమాధిలో పాతిపెట్టబడి ననియు, అట్లు పాతిపెట్టబడిన మూడవ దినమునాడు జీవితుడై లేచెననియు క్రైస్తవుల విశ్వాసము. ఏనుక్రీస్తు సిలువపై మరణించలేదనియు, సిలువపై మూర్ఛపోయె ననియు సిలువపైనుండి దించిన మూడవ దినమునాడు మూర్ఛతేరుకొని తన శిష్యు

అతడు దర్శనమిచ్చెననియు పాశ్చాత్యపండితుల అభిప్రాయము.* బాసిల్ డెస్ అను పండితుడు ఏసుక్రీస్తు అసలు సిలువపైననే ఎక్కింపబడలేదనియు, ఏసుక్రీస్తు బదులు సైమన్ అనునాతడు సిలువపై ఎక్కింప బడెననియు బోధించెనని స్ట్రాక్స్ పండితుడు దనుచున్నాడు. ఆ పండితుని మాట లివి:

“Basildes the Gnostic is said to have taught that Simon was crucified in the place of Jesus.”

(Strauss, *A New Life of Christ*, Vol. II, P. 367.)

ష్రీయర్ మాషర్ (Schleiermacher) పండితుడు తన *Life of Christ* (క్రీస్తు జీవితచరిత్రము) అన్న ఉద్గ్రంథములో ఈ విషయమును దీర్ఘముగ చర్చించినాడు. ఈ పండితుని పూర్వమును, తర్వాతను కూడ పల్కు దీవిధముగ తా మభిప్రాయ పడుట కిచ్చిన ఆధారముల నీ క్రింద క్రోడీకరించుచున్నాను :

1. ఏసుక్రీస్తు కొన్ని గంటలు మాత్రమే సిలువపై నుండెను.

ఏసుక్రీస్తు సిలువపై నుండునపుడు అరు గంటల కాల ముండినట్లు తెలియుచున్నది.† సిలువపై ఎక్కించిన వారు అంత త్వరగా చచ్చువారు కారు. రెండు మాడు దినముల వరకు వారు బ్రతికియుండుట కలదనుటకు ఆధారము లెన్నియో కలవు.‡ అందుచే ఏసుక్రీస్తుకు మరణము సంభవించలేదు. ఆయన మార్పుపోయి యుండును.

* “On the one hand, the reality of Christ's *death* was denied and reduced to a mere *trance*, so that the resurrection would be perfectly natural *recovery from a deep swoon*. On the other hand, the reality of our Saviour's death was confessed, but the *resurrection* as an *outward* fact denied, and the origin of the belief in it attributed to visions experienced by the disciples.

—Christliebe, *Modern Doubt and Christian Belief*, P. 4.55

† Dean Farrar, *Life of Christ*, P. 449; Neander, *Life of Jesus Christ*, P. 472.

‡ “The crucified person suffered a lingering and very painful death, sometimes surviving till the third day, and even longer.”

Rev. Barrows, *Biblical Geography and Antiquities*, P. 462.

“The crucified often lived for many hours — nay, even for two days.”

Farrar, *Life of Christ*, P. 452.

2. ఏనుక్రీస్తుతో సిలువపై ఎక్కించిన మరి ఇద్దరు సిలువపై క్రిందప దింప బడినప్పుడు చావలేదు.

3. ఆయనతో సిలువపై ఎక్కించబడిన తొంగ లిద్దరియొక్క కాళ్ళు విరగ గొట్టబడెను. ఏనుక్రీస్తున కట్టు చేయరైరి.

4. ఏనుక్రీస్తు ప్రక్కను పొడిచినప్పుడు రక్తము వచ్చెను. బ్రతికియుండె ననుట కిదొక తార్కాణము.

5. ఇంత త్వరలో చచ్చిపోయెనని పైలేటుకూడ నమ్మలేదు. (మార్కు-15:44)

6. తక్కిన ఇద్దరివలె ఏనుక్రీస్తు పాతిపెట్టబడలేదు. ధనికుడగు ఒక శిష్యున కొప్పుబెప్పుబడెను. ఆ శిష్యు డాయనను ఒక కొండలో తొలచబడిన విశాలమైన గదిలో ఉంచి సర్వోపచారము లొనర్చెను.†

7. మూడవశాడు గుహాముఖమున నున్న రాయి తొలగింపబడియుండెను.

8. తరువాత ఆయనను చూచిన మేరీ మాగ్డలీను ఆయనను తోటమాలియని భ్రమించెను (జాన్, 20:15). ఏనుక్రీస్తు ఆ గుహనుండి అన్యులకు తెలియ పండుటకై తోటమాలి వేషము వేసుకొని వెళ్ళినట్లు నీనివల్ల స్పష్టమగుచున్నది. ఏనుక్రీస్తు నిజముగా మరణించి తిరిగి లేచియుండినచో ఈ ప్రచ్ఛన్న వేషమేల? మేరీ మాగ్డలీను ప్రచ్ఛన్నవేషధారియగు ఏనుక్రీస్తు పాదములు మ్రొక్కినప్పుడు ఆయన పాదములందు మేవలు కొట్టిన గాయములు స్పష్టముగ నుండెను.* దివ్య శరీరముతో ప్రత్యక్షమైనప్పుడు గాయములుకూడ నుండునా? శిష్యులకు దర్శన మిచ్చినప్పుడు సైతము గాయములన్నియు యథాతథముగ నేయుండెను. ఏనుక్రీస్తు అదే శరీరముతో నుండెను.

9. ఏనుక్రీస్తుకు ఆకలివేసి తన శిష్యులతో భోజనముచేసెను. (లూకా 24 : 39—43).

10. ఏనుక్రీస్తు ఇద్దరు శిష్యులతో కలిసి గాలిలీకి ప్రయాణముచేసెను.

† "Having obtained the sought-for permission, Joseph provided himself with a winding sheet of fine linen and the necessary bandages, and set out for the place of the skull."

Pappini Giovanni, *The Story of Christ*, P. 408.

* "Falling on her knees in the wet grass, she laid her loving hands upon those bare feet that still showed the red prints of the nails."

Pappini Giovanni, *Ibid*, P. 417.

11. ఏనుక్రీస్తు ప్రచ్ఛన్నముగానే సంచరించెనని స్పష్టముగ కన్పించుచున్నది.

12. తాను పట్టుబడుటకు పూర్వము ఏనుక్రీస్తు రాత్రియంతయు తనకు అవమానకరముగా చావునుండి తప్పించవలసినదని భగవంతుని ప్రార్థించెను. ఈ ఘట్టమును డీక్ ఫార్ ర్ గారు ఎట్లు వర్ణించిరో చూడుడు :

"A grief beyond utterance, a struggle beyond endurance, a horror of great darkness, a giddiness and stupefaction of soul overmastered Him, as with the sinking swoon of an anticipated death. It was a tumult of emotion which none must see. 'My Soul,' He said, 'is full of anguish even unto death, stay here and keep watch.' Reluctantly he tore Himself away from their sustaining tenderness and devotion, and retired yet farther, perhaps out of the moonlight into the shadow. And there until slumber overpowered them, they were conscious of how dreadful was that paroxysm of prayer and suffering through which He passed. They saw Him sometimes on His knees, sometimes outstretched in prostrate supplication upon the damp ground; they heard snatches of sounds of murmured anguish in which His humanity pleaded with the divine will of His Father. The actual words might vary, but the substance was the same throughout. 'Abba, Father, all things are possible unto Thee; take away this cup from me; nevertheless, not what I will, but what thou wilt.'"

(The Life of Christ, P. 394)

సిలువమీద ఎక్కిన తర్వాత కూడ ఏనుక్రీస్తు "నా తండ్రి! నా తండ్రి! నన్నేల విడిచిపెట్టితివి?" అని వాపోయెను. తన ప్రవక్త ప్రార్థనను భగవంతుడు నిరాకరించునా? ఏనుక్రీస్తు సిలువపై మరణించియుండరనుటకు ఈ యొక్క నిదర్శనమే చాలును.

*

*

*

*

౬౮. ఏనుక్రీస్తు అసలు సృష్టింపబడనేలేదనియు,* ఆయన భగవంతునివలె అదిమధ్యాంతరహితుడనియు, ఆయన మానవజన్మము ఒక అవతారముమాత్రమనియు ఒక విశ్వాసము క్రైస్తవులలో కలదు. ఏనుక్రీస్తు క్రైస్తవులు పూజించు త్రిమూర్తులలో రెండవ పురుషునిగ భావింపబడుచుండుట సుప్రసిద్ధము. ఏనుక్రీస్తు సృష్టికర్త

"*The Sonship of Christ is increate and unbeginning, the pre-supposition of all time and history." (Ibid, P. 103) "Jesus as the son is eventually to share in the omnipotence and absoluteness of God himself." (Ibid P. 106)

యనియు, భగవంతునకును మానవునకును మధ్య గల సంబంధములను ఆయన వ్యవహారము తీర్చు ననియు క్రైస్తవుల మతము. ♦ ఏనుక్రీస్తు కేవలము మానవు డనియు, అందరు మానవులవలె ఆతడుకూడ సృష్టింపబడినాడనియు ఇక్కడ ఖర్చు అక్కరలేదు.

కాని “భగవంతునికడ ఈసాను తార్కాణము ఆదమ్. (భగవంతుడు) ఆదమ్మును మట్టితో సృష్టించి “అగుము” అనిమాత్ర మనెను. అంతట నత డాయెను.”

అని ఇంత డొకతిరుగుడుగ ఈ విషయ మేల చెప్పబడిన దను ప్రశ్న రావచ్చును. దీనికి కారణము కలదు. క్రైస్తవులు ఏనుక్రీస్తును మొదటి మానవుడైన ఆదమ్మతో పోల్చి, ఆదమ్ మంటితో చేయబడి భూమికి సంబంధించినవా డనియు, ఏనుక్రీస్తు స్వర్గమునుండి దిగివచ్చిన ప్రభు వనియు, ఆదమ్ సజీవ మగు ఒక ఆత్మగా చేయబడె ననియు, ఏనుక్రీస్తు జీవము నిచ్చు ఆత్మ యనియు చెప్పిరి.* దానికి జవాబుగా ఖర్చు అక్కరలేదు మాటలలో ఆదమ్మును ఈసాయు ఒకే విధముగ సృష్టించబడిన మానవు లనియు, వారిలో ఎట్టి భేదమును లే దనియు చెప్పుచున్నది.

♦ “On the one hand, the Godhead of Christ is explicitly asserted. The son acts as Creator, and the relations of created things to God are mediated by Him.”

(Mackintosh, *The Person of Jesus Christ*, P. 84)

* And so it is written, The first man Adam was made a living soul; the last Adam was made a quickening spirit.

“Howbeit that was not first which is spiritual, but that which is natural; and afterward that which is spiritual.

“The first man is of the earth, earthly: the second man is the Lord from heaven.”

(I. Corinthians XV. 45-7)

(Also Romans V. 14)

(ఆదమ్ అను మొదటి మనుష్యుడు జీవించు ప్రాణి యాయె నని వ్రాయబడియున్నది.

కడపటి ఆదమ్ జీవింపజేయు ఆత్మ యాయెను.....మొదటి మనుష్యుడు భూసంబంధియై మంటినుండి పుట్టినవాడు; రెండవ మనుష్యుడు పరలోకమునుండి వచ్చిన ప్రభువు.)

మాకిన్టాష్ పండితుడు ఈ వాక్యములను వ్యాఖ్యానించుచు నిట్లనుచున్నాడు :

“Adam was earthly, Jesus heavenly; Adam a transgressor, Jesus obedient; Adam only a living soul, Jesus a quickening spirit, a Being above nature, who had life and was capable of giving it.”

(Ibid, P. 61)

ఏనుక్రీస్తు మానవమాత్రుడు కా దనియు, ఆయన సాక్షాత్తు పరమేశ్వరు డనియు మొదలుగా గల అభిప్రాయములు సెంట్ పాల్ వ్యాప్తిలోనికి తెచ్చినవి. అందుచేతనే క్రైస్తవమత సంస్థాపకుడు అసలు సెంట్ పాల్ యేనని చెప్పుదురు.* మొదటి మూడు సువార్తలయందును ఏనుక్రీస్తు ప్రవక్తయని మాత్రము చెప్పబడెను. సువార్తలయందలి ఈ క్రింది మాటలు చూడుడు :

"And the multitude said, This is Jesus the prophet of Nazareth of Galilee." (Mathew, XXI, 11)

"And there came a fear on all : and they glorified God, saying, That a great prophet is risen up among us ; and, That God hath visited His people." (Luke, VII, 16)

"And he said unto them, what things? And they said unto him, concerning Jesus of Nazareth, which was a prophet mighty in word and deed before God and all the people." (Luke, XXIV, 19)

"Then those men, when they had seen the miracle that Jesus did, said, This is of a truth that prophet that should come into the world." (John VI. 14)

"The woman sayeth unto him, Sir, I perceive that thou art a prophet." (John, IV. 19)

They say unto the blind man again, what sayest thou of him, that he hath opened thine eyes ? He said, He is a prophet.

(John, IX. 17)

ఈ విధముగ సువార్తలలో ఏనుక్రీస్తు ప్రవక్త యనియే పెక్కు చోట్ల చెప్పబడెను. ఆయన భగవంతు డనియు, భగవంతునిపమారు డనియు, సృష్టికర్తయనియు చెప్పబడలేదు. ఆయన తాను సామాన్యమానవుడ నని ఎన్నో చోట్ల చెప్పుకొనెను. మ్యాథ్యూ, మార్కు, లూకు, సువార్తలలో దాదాపు 70 సార్లు

* "The Christ of the Pauline Epistles has no relation at all to the historic Jesus. We need scarcely hesitate in regarding St. Paul, indeed, as the real founder of our religion."

(Mackintosh, Ibid, P. 51)

"Without the Pauline gospel about Jesus Christianity could never have become more than a sect of reformed Judaism."

—B. W. Bacon, *Making of New Testament*, P. 61,

40 సందర్భములలో ఏసుక్రీస్తు తాను 'Son of man' (మనుష్యుని కుమారుడు) లేక మానవుడు అని చెప్పుకొనెను.*

ఏసుక్రీస్తు దేవుని కుమారుడు అని బైబిలులో ఉన్నంతమాత్రమున నిజముగ దేవుని కుమారుడు అనియే క్రైస్తవులు భావించుచున్నారు. భగవంతుని తండ్రి యని పిలుచుట ఆ కాలములో పరిపాటియై యుండెను. ఆ వాడుక ననుసరించి ఏసుక్రీస్తు భగవంతుని 'నా తండ్రి' యని పిలుచుచుండెను. అందరివలె తానుకూడ పరమపిత కుమారుడ నని చెప్పుకొనెను. భగవంతుని మనము లక్ష్మీపుత్రుడు అందుము. అన్నంతమాత్రమున ఆ కోమటిబిడ్డ లక్ష్మీ కడుపునపుట్టిన బిడ్డడగునా? అట్లే క్రైస్తవులు ఆలంకారికముగ ఆ కాలములలో వాడబడు 'పరమపిత' 'దేవపుత్రుడు' మున్నగు మాటలను యధాతథముగ అర్థముచేసుకొని ఏసుక్రీస్తును దేవుని కుమారునిగ భావించి పూజించ సాగినారు.

'దేవుని కుమారుడు' అనుపదము వివిధార్థములలో, వివిధ సందర్భములలో, వివిధ వ్యుత్పలచేత పాత నిబంధన మందును, క్రొత్త నిబంధన మందును వాడబడినది. సువార్తలలో ఈ పదము 'మనీః' లేక 'ప్రవక్త' అను అర్థములలో వాడబడినదని క్రైస్తవ పండితుల అభిప్రాయము.† పాత నిబంధనములలో దేవదూతలు, రాజులు, ప్రవక్త మున్నగు అర్థములలో ఈ పదము వాడబడినది.†

ఇట్లు ఏసుక్రీస్తు 'దేవుని కుమారుడు' కాడనియు, కేవలము మానవుడే ననియు, ఆయన భగవంతుని ప్రవక్తలలో ఒకడనియు బైబిలులో కలదు. అదే విషయమును ఖుర్ఆన్ స్పష్టముగ చెప్పుచున్నది. ఏసుక్రీస్తుకూడ ఆదమ్మవంటి మానవుడేనని ఖుర్ఆన్ నొక్కి చెప్పుచున్నది.

*

*

*

*

ఓ. హి. శ. 10 వ సంవత్సరములో 'నజ్రాత్' పట్టణమునుండి వచ్చిన క్రైస్తవచార్యులతో జరిగిన వాగ్వివాదములో ఏసుక్రీస్తు భగవంతుడు కాడనియు,

* "Son of man is only used by Jesus in the Synoptics, virtually always as a self-designation." (Mackintosh, Ibid, P. 20)

"In Mathew, Mark, and Luke the title (Son of man) is found on Jesus' lips about seventy times, representing forty occasions more or less."—Ibid, P. 20.

† "But in the majority of cases belonging to this class, our wisest course is to regard 'Son of God' as a synonym of Messiah." (Mackintosh, Ibid, P. 25.)

† Mackintosh, Ibid, P. 25.

మానవమాత్రు డగు ఒక ప్రపక్తయే ననియు ఎంత నచ్చజెప్పినను క్రైస్తవులు తమ విశ్వాసమును మార్చుకొరైరి. అప్పుడు ప్రపక్త ఎవరి వాదము సత్యమో నిర్ణయించుటకు భగవంతుని ప్రార్థించి మని చెప్పిన విషయ మిక్క డుద్దేశింపబడినది. “ఎవ రు ధర్మము పలుకుచున్నారో వారు శాపహతు లగుదురుగాక!” అని ప్రపక్త ప్రతిపాదినము. క్రైస్తవపండితులు దీని కొప్పుకొనక ప్రపక్తతో సంధిచేసుకొని పోయిరి.

*

*

*

*

౭౦. రోమ్ చక్రవర్తి యగు హెరాక్లియస్ తన ప్రపక్త పంపిన లేఖలో ఈ నూత్నము కలదు. హిజరీ శకము 6 వ సంవత్సరములో ప్రపక్త రోమ్ చక్రవర్తికిని, అబిసీనియా చక్రవర్తికిని, పారసీక చక్రవర్తికిని, ఈజిప్టు ప్రభువునకును, సిరియా రాజునకును ఇస్లామ్ స్వీకరించవలసినదని ఉత్తరములు వ్రాసిరి. హెరాక్లియస్ క్రైస్తవడగుటచే ప్రపక్త తన లేఖలో ఈ నూత్నము నుద్ధరించిరి.

ఈ నూత్నమున హెరాక్లియస్ బడిన మూలసిద్ధాంతములు మూడు : 1. ఏకేశ్వరుడే ఆరాధించుట ; 2. భగవంతునకు సమానులను కల్పించవండుట ; 3. మానవులకు భగవద్దర్శనము గౌరవప్రపత్తులనిచ్చి పూజింపవండుట.

క్రైస్తవులు ఏకేశ్వరుడే ఆరాధించుచున్నామని చెప్పుచుండియు ఏనుక్రీస్తును దేవుని తమూరునిగను, అందుచే భగవంతునకు సమానునిగను భావించి పూజించుచున్నారు. ‘పరిశుద్ధాత్మ’ను త్రిమూర్త్యలలో ఒకనిగా భావించి పూజించుచున్నారు. ‘భగవంతు డొక్కడే’ యని ఊరక చెప్పిన లాభము లేదు. భగవంతు డొక్కడేయని ఒప్పుకొనినప్పుడు ‘పరిశుద్ధాత్మ’ను భగవంతునకు సమానునిగను, మానవుడును ప్రపక్తయునగు ఏనుక్రీస్తుని భగవంతుని తమూరునిగను భగవంతునిగను పూజించువాడని ఇక్కడ ఖుర్ఆన్ బోధించుచున్నది.

“మీకును మాకును సాదృశ్యముగల” మూలసిద్ధాంతములవైపునకు ఖుర్ఆన్ పిలుచుచున్నది. ఆ సిద్ధాంత మేది? అదే ఏకేశ్వరత్వ సిద్ధాంతము. ప్రపంచము నందలి మతము లన్నియు ఏకేశ్వరత్వమును ఒప్పుకొనుచున్నవి. కాని ఆయా మతస్థులు ఆచరణములో మాత్రము దానికి విరుద్ధముగ ప్రవర్తించుచున్నారు. ఖుర్ఆన్ అందుచేతనే ఏకేశ్వరత్వముయొక్క పూర్తియర్థమును వివరించుచు దానిని స్వీకరించవలెనని ఆహ్వానించుచున్నది. ఈ సందర్భమున క్రైస్తవ మతమునుగూర్చి ఫ్రిత్ జాన్ షాన్ (Frithjof Schon) పండితుడు చెప్పిన మాటలను గమనింపుడు :

“Christians cannot lay claim to the idea of Unity with the same right as the Muslims; the idea of Redemption is not necessari-

ly linked to the conception of Divine Unity; it might in fact be the outcome of a polytheistic doctrine. As for Divine Unity, although theoretically admitted by Christians, it never appears as a dynamic element.'*

క్రైస్తవ మతమునకును ఇస్లామీనకును గల భేద మిందే యున్నదని పల్లవురు ప్రఖ్యాత క్రైస్తవ పండితుల ఆభిప్రాయము. జాన్ విలియమ్ డ్రేపర్ తన 'History of the Conflict between Religion and Science' అను ఉద్గ్రంథములో ఇట్లు వ్రాయుచున్నాడు (పుట 72) : "Sir William James, following Locke, regards the main point in the divergence of Mohammedanism from Christianity to consist 'in denying vehemently the character of our Saviour as the son, and his equality as God with the Father.' This opinion has been largely entertained in Italy."

* * * *

౭౧. ఇస్లామ్ విశ్వ విశాల భావమును వెల్లడించు మరొక నూత్నమిది. "ఇబ్రాహీం యూదుడును కాడు; క్రైస్తవుడును కాడు. కాని అతడు సత్యమార్గ ప్రవర్తకుడు; భగవదీచ్ఛతో శిరస్సును వంచిన వాడు; అతడు బహు దైవతారాధకుడు కాడు." అను ఈ నూత్నములో సన్మార్గ ప్రవర్తకుడైయుండుటయు, బహు దైవతారాధకుడు కాకుండుటయు మాత్రమే ఇస్లామీయొక్క ముఖ్య షరతులుగా చెప్పుబడినది. "భగవదీచ్ఛతో శిరస్సును వంచుట" లేక "భగవదీచ్ఛతో సమస్తమును సమర్పించుట" లేక ఇక్కడ ఖుర్ఆన్ ఉపయోగించిన శబ్దములలో "ముస్లిమ్ అగుట" అనగా ఏకేశ్వరునియందు విశ్వాసముంచి సన్మార్గ ప్రవర్తకుడగుట. ఒక ప్రవక్తను బట్టిగాని, ఒక జాతినిబట్టిగాని, ఒక దేశమునుబట్టిగాని మతములకు పేర్లొచ్చుటను ఖుర్ఆన్ అంగీకరింపదు. వివిధ ప్రవక్తలు వివిధముగ మతములను బోధించినయు ఖుర్ఆన్ ఒప్పుకొనదు. ఎవరు, ఏ కాలమున, ఏ దేశమున బోధించినను ఒకే మతమును బోధించినరనియు, ఎందుకన, మతము లేక సత్యమగు ధర్మము ఒక్కటే యనియు ఖుర్ఆన్ చెప్పుచున్నది. ఆ ధర్మము భగవత్పూజితమిది; ప్రవక్తచే బోధింపబడినది. ఏకేశ్వరారాధనము, సన్మార్గ ప్రవర్తనము — ఇవి రెండును ఈ సత్యమునకు ప్రధానాంగములు. మాటిమాటికి ఖుర్ఆన్ ఈ సత్యమునే బోధించుచున్నది. (259-263 పుటలలో 65 వ నోటునుకూడ చూడు.)

* * * *

౭౨. క్రైస్తవులు కానివారు ఎంతటి సత్వర్గవర్తకులైనను వారికి స్వర్గమోక్ష

* Christianity and Islam, By Frithjof Schöningh in
Triveni, Vol. VIII, No. 1, 1935.

ములు లభించవని క్రైస్తవులును, యూదులు కానివారెవ్వరికిని స్వర్గమోక్షములు లభించవని యూదులును అనుచున్నారు. ఈ విషయమున క్రైస్తవమత సిద్ధాంత ములనుగూర్చి L. T. Hobhouse తన *Morals in Evolution* అను ఉద్గ్రంథములో ఇట్లనుచున్నాడు : "Without faith (in Christ) no virtue can save, and though they had no means of knowing the Gospel, the best of the heathen are irrevocably lost. This may be said to have been common ground to the churches down to the modern period. But further than this, faith not merely in Christ, but in the Church's own scheme of salvation is too often a necessity, and no virtue, no sanctity, not even the utmost plenitude of the time spirit of religion, could avail to make good this flaw."†

(ఏనుక్రీస్తుయందు నమ్మకము లేకపోయినచో ఎంతటి శీలపంతుడైనను భ్రష్టుడు కావలసినదే. బైబిల్ తెలుసుకొను అవకాశము లేకపోయినను క్రైస్తవుడుకాని ఎంతటి ఉత్తముడైనను అధఃపతితుడే. ఇటీవలివరకు అన్ని చర్చీల యొక్కయు ఆభిప్రాయమిదే. అంతటమించి, ఏనుక్రీస్తునందేకాక చర్చీయొక్క మోక్షవిధానమునందు నమ్మకముకూడ అవశ్యకమాయెను. ఎంతటి శీలపంతుడైనను, ఎంతటి పవిత్ర చరిత్రుడైనను, ఎంతటి ధర్మపరుడైనను క్రైస్తవ చర్చితో ఏకీభవించనియెడల భ్రష్టుడగును.)

దీనికి ప్రాద్దులముగ Hobhouse ఈ క్రిందివాక్యములను ఉద్ధరించుచున్నాడు : "For any man who does not hold the unity of the Catholic church neither Baptism nor alms however profuse, nor death met in the name of Christ, can be of benefit for his salvation."*

(క్రొత్తలిక్కు చర్చీయొక్క ఐక్యమునందు నమ్మకము లేనివాడు క్రైస్తవుడయ్యి, ఎక్కువ దానతత్పరుడయ్యి, ఏనుక్రీస్తుకొరకు ప్రాణములను ధారపోసినవాడయ్యి మోక్షమును పొందజాలడు.)

Hobhouse మరియు నిట్లనుచున్నాడు : "Augustine suggests that good works may mitigate damnation when they cannot procure salvation."

(సత్కృతులు సరకమునుండి తప్పించవచ్చునుగాని మోక్షము నిష్పించజాలవు అని ఆగస్టీ ఆభిప్రాయపడెను.)

† Vol. ii, P. 140.

* Quoted from Fulgentius in the Decr. Greg. Corpes Juris P. 778. ఈ గ్రంథమున ఇది ఆగస్టీ చెప్పినట్లుగా నున్నది.

ప్రాటెస్టెంటు మతనాయకులైన లూథర్, కాల్విన్ ఇత్యాది ప్రముఖుల అభిప్రాయములను చర్చించుచు హాన్ హాన్ ఇట్లు వ్రాయుచున్నాడు :

"Calvin even detracts from the merits of the heathen :—The good works of the heathen are distinguished from bad and rewarded in this life, but Augustine is right in saying "That all who are strangers to the religion of the one true God, however they may be esteemed worthy of admiration for their reputed virtue, not only merit no reward, but are rather deserving of punishment because they contaminate the pure gifts of God with the pollution of their own hearts." They are restrained from evil not by a sincere attachment to virtue, but by ambition, self-love, or some other irregular disposition. The end of what is right is always to serve God, and as they regard not this end, any externally good act performed by them becomes sin.

Luther, though of more tolerant disposition, is equally clear that outside Christendom there is no forgiveness and can be no holiness (*Primary Works, ed. Wace and Buchheim, P. 104*). The Anglican Article XIII. denies that "works done before the grace of Christ" are pleasant to God — "Yea rather, for that they are not done as God hath willed and commanded then to be done, we doubt not but they have the nature of sin."

(*Corpus Juris, P. 14*).

(కాల్విన్ క్రైస్తవుడు కానివాని మంచితనము సైతము మంచితనము కాదనుచున్నాడు :—క్రైస్తవుడు కానివాడు చేయు సత్కృతులకు ఫలము ఈ లోకముననే లభించును. క్రైస్తవ మతము తెలియనివారు సత్పురుషులని ఎంతటి ప్రశంసలకు పాత్రులైనవారైనను దాని ఫలమును పొందకపోవుటయేకాక వారు శిక్షకు పాత్రులు - ఎందుకన వారు భగవంతుని అనుగ్రహములను తమ హృదయముల అంటుచే కళంకిత మొనర్తురు- అని ఆగస్టిన్ చెప్పిన మాటలందు సత్యముకలదు. వారు దౌష్ట్యమునుండి మారముగ నుండునది వారికి సద్వృత్తియందు కల ప్రేమచే కాదు - ఆశ, స్వాతిశయము మున్నగు భావములే దానికి కారణము - ఏ సత్కృతి యొక్కయు ఫలితార్థము భగవత్సంసేవనమే. వారీ ఫలితార్థమును అభిలషించరు కనుక వారు పైకిచేయు ఏ మంచిపని యైనను పాపమే యగును.

ఇంతకంటెను ఇంచుక ఎక్కువ విశాలహృదయము గల లూథర్ కూడ క్రైస్తవ మతము బయట ఎక్కడను పానిత్ర్యము లేదనియు, క్రైస్తవేతరు లెప్పు

దును క్షమింపబడరనియు అభిప్రాయపడెను. (ప్రొమర్ వర్క్స్, పేజీ 104).
యాంగ్లికన్ ఆర్థిక్ XIII లో క్రైస్తవ మతములో ప్రవేశించకపూర్వము చేసిన
సత్కార్యములు వ్యర్థములనియే చెప్పబడినది - 'భగవంతుడు ఇచ్చించకయు ఆజ్ఞా
సించకయు చేసిన పనులగుటచే అవి సాపకార్యములే అనుటకు సందేహము లేదు.)
(కార్నస్ జ్యూర్న్, పుట 14.)

ఇంక ఖుర్ఆన్ బోధించిన మతము చూడుడు. క్రైస్తవులలోను, యూదు
లలోను, ఇతరులయందునుగల సత్త్వవర్తకులను ఖుర్ఆన్ పొగడుచున్నది. సత్త్వవ
ర్తకులైన వారిని భగవంతుడు ప్రేమించుననుచున్నది. భగవంతుని ప్రేమకు పాత్రు
లగుటకంటె మరి కావలసినదేమున్నది? ఈవిధముగ ఇస్లామ్ ఒక విశ్వవిశాలమగు
భావమును ప్రకటించుచున్నది.

* * * 8

23. ఒక్కొక్కరితో ఒక్కొక్క విధముగ ప్రవర్తనము క్రైస్తవుల
యందును, యూదులయందును, ఆర్యమతములందునుగూడ కాననగును. క్రైస్తవుడు
కాని వారెంతటి సత్త్వవర్తకులైనను అది సత్త్వవర్తనముగ భావింపరాదని క్రైస్తవ
చార్యు లేవిధముగ సనిరో వెనుకటి నోటులో చూపితిని.

యూదుల ధర్మగ్రంథములను చూడుడు. అవి వడ్డీనితీసుకొనుటను నిషేధించు
చున్నవి. కాని "Unto a stranger thou mayest lend upon usury; but
unto thy brother thou shalt not lend upon usury" (Deut. 23-70)
అని బైబిల్ యూదుడుకాని వానికడ వడ్డీ తీసుకొనుట పాపము కాదనుచున్నది.
అట్లే ఆర్య ధర్మగ్రంథములు బ్రాహ్మణునికడ తక్కువ వడ్డీయు, బ్రాహ్మణేతరుల
కడ ఎక్కువవడ్డీయు తీసుకొనుట న్యాయమని చెప్పుచున్నవి. అట్లే బ్రాహ్మణులకు
ఏది విధివిహితమో అది కూడ్రాదులకు నిషేధ మొనర్చినవి. ఖుర్ఆన్ ఇట్టి భేదభావ
మును ఖండించుచున్నది. "విశ్వాసపీనులతో వ్యవహరించునప్పుడు ధర్మయుతముగ
ప్రవర్తించుట మాకు విధివిహితము కాదు" అని క్రైస్తవులును యూదులును అందు
రని చెప్పుచు ఖుర్ఆన్ దీనిని అబద్ధమని ఖండించుచున్నది. అది 'భగవంతునియెడ
అపవాదము'నుచున్నది.

ఇట్లు భేదభావమును చూపుడని భగవంతు డనునా? వ్యవహారముచేయు
నప్పుడు ఎవరితోనైనను సరే వారితో ధర్మయుతముగ ప్రవర్తించవలెను. అదే భగవ
ద్ధర్మము అని ఖుర్ఆన్ హెచ్చరించుచున్నది.

* * * *

౭౪. మాట ఇచ్చి దానిని పాలించుటకు ఖుర్ఆన్ ఎంత ప్రాముఖ్యత నిచ్చుచున్నదో చూడుడు. వాగ్భంగమొనర్చినవారిని దయాదృష్టితో చూడనని భగవంతుడు చెప్పుచున్నాడు. వారి పాపములను ఇతరుల పాపములనువలె తుదకు క్షమించననుచున్నాడు.

* * * *

౭౫. యూదులగ్రంథముగు బైబిల్ పాతనిబంధనమందును, క్రైస్తవులు పవిత్ర గ్రంథముగ భావించుచున్న బైబిల్ క్రొత్త నిబంధనమందును ఆ యా మతముల పండితులు చేసిన మార్పులు, వారు ఆ యా గ్రంథములను తారుమారొనర్చిన విధమును గూర్చి 61వ నోటు (249 - 258 పుటలు) లో సంక్షిప్తముగ చర్చింపబడినది. అదే విషయమును ఇక్కడ మరొకసారి ఖుర్ఆన్ స్పష్టముగ చెప్పుచున్నది.

క్రైస్తవ పండితులు తమ ఇచ్చవచ్చినట్లు ఏనుకీస్తు బోధనలను మార్చి వేసిరని ఖుర్ఆన్ చెప్పు మాటలు ఎంత సత్యమైనవో నేటి క్రైస్తవపండితుల వ్రాతలవల్లనే తెలియగలదు. ఉదాహరణమునకు బెంజమిన్ బేకెగారి ఈ క్రింది వాక్యములను చూడుడు:

“Mercion's 'Gospel' consisted of our Luke, expurgated according to his own ideas. His 'Apostle' contained the Epistles of Paul minus the pastoral Epistles and a series of passages cancelled out from the rest as Jewish interpolations. This was the first Christian Bible distinct from the 'Scriptures' of the synagogue.” (P. 23.)

(మార్క్యొయొక్ ప్రచురించిన ‘సువార్త’లో ఇప్పటి మన లూక్ సువార్త యుండెను. అది అతని భావముల ననుసరించి మార్చివేయబడినది. అతని ‘అపోస్తలుల’లో పాల్ యొక్క ఎపిజిల్స్ ఉండెను. తక్కినవాటినుండి అనేక వాక్యములు యూదులు చేసిన ప్రక్షిప్తములని తీసివేయబడెను. ఇదే మొదటి క్రైస్తవ బైబిల్.)

“Clement attaches to his own epistle, written in behalf of the Church at Rome, the same superhuman authority claimed in Acts XV. 28 for the letter sent by the Church at Jerusalem.” (P. 20.)

(తాను రోము చర్చి పక్షమున వ్రాసిన ఎపిజిల్ భగవతోప్పేక్షమని క్లెమెంటు చెప్పెను.)

“His message, Ignatius declares with emphasis, was revealed to him, together with the occasion for it, directly from heaven.”

It was 'the voice of God and not only of a man' when he cried out among the Philadelphians." (P, 21.)

(తన సందేశము భగవంతుని కడనుండి తిన్నగా వచ్చినదే నని ఇగ్నేషియస్ నొక్కి చెప్పెను. తాను ఫిలడల్ఫియన్సును పిల్చినప్పుడు వినిపించిన ధ్వని కేవలము మనుష్యునిదే కాదనియు భగవంతునిదికూడననియు అతడు చెప్పెను.

"Hermas, a 'Prophet' of the same Roman Church as clement, though a generation later, is still so conscious of the 'superhuman' character of his 'Visions', 'Parables', and 'Mandates' that he gives them out for circulation as inspired messages of the spirit; and this not for Rome alone."

(క్లెమెంటు తరువాతి తరమువాడగు హెర్మాస్ రోమన్ చర్చియొక్క 'ప్రవక్త'. అతడు తాను భగవదాదేశమును పొందినవాడనని చెప్పుకొనుచు తన సందేశములను భగవత్సందేశములుగ రోమునందేకాక బయటకూడ ప్రచురించు చుండెను.)

"None of the early canons (i. e. list of writings permitted to be read in churches) coincides exactly, it is true, with the New Testament current among ourselves." (P. 30)

(చర్చీలలో చదువుటకు అనుజ్ఞబడసిన తొలి పవిత్ర గ్రంథములలో ఏదియు ఇప్పుడు మనలో ప్రచారమునందున్న క్రొత్త నిబంధనమునకు సరిపోదు.)

"The lists of Origen (A. D. 251) and Eusabius (A. D. 325) vary as respects both exclusion and inclusion. All early authorities express a doubtful judgment regarding the outer fringe of minor writings such as James, Jude, 2nd Peter, 2nd and 3rd John. Even those of larger content, such as Hebrews and Revelations, remained subject of dispute.....(A party) under the lead of Gaius had denied the authenticity of all the writings attributed to John, including the Gospel itself." (P. 31)

(క్రీ. శ. 251 లో ఆరిజెన్ ఇచ్చిన పవిత్ర గ్రంథముల పట్టికకు క్రీ. శ. 325 లో యుసేబియస్ ఇచ్చిన పట్టికకును ఎంతో భేదము కలదు. ఇందున్నవి అందులేవు. అందున్నవి ఇందు లేవు. జేమ్స్, జూడ్, 2వ పీటరు, 2వ 3వ జాన్ మున్నగు చిల్లర గ్రంథముల విషయమునను, హెబ్రూస్, రెవలేషన్స్ మున్నగు పెద్ద గ్రంథముల విషయమునను కూడ వివాదముండెను. గేయస్ నాయకత్వము

(క్రింద ఒక పార్ట్ వారు జాక్ చే వ్రాయబడినవని చలామణీలో ఉన్నట్టి గ్రంథములను, జాక్ సువార్తను సైతము ప్రక్షిప్తముని నిరాకరించెను.)

"The Gospel of Mark is no exception to the rule that church-writings of this type inevitably undergo recasting and supplementation until the advancing process of canonization at last fixes their text with unalterable rigidity." (P. 170)

(ఈవిధమైన చర్చివ్రాతలు మారుచుండుటయు, హెచ్చింపబడుచుండుటయు తప్పనిసరిగా జరుగును. మార్కు సువార్తకూడ అట్లే మార్పులు పొందినది. క్రమముగ ఇది ఘనీభవించి మార్పుచెందని గ్రంథమాయెను.)

ఈ విధముగ ఎన్నేని వాక్యము లుదహరించవచ్చును. ఈ చివరి వాక్యము ఖుర్ఆన్ నూక్తమును సంపూర్ణముగ నిరూపించుచున్నది. సువార్తలు మొదలైన వన్నియు చర్చివ్రాతలనియు, ఇవి తప్పనిసరిగ అనేకసార్లు మార్పుచెందుచుండుననియు, హెచ్చుతగ్గులందులో జరుగుట సహజమనియు ఇప్పుడు క్రైస్తవపండితు లొప్పుకొనినారు. పై వాక్యము లన్నియు Benjamin W. Bacon D. D చే రచింపబడిన The making of the New Testament నుండి ఉదహరింపబడినవి. బేకన్ యేల్ విశ్వవిద్యాలయములో ప్రొఫెసర్ ఆఫ్ న్యూటెస్ట్ మెంట్ క్రిటిసిజమ్ గా ఉన్నాడు. పై అభిప్రాయములన్నియు ఈ విధముగ క్రైస్తవ పండితులవి. క్రైస్తవమత మనత్యమని నమ్ముస్తామి, రిసాన్ మున్నగు పాశ్చాత్య భావుకుల అభిప్రాయములు ఇంకను తీవ్రముగ నుండును. వాని నుదహరించుట భావ్యముకాదని క్రైస్తవపండితులనే ఇటు ఉదహరించితిని.

*

*

*

*

౭౬. ఖుర్ఆన్ క్రూరుడగు భగవంతుని ప్రతిపాదించెనని క్రైస్తవ మిషనరీలు అబద్ధ ప్రచారమును చేయుచున్నారు. 1928 లో జరిగిన జెరూసలం అంతర్జాతీయ క్రైస్తవ మిషనరీ కాన్ఫెరెన్సు సమావేశములో మాట్లాడుచు కాసన్ గైర్నర్ ఇస్లామ్ లో పశ్చాత్తాపమునకును పాపపరిహారమునకును స్నానమేలేదని ఉపన్యసించినాడు.* 89వ నూక్తమున ఖుర్ఆన్ వాక్యము లీ అబద్ధమును ఎంత స్పష్టముగ ఖండించుచున్నవో చూడుడు. ఎంతటి మహాపాతక మొనర్చియు మానవుడు నిజముగా పశ్చాత్తాపపడి, తన దోషమును సవరించుకొనుచో వానిని భగవంతుడు క్షమించును. ఎందుకన భగవంతుడు కరుణానిధి అని ఖుర్ఆన్ వాక్రచ్చినది. ఖుర్ఆన్ లో భగ

వంతుడు కరుణానిధి యనియు మహాత్ముని యనియు వందలకొలది సూక్తములలో
కలదు. కాని ఖుర్ఆన్ వాక్యములలో వీరు “తెలిసియుండియు భగవంతునిపై
అబద్ధములు చెప్పు”వారు. ఇట్టి అబద్ధప్రచారము చేయుట పుణ్యకార్యమని వీరు
భ్రమించుచున్నారేమో!

*

*

*

*



నాల్గవ భాగము

నాల్గవ భాగము

వ్యాఖ్యానము

౭౭. 113, 114, 115 నూక్తములలో వెనుక 72వ నోటులో చర్చించిన విశ్వవిశాలభావము మరింత స్పష్టముగ ప్రవచింపబడినది. మతములో ఇస్లామ్ జూపిన ఇట్టి విశ్వవిశాలభావము మానవచరిత్రలో ముందెన్నడును చూపబడలేదు. అందుచేతనే మత పరిణామచరిత్రలో ఖుర్ఆన్ ప్రతిపాదించిన మతము తుదిమెట్టని ఖుర్ఆన్ చెప్పుచున్నది. “నేడు మీ మతమును సర్వవిధముల సంపూర్ణమొనర్చితి” నని ఖుర్ఆన్ మానవప్రపంచమును సంబోధించి ఘోషించుచున్నది.

౭౮. 118 మొదలు 120 వ నూక్తాంతము వరకు అవిశ్వాసులతోడను వంచకులతోడను ఎట్టి సంబంధములు కలిగియుండవలెనో వివరింపబడినది. అవిశ్వాసులు రెండు రకములు : 1. అవిశ్వాసులైయుండి విశ్వాసవంతులతో ప్రత్యేక ద్వేషము లేక స్నేహభావముతో మెలగువారు ; 2. విశ్వాసవంతులతో ద్వేషమును బూని వారిని, వారి మతమును నశింపజేయ గోరువారు.

ఖుర్ఆన్ మొదటిరకము విశ్వాసవంతులతో స్నేహభావమున మెలగవలసిన దనియే విశ్వాసవంతుల నాదేశించుచున్నది. (ఖుర్ఆన్ 60 : 8, 9) రెండవ రకము అవిశ్వాసులతో “ఎక్కువ గాఢమైత్రి నలుపకుడు.” అని విశ్వాసవంతులను ప్రబోధించుచు దానికి కారణములు వివరించుచున్నది :

1. అవిశ్వాసవంతులు “మిమ్ములను చెడగొట్టుట కెంతమాత్రము వెనుదీయరు;”
2. వారు “మీ వినాశమునే కోరుదురు;”
3. వారు బహిరంగముగను రహస్యముగను మిమ్ములను ద్వేషింతురు;
4. మీరు వారి నెంత ప్రేమించినను వారు మిమ్ములను ప్రేమింపరు;
5. మీ శ్రేయశ్శుభములు వారికి కన్నుపట్టుగా నుండును.

మరి ఖుర్ఆన్ ఇట్టి బద్ధశత్రువులగు వీరితో ఎట్లు ప్రవర్తించు మనుచున్నది?

“ఓర్పు వహించి సత్ప్రవర్తకులై యుండుడు.” అనుచున్నది.

అట్లున్నచో “వారి కుతంత్రములు మిమ్ములను రవ్వంతయు బాధింపవు” అనుచున్నది.

తా మోర్పువహించి సత్ప్రవర్తకులై యుండుటయూ బద్ధశత్రువులగు వారి కుతంత్రము జవాబు !

వారి చెడుగునకు జవాబు చెడుగు కాదు. వారి దుష్ప్రవర్తనమునకు మన సత్ప్రవర్తనము జవాబు.

2౯. 13 వ ఖండము నందును తరువాతి ఖండములందును శ్రీ మొహమ్మద్ ప్రవక్త అవిశ్వాసులతో తప్పనిసరిగ పోరాడవలసినవచ్చిన యుద్ధముల ప్రశంస కలదు. మక్కావాసులగు ఖురైషులు శ్రీ ప్రవక్తను; ఆయన శిష్యులను నానా విధముల హింసించిరి. తుదకు ముసల్మానులకు మక్కాలో జీవితము దుర్భరమాయెను. శ్రీ ప్రవక్త తమ మతమును బోధించసాగిన మూడేండ్ల కాలములో దాదాపు ఏబది మంది మాత్రము ముసల్మానులైరి. మక్కావాసుల దుర్భర బాధలను సహించలేక వీరిలో 16 గురు అబీసీనియా దేశమునకు వలసపోయిరి. ఈ పరిస్థితులలో కూడ ముసల్మానుల సంఖ్య దినదిన ప్రవర్ధమాన మగుచుండెను. అబీసీనియాకు పారి పోయిన ముసల్మానులకు సజాషీచక్రవర్తి ఆశ్రయమిచ్చుటయేకాక వారి నెంతో గౌరవించెనని ఆక్కడినుండి వార్తలు రాసాగెను. ముసల్మానుల మరొక నూర్గుర జట్టు మక్కా విడిచి అబీసీనియాకు వలసపోయెను. అబీసీనియాలో పల్వరు క్రైస్తవులు ఇస్లామును స్వీకరించిరి. అబీసీనియా చక్రవర్తియగు సజాషీ ఆస్థానములో ముసల్మానుల పలుకుబడి హెచ్చుసాగెను. ఖురైషుల కిది కన్నుకుట్టుగా నుండెను. వారు సజాషీ చక్రవర్తికడకు రాయబారముల నంపిరి. సజాషీ ముసల్మానులను వేసివేయ నిరాకరించెను. ఖురైషుల ఆగ్రహజ్వాలలు మరింత ప్రజ్వలిల్లెను. వారు ముసల్మానులను వెలివేసిరి. ప్రవక్త మతబోధ ప్రారంభించిన 7వ సంవత్సరమున ప్రారంభమైన సంఘబహిష్కారము మూడేండ్లవరకు సాగెను. ఈ కాలమున ముసల్మానులు సహించిన హింసలకు మేరయేలేదు. వారు మక్కాపట్టణమునకు బైట 'హా అబె అబూతాలిబ్' అను కొండకొమ్ముపై యుండవలసినవచ్చెను. ఇది ముసల్మానులకు ఖైదువలె నుండెను. మూడేండ్లతర్వాత ఖురైషులెగ నాయకులలో కొందరు ముసల్మానుల బాధలను చూడలేక వారిని కారాగారమునుండి విడిపించిరి. ఇస్లామ్మత వ్యాప్తి సాగుచునే యుండెను. పదవయేట మదీనాగరవాసులు యాత్రార్థమై మక్కాకు వచ్చి ప్రవక్తను దర్శించిరి. వారిలో ఆలేదుగురు వెంటనే ముసల్మానులై మదీనాకు మరలిరి. మరుసటి సంవత్సరము మరి పండ్రెండుగురు మదీనావాసులు ప్రవక్తను దర్శింప మక్కాకు వచ్చి ముసల్మానులైరి. తరువాతి సంవత్సరము 70 మంది ఇస్లామును స్వీకరింపవచ్చిరి. దానితో ఇస్లామ్ సంఠము మదీనాలో ఇంకింట వ్యాపింపసాగెను. మక్కావాసులగు ముసల్మానులుకూడ మదీనాకు తమ కుటుంబములతో వెళ్ళిపోసాగిరి. పల్వరు ముసల్మానులు తప్పనిసరిగ మక్కాలోనే ఉండిపోవలసినవచ్చెను. ముసల్మానులు పడిన బాధలు ఖుర్ఆన్ లో

పెక్కుచోట నూచింపబడినవి. (16 : 43, 44 ; 2 : 215 ; 3 : 194 ; 22 : 57 ; 4 : 97, 99 - 100 : 60 ; 8 - 9)

శ్రీ ప్రవక్త కాబాయొక్క పునఃపాఠుల వంశమునకు చెందినవారు. ఖురైషులు శ్రీ ప్రవక్తను సైతము గౌరవింపరైరి. ప్రవక్త నానావిధములగు అపమానములకును హింసలకును గురికావలసివచ్చెను. ప్రవక్త సినతండ్రియగు అబూతాలిబ్ బ్రతికి యున్నంతకాలము వారి ప్రాణమునకు భంగము లేకపోయెను. అబూతాలిబ్ మరణానంతరము ప్రవక్తను చంపుటకు ఖురైషులు పూనుకొని టట్రలు పన్నసాగిరి. తుద కొకనాడు రాత్రి ప్రవక్తను వధించుటకు ఖురైషులు నిశ్చయించిరి. ప్రవక్త కిది తెలిసి ఆ రాత్రి అబూబకర్ అను ఒక శిష్యునితో రహస్యముగ మక్కానగరమును విడిచి మదీనాకు పయనమైరి.

ప్రవక్తయు, ముసల్మానులను తమ పట్టణమును విడిచి, ఇండ్లు వాకిళ్లు విడిచి దేశాంతరములకు పలాయితలై పోయినను ఖురైషులు వారిని విడిచిపెట్టరైరి. ప్రవక్త మదీనాకు వెళ్లిపోయిన సంవత్సరముననే మదీనావాసుల పశువుల నన్నిటిని ఒక మైదానములో మేయుచుండగా ఖురైషులు తోలుకొనిపోయిరి. ఐనను మదీనావాసులు కత్తి కట్టరైరి. తుట్టతుదకు వారికి కత్తి కట్టక తప్పినది కాదు. మక్కావాసులు దాదాపు వెయ్యిమంది సైన్యముతో మదీనాపై దండవెడలిరి. వారికడ 700 ఒంటెలు, 100 గుఱ్ఱములు ఉండెను. శ్రీ ప్రవక్త తొందరగా 305 గురు ముసల్మానులను ఒక చిన్న సైన్యముగ సమకూర్చుకొని మక్కా సైన్యము నెదుర్కొనుటకు సిద్ధపడవలసివచ్చెను. మదీనా పట్టణము ప్రవక్త కాతిధ్యమిచ్చెను. ఇప్పుడు ప్రవక్త మూలమున ఆ పట్టణమునకు విపత్తు సంభవింపనుండెను. అందుచే ఆ పట్టణమును సంరక్షించు భారము ముసల్మానులపై పడెను. ముసల్మాను సైన్యములో పల్వురింకను బాలురు. ముసల్మానులకడ కేవలము 2 గుఱ్ఱములుండెను. ఖురైషీసైనికు లాపాదమస్తకము కవచములను ధరించియుండిరి. ముసల్మానులకు ఆయుధములైనను సరిగ లేవండెను. ఐనను ఒక పక్షమున ధర్మము, మరొక పక్షమున అధర్మము పోరాడుచుండెను. ధర్మమునకు అధర్మమునకును మధ్య పోరాటములో ధర్మమునకు కాక అధర్మమునకు విజయము ప్రాప్తమగునా? బదర్ యుద్ధమున ముసల్మానులకు గొప్ప విజయము కలిగెను. ఖురైషులలో 70 గురు ప్రముఖులు మరణించిరి. ముసల్మానులలో కేవలము 14 గురు మాత్రము భగవన్నారమున మరణించిరి.

ఈ యుద్ధమునందు కల్గిన పరాజయము ఖురైషుల పగను మరింత హెచ్చించెను. పగతీర్చుకొనుటకై ఈసారి ఖురైషులు ఒక గొప్ప సైన్యమును తయారు

చేయసాగిరి. ఈసారి సైన్యములో స్త్రీలు సైతము ప్రవేశించిరి. గత యుద్ధములో మరణించిన యోధుల బంధుగురాండ్రీస్త్రీలు. మాడు వేలకు పైగా ఖరైపుల సైన్యము - సుమారు 700 మంది ముసల్మానులు. ఒహెద్ అను ఒక కొండక్రింద యుద్ధముజరిగెను. ఖరైపు స్త్రీలు ఈక్రింది అర్థముగల పాటను పాడుచు సైనికులను ప్రోత్సహించుచుండిరి :

“మే మాకసమండు వెలుగుచున్న తారకా పుత్రికలము

మేము మెత్తని తివాసీలపై అడుగిడువారము

మీరు శౌర్యముతో యుద్ధమొనర్చిననే మిమ్ముల నాలింగనమొనర్తుము

మీరు వెనుజూపిరా మిమ్ములను దగ్గరకు రానియము.”

(శ్రీ) ప్రవక్త సైనికుల వీవులు కొండవైపున నుండెను. కొండవైపునుండి శత్రువు పోటుచేయు భయముండెను. అందుచే ప్రవక్త కొండవైపు విబదిమంది విలుకొండ నుంచిరి. యుద్ధమున గెలుపైనను సరే ఆ స్థలమునుండి కాలు కదప వద్దని ప్రవక్త ఆజ్ఞాపించిరి. యుద్ధము ప్రారంభమాయెను. యుద్ధము ముసల్మానులకే అనుకూలముగ నుండెను. శత్రుసైన్యములు చెల్లాచెదరాయెను. ఇంతలో ముసల్మానులు శత్రువుల ఆహారసామగ్రిని దోచుకొనిరి. ఇది చూచి కొండపై నియమితులైన విలుకొండను దోపిడి కొరగిరి. వారి నాయకుడగు అబ్దుల్లా బిక్రాబైర్ వారి నెంతయు వారించెను. వారు విసరెరి. ఖరైప్ నాయకుడగు ఖాలిద్ విలుకొండ చుట్టూచెదరుటను చూచి వెనుకనుండి పోటునల్పెను. శ్రీ ప్రవక్తను శత్రువులు చుట్టుముట్టిరి. బాణముల వర్షము వీరియుచుండెను. కత్తుల ఝణత్కారము నలువైపుల చుట్టుకొనెను. శ్రీ ప్రవక్త అట్లు చుట్టుకొన బడినను ఆయననోట,

“ప్రభూ ! నా యీ జాతిని త్సమింపుము.

వారు చేయుచున్నదానిని వారెఱుగరు.”

అను మాటలు వెడలుచుండెను. శ్రీ ప్రవక్త కొండశిఖరముపై నెక్కిరి. శత్రువులు వెన్నాడజాలకపోయిరి. ఈ యుద్ధమున మెత్తముపై ముసల్మానులకే అపజయము కల్గెను. ఇది హిజరీ 3 వ సంవత్సరములో జరిగెను. ఈ యుద్ధవృత్తాంతమే ఈ ఆధ్యాత్మమున వివరింపబడెను.

రెండేండ్ల తర్వాత ఖరైపులు తిరిగి మదీనాపై దండువెడలి వచ్చిరి. ఈసారి పదివేల సైన్యముతో వచ్చి మదీనా పట్టణమునకు ముట్టడివేసిరి. శ్రీ ప్రవక్త ఒక కందకము త్రవ్వి మదీనా సైన్యముల నందు నిల్పిరి. ఖరైపు సైన్యములు పెక్కు

మార్లు మదీనానైననుములపై పోటునట్టెను. కాని ప్రయత్నములన్నియు విఫలమయ్యెను. ఇంతలో వాతావరణపరిస్థితులు మార్కానైననుములపై అననుకూలముగ నుండెను. మార్కానైననుములు ముట్టడిని మానుకొని వెనుకకు మరలెను. దీనినే కందకయుద్ధమందురు.

శ్రీ ప్రవక్త స్వసంరక్షణార్థము కావించిన మాడు యుద్ధముల వృత్తాంతమును వృత్తముగ ఇక్కడ వివరించుటకు కారణము కలదు. ప్రవక్త చేసిన ఈ యుద్ధములు మతసంస్థాపనమునకను ఒక అపోహ కలదు. ఈ అపోహ యెక్కువగా క్రైస్తవ మిషనరీలు వ్యాపింపజేసినది. ఏనుక్రీస్తు ఒక చెంపపై కొట్టిన రెండవచెంప ఇవ్వవలెనని బోధించెననియు, శ్రీ మొహమ్మద్ ప్రవక్త అట్లుకాక యుద్ధము లానరైననియు క్రైస్తవ మిషనరీల ప్రచారము. ఏనుక్రీస్తుకూడ ఒక ప్రవక్తయేయని ఖుర్ఆన్ బోధించుచున్నది. అంతేకాదు ప్రవక్తలలో భేదభావమును చూపవలదని ఆజ్ఞాపించుచున్నది. అందుచే మేమిక్కడ ఏనుక్రీస్తు బోధనలను విమర్శించుటలేదు. క్రైస్తవ చర్చి ఏనుక్రీస్తుచేర ప్రకటించిన ఈ నూత్రమును మాత్రమే యిందుకు విమర్శించవలసియున్నది.

ఇస్లామ్ ఒకసంపూర్ణమతమని ఖుర్ఆన్ అనుచున్నది. అంతేకాదు. ఖుర్ఆన్ ఒక కవియొక్క భావగీతి కాదు. మానవజీవితమందలి సర్వాంశములను శాసించు ఒక సంపూర్ణ శాసనము. అన్ని పరిస్థితులయందును, అన్ని కాలములయందును, అన్ని దేశములందును, సమస్త నాగరకతావస్థలయందును అమలులో పెట్టగల ఒక సంపూర్ణ శాసనము ఖుర్ఆన్. అట్టి శాసనము మానవప్రకృతికి అనుగుణముగ నుండవలెను. ఆచరణసాధ్యమై యుండవలెను. మానవచరిత్రతో దానికి సంబంధముండవలెను. అప్పుడే అదొక సంపూర్ణధర్మమై యుండగలదు.

ఆదర్శమునను అచరణమునను గల భేదమును గమనించుకుంటు వలన కలిగిన చిక్కిరి. సంపూర్ణమగు అహింస ఒక గొప్ప ఆదర్శమే. కాని అది ఆచరణ సాధ్యమా? అట్లే ఏనుక్రీస్తుయు, ఆధునికయుగములో టాల్టూయియు గాంధీమహాత్ముడును బోధించిన సత్యాగ్రహము ఆదర్శముగ గొప్పదేగాని ఆచరణ సాధ్యమా? తా నొక్కడే సత్యాగ్రహి నని గాంధీజీ ఒప్పుకొనలేదా?

ఖుర్ఆన్ మానవాదర్శములను బోధించుచు ఆచరణ మార్గమునుకూడ చూపినది. “నీ చెంపపై ఎవరైన ఒక దెబ్బకొట్టినచో నీవుకూడ వాని చెంపపై ఒక దెబ్బ కొట్టవచ్చును. కాని వానిని క్షమించుట నీకొక మత్తమమైనది.” ఇస్లామ్ కావించిన బోధ ఇది. నీ వొకరి చెంపపై కొట్టరాదు. కాని ఇతరు డెవ్వడైన నీ చెంపపై కొట్టినా నీవుకూడ అతని చెంపపై కొట్టవచ్చును. ఐతే ఒక దెబ్బ తిని

రెండు దెబ్బలు కొట్టరాదు. ఒకే దెబ్బ కొట్టవలెను. అది న్యాయము. ఇదియు కేవలము అనుజ్ఞమాత్రము; ఆజ్ఞకాదు. అంతకంటె ఉత్తమ మార్గము త్తమించుట, అపకౌఠిని త్తమించుట అదర్శము. ఒపెన్ యుద్ధరంగమున శత్రువులు ప్రవక్తపై విరిగి పడినప్పుడు ప్రవక్త ఏమి చెప్పుచుండెనో మరొకసారి వినుడు : “ప్రభూ! నా యీ జాతిని త్తమింపుము. వా రేమిచేయుచున్నారో వారికి తెలియదు.” ఇది అదర్శము. ప్రవక్తకు వారిపై ద్వేషము లేదు; వారిపై ఆగ్రహము లేదు; వారి అజ్ఞానమునకు జాలి, కరుణ మాత్రమే ఆయన హృదయమును కలచుచుండెను. ఇస్లామ్ ధర్మరహస్య మిదే.

క్రైస్తవ సీతినగూర్చి నేను చెప్పుటకంటె ఆధునిక సీతీశాస్త్రజ్ఞులలో మేటి యగు L. T. Hobhouse ఏమి చెప్పుచున్నాడో చూడుడు :

“In Buddhism and Christianity the spiritual order formed for itself a new sphere detached from the more elementary morals of the ordinary good citizens. In this detachment, however, were seeds of trouble. We have already seen that the Buddhist life could hardly be lived in its perfection by the ordinary householder. The spiritual and the human had already fallen apart. In Christianity the fissure is in some respects deeper.” క్రైస్తవమతములో ప్రకృతి పాపభూయిష్టము. అందుచే ఈ ప్రపంచమంతయు పాపపంకలము. “The great institutions of humanity, marriage, fatherhood, citizenship, are things of this world. The Christian must make his account with them, but they are not of Christian origin.....Christ’s true kingdom is not of this world..... The detachment of what was best in Christianity from the world’s affairs made a Christian body unfit to rule the world’s affairs.” ఇస్లామ్ ప్రపంచవిశాలమగు మానవ సంఘమునకు కావలసిన ఒక శాసనమును ఇచ్చుచున్నది. కాని “Christianity has, in fact, no theory of society by which to guide itself. Its doctrine is personal. The common life that it contemplates is a life of brotherly love, a community of saints, where all things are in common and lawsuits are not, nor any other mode of maintaining order by the strong arm. Hence, amid all the wonderful descriptions of charity, of life, of self-surrender, we hear very little of justice,

“The code of the Sermon on the mount appears to contemplate what in modern phrase we should call a voluntaryist or Anarchist community. Non-resistance is its central feature.

There is to be no fighting, no revenge,.....no self-defence, no insistence on private property, no excessive provision for the future. If there is to be any marrying or giving in marriage, there is to be no divorcing of wives 'save for the cause of fornication.'.....Altogether a life that might be lived *for a while* by a *Picked body of perfect men and women*. How were these rules to be made applicable to a word in which men and women are so far from perfect ? ”

ఈ సిద్ధాంతమును యుద్ధవిషయమున అనుబంధముగా పెట్టుటనుగూర్చి వ్రాయుచు హోబ్‌హౌస్ “On this side also the maintenance of the pure teaching of the Gospel has been left to small and isolated sects... ..The doctrine of non-resistance was frankly abandoned by the majority of the churches.....It is accepted in the canons as a part of the divine law, but as abrogated by the positive law of the empire.....The pure teaching of the Gospel was left to a few condemned sectaries to preserve, and was put aside by respectability as being merely that which ‘certain Anabaptists do falsely boast’.

(ప్రకృతికి అతీతమైన క్రైస్తవసీతినీ ఖండించుచు Hobhouse ఇట్లునుచున్నాడు: “Supernatural ethics fail in that they do not recognise the *ideal element in the performance of natural duty*.”†

ఇంక ఖర్ ఆన్ యుద్ధమున కెట్టి పరిస్థితులలో అనుజ్ఞ ఇచ్చినదో చూడుడు:

“ఏ ముసల్మానులతో (కొఫరులు) యుద్ధము చేయుచున్నారో, ఇస్పాదు వారికికూడ యుద్ధముచేయు అనుజ్ఞ ఇవ్వబడుచున్నది. ఎందుకనగా వారిపై దౌర్జన్యము చేయబడినది. నిస్సంజేహముగ భగవంతుడు వారికి సాయపడును.” (22 : 39)

“అల్లా: మా ప్రభువు అన్నంతమాత్రమున వారు అన్యాయముగ తమ ఇంట్ల నుండి వెడలగొట్టబడిరి. భగవంతుడు ఒకరి నింకొకరిద్వారా రక్షించి యుండుక పోయినచో భగవన్నామస్మరణము ఎక్కువగా చేయుడు (క్రైస్తవుల) మతములును, చర్చిలును (యాదుల) ప్రార్థనాలయములును, (ముసల్మానుల) మస్జిదులును నిస్సంశయముగ విధ్వంసమొనర్పబడియేయుండును. ఎవరు భగవంతునకు తోడ్పడుదురో, వారికి భగవంతుడు తోడ్పడును. నిస్సంజేహముగ భగవంతుడు సర్వబలసంపన్నుడు: సర్వశక్తిమంతుడు. (22 : 49)

† L. T. Hobhouse, *Morals in Evolution*, Vol. ii, PP. 150-159.

“మీతో యుద్ధముచేయుచున్నవారితో మీరుకూడ భగవన్నార్గమున యుద్ధము చేయుడు. కాని మిత్రమిరవకు. హద్దుల సతీక్రమించినవారిని భగవంతుడు ప్రేమింపడు.” (2 : 190)

“(రక్తపాతము మంచిది కాకపోయినను) ద్వారజ్యము సిరపడుట (తాత్కాలికముగ) రక్తపాతముకంటె చెడ్డది.” (2 : 191)

“ఒకసారి వారు యుద్ధమును మానుకొనినచో భగవంతుడు తృప్తిమించువాడు; కృపానిధి.” (2 : 192)

“వారి ద్వారజ్యముగవరకు వారితో యుద్ధము చేయుడు. మతియు భగవంతునకు సంబంధించినది. ఒకసారి వారు యుద్ధము మానుకొనినచో మీరుకూడ యుద్ధమును మానుకొనుడు. ద్వారజ్యముచేయువారితోడనే పోరాడవలెను.” (2 : 193)

“.....అన్యాయముగ కయ్యమునకు కాలుత్రవ్వి మీకెవరైనను హింసయొనర్చుచో దానికి సమానమైన హింసను మీరును చేయుడు. భగవంతునకు (మాత్రమే) భయపడుడు. ధర్మపరులకు భగవంతుడు తోడుండునన్నమాట మరువకుడు. (2 : 194)

“.....మానవుని భగవన్నార్గమున నిరోధించుట, కాబాలానికి వెళ్ళుటకు నడ్డుపడుట, మక్కువానులను వారి నివాసమునుండి వెడలగొట్టుట—ఇవి భగవంతుని దృష్టిలో అంతకంటెను చెడ్డవి. విద్యేషములను రగుల్కొల్పుటయు, కష్టపెట్టుటయు సంహారముకంటెను దుష్టమైన పనులు. (2 : 217)

“(ఓ విశ్వాసపంతులారా!) నిస్సహాయులగు ఇంతమంది పురుషులు, స్త్రీలు, పిల్లలు (దుర్మార్గుల హింసలకు తాళలేక) ‘ప్రభూ! మమ్ములను ఇంతగా బాధపెట్టుచున్న హింసలకు వీరి పట్టణమునుండి మాకు ముక్తినిమ్ము. నిపు మాకొఱకు ఒక పోషకుని, ఒక సహాయుని ప్రసాదించువు.’ అని మొఱపెట్టుకొనుచుండగా (వారిని రక్షించుటకు) మీరు భగవన్నార్గమున యుద్ధము చేయుటకు వెనుదీయుచున్నారా?” (4 : 75)

“తమ వాగ్దానములను భంగమొనర్చి, ప్రవక్తను వెడలగొట్ట నిశ్చయించి, మీతో (యుద్ధమును) వారే ప్రారంభించినప్పుడు వారితో మీరేల యుద్ధము చేయరాదు? మీరు వారికి భయపడుచున్నారా ఏమి? మీరు విశ్వాసపంతులేయైనచో భగవంతునకే భయపడుడు.” (9 : 18)

ఈ విధముగ స్వసంరక్షణార్థము యుద్ధముచేయుటకు ఖుర్ఆన్ అనుమతి నిచ్చుచున్నది. ప్రపంచమునందలి సర్వధర్మములును దీని కనుమతించుచున్నవి.

అహింసావాదులగు ఆర్యబుధులుకూడ స్వసంరక్షణార్థమును, దుష్టశిక్షణార్థమును కత్తికట్టుట ధర్మమనియే శాసించిరి. మనువు “దండం ధర్మం విదుర్బుధాః” అని దండమే ధర్మహేతువనియు, కనుక అది ధర్మమని పెద్దలు చెప్పిరినియు చెప్పుచున్నాడు. దండమే నిషేధమును సిద్ధాంతమును ఆర్యబుధు లెచ్చుటను చెప్పలేదు. కాని దండమును ప్రయోగించు రాజు సత్యశాదియు, ప్రాజ్ఞాడును, ధర్మకామార్గతో విదుడునై యుండవలెనని భారతబుధులు అనిరి. మనువు (VII : 27) దుర్మార్గుని చేతిలో దండము హింసాకారణ మగును. ఒక సత్పుష్కర్తకుని చేతిలో అదే హింసా నిరోధకమగును. మనువనినట్లు

సర్వో దండజితో లోకో దుర్లభో హి శుచిర్నరః

దండస్య హి భయాత్సర్వం జగదోగ్ధాయ కల్పతే. (VII : 22)

(ఈలోకమంతయు దండముచేతనే నియమింపబడినదై సన్మార్గమునందున్నది. లోకములందు దండములేక స్వాభావికముగ పరిశుద్ధుడైన మానవుడుండుట అరుదు. దండభయమువలననే యీ జగమంతయు భోజనాది కార్యమును జరుపుకొగలిగి యున్నది.)

* * * *

౭౯. ఒహెుద్ యుద్ధమునుగూర్చి వెనుకటి నోటులో చెప్పబడినది. ఈ యుద్ధకథ ఒక గుణపాఠముగ ఖుర్ఆన్ జ్ఞప్తికి తెచ్చుచున్నది. క్రమ శిక్షణము లేకపోవుట, ఆత్మవిశ్వాసము లేకపోవుట, భగవంతునియందు నమ్మక ముంచటం డుట వలన పతనము తప్పదని ఖుర్ఆన్ ఉపదేశించుచున్నది.

* * * *

౮౦. ఒహెుద్ యుద్ధరంగమున ప్రవక్త పన్నొకటి విరిగిను. ప్రవక్త అప్పుడు “తమ్ము సన్మార్గము వైపునకు పిల్చి ఒక ప్రపక్తను ఈవిధముగ హింసించు చున్న ఈజాతికి మోక్ష మెట్లుకలుగును?” అని అగ్రహముతో చెప్పగా ఈ నూక్తము ప్రోక్తమైన దని భావ్యకర్తల అభిప్రాయము. అట్లు శపించవలదని భగవంతుడు ప్రవక్తను హెచ్చరించుచున్నాడు. నేటి శత్రువులు చేపటి మిత్రులు కావచ్చును. నేటి అవిశ్వాసులు చేపటి విశ్వాసవంతులు కావచ్చును. తొందరపడి శత్రువులనై నను దూషించుట భావ్యము కాదని ఖుర్ఆన్ బోధించుచున్నది. ఖుర్ఆన్ గరసిన త్తమాపాఠము నిరుపమానమైనది.

* * * *

౮౧. ఇక్కడ మూ డుపదేశములు చేయబడుచున్నవి : దాసతత్పరత, కోపము నాపుకొనుట, పరుల తప్పులను త్నమించుట.

దానమునకు ఇస్లామలో ఎంత ప్రముఖస్థాన మున్నదో వెనుక చర్చించితిమి.

ఇక్కడ కోపము నాపుకొనుటను గూర్చి శ్రీ ప్రవక్త ఉపదేశములను కొన్నిటి నుదహరింతును. ఎందుకన ప్రవక్త ఉపదేశములు అసలు ఖలీఫా సూక్తులకు వ్యాఖ్యానములు.

“మల్లయుద్ధమున తన ప్రతిపక్షిని చిత్తుచేయువాడు నిజమైన బలవంతుడు కాదు. కోపమువచ్చినప్పుడు దానిని అరికట్టువాడే బలవంతుడు.” (అహమద్)

“హరిసా అను ఒక శిష్యుడు నాకు ప్లవముగనుండు ఉపదేశము చేయుడు అని శ్రీ ప్రవక్తను కోరెను. “అగ్రహింసకుము” అని ప్రవక్త సెలవిచ్చిరి. ఆయన తిరిగి ప్రశ్నించెను. తిరిగి ప్రవక్త అదే జవాబు నిచ్చిరి. ఇట్లే పలుమార్లు ఇదే జవాబు నిచ్చిరి.” (మన్నదె అహమద్)

“ఒకాయన ప్రవక్తడకువచ్చి నా కేదేని ఉపదేశింపుడని కోరెను. “కోపము మానుము” అని ప్రవక్త సెలవిచ్చిరి. నే నాలోచించి చూడగా కోపము చెడుగు లన్నిటికిని మూలమని తెలిసెను. అని అతడు చెప్పెను.” (మన్నదె అహమద్)

“ప్రవక్త శిష్యులలో ఒకరగు ‘అబూజర్’ అను నాయనకు ఒకసారి కోపము వచ్చెను. ఆయన వెంటనే అక్కడ కూర్చొనిపోయెను. కొంతసేపటికి పండుకొనెను. ఇట్లే చేయుచున్నారని ఆయన నడుగగా ‘ఇది ప్రవక్త ఉపదేశము. శ్రీవారు ఇట్లు సెలవిచ్చిరని వింటిని : నిలువబడియున్నప్పుడు కోపమువచ్చినచో కూర్చొనవలెను. అంతటితో కోపము పోనిచో పండుకొనవలెను.” (మన్నదె అహమద్)

“కోపము వచ్చినప్పుడు వుజ్జా (నమాజు చేయబోయినప్పుడు చేయు ప్రత్యేక శాసన విధి) చేయుడు. మీ కోపము చల్లారును.” (ఇబ్నె కసీర్ లో ఉద్భవము)

“ఎవరు తన కోపమును తీర్చుకో గలిగియు కోపము నణచివేయుదురో వారి హృదయములను భగవంతుడు శాంతిప్రపూర్ణ మొనర్చును.” (అబూదావూద్)

ఇంక పరుల దోషములను క్షమించుటనుగూర్చి శ్రీ ప్రవక్త కావించిన కొన్ని ఉపదేశములను వినుడు :

“మీరు ఇతరులయెడ దయచూపుడు; భగవంతుడు మీయెడ దయచూపును. మీరు ఇతరులను క్షమించుడు; భగవంతుడు మీ పాపములను క్షమించును.”

(మన్నదె అహమద్)

“ఎవరు ఇతరుల తప్పిదములను క్షమింతురో వారి గౌరవము మోచును.”

“సముద్రై ఇతరుల తప్పిదములను క్షమించువాడు భగవంతునికడ ఉన్నత స్థానమును పొందును.”

“ఎవరు ఉన్నతస్థానమును పొందగోరుదురో వారు దుర్మార్గులను సైతము క్షమించవలెను.”

“ఇతరుల పాపములను క్షమించువారు స్వర్గమును ప్రవేశింతురు.”

పై ఉపదేశ రత్నములు ఇబ్నెకసీర్ భాష్యమునుండి సంగ్రహింపబడినవి.

దాసమునుగూర్చిన ఈక్రింది వాక్యములను ఇబ్నె కసీర్ ఈనూత్త భాష్యములలో ఉదహరించెను :

“శ్రీ ప్రవక్త తన శిష్యుల నిట్లడిగిరి : ‘దరిద్రుడనగా ఎవడో మీకు తెలియునా?’ శిష్యు లిట్లు జవాబిచ్చిరి : ‘నిర్ధనుడు దరిద్రుడు.’ దానికి ప్రవక్త : ‘కాదు; ఎవడు ధనముండియు భగవన్నారమున దాసముచేయడోవాడో దరిద్రుడు.’”
(మన్నదె అహమద్)

“ఒకసారి శ్రీ ప్రవక్త తమ శిష్యుల నుద్దేశించి : ‘తమ ధనముకంటె తమ వారసుల ధనముయెడ ఎక్కువ ప్రీతిగలవారు మీలో ఎవరున్నారు?’ అని ప్రశ్నించిరి. ‘ఎవరును లేరు’ అని శిష్యులు జవాబుచెప్పిరి. ‘మీరు దాసధర్మాదులలో ఖర్చు పెట్టు సాత్రే మీది. మీరు విడిచిపెట్టివెళ్ళినది మీది కాదు, మీ వారసులది. మీరు దాసధర్మములు తక్కువగ చేసి ధనము కూడబెట్టినచో మీరు మీ ధనముకంటె మీ వారసుల ధనమును ఎక్కుడు ప్రీతితో చూచుచున్నారన్నమాట.’”

(బుఖారీ; ముస్లిమ్)

*

*

*

*

౮౨. చరిత్రలో కార్య కారణ సంబంధమును మొట్టమొదట నిరూపించిన మతము ఇస్లామ్. ప్రపంచ మంతటను ఒక యూనిట్ గా భావించి ప్రపంచ చరిత్రను గూఢపాఠముగ ఖుర్ఆన్ గ్రహింపుడనుచున్నది. అంతటితో ఆగక దేశాటనము చేయుడనుచున్నది. భగవంతుని నియమముల నుల్లంఘించి హద్దుల నతిక్రమించి నప్పుడు జాతులకు పతనము తప్పదు. వివిధ నాగరికతలు ప్రపంచములో ఎట్లు విధ్వంసమైనవో తిరిగి చూడుడని ఖుర్ఆన్ ప్రబోధించుచున్నది. అందుచేతనే ముస్లిములు కేవలము శాస్త్రాభివృద్ధిని భావనపై విడిచిపెట్టలేదు. వారు నూటిగా ప్రకృతినుండి అభ్యాససిద్ధ జ్ఞానమును బడసిరి. డాక్టర్ డ్రేపర్ ఈ విషయము

నిట్లనుచున్నాడు: "They (the Arabs) perceived that it (Science) can never advance by mere speculation; its only sure progress is by the practical interrogation of the nature."^{*}

ప్రకృతిశాస్త్ర పరిశోధనమునకు అనుకూల మనస్సంస్థితిని కలిగించు దృక్పథమును ఖుర్ఆన్ కల్పించినది. అందుచేతనే ముస్లిములు అజ్ఞానాంధకారబంధురమైన నాటి ప్రపంచములో విజ్ఞానజ్యోతిని జాజ్వల్యమానముగ వెలిగించగలిగినది. ఈ విషయమును చర్చించుచు డాక్టర్ డ్రేపర్ గారు తన History of the Conflict between Religion and Science (P. 91) అను ఉద్గ్రంథములో నిట్లనుచున్నారు:

"To the Christian the progress of the world was an exhibition of disconnected impulses, of sudden surprises. To the Mohammedan that progress presented a very different aspect. Every corporeal motion was due to some preceding motion; every thought to some preceding thought; every historical event was the offspring of some preceding event; every human action was the result of some foregone and accomplished action. In the long annals of our race nothing has ever been abruptly introduced. There has been an orderly, an inevitable sequence from event to event."

రక. యుద్ధమునందు జయాపజయములును, అట్లే జీవితమందలి ప్రతి సాఫల్య వైఫల్యమునుకూడ మన ప్రవర్తనముపై ఆధారపడియుండును. కాని మన ఇష్టమువచ్చినట్లు కలుగవు. ప్రపంచములో ప్రతిదానికీని కార్య కారణ సంబంధమున్నది. విశేష భగవంతుడు దయాప్రపూర్ణుడుకదా ఇంత కఠినమగు నియమము నేల యేర్పరిచెను? అను ప్రశ్న రావచ్చును. మనకు కలుగు వైఫల్యము, కష్టనష్టములు, బాధ—మున్నగు నవన్నియు మనకు గుణపాతములుగా ఉండి మనలో సంస్కారమును కలిగించును. స్వయముగ అనుభవములేక ఇతరులు చెప్పినదానికంటె అనుభవముపొంది నేర్చుకొనిన గుణపాతము హృదయమున అచ్చొత్తుకొనిపోవును.

పెక్కుచోట్ల ప్రపంచమునందలి దురవస్థ (Evil) ను గూర్చి ఖుర్ఆన్ చర్చించుచున్నది. "మనకు ఏ మంచి కలిగినను భగవత్కృప యనియు, మన కేదురవస్థ సంభవించినను అది మన చేతులతో చేసుకొన్నదాని ఫలితమనియు ఖుర్ఆన్ చెప్పుచున్నది. అట్లు సంభవించిన దురవస్థ మనకు గుణపాతమై సంస్కారమును కల్గించునదై యుండవలెను. మనకది క్రమశిక్షణమును కల్గించునదై యుండవలెను.

* History of the Conflict between Religion and Science, By John William Draper, M. D., LL. D., (Watts & Co., London.) P. 94.

భౌతికముగ ఈ దురవస్థయే మానవుని సర్వ ప్రగతికిని మూలకారణమని ఒక పాశ్చాత్య భావుడు చెప్పినది సత్యదూరము కాదు.*

* * * *

౪౪. ఒకొక్క యుద్ధరంగమున ప్రవక్త మరణించెనని శత్రువులు కొందరు ఒక వదంతిని వ్యాపింపజేసిరి. దానితో ముస్లిం సైనికుల ధైర్యము సడలెను. వారిలో కొందరు వెనుజూపిరి. ఆ సందర్భమున ఈ సూక్తము ప్రోక్తమాయెనని వ్యాఖ్యాతల అభిప్రాయము.

ముస్లిం సైన్యములు ఒక సత్యమును నిలబెట్టుటకై ధర్మవిధ్వంసకులగు శత్రువులతో పోరాడుచుండిరి. ఆ సత్యమును ప్రవచించిన ప్రవక్తకంటె సత్యము ముఖ్యమైనది. అందుచే సత్యసంస్థాపనము ప్రవక్త బ్రతికియుండుటపై ఆధారపడ లేదనియు, ఆయన మరణించినను ఆ పని సాగుచునేయుండవలె ననియు ఖుర్ఆన్ బోధించుచున్నది. ఇతర మతములలో మత ప్రవక్తలకు ఎక్కువ ప్రాముఖ్యమునిచ్చి క్రమక్రమముగ ఆ ప్రవక్తలనే దైవతములుగ కొలువసాగినారు. వారు బోధించిన సత్యముకంటె వారి వ్యక్తిత్వముపై ఎక్కువ మక్కువ కలిగించుకొని ఆసలు మతమును విడిచి ఈ ప్రవక్తలను పూజించుటే మతమొనర్చినైచినారు. శ్రీకృష్ణుడు, ఏనుకీస్తు, బుద్ధుడు మున్నగు మతప్రవక్తల సందేశము సంగతిఎట్లున్నను, ఈ మహాత్ములు మాత్రము దేవులై వేలకొలది దేవాలయములలో ఆధిస్టించుచున్నారు. ఖుర్ఆన్ ఇట్టి ప్రమాదమునకు తానే ఇచ్చినది కాదు. “మొహమ్మద్ కేవలము మానవమాత్రుడు; అందరి ప్రవక్తలవలె ఒక ప్రవక్త. ఆయనకూడ జననమరణాది భగవన్నీయమగుటకు బద్ధుడై మరణింపగలడు.” అని ప్రవక్తకు ఏవిధమైన దైవత్వమును ఎవ్వరును ఎక్కడను ఆపాదించకుండ ఖుర్ఆన్ కట్టుదిట్టములు చేసినది.

* * * *

౪౫. అతీంద్రియములగు విషయములు అంతర్ద్వైష్టికి గోచరించునవియే గాని మానవ భాషలో అనువదింప దగినవి కావు. ఒకసారి చెప్పినను ఏదేని సాంకేతికముగ భాషయందు చెప్పబడవలసినదే. ఇట్టి భాష ప్రమాదజనితమై పరిణమించినది. అందుచే సాధ్యమైనంతవరకు ఖుర్ఆన్ అతీంద్రియ విషయములు అట్టి భాషలో చెప్పలేదు. అతీంద్రియ విషయజ్ఞానము ప్రవక్తలకు మాత్రమే ప్రసాదించబడిన

* “Physical evil has been the good which has impelled man to most of those achievements which make the history of man so wonderful. Hardship is the stern but fecund parent of invention.”

దనియు, సామాన్య లెల్లరతును అది చెప్పబడదగినది కాదనియు ఖుర్ఆన్ ఇక్కడ చెప్పుచున్నది.

* * * *

౮౬. “భగవంతుడు తన అనుగ్రహముచే ప్రసాదించిన దానిని దానముచేయునెడ లోభము చూపువారు” అను వాక్యార్థమును నేను “భగవంతుడు తన అనుగ్రహముచే ప్రసాదించిన (ధన ధాన్య విద్యా) సంపదలను దానముచేయునెడ లోభము చూపువారు” అని వివరణానువాద మొనర్చితిని.

భగవంతుడు ప్రసాదించిన ఎట్టి సంపదనైనను దానముచేయుటయందు లోభించవలదని ఇక్కడ ఖుర్ఆన్ ఆదేశము. ఇట్లే అబ్బాస్ గారు ఈ నూక్తము నకు భాష్యమును వ్రాయుచు క్రైస్తవ పండితులును యూదుల పండితులును ధర్మ విజ్ఞానమును రహస్యముగనుంచి విద్యాదానము చేయుటలోచూపు లోభమునుగూర్చి ఇందు చెప్పబడినదని వ్రాయుచున్నారు. (ఇట్లే కసీర్, సం. 4, పుట 48.) విద్య మున్నగునవికూడ భగవంతు డిచ్చిన సంపదలలో చేరునని ఇట్లే కసీర్ అభి ప్రాయము.

“ఎవడైన ఒకడు తన యజమాని కడకు వెళ్లి తన అవసరము నిమిత్త మర్థింపగా, తనకడ ధనముండియు ఇవ్వని యజమాని తుదిదినమునాడు శిక్షింప బడును” అని శ్రీ ప్రవక్త వచనము. (తబర్)

“ఎవడైన ఒక బీదవాడు ధనికుడైన తన బంధువుకడకువెళ్లి తన అవసరము నిమిత్త మేదేని యర్థింపగా, తనకడ ఉంచుకొనియు లేదని చెప్పువానిధనము తుది దినమునాడు వాని కంఠమున సర్పమై చుట్టుకొనును” అని శ్రీ ప్రవక్తవచనము మరొకటి కలదు. (ఇట్లే జరీర్)

* * * *

౮౭. “మీ రింతకుముందు మీ చేతులతో చేసుకొనిన దాని ఫలమిది. అంతేకాని భగవంతుడు తన సేవకులను హింసింపడు.”

ఒక వ్యక్తికి గాని, ఒక జాతికి గాని సంభవించు ‘దురవస్థ’కు కారణమేమి? దీనికి కారకుడు భగవంతుడా? లేక అది ఆయా వ్యక్తులు గాని జాతులు గాని చేయు అపరాధముల లేక పాపముల ఫలితమా? అన్న ప్రశ్నలకు ఇది జవాబు. భగవంతుడు కరుణామయుడు. అట్టి భగవంతుడు మానవులను హింసించునా?

మన కే చెడుగు సంభవించినను మనమో లేక మనముండు సంఘమో చేసినదాని ఫలితమే.

‘దురవస్థ’ రెండు విధములైనది : వ్యక్తిగతమైన దొకటి: జాతికి ప్రాప్తించి, దాని మూలమున ఆ జాతియొక్క గాని సంఘముయొక్కగాని వ్యవస్థలకు సంక్రమించున దొకటి. ఒకటి మనముచేయు చెడుగువల్ల సంభవించునది. ఇతరుల చేతల వల్ల మనకు ప్రాప్తించున దొకటి.

ఈ రెండు విధములైన ‘దురవస్థ’లకును భగవంతుడు కర్తృకాడని ఖుర్ ఆక్ష చెప్పుచున్నది. భగవంతుడు మంచి నే చేయును. మనకు మంచి నే కలిగించును. తన నేపథ్యమున మనకు బాధ కలిగించి హింసింపడు. మనకు కలుగు బాధా దుఃఖములు స్వయంకృతాపరాధములకు లభించిన శిక్షయే కాని వేరొండు కాదు. ఖుర్ ఆక్ష తుది రెండు అధ్యాయముల వ్యాఖ్యానములలో ఈ విషయమును దీర్ఘముగ చర్చింతును.

* * * *

౨౮. భగవంతుని మరచి, ఈ ప్రపంచమునం దనుభవించునదే సర్వస్వము, చచ్చిన తర్వాత యేమియు కాదని అనుకొని ఇష్టమువచ్చినట్లు ప్రవర్తించువారికి ఇది చెప్పబడుచున్నది. ఈ లోకపు జీవితము విషయవాంఛలతో కూడుకొన్నది. ఐహిక జీవితమందలి విషయవాంఛలయందే తగులూని, ధర్మబుద్ధి వదలి ప్రవర్తించువాడు పతితుడగును. అందుచే ప్రపంచమునందలి చెడుగునుండి తప్పించుకొని తిరుగవలసినదనియు, ఈ జీవితమే సమస్తమును అనుకొనవలదనియు, పరలోకమును మరువలదనియు ఖుర్ ఆక్ష హెచ్చరించుచున్నది.

* * * *

౨౯. స్త్రీపురుషులు సమానులనియు, ఇద్దరకును ఒకేవిధమైన కర్మఫలము లభించుననియు ఖుర్ ఆక్ష ఇక్కడ స్పష్టముగ చెప్పుచున్నది. స్త్రీలకు ఆత్మ నైతము లేదనియు, స్త్రీలకు స్వర్గసరకములు వారి భర్తలపై ఆధారపడియున్నవనియు, స్త్రీలకు ఖ్యాతార్జ్యములు చేసుకొను స్వతంత్రాధికారమే లేదనియు, వేనుకటి మతములలో ఉండెను. ఖుర్ ఆక్ష స్త్రీలకు పురుషులతో సమానముగ కర్మఫలము కలదని వక్కాణించుచున్నది.

ప్రపంచములలో ఇతర మతములు స్త్రీకి ఇహమునను పరమునను కూడ ఎట్టి సౌనము నిచ్చినవో లేదో వారి అధ్యాయ వ్యాఖ్యాన వీరీకయం దిచ్చితిని.

* * * *



నాల్గవ అధ్యాయము

శ్రీ లు

నాల్గవ అధ్యాయము

స్త్రీ లు

వ్యాఖ్యానము

పీఠిక

ఈ అధ్యాయమునందు స్త్రీల హక్కుల విషయకమైన ఆదేశము లుండుటచే దీనికి 'స్త్రీలు' అని నామకరణము చేయబడినది.

మానవ హక్కుల విషయములో ఇస్లామ్ ప్రతిపాదించిన వైపవిక సిద్ధాంతములలో స్త్రీ స్వాతంత్ర్య మొకటి. ధన, జాతి, వర్ణ, ఖల, లింగ భేదముల నాధారముగా ప్రపంచమునందు ప్రబలిన చార్జన్ల పిశాచమును మొదలంట నశింపజేసి మానవజాతికి, అందలి ప్రతివ్యక్తికి ఒక విశిష్టమైన స్థానమును ప్రసాదించినది ఇస్లామ్. ధనబలమును, జాతి వర్ణ ఖల భేదములను ఊతగాగొని ఒకరిపై నొకరు చార్జన్లమునకు గడగుటను ఖుర్ఆన్ ఎట్లు నిషేధించినదో, అట్టి చార్జన్లమునకు అవకాశములేకుండ భ్రాతృత్వ సమానత్వ సిద్ధాంతములు పునాదిగాగల సంఘము నెట్లు ప్రతిపాదించినదో వెనుకటి అధ్యాయములందు వివరింపబడినది. ఇప్పుడు లింగభేదము ఆధారముగా మానవసంఘమున ప్రబలిన చార్జన్లమును నిషేధించుచు ఖుర్ఆన్ కొన్ని నియమముల నిచ్చుచున్నది.

ప్రతిదేశమునందును మొన్నమొన్నటివరకు స్త్రీ పురుషునిబానిసగా భావించబడుచుండెడిది. ఆమెకు పుట్టింటియందుగాని, భర్త ఇంటియందుగాని ఎన్నదగిన హక్కులేవియు లేవు. గృహిణి యగుటచేతను, భర్త ప్రేమకు పాత్రురాలగుట చేతను ఆమెకు భర్త బ్రతికియుండగా కొంత పలుకుబడియు, పెత్తనమును ఉండుట సహజము. ధీసంపన్నులగు కొందరు స్త్రీలు పురుషులకంటె ఒక్కొక్కప్పుడు ఆధిక్యతను సంపాదించుటయు కలదు. కాని సాధారణముగ స్త్రీ ప్రతిదేశమునందును పురుషుని ఆటపన్నువుగను, బానిసగను ఉండెడిది. ఆమెకు స్వాతంత్ర్యము

త్రాస్తాత లేదు.* ఆమె ఇంటియందు సైతము స్వతంత్రముగ నెట్టి పనియు చేయరాదు.† ఆమెకు ఆస్తి లేదు.‡ భర్త చనిపోయిన తర్వాతకూడ ఆమెకు భర్త ఆస్తియం దెట్టి హక్కును లేదు. ఆమె కష్టపడి గడించు ద్రవ్యముపై సైతము ఆమెకు హక్కులేదు. వేయేల? ఆమెకు ఒక ప్రత్యేక వ్యక్తిత్వమే లేదు.§ భర్త తన భార్యను చంపినను అది నేరము కాదు.‡ భర్తతర్వాత భార్యకు బ్రతికి యుండు హక్కు లేకపోయెను. భర్తతోపాటు చిత్తాగ్నియందు పడి చావలసినదే. ఒకసారి సహగమనబాధ తప్పినను తల గొరిగించుకొని వికారరూపము దాల్చి యావజీవము అందరిచే అసహ్యించుకొనబడుచు ఊడిగముచేసి బ్రతుకవలసినదే. స్త్రీకి ఆధ్యాత్మికముగ శూద్రునిసాన మివ్వబడెను. ఆమెకు వేదపఠనార్హత లేదు.

* “పితా రక్షతి కామారే భర్తా రక్షతి యావనే |

రక్షంతి స్థావిరే పుత్రా న స్త్రీ స్వాతంత్ర్య మర్హతి ||” (మను : 9, 3)

ఇంకను మనువు (5 : 148), శాద్ధాయన ధర్మసూత్రములు II : 2, 3, 44, 45, వాసిష్ఠ ధర్మసూత్రములు V, 2 కూడ చూడుడు.

“She was (under Roman law) in perpetual ward, subject, in short to the Chinese rule of three obediences.” (Hobhouse vol. I p. 219)

† “బాలయా వా యువత్యా వా వృద్ధయా వాపి యోషితా |

న స్వాతంత్ర్యేణ కర్తవ్యం కించిత్కార్యం గృహేష్యసి ||”

(మను. 5 : 147)

‡ మను. IX. 194. 1882 వ సంవత్సరము వరకు ఇంగ్లాండులో స్త్రీకి ఆస్తి హక్కు లేదు. 1870 వరకు స్త్రీకి ఆమె గడించినదానిపైకూడ హక్కు లేకుం డెను. ఇతర ఐరోపీయ దేశములలో కూడ ఇటీవలివరకు స్త్రీ నిర్దశగనే యుండెను.

♦ “In the English law of Blackstone's day, for example, a married woman can scarcely be said to have any personality, so great is the number of her disqualifications as to the holding of property, as to capacity to give evidence, as to the custody of her children, even as to her legal responsibility for crimes; and many of these disqualifications lasted on down to the present generation.” (Hobhouse, Ibid, Vol. I, p. 36)

† “Down to the ninth century the husband was possibly within his rights in killing his wife for a ‘good’ reason” (Hobhouse vol. I p. 223)

భా. ౪. - అధ్యాయ. ౪.

వివాహమే ఆమెకు సంస్కారము. భర్త శుశ్రూషయే ఆమెకు స్వర్గము. భర్త అనుమతిలేక ఆమెకు వ్రతముగాని ఉపవాసముగాని లేదు. పురుషుడు తన భార్యను బానిసగగూడ అమ్మివేయుట ధర్మమే యైయుండెను. ♦

వెనుకటి మతములందును, సంఘములందును స్త్రీ కివ్వబడిన స్థాన మిది. దీనికి కారణముల సరయుదము.

ఆర్షమతమున స్త్రీల కివ్వబడిన ఈ నికృష్ట స్థానమునకు కారణము పురుషులకు స్త్రీలయెడ కల ద్వేషభావము కాదు. పురుషుడైనవానికి స్త్రీయెడ ద్వేషభావముండుట అసహజము. పురుషుని తల్లి, అక్కచెల్లెండ్రు, భార్య, కూతుండ్రు పిరందరు స్త్రీలేకదా. ఏ పురుషుడు తన తల్లిని ద్వేషించును? ఏ పురుషుడు తన అక్కచెల్లెండ్రును అసహించుకొనును? ఏ పురుషుడు తన భార్యను ప్రేమింపడు? ఏ పురుషుడు తన కూతుండ్రును మక్కువతో గారవింపడు? “ఏ వలమున అతివలు గౌరవింపబడుదురో ఆ వలమువారిపై వేల్పులు దయగలిగియుందురు. ఏ వలమున వీరికి మన్ననలు లేవో ఆ వలమువారు చేయు క్రియలన్నియు నిష్ఫలములు. ఏ వలమున తోబుట్టువులు, భార్యలు, కోడండ్రు పూజితలు కారో ఆ వలము శిఘ్రముగ నశించును. ఏ వలమున వీరు పూజారులచే వగవులేక యుందురో ఆ వలము సర్వదా వృద్ధినిొందుచుండును.” † అని మనువు చెప్పుచున్నాడు.

ఇట్లయ్యు స్త్రీల కి నికృష్టస్థాన మేల కల్పింపబడినది? వారికి శూద్రత్వ మేల ఇవ్వబడినది?

ఆర్యధర్మకారులకు స్త్రీప్రకృతియందే విశ్వాసములేదు. స్త్రీ స్వభావమే దుష్టమైనదని వారి అభిప్రాయము.

అడుది స్వభావముచే పాపశీలయుట నమ్మదగినది కాదనియు, అట్లేనచో భార్యాసహితుడై మాత్రమే యజ్ఞాదు లానర్చవలెనని వేదము లెట్లు శాసించుననియు యుద్ధిష్ఠిరుడు జిజ్ఞాసువై భీష్ము నడిగెను. దానికి భీష్ముడు ఒక ఉపాఖ్యానమును వివరించుచు స్త్రీ అన్ని చెడుగులకును మూలస్థానమని సహేతుకముగ నిరూపించును.*

♦ “The sale of a wife appears in the eleventh century in Cologne, and in the same century Cnut had to forbid the sale of a woman to a man whom she disliked.” (Hobhouse, vol. I p. 224)

† మను. 3 : 56-57.

* మహాభారతము XIII 73-8 .

ఋగ్వేదమునను, * బ్రాహ్మణము లందును, † మనుస్మృత్యాది ‡ ధర్మశాస్త్ర గ్రంథములందును శ్రీ దుష్టయనియు, చపలస్వభావ యనియు, అశాస్త్ర చిత్తయనియు, అందుచే ఆమెకు మంత్రపత్నస్సార్థమునకును, వేదాభ్యాసమునకును, ధర్మజ్ఞతకును అధికారము లేదనియు చెప్పబడినది.

ఆర్య ధర్మ గ్రంథములన్నియు ఇదే భావముపై శ్రీలకు సంబంధించిన సమస్త నియమములను ఏర్పరచినవి.

ఇది ఒక్క ఆర్యమత గ్రంథములందే కాదు. క్రైస్తవమతమునను శ్రీకి ఇంతకంటె ఎక్కువ ఉన్నతస్థాన మివ్వబడలేదు. ఏక్కువగా క్రైస్తవమత ప్రాబల్యముగల యూరప్ ఖండములో మొన్నటివరకు శ్రీలు అధమాధమసితియందుండినట్లు చరిత్ర సాక్ష్యమిచ్చుచున్నది. బైబిల్లో శ్రీలనుగూర్చి ఎమున్నదో చూడుడు :

"It is good for a man not to touch a woman ; nevertheless to avoid fornication let every man have his own wife..." (I Cor. VII-1)

(శ్రీని ముట్టకుండుట మానవునకు మేలే. కాని వ్యభిచారమునుండి తప్పించుకొనుటకు ప్రతి పురుషుడు ఒక భార్యను పరిగ్రహించుగాక.)

ఔర్టూలియక్ అను ఒక గొప్ప క్రైస్తవచార్యుడు ఇట్లుచున్నాడు :

"Woman is the gate of hell, mother of all ills. She should blush with shame at the thought of her womanhood and live in perpetual penance for the sins of Eve."

(శ్రీ సరకమునకు ద్వారము. అన్ని చెడుగులకును తల్లి. తాను శ్రీయైనందుల కామె సిగ్గుపడవలెను. అవ్వా చేసిన పాపమునకు ఆమె నిత్య తపశ్చర్య గావించవగును.)

పదకొండవ శతాబ్దపు బిషప్ మార్బత్ అను ఒక క్రైస్తవచార్యుడు ఇట్లుచున్నాడు :

"Of the numberless snares that the crafty enemy spreads for us over all the hills and fields of the world, the worst and the one which one cannot avoid is woman; sad stem, evil root, vicious fount."

* ఋగ్వేదము X. 95, 15 ; IV. 33, 17.

† శతపథబ్రాహ్మణము III. 2, 3, 6.

‡ మను. XI. 14-18,

who persuaded our first parent to taste the forbidden fruit? A woman. Who forced the father to defile his daughter? A woman.”*

(సైతాను ప్రపంచములో మనకై ఒడ్డు ఉరులన్నిటికంటె చెడ్డది స్త్రీ. అది తప్పించుకోజాలనిది. ఇది దుఃఖములకు కారణము, చెడుగులకు మూలము; స్త్రీయే మన ప్రథమపితను నిషిద్ధఫలమును తినిపించినది. తన కూతురిని చెడగొట్టుటకు పురికొల్పినదే? స్త్రీ.)

క్రీ. శ. 585 లో మేకన్ (Macon) లో జరిగిన సైనాడులో (Synod) అక్కడ సమావేశమైన బిషప్పులు స్త్రీలు అసలు మానవజాతికి చెందినవారా కారా అన్న విషయమును దీర్ఘముగ చర్చించి తుదకు స్త్రీలుకూడ మానవజాతికి చెందినవారే నని పరిష్కరించిరి. †

మధ్యయుగములో ఇంగ్లాండుదేశమునకూడ స్త్రీ బానిసస్థితియందుండెను. ముల్లర్ లయ్యర్ ‡ గారి ఈ క్రింది వాక్యములను గమనింపుడు :—

“The English common law made the married woman almost a nullity. All her rights devolved on her husband. She could not make a will, or be party to a contract, or appear in court. Her personal property and earnings were his. Even after separation or divorce no account could be demanded from him.”

“Neither the romantic service of the knight to his lady in certain phases of chivalry, nor the culte of Virgin Mother, nor the many learned ladies and remarkable feminine personalities of the Renaissance helped women out of their lamentable civic and legal status. The medieval inquisitors and legalists saw only the uncanny, the degraded and the malignant aspects of the beings whose ancestress and archetype, Eve, had brought sin into the world; they saw only the chosen and appropriate instrument of Satan. The number of women burnt to death as witches in Germany alone is estimated by the social historian, Johan Scherr, as not less than one hundred thousand.

* ఈ విషయములు J. L. Davies కృతమైన “A Short History of Woman” (1927) అను గ్రంథమునందలి నాలుగవ ప్రకరణమునుండి సంగ్రహించినవి.

† Muller-Lyer, *The Family*, p. 228.

‡ Muller-Lyer, *The Family*, p. 236. Also Pollock & Maitland, *History of English Law*, vol. II, Hobhouse, *Morals in Evolution*, vol. I, p. 224; Ellis, *Sex in Society*, p. 401.

Even after most of the concepts and customs of the Middle Ages had been profoundly changed by economic forces, the domain of the family was still largely under the shadow of the Canon Law, e. g. in the 18th and 19th centuries."

అంతదూరము పోనేల? ప్రాన్సులో సమానత్వ స్వాతంత్ర్యముల పేర జరిగిన మహావిప్లవము స్త్రీలకు సమానత్వమిచ్చినది కాదు. ఫ్రెంచి నేషనల్ ఎసెంబ్లీ వారు స్త్రీల దరఖాస్తును చదువుటకు సైతము నిరాకరించిరి.*

1840 లో లండన్ నగరమున జరిగిన బానిసత్వ నిరోధక మహాసభలో (Anti-Slave Congress) పాల్గొనుటకు ఆమెరికానుండి వచ్చిన స్త్రీ ప్రతినిధురారండ్రను సభయందు పాల్గొననివ్వలేదు. కాంగ్రెసులో స్త్రీలు పాల్గొనుట భగవదాదేశమునకు వ్యతిరేకమని బ్రిటిషు ప్రతినిధులు తలచుటయే దీనికి కారణము. క్రీ. శ. 1888 వరకు ఇంగ్లాండులో స్త్రీలకు వైద్యవిద్య నభ్యసించుటకు అనుజ్ఞ ఇవ్వలేదు. ఇంగ్లాండులో అన్నిటికంటె గొప్ప విశ్వవిద్యాలయమగు ఆక్స్ఫర్డు విశ్వవిద్యాలయము 1920 వరకు స్త్రీలకు డిగ్రీలనియ్య నిరాకరించెను. కేంబ్రిడ్జ్ విశ్వవిద్యాలయములో నేటికిని స్త్రీలకు వోటింగుహక్కు లేదు.

ఈజిప్టు, గ్రీకు, రోము, బౌద్ధ నాగరికతలనుగూర్చి ఇక్కడ ప్రసంగించనైతిని. అవి మృత నాగరికతలు. వానినిగూర్చి ముచ్చటించుట గ్రంథవిస్తరమేగాని వేరొండుకాదు. ఆ నాగరికతలలోను స్త్రీలస్థితి పైన వర్ణించినట్లే యుండెనని చెప్పుట చాలును.

ఈ విధముగ స్త్రీలకు అన్ని దేశములందును, అన్ని మతములందును, అన్ని కాలములందును కూడ సమానత్వముగాని స్వాతంత్ర్యముగాని ఇవ్వబడలేదు. ఆమె కొక వ్యక్తిత్వమున్నదని సైతము మతములుగాని విజ్ఞానములుగాని అంగీకరింపలేదు.

ఇస్లామ్ ఇట్లు పతితమైన స్త్రీ నుద్ధరించెను. ఆమెకొక వ్యక్తిత్వమును ప్రసాదించెను. ఆమెకు స్వాతంత్ర్యము నిప్పించెను. ఆమెకు విద్యార్హతను, మోక్షార్హతను కల్పించెను. ఆమెకు తండ్రి ఆస్తియందును, భర్త ఆస్తియందును హక్కిప్పించెను. ఆమెకు ఆమె ఆస్తిపై, ఆమె ధనముపై పెత్తన మిప్పించెను. ఆమె వ్యవ్రాతైతన సమ్మతితో వివాహమాడును. దాంపత్య మనుకూలముగలేక దుర్భరమైనచో ఆమె వివాహచ్ఛేద మొనర్చుకొని అనుకూలుడగు మరొక భర్తను పెండ్లియాడును. ఆమె నిర్ధనకాదు. వివాహసమయమున ఆమెభర్త ఆమె కిచ్చినట్టిగాని, ఈయ వాగ్దానము చేసినట్టిగాని మహర్ ధనమునకు ఆమె స్వామిని. భర్త ఆమెను హింసించజా

* George, The Story of woman, P. 186.

లడు. అట్లు హింసించినయెడల ఆమె ఆతనిని విడిచి వేరొక అనుకూలవలెని బడయ వచ్చును. భర్త మరణించినచో విధవయై వుండునయై, బానిసయై, సర్వవిధముల ఇతరుల పెట్టుబాతులపై ఆధారపడి చచ్చిన తుక్కవలె పడియుండవలసివచ్చును. ఆమె కోరినచో మరొక పురుషుని పెండ్లాడవచ్చును. లేదా తన స్థితితో తన భర్త ఆస్తి ననుభవించుచు హాయిగా కాలము గడపవచ్చును. పురుషులవలె ఆమెకూడ సమస్త నిద్రలను అభ్యసించవచ్చును. పురుషులవలెనే ఆమెకూడ సమస్త కార్యములందు పాల్గొనవచ్చును. పురుషునకు సమానమైన మతవిధులు, సమానమైన మంత్రములు ఆమెకు కలవు. ఈ విధముగ ఇస్లామ్ స్త్రీల కిచ్చిన హక్కులు ప్రపంచమున ఏ మతమైనను నేటికిని అంగీకరించియుండలేదు. స్త్రీ పునర్వివాహము, ప్రాధా వివాహము, స్త్రీలకు ఆస్తియందు హక్కు, స్త్రీలకు వేదాది గ్రంథపఠనార్హత ఈ మధ్య నవీన పాశ్చాత్య నాగరికతా సంపర్కముచే రాజకీయశాసనములద్వారా ప్రవేశపెట్టబడుచున్నవేగాని ఆయా మతము లొప్పుకొనినవి కా వా విషయములు.

దీనినిబట్టి ఇస్లామ్ ప్రతిపాదించిన ధర్మ మెంతపరిపూర్ణమైనదో తెలియగలదు.

అధ్యాయము మధ్య వచ్చిన స్త్రీ సమస్యలనుగూర్చిన వివిధ విషయములను సందర్భానుసారముగ వేరుగ ఆయా సూక్తములపై వ్రాసిన నోటులం దుండును.

* * * *

౯౦. ఇందులో రెండు విషయము లుగడింపబడినవి. (1) తా మొక ఉత్తమజాతికి చెందినవారమనియు, స్త్రీలు అధమజాతికి చెందినవారనియు, పురుషులకుగల అహంభావమును రద్దుపరచుచు స్త్రీపురుషులొకే ప్రాణినుండి ఉద్భవమైనవారనియు, ఒకే జాతికి చెందినవారనియు, నైజముగ వారలొక ఉత్తమాధమత్వములు లేవనియు, అందుచే స్త్రీపురుషులుసమానులనియు ఖుర్ఆన్ చెప్పవచ్చును. (2) స్త్రీ పురుషుల పరస్పర సంబంధము, ప్రత్యేకముగ భార్యా భర్త సంబంధము, స్త్రీపై పురుషునకు కొంత కేతనమునకు అవకాశము నిచ్చుచున్నది. దానివలన లాభమును పొంది పురుషుని స్త్రీపై అధికారదుర్వినియోగము చేయరాదనియు, భగవంతుడు మానవుల కర్మల నన్నిటిని చూచుచునే యున్నాడనియు, అతడు సర్వసాక్షి యనియు, భగవంతుని సర్వసాక్షిగానెంచి పురుషుడు స్త్రీయొక్కయు, స్త్రీ పురుషునియొక్కయు హక్కులను కాపాడవలెననియు, తాత్కాలికముగ ఒకరిపైనొకరికి లభించిన అవకాశమువలన లాభమును సొందవద్దనియు ఖుర్ఆన్ హెచ్చరించుచున్నది.

* * *

౯౦. అనాథబాలికల హక్కులనుగూర్చి ఖుర్ఆన్ పెక్కుచోట్ల ఆదేశించుచున్నది. తల్లిదండ్రులులేని పిల్లల ఆస్తిని ధనమును పలుకుబడిగల బంధువులు స్వాధీనముచేసుకొనుట సర్వసాధారణముగ జరుగుచుండును. స్త్రీలు, అనాథబాలికలు షేద వాండ్రు - వీరియెడ సంగమునకు ప్రత్యేకబాధ్యతకలదు. ఆర్యభర్తగ్రంథములలో తల్లిదండ్రులులేని పిల్లలయెడకల ఈబాధ్యతను సంబంధించిన నియమము లున్నట్లు కన్పించును. దీని కొక కారణము కలదు. ఆర్యకుటుంబము సమిష్టికుటుంబము. తల్లిదండ్రులులేని పిల్లలు సమిష్టికుటుంబముల పోషణముక్రిందనుండ తటస్థులుగానే అట్టి నియమముల ఆవసరము లేకపోయియుండవచ్చును. ఇప్పుడు సమిష్టికుటుంబము క్రమక్రమముగ మాయమగుచున్నది. అందుచే ఇప్పుడీ ఆదేశముయొక్క ఆవసరము కలుగుచున్నది.

* * * *

౯౧. ఈనూక్తమున బహుభార్యాత్వము కొన్ని షరతులపై ధర్మయుతమే యని చెప్పబడినది. క్రైస్తవమతము బహుభార్యాత్వమును నిషేధించుచున్నదనియు, అందుచే ఈవిషయమున క్రైస్తవమతము ఇస్లాముమతము కంటే అదర్శప్రాయమైన వివాహమును ఆదేశించుచున్నదనియు విషసరీలు బోధించుట కలదు. ఆర్యభర్తగ్రంథములలో బహుభార్యాత్వము నిషేధముకాదు. ప్రఖ్యాత పురాణపురుషులలో ఒక్క శ్రీరాముడే ఏకపత్నివ్రతుడని ప్రసిద్ధి. ఈ మధ్య శ్రీరాముడుకూడ ఏకపత్నివ్రతుడు కాదనియు, బహుభార్యయుతుడే ననియు కొందరు వ్రాయుచున్నారు. మనకొనాద మప్రస్తుతము. ఆర్యభర్తకారులు ఏకాలమనందును బహుభార్యాత్వమును నిషేధింపలేదన్న విషయమే మనకు కావలసినది. బ్రాహ్మణుడు ఒక్కొక్క పక్షము నుండి ఒక్కొక్క భార్యను ఈవిధముగ నలురు భార్యలను, త్రిత్రయుడు ముగ్గురు భార్యలను, వైశ్యు డిద్దరిని, శూద్రు డొక్కతెను వివాహమాడవచ్చునని విష్ణుధర్మ సూత్రకారు డనుచున్నాడు. (XXIV. 1-4)

కాని పురాణములలో పెక్కురు ప్రసిద్ధపురుషులకు ఇంతకంటే ఎక్కువ మంది భార్యలున్నట్లు ప్రసిద్ధి. శ్రీకృష్ణునకు ఎనమండుగురు భార్యలుండుటయు, దశరథునకు ముగ్గురు త్రిత్రయభార్య లుండుటయు, కర్తవీర్యార్జునునకు వెయ్యిమంది భార్యలుండుటయు, అట్లే అర్జునాదులకును పెక్కుండ్రు భార్యలుండుటయు సుప్రసిద్ధము. బ్రాహ్మణుల సైతము బహుభార్యయుతులైన ఉదాహరణములు కలవు.

క్రైస్తవ మతమున పెక్కితరవిషయములందువలె స్పష్టమైన వివాహానియమములు బైబిల్ గ్రంథమున ఇవ్వబడలేదు. క్రైస్తవ చర్చి అప్పుడప్పుడు ఆయాకాల పరిస్థితులనుబట్టి వివాహ నియమముల నేర్పరచుకొనెను. అదియు వివిధ శాఖల

చర్చిల నియమములు వివిధముగనున్నవి. మార్గములను ఒక చర్చివారు బహు భార్యాత్వము ధర్మ్యమే యని చెప్పుచున్నారు. అట్లే ప్రాటెస్టెంటు మతస్థాపకు డగు లూథర్ బహుభార్యాత్వము ధర్మ్యమని చెప్పుచున్నాడు.† ప్రాంతలలో బహుభార్యాత్వ ముండెననియు, డాగోబర్ట్ చక్రవర్తికి ముగ్గురు భార్యలుండి రనియు హాబ్‌హౌస్ వ్రాయుచున్నాడు. (Vol. 1, P. 220). క్రైస్తవ చర్చి బహుభార్యాత్వమునే కాదు అసలు వివాహమే గర్హ్యమైనదను మనస్తత్వము కలది. పాపమునకు మూలకారణము స్త్రీ యనియు, అందుచే స్త్రీ సైతానుయొక్క పరికరమై మానవుని పతికు నొనర్చుననియు చర్చి అభిప్రాయము. కాని కామేచ్ఛ మానవునకు సహజమగుటచే స్త్రీ సంగమమును తప్పనిసరిగ ధర్మ్య మొనర్చినది. ‡ వివాహమే తప్పనిసరిగ ఒప్పుకొనిన చర్చి బహుభార్యాత్వము నెట్లాప్పుకొనును? కాని ఇస్లామ్ మతముయొక్కయు, ఆర్యధర్మముయొక్కయు మూలతత్త్వము నేరు. ఆర్యధర్మమున వివాహము పురుషార్థములలో ఒకటి. గృహస్థాశ్రమము ఆశ్రమము లన్నిటికంటె శ్రేష్ఠమైనది.

ప్రాణవాయువు నాశ్రయించి జంతువులెల్లజీవించునట్లు, గృహస్థు నాశ్రయించి తక్కిన యాశ్రమస్థులు జీవించుననియు, అందుచే గృహస్థు డన్నియాశ్రమ ములవారిలో శ్రేష్ఠు డనియు మనుస్మృతికారు డనుచున్నాడు (III : 27, 28) అట్లే ఇస్లాం వివాహమున కెంతో ప్రాముఖ్యత నిచ్చుచున్నది. “వివాహమానుట నగము మతవిధులను నెరవేర్చుటతో సమానము” అని శ్రీ ప్రవక్త పచనము. వివాహము మానవుని పెక్కుపాపములనుండి కాపాడు ననియు, మానవ సంఘమునకు పునాదియైన టటుంబమును సాధ్యమొనర్చునదదియే ననియు ఇస్లామ్ అభిప్రాయము.

ఇంక బహుభార్యాత్వము విషయములో ఒకటి జ్ఞాపకముంచుకొనవలెను. ఇస్లామ్ బహుభార్యాత్వమునకు అనుజ్ఞమాత్రము ఇచ్చుచున్నది. “అదియు పెక్కు షరతులతో. భార్యలందరను సమానముగ చూడగలిగిన మనోబాధ్యమును, తోచిన పటుత్వమును, ఆర్థికసంపత్తియు, న్యాయబుద్ధియు నున్నప్పుడే బహుభార్యాత్వమున

† L. T. Hobhouse, *Morals in Evolution*. Vol. I, P. 228.

‡ “The church regarded marriage as a concession to the weakness of the flesh. It is of the nature of a hindrance in spiritual duties. It is incompatible with the performance of sacraments, and thus continence is enjoined on priests.”

—L. T. Hobhouse, *op. cit.* I, 218.

కనుజ్జకలదు. లేనిచో ఒకే భార్యతో మాత్రమే కాపురము చేయవలెనని ఖుర్ఆన్ ఆజ్ఞాపించుచున్నది.

ఖుర్ఆన్ ఒకదేశమునకుగాని ఒకజాతికిగాని ఒక కాలమునకుగాని మాత్రమే అన్వయించు ధర్మగ్రంథముకాదు. అది పూర్తి మానవసంఘమునకు సర్వకాల సర్వావస్థలయందుకావలయు ధర్మనూత్రములను ప్రతిపాదించుచున్నది. ఒక్కొక్క కాలమున, కొన్ని పరిస్థితులలో బహుభార్యత్వము తప్పనిసరియగును. అట్టి పరిస్థితులలో మొదటిభార్యను విడిచిపెట్టివేసిగాని, లేక రహస్యముగ తాను కొరిన రెండవ కాంతతో వ్యభిచరించిగాని, పతితు డగుటకంటె తాను కొరిన రెండవ స్త్రీని ధర్మయుతముగ పెండ్లాడి ఇద్దరు భార్యలను న్యాయబుద్ధితో సమాన దృష్టితో చూచుచు వారితో కాపురముచేయుట మేలుకాదా? * పెద్దపెద్ద యుద్ధములు జరిగినప్పుడు లక్షలాది పురుషులు మరణింతురు. అప్పుడు పురుషుల సంఖ్య కంటె స్త్రీల సంఖ్య ఎక్కువైపోవును. అట్టిపరిస్థితులలో పెక్కుండ్రు స్త్రీలు భర్తలను పొందలేక వ్యభిచారమునకు దిగి తమకే కాక జాతియంతటికిని కళంకమైయుందురు. అట్టిచో బహుభార్యత్వము వాంఛనీయముకదా? గత విరోధా మహాయుద్ధానంతరము యూరప్ ఖండములో స్త్రీల సంఖ్య హెచ్చగుటవలన సంభవించిన అవినీతిగోగము నేటికిని యూరప్ ఖండవాసులకు తలవంపైయున్నది. ఇట్టిప్రత్యేక పరిస్థితులయందు ఖుర్ఆన్ బహుభార్యత్వమునకు అనుజ్ఞ నొసగుచున్నది.

౯౩. ఇస్లామ్ లో వివాహము ఒక స్త్రీకిని ఒక పురుషునకును మధ్యజరుగు ఒక ఒడంబడిక. స్త్రీపురుషులు స్వేచ్ఛతో సాక్షులముందు తాము భార్యభర్తలమై యుండుట కంగీకరించి చేసుకొను ఒడంబడికయే వివాహము. ఈ అంగీకారమునకు ఇస్లామీయ ధర్మశాస్త్రములో “ఈగాబ్ వ ఖుబూల్” అందురు. ఇది వివాహవిధి యందలి మొదటి ముఖ్యాంశము. ఈ సమయమున ‘ఖుత్బా’ లేక ‘హితోపన్యాసము’ నొకటి ఇచ్చుట శ్రీ ప్రవక్త నెలకొల్పిన సంప్రదాయము.

మహర్ యొక్క నిర్ణయము రెండవ ముఖ్యాంశము. మహర్ అనగా ‘శుల్కప్రదవ్యము’ అని నేను బ్రాకెట్ లలో వ్రాసితిని. పశువునకు వివాహకాలమున

* గార్హస్థ్యధర్మములను నెరవేర్చుచు పుత్రపతి యగు భార్యయున్నప్పుడు మరొక స్త్రీని పెండ్లాడరాదనియు, భార్యపుత్రపతి కానిపక్షమునను, తనతో గార్హస్థ్యధర్మము నెరవేర్చు నిచ్చుగించకయు నెరవేర్చజాలకయు నున్నపక్షమునను మరొక భార్యను పెండ్లాడవలెనని మను (IX 80, 81) యాజువల్క్య (1-73) ఆపస్తంబులు (II 5, 11, 13—14) ను, విష్ణుధర్మనూత్రకారుడును అనుచున్నారు.

వరుడిచ్చు ధనమునకు 'మహర్' అందురు. ఈ ధనము వరుడు వధువు తండ్రికిగాని, ఆమె సంరక్షునకుగాని ఇచ్చు ధనముకాదు. మహర్ ధనము పూర్తిగా వధువుది. అది వరుడు తన నూతన వధువున కిచ్చు బహుమానము.

ఖుర్ ఆన్ లో 'మహర్' కు పర్యాయపదములుగా ఈ క్రింది శబ్దములు వాడబడినవి :—

(1) 'అక్షర్' అనగా 'బహుమానము' లేక 'వధువున కివ్వబడు బహుమతి'; 'కేవలము లాభముతోకూడి కించిత్తైనను నష్టములేని బహుమతి' అని రాగిఫ్ అను నిఘంటుకారుడు.

(2) 'సదుఖా' అనగా 'సత్యసంధతతో' లేక ధర్మనిర్వహణార్థము చేయబడినది లేక ఇవ్వబడినది.' ఈ సూక్తమున ఇదే శబ్దము వాడబడినది. ఇదే ధాతువు నుండి ఉత్పన్నమైన 'సదుఖాత్' అను శబ్దముకూడ వాడబడినది.

(3) 'ఫేరీజా' లేక విధివిహితమైనది.

మహర్ అన్న శబ్దము ప్రవక్త ఉపదేశ గ్రంథములలో (హదీస్) మాత్రము వాడబడి ఇప్పుడు పారిభాషికపదమైనది. ఖుర్ ఆన్ మహరునకై వాడిన పర్యాయ పదములే మహర్ యొక్క ఆర్థమును వివరించుచున్నవి. ఎంత చిన్న మొత్తమైనను సరే మహర్ తప్పక ఇవ్వవలెనని ప్రవక్త ఆదేశము.

'మహర్' ఎంత ఇవ్వవలెను ? అన్న విషయమునుగూర్చి ఖుర్ ఆన్ సూచించిన గురి ఇది : "కలిగియున్నవాడు తన శక్త్యనుసార మియవలెను. బీదవాడు తన స్థితి ననుసరించి యివ్వవలెను. సుకృతమొనర్చువారి కిది విధి విహితము." (2 : 236)

వధువుయొక్క హోదానుబట్టి మహర్ ద్రవ్యము నిర్ణయించుట సంప్రదాయము. వధువుయొక్క అక్కలయొక్కగాని, ఆమె తండ్రి అక్కచెల్లెండ్రయొక్కగాని, పినతండ్రి కూతుండ్రయొక్కగాని మహర్ ధనమునుబట్టి ఆమె మహర్ నిర్ణయింపవలెనని ముస్లిమ్ ధర్మశాస్త్రకారులు. అనగా తండ్రియొక్క వంశమువారి ఆరిక హోదా ననుసరించి మహర్ ధనముండవలెను.

వివాహ సమయముననే మహర్ ధనమిచ్చినేయుట ఉత్తమపక్షము. ఒక సారి అట్టివ్వలేకపోయినచో వరుడు వాగ్దానముచేసిన మొత్తమున కతడు శాశ్వతముగ ఆమెకు ఋణపడియుండును. ఆమె ఎప్పుడడిగిన అప్పుడు వరు డామెకా

ధనమును ఇవ్వవలసియుండును. అతని మరణానంతరముకూడ అతని ఆస్తి పంపకము గమయమున మహర్ ధనము అతని ఆస్తినుండి తీసి భార్యకీయవలెను.

మహర్ హిందూలాలో హిందూస్త్రీల 'స్త్రీధనము'కాదు. ముస్లిమ్ భార్యకు 'స్త్రీధనము', 'మహర్' ధనము, భర్త ఆస్తియందు భాగము, తండ్రి ఆస్తియందు భాగము, పుత్రుని ఆస్తియందు భాగము—ఈ విధముగ ఆర్థిక స్వాతంత్ర్యమునకు వలయు సమస్త అవకాశములును కల్పింపబడినవి.

'మహర్' ముస్లిమ్ వనితలకు ఇన్నూరెన్ను వంటిది.

*

*

*

౯౮. స్త్రీలకు ఆస్తియందు భాగము ఇస్లామునకుపూర్వము ఏమతమును ఇవ్వ లేదు. పురుషునితో స్త్రీకి సమానత్వమిచ్చి, దానితో ఆమెకు స్వాతంత్ర్యమును ప్రతిపాదించి, ఆ స్వాతంత్ర్యమును సమానత్వమును నిలబెట్టుకొనుటకై కావలసిన ఆర్థిక స్వాతంత్ర్యమును ఖుర్ఆన్ స్త్రీకిచ్చినది. ఇంగ్లీషు 'లా'లో వారసత్వపు పద్ధతి లేనేలేదు. హిందూ ధర్మశాస్త్రకారులు మహర్తెకు తండ్రి ఆస్తియందు భాగమివ్వనేలేదు. అవివాహితయగు బాలికల వివాహవ్యయమునకై మాత్రము ఆస్తిదమ్ములు తమ ఆస్తులనుండి కొంతభాగమును ఖర్చుపెట్టవలెనని ధర్మశాస్త్రకారులు కాసించినారు.* ఇది మిక్కిలి అన్యాయమని కొందరు ఆర్యధర్మశాస్త్ర

*మనుస్మృతి 9వ అధ్యాయము 118వ శ్లోకమున “బాలికలకు ఆస్తిదమ్ములు తమ భాగములనుండి చెరి నాల్గవభాగము నివ్వవలెను.” అను మాటలను వ్యాఖ్యానించుచు దాయాభాగకారుడు ఆభాగము వారసత్వముక్రిందకు వచ్చునది కాదనియు, అవివాహితలగు బాలికలకు ఆస్తిదమ్ములు వివాహవ్యయమును భరించుట న్యాయమని మాత్రమే దీని అర్థమనియు చెప్పుచున్నాడు. ఆస్తి పెద్దదైనచో నాల్గవభాగ మివ్వనక్కరలేదనియు, వివాహవ్యయమునకు సరిపోయినంత ఇచ్చిన చాలుననియు కూడ దాయాభాగకారు డనుచున్నాడు. ఆస్తి చాల చిన్నదైనచో నాల్గవభాగము సైతమివ్వనక్కరలేదని మేధావిధి యనుచున్నాడు.

కె. టి. భాష్యం అయ్యంగార్ గారు, గాంధీజీకి ఈ విషయమున వాగిన ఒక ఉత్తరమందలి ఈ క్రింది వాక్యములను చూడుడు :

“The principles of Hindu Law as at present administered are antiquated and opposed to our sense of equity and justice. I shall give a few instances: 1. Near and dear relations like the sisters, daughters, daughters-in-law, the brother's widow, and the step-mother altogether denied the right of inheritance etc. etc.”

(Young India dated 13-10-1927)

కారులు ప్రతిఘటించిరి. వారిలో బృహస్పతి ముఖ్యుడు. మాతురుకూడ కొడుకువలె ప్రత్యంగసంభూతమనియు, అట్టిచో మాతురు బ్రతికి యుండగా మరొక పరాయి వాడు ఆమె తండ్రిఆస్తి కెట్లు వారసుడు కాగలడని బృహస్పతి ప్రశ్నించుచున్నాడు (xxv 56). కాని బృహస్పతివంటి సంస్కర్తల మాటలు బధిర శంఖారావములే యాయెను.

యూదులలోకూడ కొడుకులున్నప్పుడు మాతుళ్ళకు వారసత్వపు హక్కులేదు. కొడుకులు లేనప్పుడు మాత్రము మాతుళ్ళు వారసులగుదురు.

ఇప్పుడిప్పుడు ప్రపంచమంతయు స్త్రీలకు ఆస్తి నిష్పించు సంస్కరణమువలె నోరార్చుకొనుచున్నది. అట్టి సంస్కరణమును ఖుర్ఆన్ ఇప్పటికి 14 వందల ఏండ్ల క్రిందటనే శాసించినది. ఇక్కడ ఒక విషయము గమనించదగినది. ఆధునిక నాగరికత, శాస్త్రవిజ్ఞానము ఇంతగా ప్రబలిన ఈ కాలములో ఇట్టి సంస్కరణముయొక్క అవసరము గుర్తింపబడుట భావ్యమే. కాని ఏదేశమున స్త్రీ బానిసకంటెను అధమముగ పరిగణింపబడుచుండెడిదో, ఏదేశమున స్త్రీశిశువు పుట్టగానే చంపివేయబడుచుండెడిదో, ఏదేశమున స్త్రీలు కేవలము చరాస్త్రీగా భావింపబడి వారసులకు సంక్రమించుచుండెదో అట్టి దేశములలో ఆ అంధకారయుగములో ఇట్టి శాసనములు కావించిన ఖుర్ఆన్ మహత్తు విజ్ఞులు గ్రహింపవలెను.

*

*

*

౯౫. “పురుషుడు ఇద్దరు స్త్రీలకు సమానమైన భాగమున కర్హుడు.” అని ఖుర్ఆన్ శాసించుచున్నది. అనగా వహూరుని భాగమునకు సగము వహూరైకు వచ్చును. ఇక్కడ ఒక విషయము జ్ఞాపకముంచుకొనవలెను. ఇక్కడ “మాతురు” వివాహితయైనను వివాహిత కాకపోయినను ఆమెకు ఒకేవిధమైన హక్కుకలదు.

స్త్రీపురుషసంతతిలో ఇట్టి భేదమేల కల్పింపబడినదని ప్రశ్నరావచ్చును. పురుషుడు ఒకే పంశమునకు చెందినవాడైయుండును. స్త్రీ అట్లుకాక రెండుపంశములకు చెందినదగును. ఆమె పుట్టింటి ఆస్తియందును, భర్త ఇంటి ఆస్తియందును భాగస్థురాలగును. అంతేకాదు వివాహమైనవెంటనే ఆమెకు భర్త ఇచ్చు మహల్ ధనమొకటి వచ్చును. పురుషసంతతికి ఒక్క తమ పంశపు ఆస్తియే సంక్రమించును. ఈ కారణములచే స్త్రీసంతతి భాగము పురుషసంతతి భాగముకంటె తక్కువగా ఉంచబడినది. ఉదాహరణమునకు 1930 లో మైసూరు ప్రభుత్వమువారు నియమించిన హిందూ లా రిఫార్మ్స్ కమిటీవారు ప్రతిపాదించిన చిత్తుశాసనములో సోదరికి సోదరుని భాగమునకు నాలుగవంతు మాత్రమే ఇవ్వబడవలెనని నిర్ణయించినది.

అదికూడ సోదరి అవివాహితయైనా. ఆమె వివాహవ్యయము ఆమె భాగమునుండియే చేయవలెనని నూచించిరి.*

ఈ నూక్తములో 'పురుషుడు' అనగా 'పురుష సంతతి' యనియు, 'స్త్రీలు' అనగా 'స్త్రీ సంతతి' యనియు అర్థము.

పురుషసంతతిలేక స్త్రీసంతతి యున్నయెడల వారికి మూడింట రెండు భాగముల ఆస్తిలో సమానభాగములు వచ్చును.

మరణశాసనము : ఆస్తిలో మూడవభాగముపై మాత్రమే మరణశాసనము చెల్లును. మరణశాసనములో వారసులకు జోక్యములేదు. వారి భాగములు మరణశాసనము క్రిందికి రావు. సాధారణముగ మరణశాసనము వారసత్వపుహక్కులేని బంధుమిత్రులయెడలను, దానధర్మములయెడలను, మాత్రమే చెల్లును. వారసుల ఇష్టముపై వారి భాగములను విభజించికూడ విల్లు వ్రాయవచ్చును.

ఇస్లామ్ ఈవిషయమున చేసిన ఏర్పాటు విజ్ఞుల కాశ్చర్యము గొల్పకపోదు. ఇది ఇప్పటిప్పడు ప్రపంచము కనిపెట్టిన ఆరికనూత్రములకెంతయు అనుగుణముగ నున్నది.

ఇంగ్లీషు వారసత్వపుపద్ధతిలో ఆస్తియంతయు మరణశాసనము ననుసరించియే విభజింపబడును. ప్రతి వ్యక్తియు తనయిష్టమువచ్చినట్లు తన ఆస్తిసంతతిని విభజించి మరణశాసనము వ్రాయవచ్చును. ఈ పద్ధతినిగూర్చి Josiah Wedgwood గారు ఇట్లనుచున్నారు.

"Judged by its effects on distribution, our system of inheritance is clearly indefensible on economic grounds."†

ఇస్లామ్ వారసత్వపు పద్ధతితోపాటు, ఆస్తికలవానికి వాని ఆస్తిపై కొంత స్వాతంత్ర్యమును కూడ ఇచ్చినది. ఇప్పుడు ఫ్రాన్సు, డెన్మార్కు, బెల్జియం దేశములలో కూడ ఆస్తిపరుడు తన ఆస్తిలో మూడవభాగమును తన ఇష్టమువచ్చినట్లు

* "In the case of every unmarried daughter or sister, one-fourth of the share of a brother.....provided that the share to which a daughter or sister is entitled under this section shall be inclusive of, and not in addition to, the legitimate expenses of her marriage including a reasonable dowry or marriage portion." *Report on Women's Rights under the Hindu Law presided over by Dewan Bahadur K. S. Chandrasekhara Ayer, P. 215.*

† Josiah Wedgwood, *Economics of Inheritance*, P. 201.

విల్లుమూలముగ ఇచ్చివేయవచ్చును. ఈపద్ధతే ప్రశస్తమయినదని ఇప్పుడు అర్థశాస్త్రజ్ఞులు ఒప్పుకొనినారు. అట్టిపద్ధతిని ప్రవేశపెట్టవలెనని ఇంగ్లాండులో ఆర్థికసంస్కారవాదులు కోరుచున్నారు.

*

*

*

౯౬. శ్రీ మానవతి. అంతేకాదు. ఖటుంబగౌరవము చాలవరకు ఆమెప్రవర్తనముపై ఆధారపడియుండును. ఆమె దుష్ప్రవర్తనరాలైనచో ఆ ఆగౌరవము ఆమెకేకాదు వంశమంతటికిని అప్రతిష్ఠ తెచ్చును. అందుకే శ్రీల శీలమును కాపాడుటలో అప్రమత్తులైయుండవలెనని సర్వధర్మములును శాసించినవి.

అన్నిదేశములందును, అన్నికాలములందును వ్యభిచారమునకు కఠినమగు శిక్షలు విధింపబడినవి. ఆర్యధర్మకారులు వ్యభిచారమునకు విధించిన శిక్షకు ఒక ఉదాహరణమును చూడుడు :

“వ్యభిచరించిన శ్రీ ముక్కు, పెదవులు, చెవులు కోసివేసి, వీధులలో త్రిప్పి నీటిలో పడద్రోయవలెను. లేదా నలుగురుకూడ ఒక బహిరంగ ప్రదేశములో ఆమె ముక్కలు ముక్కలుగా మక్కలచే చీల్చివేయబడవలెను.”

(బృహస్పతి. xxii 16)*

“వివాహితయగు శ్రీ వ్యభిచారముచేసినచో ఆమె వెంట్రుకలు గొరిగివేయవలెను. ఆమెకు అధ్యయనము నియమించవలెను. ఆమెకు చెడ్డఆహారము, చెడ్డ వస్త్రములు మాత్రమే ఇవ్వవలెను. విస్తృతమున, ఎంగిలి శుభ్రపరచుపని ఆమెకివ్వవలెను.” (నారదుడు xii 90-91)†

వ్యభిచరించిన భార్యను చంపివేయు అధికారము ధర్మశాస్త్రకారులు భర్త కిచ్చిరి. చైనాలోను ప్రాచీనరోములోను భర్త కట్టి అధికారము కలదు.‡ యూదులలో వ్యభిచారముచేసిన శ్రీని బ్రతికియుండగనే కాల్చివేయు ఆచారముండెడిది.* క్రైస్తవచార్యులు కూడ వ్యభిచారమునకు మహాశిక్షను విధించిరి.‡

* అట్లే మనువు viii 371. గౌతమ ధర్మసూత్రములు xxiii 14-15.

† అట్లే యాజ్ఞుల్క్యము I. 70.

‡ L. T. Hobbhouse, *Morals in Evolution* Vol. 1., P. 198 and P. 214.

* L. T. Hobbhouse “*Morals in Evolution*” Vol. 1., P. 203.

‡ ‘The early reformers considered death as appropriate penalty for adultery.’ *Hobbhouse, Ibid.*, P. 228.

ఈవిధముగ ప్రపంచముం దెల్లడలను వ్యభిచారమునకు అత్యంత కఠినముగ శిక్షలు విధింపబడినవి. ఖుర్ఆన్ ఈవిషయమున ఎంత సున్నితముగ శిక్షను విధించుచున్నదో చూడుడు.

ప్రప్రథమమున ఒక స్త్రీ వ్యభిచారముచేసినదని నిరారణ కావలెను. కేవలము అనుమానము సాధారణముగాగోని ఆమెను శిక్షింపరాదు. తమవారిలో అనగా తమ వంశమునకు చెందిన వారిలో నలుగురు సాక్ష్యము నిచ్చినప్పుడే ఆమెదోషము నిరారణ మగును. తరువాత అట్టి స్త్రీని బయటకు వెళ్ళకుండా ఇంట నిర్బంధించి యుంచవలెను.

మూత్తపు చివరిమాటలు చూడుడు : “భగవంతుడు వారికేదైన మంచిమార్గము చూపించువరకు (వారినట్లుంచుడు.)”

ఖుర్ఆన్ లో శిక్షయొక్క ఉద్దేశము సంస్కారము. కాని కనితీర్చుకొనుట కాదు. అట్లు శిక్షపొందిన స్త్రీ సత్ప్రవర్తనరాలైనచో ఆమెకు తిరిగి స్వాతంత్ర్యము లెవ్వవలెనని ఖుర్ఆన్ ఉపదేశించుచున్నది.

ఇక్కడ ఒకవిషయము గమనించవలసియున్నది. సాధారణముగ స్త్రీలు వ్యభిచరించుటకు కారణములు :

1. అనుకూలపతి లభింపకుండుట : దీనికి బాల్యవివాహములు, వధువు సమృత్తిలేకుండ తల్లిదండ్రులు వివాహమొనర్చుటకారణములు.
2. విధవావివాహ నిషేధము.
3. విడాకులు తీసుకొను హక్కు భార్యకు లేకపోవుట : ఏదేనికారణముచే భార్యాభర్తలయందు మనస్ఫూర్తి కలిగిగాని, భర్త దుర్మార్గుడై తన్ను హింసించుచుండినగాని, లేక నపుంసమైడినగాని, మరేయితర దుర్భర కారణములచేగాని భార్య తన భర్తనుండి విడాకులు పొంది అనుకూలపతి నింకొకని బడయు హక్కు ఆమెకు లేకపోవుట.

4. స్త్రీకి ఆర్థికస్వాతంత్ర్యము లేకపోవుట.

వ్యభిచారమునకు సాధారణముగ ఇవే కారణములు. ఖుర్ఆన్ రజస్వల సంతరవివాహములను కానించెడియు, వివాహమునకు వధువుయొక్క సమృత్తిని ఆవశ్యకమొనర్చియు, విధవావివాహమునకు గౌరవప్రదమొనర్చియు, స్త్రీలకు ఆర్థిక స్వాతంత్ర్యమునిచ్చి ప్రసాదించెడియు స్త్రీల నైతికనైర్మల్యమునకు తోడ్పడినది.

ముస్లిం దేశములలో వ్యభిచారము మిక్కిలి అరుదని ఆ దేశములలో నుండిన పాశ్చాత్యవిజ్ఞానులు వ్రాయుచున్నారు.

*

*

*

౯౭. ఇక్కడ 'ఇద్దరు పురుషులు కామాసక్తులై ప్రవర్తించినయెడల' అని కొందరును* 'ఇద్దరు స్త్రీపురుషులు' అని కొందరును* అభిప్రాయపడిరి.

అసహజమైన కామదురభ్యాసములలో పురుషులు పురుషులతో ప్రవర్తించుటాకటి. ఈ దురభ్యాసము పారశీక దేశమున ఎక్కువగ వ్యాపించియున్నది. పూర్వ కాలమునుండియు మన దేశమునకూడ కొంత యుండినట్లు వాత్సాయన కామసూత్రములలో ఇది పేర్కొనబడుటనుబట్టి గ్రహించవచ్చును.

మన దేశమున ఈ దురభ్యాసము పర్షియా దేశమునుండి దిగుమతి యైయుండి వచ్చును. ఖుర్ఆన్ కఠినముగ ఈ దురభ్యాసమును నిషేధించుచున్నను ముస్లిం దేశముగ పర్షియా యందును, పారశీక నాగరికత నెక్కువగ అవలంబించిన ఉత్తరహిందూ సాసమునందును ఇది వ్యాప్తమైయుండుట మిక్కిలి శోచనీయము. ఏ నాగరిక జాతీయు లజ్జింపవలసినవిషయ మిది.

*

*

*

౯౮. ఈ సూక్తము తుదిభాగమున కావింపబడిన ఆదేశము ఖుర్ఆన్ ప్రతి పాదించిన స్త్రీపురుషసంబంధధర్మమునకు మూలసూత్రమై యున్నది. చూచుడు ఇక్కడ ఖుర్ఆన్ విమనుచున్నదో:

“స్త్రీలతో వ్యవహరించునప్పుడు దయాదాక్షిణ్యములతోడను, న్యాయము తోడను ప్రవర్తింపుడు. ఒకసారి వారనిన మీకు (ఏ కారణముచేనైనను) అయిష్టముగ నున్నచో (హద్దుల సతిక్రమించకుడు). మీకు వారిలో ఒక్క విషయము అయిష్టముగ నుండిన నుండవచ్చును. కాని భగవంతుడు దానియందే మీ కెంతో శ్రేయస్సునుకూర్చవచ్చును.”

స్త్రీలయెడ సాధారణముగ ఎట్లు ప్రవర్తించవలెనో మొదటివాక్యమున చెప్పి తర్వాత వచ్చు ప్రశ్నకు ఖుర్ఆన్ జవాబిచ్చుచున్నది.

దయాదాక్షిణ్యములతో ప్రవర్తించుడని చెప్పుచున్నారకదా, భాగ్యయుగమునా కనన్యాయముగ ఒక దోషముగాని, ఒక లోపముగాని ఉండినచో వెంటనే నే

* జలాలద్దీన్ సుయూతీ.

† జమఖరీ; బైదవీ.

నామెను విడిచిపెట్టుట కభ్యంతర మేమున్నది?' అను ప్రశ్న రావచ్చును. ప్రతి జీవీయందును ఏదో ఒక దోషము, ఏదో ఒక లోపము ఉండుట సహజము. తరువాత మన మొకరిలో జూచు దోషము నిజముగా దోషము కాకపోవచ్చును. మనము ఒకరిలో ఉన్న దనుకొనుచున్న లోపము మనకు తుదకు ఉపకారకరమై పరిణమించవచ్చును అని ఖుర్ఆన్ జవా బిచ్చుచున్నది.

ఒక్కొక్కప్పుడు ఇతరులయందు మన మేవి దోషము లనుకొందుమో, ఏవి లోపములని భావించుమో అవి దోషములు కాకపోవచ్చును; ఆ లోపములే గుణములై పరిణమించవచ్చును. అందుచే తొందరపడి స్త్రీలను విడిచిపెట్టిగాని, వారిని బాధించిగాని, వారిని దూషించిగాని హింసించుటకంటె వారిని దయాశూహర్దములతో చూచి వారి లోపములను, దోషములను సహనదృష్టితో చూడవలసినదని ఖుర్ఆన్ ఆదేశము.

*

*

*

౯౯. ఇక్కడ తిరిగి ఖుర్ఆన్ స్త్రీలహక్కులనుగూర్చి మరొకసారి నొక్కివక్కాణించుచున్నది. స్త్రీల కొక్కసారి ఇచ్చిన ధన కనక వస్తు వాహనములను తిరిగి పరిగ్రహింపరాదని చెప్పుచున్నది. కొందరు వివాహసమయమున ఆభరణాదులను ఇచ్చి తరువాత తీసుకొందురు. వివాహసమయమున మహారు ఇంత ఇత్తుమని చెప్పి తర్వాత కొంత తగ్గింపించుకొందురు. వివాహసమయమున చేసిన ఒడంబడికలను తర్వాత చెల్లించరు. ఖుర్ఆన్ ఇట్టి చెడునడతను ఖండించుచు స్త్రీలకు కావించిన ఎట్టి వాదానమునైనను చెల్లించవలెననియు, వారి కిచ్చిన ఏ ఆస్తియైనను తిరిగి పరిగ్రహింపవలదనియు ఆదేశించుచున్నది.

*

*

*

౧౦౦. తండ్రుల భార్యలను పుత్రులు తక్కిన ఆస్తితోపాటు బడయు దురాచారము ఒక్క అరేబియాలోనే కాక పెక్కితరదేశములందును ఉండెడిది. హాఫ్ హాఫ్ పండితుడు ఇట్లుచున్నాడు :

"In many cases a son inherits his father's wives, with the exception of his own mother, along with the rest of the family property." (పెక్కు సందర్భములలో పమారుడు తనతల్లితప్ప తనతండ్రి తక్కిన భార్యలను ఇతర కుటుంబ ఆస్తితోపాటు గ్రహించును.)

ఖుర్ఆన్ ఈ దురాచారమును కఠినముగ నిషేధించుచున్నది.

*

*

*

భా. ర. - అధ్యాయ. ౪.

౧౦౧. ఈ అధ్యాయము మొదటి 30 సూక్తములయందును నిషేధింపబడినవి మహాపాతకములని అతినింద్యమగు ఈ మహాపాతకములనుండి “మీరు తప్పించుకొనినచో, మీయందలి తక్కిన చెడుగుల నన్నిటిని తొలగించివైతెను” అని భగవంతుడు ఈ సూక్తమున చెప్పుచున్నాడని కొందరు వ్యాఖ్యాతలు.†

సాధారణముగ మహాపాతకములు ఏడని శ్రీ ప్రవక్తయొక్క పెక్కుపదేశములలో కానవచ్చుచున్నది. ఇబ్నెకసీర్ ఆను వ్యాఖ్యాత దీనికి సంబంధించిన ప్రవక్తవచనములన్నియు సంకలితపరచెను. ఇందు పేర్కొనబడిన పాపములు ఈ క్రింద ఇవ్వబడుచున్నవి :

బహుదైవతారాధనము

హత్య

వడ్డీ తీసుకొనుట

చేతబడి మున్నగు మంత్రతంత్రములు

తల్లిదండ్రులలేని పిల్లల ద్రవ్యమును హరించుట

ధర్మయుద్ధమున వెనుజూపుట

పవిత్ర యగు శ్రీకి వ్యభిచారదోష మాపాదించుట

తల్లిదండ్రులను హింసించుట

మద్యపానము

వ్యభిచారము

చౌర్యము

దోషిడి

ఒరుల అత్తగౌరవమును భంగపరచుట

అసత్యము పలుకుట

అబద్ధసాక్ష్యము నిచ్చుట.

పై పాపములు మహాపాతకము లనబడునని శ్రీ ప్రవక్తవచనముల వల్ల గ్రహింపనగును. ఈ పాపములను భగవంతుడు త్నమింపడని ఖుర్ఆన్ చెప్పుచున్నది.

*

*

*

౧౦౨. బుద్ధిప్రతిభలయందును, శారీరకముగను శ్రీ పురుషులలోకల హెచ్చుతగ్గులవల్ల పురుషునకు సహజముగ శ్రీపై అధిక్యత కల్గినది. పురుషునకు కల బుద్ధి

† తఖ్సీరె ఇబ్నె జరీర్ లో హజరత్ ఇబ్నె మసఊద్ గారు చెప్పినట్లు కలదు.

ప్రతిభలు స్త్రీకి లేకపోవుటను ఇప్పుడు పాశ్చాత్యశాస్త్రజ్ఞానము నిరూపించినది. అంతేకాదు, పురుషుడు శారీరకముగ స్త్రీకంటె ఎక్కువ అనుకూలపరిస్థితులలో ఉన్నాడు. స్త్రీ నెలకు మాడుదినములు ఋతుసావముచే మైలపడియుండును. గర్భవతియై అధము 2 నెలలు పనిచేయ నశక్తురాలై యుండును. పురుషుని వలె స్త్రీ బరువయిన పని చేయజాలదు. అందుచే సహజముగ ఆడకూలీలకు ప్రపంచముం దెల్లడలను కూలి తక్కువ. స్త్రీకి శిశుపోషణ మొక విధాయక కృత్యముగ నుండుటచే సాధారణముగ ఆమె కుటుంబపోషణమునకు ధనసంపాదనము చేయగలుగు సీతీయం దుండదు. అందుచే పురుషుడు కుటుంబపోషకుడుగ నుండ తటస్థించినది. తనయొక్కయు తన పిల్లలయొక్కయు పోషణమునకు స్త్రీ పురుషునిపై ఆధారపడవలసివచ్చినది. ఈ కారణములచే పురుషునకు స్త్రీపై ఆధిక్యత కల్గినది. ఇది సహజము; నైసర్గికము.

ఇప్పుడు స్త్రీలు పురుషులతో పోటీచేసి మొగరాయ శృంగుటకు ప్రయత్నించుచున్నారు. పురుషులకు మనపై ఆధిక్య మేల యుండవలె నని వాదించుచున్నారు. ఇట్లు పోటీపడుట కూడదనియు, పురుషుని ఆధిక్యతయెడ ఈర్ష్యపహించు కూడదనియు ఖుర్ ఆక్ చెప్పుచున్నది.

ఒకరి ధన ధాన్య విద్యాసంపత్తిని చూచి యొకరు ఈర్ష్య వహించ కూడదనియు, ఈ నూక్రము కేవలము స్త్రీపురుషసంబంధములనుగూర్చిమాత్రమే చెప్పినది కాదనియు కొందరు వ్యాఖ్యాతలు.*

*

*

*

౧౦౩. స్త్రీకంటె పురుషు డధికు డని ఇక్కడ స్పష్టముగ చెప్పబడినది. ఇట్లును ఖుర్ ఆక్ ప్రతిపాదించిన స్త్రీస్వాతంత్ర్య సిద్ధాంతమునకు వ్యతిరేకము కాదు. స్త్రీస్వాతంత్ర్యము ఒక నైతికవిధి; స్త్రీపురుషభేదము ఒక భౌతికధర్మము. నైసర్గికముగ స్త్రీ పురుషునికంటె శారీరకముగ అబల; బుద్ధిప్రతిభలయందుకూడ ఆమె పురుషునికంటె తక్కువయే. పై నోటులో వివరించిన కారణములచే పురుషుడు కుటుంబపోషకుడుగను, సంరక్షకుడుగను, ఇట్లు స్త్రీకి అన్నివిధముల భర్తగను వివాడు. అందుచే స్త్రీ తన భర్తకు విధేయురాలై యుండుట అవసరమాయెను.

*

*

*

* ఇబ్నెఅబ్బాస్ గారి అభిప్రాయమైనట్లు ఇబ్నెకనీర్, సం. 5, పుట 17.

౧౦౪. భార్య అనుకూలవతియై లేనప్పుడు భర్త ఆమెయెడ ఎట్లు ప్రవర్తించవలెనో ఖుర్ఆన్ ఇక్కడ చెప్పుచున్నది. ఇందులో ఎంత సున్నితమగు మనస్తత్వము కన్పించుచున్నదో చూడుడు : (1) మొట్టమొదట అనునయించి బద్ధిచెప్పట. (2) తర్వాత ఆమెను తన పరువునుండి వేరుచేయుట. (3) పిమ్మట మెల్లగా కొట్టుట. సామాన్యమగు తగవు లింతటితో తీరిపోవును.

ఈ పరిస్థితులలో ఆర్యధర్మశాస్త్రకారు లేమనుచున్నారో చూడుడు :

“భర్తయెడ యెల్లప్పుడు ఈర్ష్య కనబరచుచు, పరుషవాక్కులనాడుచు, భర్త రాకపూర్వమే తాను భుజించుచు ఉండు స్త్రీని భర్త ఇంటినుండి వెంటనే వెడల గొట్టవలెను.”

“గ్రామాలగు భార్యను భర్త ప్రేమించరాదు. అట్లే ఎల్లప్పుడు ఆడపిల్లలనే కనునట్టియు, దుష్ప్రవర్తన కలదియు, భర్తకు ఎదురాడునదియు నగు స్త్రీతో సంగమించిన భర్త స్వయముగ భ్రష్టుడగును.”

అని నారదుడు (xii : 93-94) చెప్పుచున్నాడు.

మనువు (ix. 80, 81), యజ్ఞవల్క్యుడు (I. 73) కూడ ఇట్టి పరుషప్రవర్తనమునే శాసించుచున్నారు.*

యురపులోకూడ ఇటీవలివరకు భర్తకు భార్యపై అపరిమితమైన అధికారముండెను. ఈ విషయముపై L. T. Hobhouse గారి ఈ క్రింది వాక్యములను గమనించుడు.

“In Normandy, in the XIII century, it is held that a man could not be prosecuted for beating his wife. It is the same in other parts of France though in Flanders the magistrates condemned a husband for beating his wife till the blood flowed.” (Vol. I., P. 224)

(పదమూడవ శతాబ్దములో నార్మండియందు భార్యను కొట్టినందుకు భర్తపై అభియోగము చెల్లకుండెను. ప్రాన్సు దేశమందలి ఇతరభాగములందు కూడ ఇంతే. ఫ్లాండర్సులో ఒక భర్త తనభార్యను రక్తము పచ్చునంతవరకు కొట్టెనని న్యాయాధికారి ఖండించెను.)

*

*

*

౧౦౫. భార్య అనుకూలవతిగ లేనప్పుడు భర్త అవలంబించవలసిన మూడు పద్ధతులు వెనుకటి సూక్తమున వివరింపబడినవి. ఈ సూక్తమున నాల్గవ పద్ధతి చెప్పబడుచున్నది.

అనునయించి బుద్ధి గరపినను వినక, తన పక్కపై రాసియకపోయినను భయపడక, కొట్టినను బుద్ధి తేచ్చుకొనక వెనుకటివలెనే ప్రవర్తించు భార్యకు హితవుగరవుటకు భర్త తనపక్షమువాని నొకని, తన భార్యపక్షమువాని నొకని, ఇట్లు ఇద్దరు మధ్యవర్తులను నియమించి ఆమెకు బుద్ధి చెప్పించవలె నని ఖుర్ఆన్ బోధించుచున్నది. ఆ మధ్యవర్తులు సాధ్యమైనంతవరకు భార్యాభర్తలలో ఐకమత్యము కల్గించుటకు యత్నించవలెను. ఈ విధముగ తిరిగి ఐకమత్యము కలిగినచో భర్త తన భార్యతో ఎప్పుటియట్లు దయతో ప్రవర్తించవలెను. ఆమెయందు దొసగులు వెతుకు ప్రయత్నము చేయరాదు.

*

*

*

౧౦౬. ఇక్కడ 49, 50 సంఖ్యగల సూక్తములలో ఖులత్ తత్వమును ఖుర్ఆన్ మరొకసారి ఖండించుచున్నది. ప్రతిదేశమునందును ఏదో ఒక ఖులమువారు తాము ఆజన్మపవిత్రుల మని చెప్పికొని తక్కిన జాతులను బానిసజాతులుగ గణించుట కలదు. యూదులు తమకంటె ఉన్నతమగు జాతి ప్రపంచములో లేదనియు, భగవంతుడు తమ్ము ప్రత్యేకముగ ఎన్నుకొనె ననియు చెప్పుదురు. అట్లే మన దేశమున బ్రాహ్మణులు తాము ఆజన్మపవిత్రుల మని చెప్పుదురు. బ్రాహ్మణుడు వివేకియైనను అవివేకియైనను దైవమే నని మనువు (9. 317) చెప్పుచున్నాడు.*

* మహాభారత ఆనుశాసనికపర్వమున భీష్ముని భర్మజాడు

‘బ్రాహ్మణ్య మపులజాతుల మూఁటక

జనియించినవానికి దొర

కొనుకొని యతివిమలకర్మగుణయోగమునకా?’

అని అడుగును. దానికి భీష్ముడు “బ్రాహ్మణత్వంబు గడు దుర్లభము” అని ఇంద్ర మతంగసంవాద మగు ఉపాఖ్యానమును చెప్పెను. అందు ఇంద్రుడు పరమతపశ్శీలుడైన మతంగునితో “ఇతైఃతంగ తపంబునకుఁ బది మడుంగులు నేసి చండాలుండు శూద్రుం డగు. నూఱు మడుంగు లనుష్ఠించి శూద్రుండు వైశ్యుం డగు. వేయి మడుంగు లాచరించి వైశ్యుండు క్షత్రియుం డగు. అప్పుణ్యాచరణంబునఁ బది వేల మడుంగులు నిర్వర్తించి క్షత్రియుండు దుర్బాహ్మణుం డగు” నని చెప్పెను. ఈవిధముగ జన్మచేతనే బ్రాహ్మణుడు దైవసమానుడని ఆర్యధర్మశాస్త్ర ఛాందల మతము,

ఆధునిక యుగములో కూడ పాశ్చాత్య దేశములలో సైతము తెలుపు నలుపు, ఎరుపు తెలుపు భేదములపై విర్బుడిన హెచ్చుతగ్గులు ఎంతో అంతర్జాతీయ విద్వేషమునకు కారణమగుచున్నది. ఆఫ్రికాలో నల్లజాతులును, అమెరికాలో సిగ్నోలును, మన దేశములో అబ్రాహ్మణజాతులును తమకంటె అధిపతులనుకొనుచుండిన తెల్లజాతులయొక్కయు, బ్రాహ్మణాది జాతులయొక్కయు బాధలను ఇంకను అనుభవించుచున్నారు. తెల్లవారి పేటలలో సిగ్నోలుండరాదు. తెల్లవారికిచ్చు కూలి నల్లవారి కివ్వరు. తెల్లవారి పాఠశాలలలోగాని, చర్చిలయందుగాని నల్లవారు రాకూడరు. తెల్లవారి హోటళ్లలో నల్లవారికి ప్రవేశములేదు. తెల్లవారి చదువువేరు నల్లవారి చదువువేరు. మనదేశములోను బ్రాహ్మణాబ్రాహ్మణులలో ఇట్టిభేదములే యున్నవి. ఇప్పుడు దక్షిణాఫ్రికాలో నల్లవారిపై జరుగుచున్న దౌర్జన్యములకు మన మెంతయో అందోళనముచేయుచున్నాము. మనము మనదేశములో మనవారికి సమానత్వ స్వాతంత్ర్యముల నివ్వకయే ఇతరులను ఖండించుచున్నాము. ఇతరులు మనలను సీచముగ జూచినప్పుడు మన కెట్లు బాధ కలుగునో తెలిసినప్పుడే మనముకూడ మన లోడిజాతులయెడ ఉచితముగ ప్రవర్తించుమేమో.

ఈ మన స్వత్వమంతటికిని మూలము ఒకజాతీయసహజముగ పవిత్రమైనదనియు, మరొకజాతీయ సహజముగ నీచమైనదనియు యెంచుటయే. ఇట్టి భావము మన వుల తత్త్వమునకు మూలమైయున్నదని అందరకు తెలిసినవిషయమే కాబట్టి ఇక్కడ వివరముగ తెలుపవలెనని. పాశ్చాత్యఖండములందు కూడ ఇట్టిభావమే దీనికి మూలమనుటకు డాక్టర్ ఫ్రాఫ్టర్ గారి ఈ వాక్యమును చూడుడు :

“White people assumed that subordination was natural or divinely decreed status of the Negro, and Negroes had a traditional subordination to live down.”[§]

అందుకొనమే పాశ్చాత్య దేశములలో తెల్లవారు నల్లజాతులకు మతములో కూడ సమానత్వమిచ్చినారు కాదు. తెల్లజాతుల చర్చివేరు. నల్లజాతుల చర్చివేరు. అంతేకాదు. నల్లవారి పాఠశాలలువేరు. తెల్లవారిపాఠశాలలు వేరు. వారి పేటలు వేరు; వీరి పేటలువేరు. తెల్లవాండ్ర పార్కులలో, హోటళ్లలో, నాటకశాలలలో నల్లవారికి ప్రవేశములేదు. అన్నిటికంటె ఆశ్చర్యకరమైన విషయమేమనగా రైల్వే

§ Dr. T. J. Woofter, Jr. Ph. D., 'Agencies for inter-racial Co-operation in the United States' in 'Christian Mission in the Light of Race Conflict', P. 25.

స్త్రీషనులలో రెండుజాతులను వేరువేరు గేట్లు కలవు. ట్రాములలోను, బస్సులలోను నల్లవారి నీట్లువేరు.†

మానవమనస్తత్వము భారతదేశమునందున్నను పాశ్చాత్యదేశములందున్నను, ప్రాచీనకాలమందున్నను, ఆధునికయుగమునందున్నను ఒకటే. ఈ జాత్యుత్కర్ష భావము అప్పుడూ, ఇప్పుడూ, ప్రాగ్దేశములలోను, పాశ్చాత్యదేశములందును కూడ ఉండినట్లు స్పష్టమైనది. ఈ దృష్టితో చూచిన యెడల ఇస్లామ్ మానవ మనస్తత్వములో కావించిన అపూర్వ విప్లవమయొక్క విలువ తెలియగలదు.

జెరూసలేమ్‌లో జరిగిన అంతర్జాతీయ మిషనరీ కాన్ఫరెన్సులో మాట్లాడుచు ప్రొఫెసర్ జబావూగారు చెప్పిన మాటలు గమనింపుడు :

One of the great difficulties in the way of black people in South Africa building up their own Church is the feeling that *even under Christian missions there is no equality in Church or State. Islam is gaining more African adherents because of the attitude on this question.....* The Government enacts all sorts of laws against black races, just because of their colour..... There is land segregation..... and social segregation... .. In Pretoria I cannot ride in a train.”†

† “In the South (States of North America) statutes prescribe separation on common carriers, in schools and in public places..... As the Negroes have increased, some Northern cities have tried to set up separate schools and some owners of theatres and restaurants employ subtle means to exclude Negroes..... at one place they (Negroes) enter the railway station through the same gate with white people but at another they use a different gate; at one place they are seated at the front of the street car and at another at the rear.” *Ibid* P. 28.

“At Post office, bank, railway station and all public buildings he (the South African native) must seek separate counters and often finds proper and more ungracious service.”

Rev. J. Dextor Taylor, Relations between the Black and White races in South Africa. (P. 113)

† Missions and Race Conflict, Proceedings of the Jerusalem Meeting, Vol. IV, P. 223. ప్రొఫెసర్ జబావూగారు బహుశా దక్షిణాఫ్రికాదేశపు నల్లజాతి విద్వాంసుడై యుండవలెను. ఈయన ఇస్లామ్‌మత మిచ్చిన సర్వజాతి సమానత్వమునుగూర్చి చెప్పినమాటలను మిషనరీకాన్ఫరెన్సువారు తమ రిపోర్టులో తీసివేచి శుక్కులు పెట్టిరి.

ఒక్క ఆఫీసుకుంటున్నాడే కాదు. ప్రపంచము దెబ్బపడిన అణగారిన జాతులన్నియు ఇస్లామ్ మతముయొక్క ఒడియందే ఆశ్రయమును పొందెను.

ఇక్కడ శ్రీ మొహమ్మద్ ప్రవక్త జీవితచరిత్రమునుండి ఒక అంశ ముల్లఖించుచు ఆ ప్రస్తుతము కాదు. ఒకనాడు శ్రీ వారికడను ఒక అబిసీనియాదేశపు సిగ్రో వచ్చి “ఒక సందేహము కలదు” అనెను.

శ్రీ ప్రవక్త : నిర్భయముగ జెప్పి సందేహానివృత్తి గావించుకొనుము.

సిగ్రో : ఓ భగవత్ప్రవక్తా ! మీరు విశ్వసించుచున్న సత్యములయందే నేనును శ్రద్ధాభక్తులుకలిగియుండి, మీ సనుసరించుచున్న విధులనే నేనును అనుసరించినచో స్వర్గములో మీకు సమానమైన స్థానము నాకు లభించునా ?”

శ్రీ ప్రవక్త : “తప్పక లభించును.”*

*

౧౦౭. “మీపై అధికారము వహించియున్న వారికి విధేయులై యుండుడు.” అని ఖుర్ఆన్ ఈ సూక్తమున ఉపదేశించుచున్నది. అనగా మనపై అధికారము వహించియున్న ప్రభుత్వమునకు విధేయులై యుండుడని దీని భావము.

విధేయత అధికారము వహించియున్న ప్రభుత్వము ధర్మముతో ప్రవర్తించక, నిరంకుశమైయున్నప్పుడు కూడ విధేయులై యుండవలెనా? అన్న ప్రశ్న దీనిపై రాకమానదు.

ఈ ప్రశ్నకు జవాబు మనకు శ్రీ ప్రవక్త ఉపదేశములలో లభించగలదు. శ్రీ ప్రవక్త అధికారవర్గమునకు విధేయతను శాసించుచు, అట్టి అధికారవర్గముకాని, పరిపాలకుడుకాని స్వాధీనమును, ధర్మబద్ధమును అగు ఆజ్ఞలనుచ్చినప్పుడే విధేయులై యుండవలెననియు, అట్లుకాక స్వాధీనమును కావలయును, దౌర్జన్యపూరితమైనట్టియు ఆజ్ఞలను ధిక్కరించవచ్చుననియు శ్రీ ప్రవక్త కావించిన ఉపదేశముల వల్ల స్పష్టమగుచున్నది. చూడుడు విధేయతను శాసించుచు శ్రీ ప్రవక్త కావించిన ఉపదేశములు :

“మీపై ఒక సిగ్రోబానిస పరిపాలకునిగా నియమించబడినను వానికి విధేయులై యుండుడు.” (బుఖారీ.)

* తఖ్సీర ఇబ్నె కసీర్ సం. ౪, పుట ౪౬.

“వికలాంగుడైన ఒక సిగ్రోబానిసయైనను మీపై పరిపాలకుడుగా నియమింపబడి భగవద్గ్రంథము ననుసరించి మిమ్ములను పరిపాలించుచుండినచో వాని మాట వినుడు. దాని ప్రకారము చేయుడు,” (ముస్లిం)

ఐనను ఇట్టి విధేయత సత్పరిపాలకులయెడల, న్యాయబద్ధమైన ఆజ్ఞలు వారిచ్చినప్పుడు మాత్రమే చూపవలె ననుటకు ఈ క్రింది ఉపదేశములను చూడుడు:

“ఒకప్పుడు ప్రవక్త ఒక చిన్న సైన్యమును ఒక అన్నారీ ఆధిపత్యము క్రింద పంపెను. ఒకనాడేవో సందర్భమున ఆ దళాధిపతి మిక్కిలి ఆగ్రహపరవశుడై సైనికుల నుద్దేశించి, ‘నాకు విధేయులై యుండుడని శ్రీ ప్రవక్త మీ కాజ్ఞాపించియుండలేదా?’ అని ప్రశ్నించెను. ‘అవును’ అని అందరు జవాబుచెప్పిరి. ‘అట్లైన కట్టెలను ప్రోగుచేయుడు’ అని అతడు ఆజ్ఞాపించెను. సైనికులందరును కట్టెలు ప్రోగుచేసిరి. వానికతడు నిష్ఠ ముట్టించి ‘మీరందఱ్ఱు ఈ నిష్ఠలో దూకుడు’ అని వారి నాజ్ఞాపించెను. అప్పుడు ఒక యువకుడు లేచి ‘సోదరులారా! అగ్ని* నుండి రక్షింపబడుటకు మీరు శ్రీ ప్రవక్త నాశ్రయించితిరి. శ్రీ ప్రవక్త ఆజ్ఞ వినువలెను మీరు తొందరపడకుడు. వారి ఆజ్ఞమైన మనము తప్పుక నిష్ఠలో దూకుడు’ అని వారిని వారించెను. సైన్యము మరలివచ్చి శ్రీ ప్రవక్తను దర్శించెను. జరిగినదంతయు శ్రీవారికి వినిపించిరి. అంతయు విని శ్రీప్రవక్త: “నిష్ఠలో దూకియుండినచో మీరు నిత్యము అగ్ని యందే ఉండియుందురు. వినుడు : విధేయత మంచి ఆజ్ఞలకే!”

(బుఖారీ)

“ధర్మబద్ధుడు ఒక మాటకు వ్యతిరేకముగ నడుచుట కిచ్చిన ఆజ్ఞను విననక్కరలేదు.” (అబూదావూద్)

ఈ విధముగ ధర్మబద్ధుడు ఆజ్ఞలకే విధేయుడై యుండవలెననియు, అన్యాయమును, అధర్మమును అగు ఆజ్ఞల నుల్లంఘించవలెననియు శ్రీ ప్రవక్త ఉపదేశము.

అధర్మము ఆజ్ఞ నెట్టిది? అని దీనిపై ప్రశ్నపడును. ఖుర్ఆన్ యొక్కయు శ్రీ ప్రవక్తయొక్కయు ఉపదేశములకు వ్యతిరేకముగనున్న ఆజ్ఞలన్నియు అధర్మ

* ‘సర్కాగ్ని’ అని భావము.

మైనవే. ఉదాహరణమునకు ఒక ప్రభుత్వము దైవప్రార్థనమును నిషేధించినచో అట్టి ఆజ్ఞను ఉల్లంఘించవచ్చును. మరొక ఉదాహరణము ఒక ప్రభుత్వము ఒక ముస్లిం సైనికదళమును మరొక ముస్లిం సైనికదళముతో యుద్ధము చేయవలసివదని ఆజ్ఞాపించినచో అట్టి ఆజ్ఞయు ఉల్లంఘింపవలసివచ్చినది. ఎందుకన ఇవి ఖుర్ఆన్ ఉపదేశములకు విరుద్ధము.

*

*

*

౧౦౮. “ఏమి ! మీరు ఖుర్ఆన్ (యొక్క ఉపదేశములు)ను గూర్చి క్రోధంతో యోచింపరా? ఇది అల్లా: కడనుండి కాక మరెవ్వరి కడనుండియైన వచ్చియుండినచో ఇందులో ఎన్నోచోట్ల స్వవచనవ్యాసూతము లుండియుండును.”

ఈ సూక్తములో ఖుర్ఆన్ భగవద్వాక్కునుటకు చెండు నిదర్శనములు చూపబడినవి :

- (i) “మీరు (అనగా అవిశ్వాసులు) ఖుర్ఆన్ యొక్క ఉపదేశముల గూర్చి క్రోధంతో యోచింపరా?” అని ఖుర్ఆన్ ప్రశ్నించుచున్నది. ఖుర్ఆన్ యొక్క ఉపదేశములు సామాన్యమానముభక్తి సాధ్యమా? అట్టి గొప్ప ఉపదేశములు కావించిన ఖుర్ఆన్ భగవద్వాక్కునుటలో సందేహమేమి? అని ఖుర్ఆన్ ప్రశ్నించుచున్నది. వెనుక నోటులలో పలుచోట్ల సూచించినట్లు ఖుర్ఆన్ సాంఘిక, ఆర్థిక, రాజకీయ, ఆధ్యాత్మిక విషయములనుగూర్చి కావించిన శాసనములు ఎంత సార్వజనీయములును, ఎంత సార్వకాలికములును, ఎంతటి సంపూర్ణములును ఐ ఉన్నవో సూచించితిని. ఇప్పుడిప్పుడు ధౌత్వ, మానసిక శాస్త్రవిజ్ఞానము కనిపెట్టుచున్న గొప్ప సత్యములు ఎన్నడో ఖుర్ఆన్ ప్రతిపాదించినది. ప్రపంచచరిత్రములో విధర్మగ్రంథమునుకూడ ఇంత సంపూర్ణమైన ధర్మము నిచ్చియుండలేదనిన అతిశయోక్తి కాదు. బైబిల్లో సాంఘిక, ఆర్థిక రాజకీయ జీవితమునకు సంబంధించిన ఎట్టి ఆదేశమునులేదు. అదేవిధముగ వేదమును, ఉపనిషత్తులును సంపూర్ణముగ ధర్మమును శాసించియుండలేదు. తరువాత వెలువడిన ధర్మశాస్త్రగ్రంథములు పరస్పర భిన్నముగను, ఇప్పటికాలమునకు సరిపడనట్లును ఉన్నవి. తక్కిన మతగ్రంథములను గూర్చికూడ ఇట్లే చెప్పువచ్చును.

పరస్పరవిరుద్ధములగు వచనములుండుట అసంభవముకదా? ఖుర్ఆన్ భగవత్ప్రేక్షకునునుటను ఇదొక నిదర్శనముగా ఇక్కడ చెప్పబడినది.

*

*

*

౧౦౯. ఎట్టివారితో యుద్ధముచేయవచ్చునో, ఎట్టివారితో యుద్ధముచేయరానో ఇక్కడ చెప్పబడినది. వైరులైయుండియు తటస్థులైనచో వారితో యుద్ధముచేయరాదు. పైబడి యుద్ధమునకు వచ్చువారితోడనే యుద్ధముచేయవలెనని ఖుర్ఆన్ ఇక్కడ చెప్పుచున్నది. అవిశ్వాసు లందరితోడను యుద్ధముచేయవలసినదని ఖుర్ఆన్ బోధించుచున్నదను మిషనరీల ప్రచారము ఎంత సత్యదూరమో దీనివల్ల తెలియగలదు. ఇట్టి అజ్ఞ ఇచ్చినది ఖుర్ఆన్ కాదు. క్రైస్తవ మతాచార్యులే. యూరప్ లో క్రైస్తవేతరు లగు యూదులను శతాబ్దముల తరబడి క్రైస్తవ ప్రభువులును క్రైస్తవ ప్రజలును ఎంత హింసించిరో చరిత్రప్రసిద్ధము. క్రైస్తవ చర్చి చరిత్రకారులు ఈ విషయమున ఏమి వ్రాసిరో చూడుడు. రాచెస్టర్ యొక్క ఆర్చ్ బిషాప్ ఐయుండిన డాక్టర్ చీతామ్ గారి మాటలివి :

"In the year 353 he (Constantius) forbade heathenish ceremonies *under pain of death and confiscation of goods*. Prefects who did not enforce the law were to be liable to the same punishments."†

"When Theodosius I, one of the greatest rulers of the declining empire, became sole ruler of the empire, he forbade in the most emphatic terms all sorts and conditions of men to offer sacrifice to senseless idols, or even to practise private worship before the domestic shrines. To pour a libation of wine to the tutelary genius or to hang a garland before the penates was made criminal, though heathen worship still lingered in Rome and Alexandria. But the zeal of the Christian mobs had outrun the legislation of the emperors. _____ Hypatia, a distinguished teacher of Neo-platonistic school at Alexandria..... was seized one day by a rabble of Christians and dragged from her carriage into a neighbouring church, where she was killed

† S. Cheetham, *A History of the Christian Church* P. 201
పై వాక్యములలోని కాన్స్టాంటియను క్రీ. శ. 337 నుండి 361 వరకు పరిపాలించిన క్రైస్తవ రోమన్ చక్రవర్తి.

with potshreds and her body torn limb from limb, carried out and burnt.”*

ఖుర్ఆన్ గాని, ప్రవక్తగాని, ఆయన తర్వాత వచ్చిన ఖలీఫాలు, ముస్లిమ్ చక్రవర్తులు, రాజులుగాని ఏకాలమునందును ఇట్టి పద్ధతులను అవలంబించలేదని చరిత్రచదివినవారెల్లరికిని విదితమే. క్రైస్తవమతాచార్యులును, క్రైస్తవపరిపాలకులును తమ మతమును విశ్వసించనివారిని పెట్టిన బాధలు, వారి వ్యతిరేకముగ ఏర్పరచిన నియమములు మున్నగు విషయములు ఇక్కడ దీర్ఘముగ చర్చించుట కవకాశములేదు. వీనినిగూర్చి ఎక్కువగ తెలుసుకొనగోరువారు డాక్టర్ ఎన్. డి. నోక్స్ గారు వ్రాసిన *A History of the Crime of Blasphemy* అను గ్రంథమును, చార్లెస్ బ్రాడ్లాగారు వ్రాసిన *The Laws Relating to Blasphemy and Heresy* అను గ్రంథమును, సర్ జేమ్స్ స్టీఫెన్ గారు వ్రాసిన *The History of Criminal Law* అను గ్రంథమును, బ్రాడ్లాబోసర్ గారు వ్రాసిన *Penalties upon Opinion* అను గ్రంథమును చూడవచ్చును.

*

*

*

౧౧౦. పదునారవ ఖండమున 105 మొదలు 112వ నూక్తమువరకు నేరము చేసి యింకొకరిపై ఆ నేరమును మోపుట మిక్కిలి దుష్కార్యము. ఈ నూక్తములు ప్రోక్తమైన సందర్భమును భాష్యకర్త లీ క్రిందివిధముగ చెప్పుచున్నారు.

బనూఉబైఖ్ అను ఒక తెగవారు తాము దొంగతనముచేసి ఆ నేరమును మరియొకరిపై మోపిరి. ప్రవక్త ముందు దొంగతనముచేసిన వారిమాటనమ్మి ఏమియు నెఱుగని ఖితాదాగారిని మందలించిరి. ఆ సందర్భమున ప్రోక్తమైన నూక్తము లివి.*

ఏదేని వివాదములో తీర్పుచెప్పుట మిక్కిలి బాధ్యతతో కూడుకున్న విషయము. ఏపక్షమున సాక్ష్యము బలముగానున్న ఆ పక్షమున కనుకూలముగ తీర్పు

* Cheetham, *Ibid*, PP. 207-208.

“The Roman Catholics have not only the right, but it is their duty to kill heretics.”

Pastor Chiniquy, *Fifty years in the Church of Rome* P. 94.

* తిర్నజీ, కితాబుత్తఫ్సీర్. తిర్నజీలో మిక్కిలి దీర్ఘముగ వివరము లివ్వబడినవి. నేను సంక్షిప్తముగ ఇక్కడ ఆవిషయము నుల్లేఖించితిని.

చెప్పట మానవసహజము. మానవుడు సర్వజ్ఞుడుకాడు. అతని తీర్పులో పాపాటుండ వచ్చును. అందుచే బలవత్తరమైన సాక్ష్యమును తెచ్చినవారి కనుకూలముగ తీర్పు లభించుట వలన న్యాయాధీశుని మోసగించితిమని ఆ పక్షము తలచవచ్చును. కాని వారు తమకు తామే మోసగించుకొనుచున్నారనియు, దానివలన వారికే నష్టమనియు ఇక్కడ ఖుర్ఆన్ చెప్పుచున్నది.

ఈ సందర్భమున శ్రీప్రవక్త జీవితచరిత్రమునుండి ఒకటి రెండవముల నుల్లేఖించుట అప్రస్తుతము కాదనుకొందును.

ఒకనాడు శ్రీప్రవక్త తమ ఇంటిపైట ఎవరో ఘర్షణపడుచున్న ధ్వనులు విని విధిలోనికి వచ్చిరి. పోరాడుచున్నవారు శ్రీప్రవక్తను తీర్పు చెప్పగోరిరి. దానికి ప్రవక్త : “చూడుడు. నేను మానవమాత్రుడను. నేను విన్నదానినిబట్టి తీర్పు చెప్పుదును. వాది ప్రతివాదులలో ఒకడు నాదశుశలుడై వాచాలుడై యుండుట సాధ్యము. అప్పుడు నేను వానిమాటలే నిజమని నమ్మి వాని కనుకూలముగ తీర్పు చెప్పవచ్చును. ఒకసారి వాస్తవముగ రెండవపక్షమే న్యాయసమ్మతమై యుండవచ్చును. అట్టితేరి అన్యాయముగ హక్కును పొందినవాడు నరకమునకు పోవుడును.” అని చెప్పి “ఇక మీ ఇష్టము.” అని సెలవిచ్చిరి. (బుఖారీ-ముస్లిమ్ రెంటి యందును ఈ వృత్తాంతము కలదు.)

ఒక ఆస్తి విషయములో ఇద్దరు క్రైస్తవులకు తగువు సంభవించెను. వారు శ్రీ ప్రవక్త కడకు తమ తగవును తీర్పుడని నివేదించుకొనిరి. శ్రీ ప్రవక్త తీర్పు చెప్పి ఇట్లు సెలవిచ్చిరి : “నా ఈ తీర్పు ఆధారముపై మీకు వాస్తవముగ హక్కులేని ఆస్తిని ఆక్రమించుకొనకుడు. అది నరకయాతనయై మీ మెడలకు వేలాడగలదు.” ఈ మాటలు విని ఆ క్రైస్తవులు కన్నులనీరు పెట్టుకొని “నా భాగమునుకూడ నా సోదరున కిచ్చివేయుదు”నని ఇద్దరును చెప్పిరి. “అట్లేనచో మీరు పరస్పరముసమాధానపడి ఆస్తిని మీమీ హక్కుల ననుసరించి పంచుకొనుడు” అని శ్రీ ప్రవక్త సెలవిచ్చిరి. ఆ ఇద్దరుసోదరులు సమాధానపడి సుహృద్భావముతో ఆస్తిని పంచుకొనిరి. (మన్ను వె ఆహుద్)

*

*

*

౧౧౧. ఏకేక్కులత్వము ఖుర్ఆన్ ప్రతిపాదించు ధర్మమునకు పునాది. ఖుర్ఆన్ ఆన్ గ్రంథమున కాత్మ. అందుచే అన్నివిధముల ఆసమానుడగు భగవంతునకు సమానులను కల్పించి వారి నారాధించుటకంటె గొప్ప పాతకము ఖుర్ఆన్ దృష్టిలో మరొకటి లేదు.

వీశ్వరత్వమును నిరాకరించినవాడు ప్రకృతిధర్మము (Natural Law) ను విశ్వసించడు. మూఢభావములకును తత్ఫలితముగ దురాచారములకును పాల్పడును.* అందుచేతనే ఖుర్ఆన్ దీనితర్వాతినూ క్షములో విగ్రహారాధనము దుష్టుడగు సైతాను పూజయేనని చెప్పుచున్నది. తర్వాత సైతాను ఎట్టివాడో చెప్పుచున్నది :

“వారిని (మానవులను) నేను దారితప్పించి వాటిలో తుచ్ఛముగు కోరికలను రేకెత్తింతును. వారిలో మూఢవిశ్వాసములను కల్పించి.....వారు భగవత్సృష్టిని మార్చునట్లు చేయుదును.” అని సైతాను శపథము. బహుదైవతారాధనమును, విగ్రహారాధనమును చేయుట అట్టి సైతానును ఆరాధించుటవంటిదని ఖుర్ఆన్ చెప్పుచున్నది.*

*

*

*

౧౧౨. ఇక్కడ విగ్రహారాధనము, బహుదైవతారాధనముల వల్ల కలుగు నష్టములకు శ్రీవిగ్రహముల పూజ ఉదాహరణముగ నూచింపబడుచున్నది. మన

* ఈ సందర్భమున సర్. ఎస్. రాధాకృష్ణ పండితుని వాక్యములు గమనింపుడు :

“We cannot have plurality of Gods, for religious consciousness is against it.....Self-surrender of man to God, the central fact of religious experience, is possible only with one God.”

— Dr. Sir S. Radhakrishnan, *Indian Philosophy* Vol I., P.91.

“Monotheism is inevitable with any true conception of God. The Supreme can only be one. We cannot have two supreme and unlimited beings.”

“Trust in natural law means faith in one God. The advance of this conception implies the paralysis of superstition. An orderly system of nature has no room for miraculous interferences in which alone superstition and confused thought find the signs of polytheism.” *Ibid* P. 90.

* విగ్రహారాధనము వలనను, బహుదైవతారాధనము వలనను మన దేశములో వ్యాపించిన దురాచారములు రావుబహద్దర్ కందుకూరి వీరేశలింగము పంతులుగారి రచనలలో వర్ణింపబడివి. అట్లే హిందూమత సంగ్రహములగు దయానందసరస్వతి మున్నగువారి రచనలలోను వర్ణితములు. వాటి నిక్కడ గ్రంథ విస్తరభీతిచే నుద్దేశించినట్టివి.

దేశములో శక్తిపూజ ఎంతటి ఘోరమును అవాచ్యమును అగు దురాచారములను వ్యవహారములోనికి తెచ్చినదో వామాచారము, శాక్తేయమతము మున్నగు మతములను గూర్చి తెలిసినవారికి విదితమే. ఉదాహరణమునకు హానరబుల్ రావుబహద్దర్ గోపాలహరిదేశముఖ్ గారిచే పరిష్కృతమైన 'ఆగమప్రకాశము'ను గ్రంథమునుండి ఈ క్రింది శ్లోకారమును సంగ్రహింతును :—

“భయంకరమగు తెరచిననోరు కలిగి విరియబోసికొనిన జాతుగల కాళిని మద్య పదార్థములతో పూజింపవలెను. ఆమెకు నాల్గు చేతులును, రాక్షసుల శిరస్సులతో చేయబడిన అద్భుతమగు హారము కలవు. ఆ రాక్షసుల నామె సంహరించెనూ వారి రక్తము నామె త్రాగెను. ఆమె చేతిలో ఖడ్గముకలదు.....మేఘము వంటి నల్లనిరంగు. ఆమె నగ్న.....ఆమె మెడలో కపాలములహార మొకటి కలదు. ఆమె కంఠము రక్తప్లావితము.....ఆమె రెండు చేతులలో రెండు కశేబరములు కలవు.....ఆమె శ్మశానములలో పనించును. ఆమె భర్తయగు మహాదేవుని వక్షస్థలముపై నిలువబడియుండును.”

ఇట్టి భయంకరమగు విగ్రహమును ఇంతకంటెను భయంకరమును, అవాచ్యమును అగు పద్ధతులతో పూజింతురు. శాక్తేయులు కానివారునైతము కాళిని తాంత్రికుల పద్ధతిపై కాకపోయినను ఇట్టి భయంకరరూపమునే పూజింతురు. భగవంతుని విడిచి కావ్యలోష్ఠములతో చేయబడిన దేవతావిగ్రహములను పూజించి మానవు డెంత అభివృద్ధిపడగనో యుక్తాయుక్తచిక్షణపరులు గ్రహింపగలరు.

*

*

*

౧౧౩. ఇక్కడ మూఢవిశ్వాసములకు ఒక ఉదాహరణ మివ్వబడినది. జంతువుల చెవులను చీల్చి మూఢవిశ్వాసము, ఇట్టి పెక్కితర మూఢవిశ్వాసములకు ఇది ఒక ఉదాహరణము. మన దేశములో ఇట్టి మూఢ విశ్వాసములకు అంతయులేదు. శకునములు, ముహూర్తములు, మొక్కుబడులు, చేతబడులు, మహాచిక్తము మున్నగు అంటువ్యాధులు స్త్రీదేవతలవలన కలిగినవని జాతరలుచేసి బలులిచ్చుట, దేవతలకు తలవెండ్రుకలు సమర్పించుట ఇత్యాది మూఢాచారములు ఏకేశ్వరత్వము నందు విశ్వాసము లేకపోవుటవల్లనే కలుగునని ఖుర్ఆన్ భావము. ఈశ్వరు డొకడే ననియు, ఈశ్వరు నాజ్జలేనిది ఏదియు సంభవించదనియు, సమస్తమును ఒక నిరీత మగునట్టియు, భగవన్నిర్మితమైనట్టియు ఒక ప్రకృతి ధర్మమునకు లోబడియున్న దనియు విశ్వాసమున్నయెడల ఈ మూఢవిశ్వాసములు మొదలంట కూలును. ఖుర్ఆన్ అందుచేతనే ఏకేశ్వరత్వమును గ్రహింపుడని ఉద్ఘోషించుచున్నది.

*

*

*

౧౧౪. స్త్రీకి మోక్షార్హత లేదనియే వెనుకటి మతములన్నియు అభిప్రాయ పడినవి. ఖుర్ఆన్ ఇక్కడను ఇంకను పెక్కితరచోట్లను స్త్రీలపై పురుషులకువలెనే స్వర్గప్రాప్తి కలుగునని చెప్పుచున్నది.

*

*

*

౧౧౫. భగవంతునకు అత్యున్నతమైన సద్విమలమైన నిజమైన మతమందలి కేంద్రసూత్రము. అట్లు సమర్పించినవానికి భగవన్నార్గమే ఏకైకమార్గము. ఇబ్రాహీం ప్రవక్త బహుదైవతారాధనలలో వుట్టి పెరిగి, బహుదైవతారాధనమునందలి అవివేకమును మోసమును కనిపెట్టి ఏకేశ్వరారాధనయ్యెను. అందుచేతనే ఆయన ఉదాహరణ మిక్కడ ఇవ్వబడినది.

*

*

*

౧౧౬. భార్యాభర్తలలో గృహకలహములు సంభవించుట సహజము. భర్త తన భార్యయందనురక్తుడుకాక ఆమెను నిరాదరించవచ్చును. అంతమాత్రమున వైరములు పెంచుకొని వివాహబంధములను త్రేంచుకొనరాదు. భార్యాభర్తలు ఒకరి నొకరు ప్రేమించుకొనుట పాపకార్యము. వారు పరస్పరము సమాధానపడి ఒకరి నొకరు ప్రేమగౌరవములతో చూచుకొనినచో తాత్కాలిక కలహములవలన కలిగిన పాపము తుడుచుకొని పోవును. ఒకరియెడ ఒకరు ఉపకార బుద్ధితో ప్రవర్తించవలెనని ఖుర్ఆన్ ఆదేశించుచున్నది.

“భగవంతుడు మీ సమస్తకర్మలను గమనించుచునే యున్నాడు” అని ఇట్టి చోట్ల ఖుర్ఆన్ మాటిమాటికి అనుచున్నది. మన మేపనిచేసినను భగవత్సాక్షిగా చేయవలెనని ఖుర్ఆన్ భావము. అట్లు చేసినచో మానవు డభర్మమార్గమునకు ఒరగడు.

*

*

*

౧౧౭. ఒకసారి తప్పనిసరిగా భార్యాభర్తలు వేరైపోవలసి వచ్చినచో భగవంతుడు సర్వసంపాదకుడగుచే భర్తవిహీనలగు స్త్రీలనుకూడ పోషించునని చెప్పుచున్నాడు. అట్లే భర్తలకు అనుకూలపత్నులనుకూడ సమకూర్చునని ఇక్కడ భావము.

క్రైస్తవమతములో విడువబడిన స్త్రీని వివాహమాడుట పాపముగా పరిగణింపబడుచున్నది. ఈ విషయమున బైబిల్ ఏమనుచున్నదో చూడుడు :

"But I say unto you, that whosoever shall put away his wife, saving for the cause of fornication, causeth her to commit adultery : and whosoever shall marry her that is divorced committeth adultery."

(St. Mathew, VI. 32. Also XVI. 18.)

భగవంతుడు కరుణామయుడు. భార్యాభర్తలు పరస్పరానురాగములేక మార్జాలదాంపత్యమును నెరపుటకంటే వేరై అనుకూలదాంపత్యమును పొందుటను ఖుర్ఆన్ అనుమతించుచున్నది.

వెనుకటి దినములలో బైబిల్ యొక్క ఈ నిషేధము అనుసరింపబడుచుండినను ఆధునిక యుగములో ఇది అన్యాయమగు నిషేధమని ఖుర్ఆన్ చూపిన మార్గమునే ప్రపంచ మనుసరించుచున్నది. ఈ విషయమున మొన్న మొన్నటివరకు ప్రాచీన సంప్రదాయముల ననుసరించిన మనదేశములోకూడ విడాకులు కావలెనని స్త్రీలు పురుషులుకూడ ఆందోళనను చేయుచున్నారు. భర్తలచే విడువబడిన స్త్రీల కొరకు అనాథ శరణాలయములు, మహిళాశరణాలయములు ప్రతి పట్టణమునకు వెలసినవి. ఖుర్ఆన్ ప్రతిపాదించిన ధర్మమును ప్రపంచము క్రమక్రమముగ అనుసరించుచున్న దనుటకు ఇదొక చిన్న ఉదాహరణము.

*

*

*

౧౧౮. బహుదైవతారాధకులు ఒక్కొక్కవిధమగు కోరికకు ఒక్కొక్క విధమగు దేవతను పూజింతురు. ఆ దేవతలను వారు ఆధ్యాత్మిక లాభమునకై పూజింపరు. మన దేశములో ధనాశతో లక్ష్మీపూజను, విద్యార్జనమునకై సరస్వతి పూజను, మంత్రబలమును చేతబడి, కట్టుబడి మున్నగు దుష్టశక్తులను సంపాదించుటకై కాళీపూజను, బలమునకై హనుమత్పూజను, విఘ్నములు కలుగఁజేయుటకై విఘ్నేశ్వరపూజను ఈవిధముగ ఒక్కొక్క కోరికకై ఒక్కొక్క దేవతను పూజించుచున్నారు. ఈ విధముగ దేవతలసంఖ్య అగణ్యముగనున్నది. ఇక్కడ ఖుర్ఆన్ ఇట్టిపద్ధతినిగూర్చి చెప్పుచు సమస్తవిహికలాభములను సైతము ప్రసాదించువాడు భగవంతుడైననియు, సమస్తమును భగవంతునే ప్రార్థించి పొందవలెననియు చెప్పుచున్నది.

*

*

*

౧౧౯. అబద్ధసాక్ష్యమును చెప్పుట మహాపాతకమని ఇక్కడ చెప్పబడుచున్నది. నిజముచెప్పుటవలన తనకుగాని, తన తల్లిదండ్రులకుగాని, సన్నిహితబంధువులకుగాని, ఎవరికైనను సరే నష్టము కలుగునన్నను నిజమే చెప్పవలెను అని ఖుర్ఆన్ చెప్పుచున్నది.

ఈ ధర్మము సర్వమతములు ఒప్పుకొన్నవేయని భావింపరాదు. ఉదాహరణ మునకు క్రైస్తవ మతాచార్యులు ఈ విషయమునుగూర్చి ఏమి చెప్పిరో చూడుడు :

"Liguori, in his treatise on oaths, Question 4, asks if it is allowable to use ambiguity, or equivocal words, to deceive the judge when under oath, and at No. 151 he answers: It is a certain and a common opinion amongst all divines that for a just cause it is lawful to use equivocation in the ways laid down, and to confirm it with an oath; and by a just cause we mean all that can do any good to the body or the soul'.

"When a crime is well concealed, the witness, and even the criminal, may and even must swear that the crime has not been committed."*

లెక్టరే "లెగురి"దాహరణములను ఈ గ్రంథకర్త చూపినాడు. పైన పేర్కొనబడిన ఆయన గ్రంథములో 13వ అధ్యాయమును చూడుడు.

ఈ విషయము ఈ ధర్మము సర్వమతాంగీకారమును పొందినదికాదు. ఖుర్ఆన్ ఈ విషయమునుగూర్చి ఎంత గట్టిగా నొక్కిచెప్పినదో చూడుడు.

*

*

*

అని. "నమస్త గౌరవప్రదానమును భగవంతుని వశమంటే యున్నది" అని తెలియజేసాడు కానమునకై పాపలాడి అధర్మప్రవర్తనుల ఇచ్చకములాడి వారిని చూచోవలెల్లజూడడు. 'నిహికాముస్లికముల చెంటను శ్రేయస్కభములు కల్గించు వాడు భగవంతుడే'ని తెలియజేసాడు ఏ విధముగా నిహిక వాంఛలను తీర్చుకొను ఉత్తేజముతో దేవతావిగ్రహములను నేవించునో, అట్లే భనిషుడును బలవంతుడును ఆస ఒక వ్యక్తినిగాని, బలముకల ఒక సంఘమునుగాని ప్రాపంచిక గౌరవమును బలవంతుకై నేవించుట భగవంతుని మరచుట యన్నమాట.

ఏకేళ్లరత్నమునందు విశ్వాసముకలవాడు ప్రాపంచిక లాభమునకైగాని, కానమునకుగాని ఒరుల నాశ్రయించి వారికి దానోహమని లొంగియుండుడు. వానికి ఆత్మస్వాతంత్ర్యము, ఆత్మగౌరవము, ఆత్మవిశ్వాసము కలుగును. ఒక్క భగవంతుని శక్తినే నమ్మినవానికి ఒరులశక్తి ఎట్లు చలింపజేయును? ఒక్క భగవంతుని కరుణనే ఆశీలపించువాడు ఇతరుల దయాదాక్షిణ్యములకై ఏల పాప పాడును? ఒక్క భగవంతుని సహాయమునే వేడువాడు ఒరుల ముంచేల చేయ

* Pastor Chiniquy, *Fifty years in the Church of Rome*, PP. 91-92

భా. ౪. — అధ్యాయం.

చాచును ? ఒక్క భగవంతుని ముందే తన శిరస్సును వంచువాడు ఒరులముందేల సాష్టాంగపడును ?

ఏకేశ్వరత్వమునందలి విశ్వాసము మన మనస్తత్వముపై ఎట్టి ప్రభావమును వేయునో దీనినిబట్టి తెలియగలదు.

*

*

*

౧౨౧. కొందరు కేవలము లోకమునకు చూపుటకై మతవిధులను నెరవేర్చురు. తాము మిక్కిలి ధర్మబుద్ధులని లోకు లనుకొనవలెనని వారి ఉద్దేశము. లోకము నిట్లు మోసగించుటకై మతము నవలంబించు వంచకులను ఖుర్ఆన్ ఇక్కడ ఉద్దేశించుచున్నది.

మతముపేరు చెప్పి రాజకీయలాభమును పొందువారుకూడ ఇందు చేరుదురు.

*

*

*

౧౨౨. ప్రతి చిన్న విషయమునకును సరకమును విధించువా రీ నూక్తమును గమనించవలెను. వివిధమత పండితులు—ఇస్లామ్మతపండితులుకూడ—భగవంతుని యొకతలానివానిగ చిత్రించినారు. ప్రతి చిన్న పారపాటునకు ఏదో ఒకవిధమైన సరకశిక్షను వీరు విధించినారు. ఖుర్ఆన్ ఏమనుచున్నదో చూడుడు :

భగవంతుడు మిమ్ముల నేల శిక్షించును ? అనగా చీటికిమాటికి శిక్షించుటకు భగవంతుడు క్రూరుడా ? కాదు, భగవంతుడు దయామయుడు; పాపములను క్షమించువాడు; పోషకుడు.

కృతజ్ఞులై యుండి విశ్వాసవంతులై యుండు వారందరును భగవంతుని క్షమాకారుణ్యములకు పాత్రులు.

కృతజ్ఞులైయుండుట అనసేమి ?

భగవంతుడు మనకు ప్రాణము నిచ్చినాడు. పాలుపోసి కంటికి రెప్పవలె కాచి పెంచు తల్లిదండ్రులనిచ్చినాడు. సమస్తవిశ్వమును మనకు ఉపయోగమునకై ఏర్పరచినాడు. భగవంతుడు మనకు ప్రసాదించిన వరములను గణించగలమా ? అట్టి భగవంతునకు కృతజ్ఞులై యుండుట మన ధర్మముకాదా ? ఎవరైన మన కెప్పుడైన ఏదేని కించిదుపకారమొనర్చినంత మాత్రమున మనము వారికి యావజ్జీవము కృతజ్ఞులమై యుందుముకదా. అట్టిచో భగవంతునియెడ మన మెంత కృతజ్ఞులమై యుండవలెను ?

భగవంతునియెడ మన మెట్లు కృతజ్ఞతను ప్రకటించగలము ? భగవన్నామమును స్మరించియు, భగవంతుడే సర్వశక్తిచుతుడు, సర్వేశ్వరుడు, స్వామి

మొక్కటే. ఏకేశ్వరత్వము, సత్పుష్పర్తనము—ఇవి రెండును సర్వప్రపత్తలును బోధించిన సత్యమునందలి ముఖ్యమైన ఆంశములు. ఈ విధముగ సర్వప్రపత్త లందరి యెడలను విశ్వాసములేని వాడు అవిశ్వాసియే నని ఖుర్ఆన్ చెప్పుచున్నది.

*

*

*

౧౨౫. ఒక పద్ధతి కలవడినవారు అది తప్పని తెలిసియుండికూడ దానిని మానలేరు. అది పరంపరాగతమైన సంప్రదాయమై వారిలో గడ్డకట్టుకొనిపోవును. సత్యము వారికి తెల్లమైనను వారు దానిని గ్రహింపరు. తమ ఆచరణమునే నమర్చించుటకు వాదములను పన్నుదురు. అట్టివారి హృదయములు ముద్రాబద్ధములైనవని ఖుర్ఆన్ చెప్పుచున్నది. రెండవ అధ్యాయమున కూడ ఇదే విషయమును గూర్చిన ఖుర్ఆన్ నూక్తమిది :

“కాని ఎవరు నిశ్చలమగు ఆ స్తికృబుద్ధిని విడనాడి తిరస్కారమును చూపిరో వారిని నీవు భయపెట్టినను భయపెట్టకపోయినను ఒకటే. వారింక విశ్వసించరు.

*

వారి హృదయములును చెవులును ముద్రాబద్ధములు కావింపబడినవి. వారి కండ్లు పొరలు గ్రమ్మినవి. వారు ఘోరశిక్షకు పాత్రులగుదురు.”

*

*

*

౧౨౬. రెవ అధ్యాయమున రెవ నూక్తమునందు కూడ ఈ విషయము సూచింపబడినది. ఏసుక్రీస్తు సిలువపై ఎక్కింపబడినతర్వాత: “భగవంతుడా! నన్నేల విడిచిపెట్టివెచ్చితివి?” అని దీనముగ ప్రార్థించినట్లు బైబిల్లో కలదు. ఆ ప్రార్థనమునకు ప్రత్యుత్తరముగ భగవంతు డాయనకు ప్రకృతినహజమైన మరణమునే ఇత్తునని వాగ్దాసమిచ్చెను. ఏసుక్రీస్తు సిలువపై మూర్ఛపోయెను. తరువాత ఆయనను సిలువపైనుండి దించివైచి ఆయన ప్రియశిష్యు నొకనికి ఆయనను ఒప్పుజెప్పిరి.

ఇంతవరకు అభిప్రాయభేదములేదు. ఏసుక్రీస్తు సిలువపై మరణించెనా లేక మూర్ఛపోయి తరువాత లేరుకొనెనా యన్న విషయమునుగూర్చి వివాదము కలదు. ఏసుక్రీస్తు కేవలము మూర్ఛపోయెనని కొందరి మతము. సిలువపై మరణించి మూడవ దినము బ్రతికిలేచె నని కొందరి మతము.

ఈ విషయమునుగూర్చి 67 వ నోటు (పుటలు 264—267) లో కొంత చర్చించితిని.

మతము ఏనుక్రీస్తు బోధనలతో ప్రారంభముకాదు. ఏనుక్రీస్తు మరణముతో ప్రారంభ మగును. పాల్ ఎన్నడును ఏనుక్రీస్తును చూచియుండలేదు. ఐనను తన అంతర్దృష్టికి గోచరమై ఏనుక్రీస్తు తనకు చెప్పిన విషయములు తాను బోధించుచున్నానని పాల్ ప్రకటించెను. ఈ విధముగ క్రైస్తవమత నిర్మాత పాల్. ఇతడు ఏనుక్రీస్తు భగవంతు డని నమ్మి ఆ సిద్ధాంతము పునాదిగా చర్చియను ఒక మహత్సంస్థను స్థాపించెను.

క్రైస్తవ బైబిల్ గ్రంథమందలి మొదటిసార్లు సువార్తలలో ఎక్కడను ఈ త్రిత్వసిద్ధాంతము ప్రతిపాదించబడలేదనియు, జాకొనువార్తయందు ఈ సిద్ధాంతమును నూచించు (I. V. 7) వాక్యము తరువాత వారు వ్రాసి అందు చొచ్చిన దనియు, అసలు త్రిమూర్తులు, త్రిత్వము, పురుషుడు (Person) ఇత్యాది శబ్దములు సైతము బైబిల్ లో లేవనియు డాక్టర్ క్రైస్టు లియన్ అనుచున్నాడు.* క్రొత్తనిబంధనమందేకాదు; పాతనిబంధనమందు సైతము ఈ త్రిత్వసిద్ధాంతముయొక్క జాడలేదు. రెండవ శతాబ్దములో ఏర్పడిన ఈ సిద్ధాంతమునుగూర్చి శతాబ్దముల తరబడి వాదోపవాదములు జరిగెను. నేటివరకు యీ చర్చ తెగలేదు.

స్కెంకల్, స్ట్రోబెస్, బాఉర్, రివాక్ మున్నగు సుప్రసిద్ధ ఐరోపీయ బైబిల్ పండితులెల్లరును ఏనుక్రీస్తు కేవలము మానవుడనియే క్రొత్తనిబంధన సువార్తలనుచున్నవనియు, త్రిత్వసిద్ధాంతము మిక్కిలి అసంబద్ధముగ నున్నదనియు, అది ఆనాటి విగ్రహారాధక మతముల ప్రోద్బలముచే నిర్మింపబడిన సిద్ధాంతమనియు అభిప్రాయపడిరి.† మతప్రవక్తలు, మహాపురుషులు వారి మరణానంతరము అవతార పురుషులుగను, దేవులుగను భావింపబడుట అన్ని దేశములందును, అన్ని కాలములందును కలదు. మనదేశమున శ్రీరామ, శ్రీకృష్ణ బుద్ధాది మహాత్ములెల్లరును అవతార

* But now we come to the doctrine itself, and its basis in Holy Scripture. You are all aware that no such sentence as God is a triune God is to be found in the Bible. The well-known text, (I John V. 7.), 'There are three that bear record in heaven, the Father, the Word, and the Holy Ghost, and these three are one,' is now *universally recognised as an interpolation*. The terms trinity, triunity, threefold personality, and even the word person itself, are not derived immediately from scripture."

T. Christlieb, *Modern Doubt and Christian Belief*,

P. 243.

† Schenkel, 'Sketch of character of Jesus'
Strauss 'Life of Christ'
Renan, 'Life of Christ.'

పురుషులుగ భావింపబడుచుండుట సుప్రసిద్ధమే. వారు తమ జీవితకాలములో తామవతారపురుషులమనియు, దేవులమనియు చెప్పకొనినట్లు రామాయణ భారతాది మూలగ్రంథములలో లేకపోయినను తరువాతివారు పెక్కు కథలనల్లి ఆ గ్రంథములందు చేర్చి, లేనిపోని మాహాత్మ్యములను కల్పించి ఆ మాహాత్మ్యల చరిత్రములు మనకు సరిగా గోచరింపకుండ సైతము చేసిరి. ఇష్టమువచ్చినట్లు పురాణములను కథలను అల్లి మహర్షులు వాటిని చెప్పినట్లుగా అబద్ధములు చెప్పట మన దేశములో పరిపాటి విపరీతము. ఇది అందరకును తెలిసిన విషయమే. క్రైస్తవ మతములో కూడ నంతే. ఎవరో గ్రంథములను రచించి ఏనుక్రిస్తు శిష్యుల పేరుంచుటయో లేక తాము స్వయముగ ఆ విషయములను భగవత్ప్రణామముచే వ్రాసితిమనియు చెప్పకొనుటయు కలదు. ఈ విధముగనే బహుదైవతారాధనము వ్యాపించినది.

ఇందొక్క విషయము గమనించవలసియున్నది. బహుదైవతారాధకులలో ఎవరను భగవంతులు అనేకులు అని చెప్పరు. భగవంతు డొకడనియే అందురు. అట్లు చెప్పుచునే అనేక దేవతలను పూజింతురు. దీనికి కారణము కలదు. బహుదైవత్వము సత్యమునకు దూరము. అది మానవబుద్ధికి వ్యతిరేకము. ఆస్తికతయే నిజమైన యెడల ఏకేశ్వరత్వ మొక్కటే ఆలంబనము. బైబిల్ నందు సైతము ఆధారము లేని ఈ త్రిత్వసిద్ధాంతములను క్రైస్తవు లెట్లు నమ్ముచున్నారో అర్థముకాదు. సత్యముకంటే మూఢవిశ్వాసములే ఆక్షరణీయముగ నుండుట మన యోచనాజ్ఞానముల లోపము. ఇప్పుడు మతమును మ్యాజిక్కుగా భావించుకొలము పోయినది. మతము మానవుని హృదయమునేకాక బుద్ధినికూడ సంతృప్తిపరచవలెను. మూఢ విశ్వాసములను బుద్ధి అంగీకరింపదు. ఆధునిక భౌతిక మానసిక శాస్త్రముల దాడికి ఆగవలెనన్నచో మతము మానవుని బుద్ధినికూడ సంతృప్తిపరచవలెను. లేనిచో మతము నకు మానవసంఘమున తావుండజాలదు.

బుద్ధికిని హృదయమునకును సమాన సంతృప్తి గలిగించు మతమే నిజమైన మతమని ఖుర్ఆన్ బోధించుచున్నది. ఏకేశ్వరత్వము పునాదిగా ఉండినప్పుడే సత్యమగు మత మేర్పడును.

*

*

*

గీ. ౩౦. ఏనుక్రిస్తు సైతము భగవంతుని ప్రార్థించెను, దీనముగ భగవంతుని వేడుకొనెను కదా, అట్టిచో ఏనుక్రిస్తు భగవంతు డెట్లుగును? అని ఖుర్ఆన్ ప్రశ్నించుచున్నది. అదే విధముగ దేవతలు సైతము భగవంతుని ప్రార్థింతురు కదా. మరి మీరు వారి నేల పూజించుచున్నారని ఖుర్ఆన్ ప్రశ్నించుచున్నది.

ఏనుక్రీస్తు భగవంతుని దీనముగ ప్రార్థించిన పెట్టు సందర్భములు జైబిల్లో వర్ణితమైనవి. ఈ క్రిందివి కొన్ని ఉదాహరణములు మాత్రము :—

“And he went a little farther, and fell on his face, and prayed, saying, O my Father, if it be possible, let this cup pass from me : nevertheless not as I will, but as thou wilt.

“And he cometh unto the disciples, and findeth them asleep, and saith unto Peter, What, could ye not watch with me one hour ?

“Watch and pray, that ye enter not into temptation : the spirit indeed is willing, but the flesh is weak.

“He went away again the second time, and prayed, saying, O my Father, if this cup may not pass away from me, except I drink it, thy will be done.

“And he came and found them asleep again : for their eyes were heavy.

“And he left them, and went away again, and prayed the third time, saying the same words.

—Matthew, XXVI, 39—44.*

“And saith unto them, My soul is exceeding sorrowful unto death : tarry ye here, and watch.

“And he went forward a little, and fell on the ground, and prayed that, if it were possible, the hour might pass from him.”—Mark XIV. 34, 35.

మార్కొలోవలె ఇక్కడకూడ ఏనుక్రీస్తు సాష్టాంగపడి మూడు సార్లు భగవంతుని ప్రార్థించినట్లు కలదు. అదేవిధముగ లూకాసువార్తలో (V. 30; VI. 38) కలదు. లూకాసువార్తలో ఈ ఘట్టము ఈవిధముగ వర్ణింపబడినది.

“And being in an agony he prayed more earnestly : and his sweat was as it were great drops of blood falling down to the ground.”—Luke XXII. 44.

ఏనుక్రీస్తు నిలవపై ఎక్కింపబడినతర్వాత భగవంతునను ప్రార్థించినవిధమును మార్కొయును మార్కుయు ఈ విధముగ వర్ణించుచున్నారు :

* మత్తయి సువార్త, 26 వ అధ్యాయము 39 మొదలు 44 వ సూక్తము.